

ડોળા બાંહે ૧



બાંહે બાંહે બાંહે

ગૂજરાત વિદ્યાપીઠ ગ્રંથાલય

[ગૂજરાતી કૉપીરાઇટ વિભાગ]

અનુક્રમાંક ૨૧૪૨૨ કિંમત ૨-૦-૦

ગ્રંથનામ ડોના બહેન?

વર્ગાંક ૬૪૪૨:૩

કોની બહેન ?

અને બીજી વાતો

લેખક
લીઆ ટૉલસ્ટૉય

અનુવાદક
અંદશાંકર પ્રાણશાંકર શુક્લ



વૉરા એન્ડ કંપની પબ્લિશર્સ લિમિટેડ



પ્રકાશક
એન. એમ. ઠક્કર એન્ડ કંપની
પબ્લિશર્સ એન્ડ યુક્સેલર્સ
પ્રિન્સેસ સ્ટ્રીટ, બુંબઈ ૨

૨૫૪૨૨

શ્રી. ચંદ્રશંકર શુક્લનાં હતિર પુસ્તકો

સીતાહરણ (પાંચમી આવૃત્તિ)

પિરામીડની છાયામાં

*

: અનુવાદો :

ગુજરાત વિદ્યાપીઠ ગ્રંથાલય
ગુજરાતી કોપીરાઈટ-સંગ્રહ

ચીનનો અવાજ—લોવેજ ડિકિન્સન (બીજી આવૃત્તિ)

ધર્મસંસ્થાપન—ગાંધીજી

રચનાત્મક કાર્યક્રમ—ગાંધીજી

રચનાત્મક કાર્યક્રમ—રાજેન્દ્રપ્રસાદ

હિંદુ જીવનદર્શન—રાધાકૃષ્ણન

મહાત્મા ગાંધી—રાધાકૃષ્ણન

અહિંસાની તાલીમ—ગ્રેગ

ગાંધીજીને જગવંદના—રાધાકૃષ્ણન (બીજી આવૃત્તિ)

ધર્મોનું મિલન—રાધાકૃષ્ણન

ગાંધીજીના જીવનપ્રસંગ—મીલી પોલાક

પુણ્યસ્થાન ગાંધીજી (લેખસંગ્રહ)

ગાંધીજી સાથે અઠવાડિયું—હૃદી કીશર

હિંદુ ધર્મ—રાધાકૃષ્ણન

વેદની વિચારધારા—રાધાકૃષ્ણન

રૂપ નહીં રહેવાય—ટોલસ્ટોય

ગાંધીવાદી આર્થિક યોજના—અગ્રવાલ

યુવાનોની સંસ્કારસાધના—રાધાકૃષ્ણન

બે નવલકથા—ટોલસ્ટોય

આવૃત્તિ પહેલી

ઓગસ્ટ, ૧૯૪૫

કિંમત સવા બે રૂપિયા

પ્રસ્તાવના

ટોલરટોયની જુદે જુદે વખતે લખેલી, ને જુદા જુદા રસવાળી પાંચ વાર્તાઓના અનુવાદ આ પુસ્તકમાં આપેલા છે.

૧

‘અરફનું તોફાન’ (૧૮૫૬) એક સાહસકથા છે. ટોલરટોય ૧૮૫૪માં કોલેસસમાંથી ઘેર પાછા ફરતા હતા, ત્યારે તેમને ખરેખર થયેલા અનુભવ પરથી આ વાર્તા રચાઈ છે. અરફના સખત તોફાનમાં માડાં બૂલાં પડે છે, પોતે કયાં જાય છે એની હાંકનારને જ ખતર પડતી નથી, દિશા સમજતી નથી, છતાં તેઓ માડાં હાંકીને જાય છે, ને અરફથી થીજી જઈ મરી જવાનો ભય તો રહ્યાં જ કરે છે, એ બધાનો આમેદૂબ ચિતાર લેખકે અહીં ખડો કર્યો છે. એમાં એમની જાંડી અવલોકનશક્તિ દેખાઈ આવે છે. એકમૂરી, નીરસ ને ભયાનક મુસાફરીના વર્ણનમાં સ્વપ્નસૃષ્ટિના અનેક પ્રસંગો વણી લઇને વિવિધતા આણેલી છે. આ જ અનુભવના આધાર પર ચાળીસ વરસ પછી તેમણે ‘શેઠ અને ચાકર’ એ વાર્તા લખેલી.

૨

‘ત્રણ મૃત્યુ’ (૧૮૫૯)માં મૃત્યુના ત્રણ જુદા જુદા પ્રસંગોના ચિતાર છે. આને વિષે ટોલરટોયના ચરિત્રકાર એલમર મોડ લખે છે: “એક ધનિક સ્ત્રી, એક ખેડૂત, ને એક ઘરડું જાડ ત્રણનાં મૃત્યુનાં એમાં સરસ આલેખન છે. ત્રણેય પ્રસંગોમાં જાડા અવલોકન ઉપરાંત અદ્ભુત કલાથી કરેલું વર્ણન જોવામાં આવે છે.”^૧ વળી કહે છે: “સુશિક્ષિત ને શ્રીમંત લોકોનાં જીવન ઘણીવાર નિરર્થક જોવામાં આવે છે, ને તેઓ બીજાની પાસે સેવાચાકરી માગ્યાં જ કરે છે, એમ ટોલરટોય જાણતા હતા. તેનો ચિતાર આમાં આપેલો છે. એક તરફ કચવાટ કરતી માંદી શેઠાણી, ને

૧. ‘ધી લાઈફ ઓફ ટોલરટોય’, વો. ૧, પૃ. ૪૧૫.

બીજી તરફ કોઈની પાસે કશું ન માગનારાં — મરતો ખેડૂત, ને મરીને પણ ઉપયોગી નીવડનાર ઝાડ — એ બે વચ્ચેના ફરક એમાં બતાવ્યો છે.”^૨ પણ એમાં એટલું જ નથી. શેઠાણીની જિજ્ઞાસા સાથે વાચકને પણ સમભાવ પેદા થાય છે. તેની આસપાસ કૌટુંબિક રતેહનું વાતાવરણ છે. ભરજીવાનીમાં પતિ, બાળકો, ને એવું સુખ છોડીને જવું એ યુવતીને વસમું લાગે છે; ને તે જીવન અને મૃત્યુ વચ્ચેના પ્રદેશમાં ઊભી છે; એનો કરુણ ચિતાર લેખકે રજૂ કર્યો છે. છતાં એ મૃત્યુ પણ શાન્તિમાં થાય છે. આ વાર્તા ટોલસ્ટોયની આરંભકાળની એક કૃતિ હતી. તે પછી તેમણે વાર્તાઓ ને નવલકથાઓમાં મૃત્યુના અનેક પ્રસંગો ભારે કુશળતાથી આલેખેલા છે, ને તેમાંના કેટલાક તો ખરેખર અવિરમરણીય છે.

૩

‘એક સાધુની જીવનકથા’ એ એમની ઉત્તરાવસ્થામાં લખાયેલી વાર્તા છે. એ લખાતાં ઘણાં વરસ નીકળી ગયેલાં. ટોલસ્ટોયને પોતાનાં લખાણો ફરીફરી સુધારવાની ઘણી ટેવ હતી; ને કોઈ પણ કૃતિ સન્તોષકારક લાગે પછી જ તે પ્રસિદ્ધ કરતા. ‘સંગ્રામ અને શાન્તિ’ (વોર એન્ડ પીસ)ની નવલકથા એમણે ફરીફરી સુધારેલી; ને તેમનાં પત્નીએ સાતવાર આખી નવલકથાની સાફ નકલ કરેલી.^૩ ‘એક સાધુની જીવનકથા’માં આત્માથી માણસને નડતાં અનેક વિધેનાનું આલેખન છે. એ વિધેનો બહારથી આવે છે એના કરતાં વધારે તો મનમાંથી જ ઊઠે છે; ને મનરૂપી રણભૂમિ પર જ એ શત્રુઓ સામે સંગ્રામ કરવાનો હોય છે. તુકારામે કહેલું તેમ, ‘આઘાં ઘરીં નિત્ય યુદ્ધાચા પ્રસંગ, અંતર્બાહ્ય જગ બાણિ મન.’ (અમારે ઘેર તો રોજ યુદ્ધનો પ્રસંગ છે — એક તરફ આંતરિક તેમજ બાહ્ય

૨. ‘નાઈન સ્ટોરીઝ’ની પ્રસ્તાવના, પૃ. ૯

૩. મૌરીસ હિંડસ : ‘મધર રશિયા’, પૃ. ૩૦૪.

જગત, ને બીજી તરફ મન, નિરંતર લડતાં હોય છે.) આ આન્તર યુદ્ધના ઇતિહાસમાં ટોલસ્ટોયે માણસના મનોભાવનું સૂક્ષ્મ પૃથક્કરણ આપેલું છે. એ શક્તિ એમનામાં અસાધારણ હતી, ને એમનાં લખાણોની એ એક મોટી વિશેષતા હતી. એ શક્તિને વિષે એલમર મોડ લખે છે : “ એને લીધે તેઓ માણસના વર્તનની પાકળ રહેલી માનસિક પ્રક્રિયાનું આભેદૂં વર્ણન કરી શક્યા છે. ધીરેધીરે એ પૃથક્કરણશક્તિ પૂર્ણતાએ પહોંચી; ને માણસની ચેતનાના નીચલા થરોમાં એમની પહેલાંનો કોઈ નવલકથાકાર નહોતો પહોંચ્યો એટલા બિંદા તેઓ પહોંચ્યા છે.”^૪ એને લીધે એમની વાર્તાઓ ને નવલકથાઓએ પહેલેથી જ નવી બાત પાડેલી. ‘ એક સાધુની જીવનકથા ’માં વાર્તાના પ્રસંગોની સાથેસાથે મનોભાવનું પૃથક્કરણ પણ વલ્લાર્ધ અપેલું છે; અથવા કહો કે બાહ્ય પ્રસંગો એ મનોભાવનું પ્રતિબિંબ પાડે છે એટલે અંશે જ તેમને વાર્તામાં મહત્ત્વ છે. સર્વિયસના મંસારત્યાગ ને કોઘરિપુને જીતવાના તેના પ્રયત્નોથી શરૂઆત થાય છે. કામ અને ક્રોધ બે જીવદા શત્રુ નથી, પણ એક જ વિકારનાં બે પાસાં છે, એમ લેખકે સૂચવ્યું છે. એ સાધના ચાલતી હોય છે ત્યાં તપમાં ભંગ પાડવા બાજુ એક અપ્સરા આવી ચડે છે. સાધુને ભારે મનોમન્યન કરવું પડે છે, પણ છેવટે તે જીતે છે. ઇસુએ કહેલું કે “ તારો હાથ કે તારો પગ કુકર્મ કરવા માગે, તો એને કાપી નાખજો, ને તારાથી દૂર ફેંકી દેજો.”^૫ એટલે સાધુ કુહાડી વડે પોતાની આંગળી કાપી નાખે છે; અપ્સરા શરમાય છે; ને એને પરિણામે એનો જીવનપલટો થઈ એ સાધવી બને છે.

તે પછી સાધુની કીર્તિ ફેલાય છે. તે માંદાં માણસોને સાજાં કરે છે એમ માની લોકો ટોળાખંધ એની પાસે આવે છે, ને એનો અહંભાવ પોષાય છે. તેના હૃદયનો ઝરો સુકાઈ જાય છે, ને એમાં

૪. ‘ એના કૌરેનીના ’ની પ્રસ્તાવના, પૃ. ૭.

૫. મેથ્યુ ૧૮; ૮.

નવો જીવનરસ રેડાતો નથી. તે બીજાંબોના પ્રેમને માટે જંબે છે, પણ તેના પોતાના હૈયામાં કાઢને માટે સાચો પ્રેમ રહ્યો નથી. કામરિપુ સામે લડવાની જે શક્તિ અગાઉ હતી તે પણ રહી નથી. એમાંથી જ આખરે તે લપસે છે. પણ એ પતન એને ભગ્યત કરે છે, ને તે સાધુવેશ તજી ખરેખર ઇશ્વરની શોધ કરવા ચાલી નીકળે છે. માણસોની વાહવા મેળવવાની પરવા ન કરવી, પણ અંતરમાં બેઠેલા રામ કહે તેમ જ કરવું, એવો નિશ્ચય કરે છે. તુકારામે કહેલું તેમ, “સત્ય અસત્યાસી મન કેલેં ગ્વાહી, માનિયેલેં નાહીં બહુમતા.” (સત્ય અસત્યનો નિર્ણય કરવામાં મેં મનને સાક્ષી બનાવ્યું, ને બહુમતીને અનુસરવાનું છોડી દીધું.) ટોલસ્ટોયે બીજે પણ અતાવ્યું છે કે માણસન્યાં સુધી કેવળ લોકરૂઢિને અનુસરે છે ત્યાં સુધી તેનો રસ્તો સુખમ દેખાય છે, તેને કરી મુશ્કેલી નડતી નથી, ને લોકો તેની સ્તુતિ કરે છે. તે લોકમતને છોડી અંતરનાદને અનુસરવા માંડે ત્યાં મુશ્કેલી તો લાગવા માંડે છે; પણ આત્મોન્નતિનો ખરો રસ્તો એ જ છે. આ વાર્તા પણ કહે છે કે જેમ જેમ સર્જિયસ લોકલાજ છોડી અંતરાત્માને અનુસરતો ગયો તેમ તેમ તેને ઇશ્વરની જાંખી થવા લાગી. સાધુવેશ છોડવાના તેના સંકલ્પો, ‘વેશ ટેક છે આડી ગલી, પેઠો તે ન શકે નીકળી,’ એ અપ્પાની લીટીનું સ્મરણ કરાવે છે. પણ આ સાધુ તો તેમાંથી નીકળે છે, સાદા સંસારીનો વેશ ધારણ કરે છે, નોકર બને છે, ને શાન્તિમય જીવન ગુજારી આસપાસના લોકોની યથાશક્તિ સેવા કરે છે.

આ સમજ પણ તેને એક સાવ સાધારણ બુદ્ધિની બાઈ પાસેથી મળી, એમ વાર્તામાં અતાવ્યું છે; ને એમ કરીને જે સત્ય તેમણે ધર્મચર્યાના અનેક ગ્રન્થો દ્વારા પ્રતિપાદન કરેલું તેનું જ અહીં કલામય નિરૂપણ કર્યું છે. માણસો પ્રત્યેનો સાચો, નિઃસ્વાર્થ પ્રેમ, ને તેમની યતિકંચિત પણ સેવા, એ જ માનવજીવનની

સાર્થકતા છે, ને એ જ ઈશ્વરનિધાનો પુરાવો છે, એ વસ્તુ અનેક રીતે સમજાવવા પાછળ એમણે ઘણાં વરસ ગાળેલાં. આ વાર્તામાં સાધુ જીવે છે કે પેલી સાવ સાધારણ આઈ પાશેંકા પણ સાચો ધર્મ પાળે છે; કેમકે તે નિઃસ્વાર્થભાવે પોતાની આસપાસનાં માણસોની સેવા કરે છે; દિવસરાત પોતાનો નહીં પણ ખીજાનો વિચાર કરે છે; ને તેમને માટે કાયા ધસે છે. તે નિયમિત પ્રાર્થના કરતી નથી, દેવળે જતી નથી, જપતપ કરતી નથી, ધર્મગ્રન્થો વાંચતી નથી; પણ ધર્મનું જે ખરું હાર્દ છે તેનું આચરણ તે કરે છે. ને છતાં પોતે ખરેખરી ધર્મનિષ્ઠ છે એવું બાન પણ તેને નથી. આ એક જ સત્ય લોકોનાં મન પર ઠસાવવાને ટોલરટોયે અનેક સરસ વાર્તાઓ લખી છે, એ એમની સમર્થ અને વિશાળ પ્રતિબાનો પુરાવો આપે છે.

૪

‘કોની બહેન?’ એ ફ્રેન્ચ લેખક મોપાસાની એક વાર્તાનું રૂપાન્તર છે. એ વાર્તાનો ટોલરટોયે ફ્રેન્ચમાંથી રશિયનમાં અનુવાદ કરેલો, તેની સાથે પોતે પણ ફેટલાક રંજ એમાં પૂરેલા. દેશપરદેશની સફર ખેડતો એક ખજાસી સ્વદેશ પાછો આવી જોડીદારો સાથે અંદરના એક વેશ્યાગૃહમાં જાય છે, ત્યાં તેને પોતાની બહેનનો ભેટો થાય છે, ને બાઈબિહેન આખરે એકખીજાને આળખે છે ત્યારે પશ્ચાત્તાપ અને કરુણ આકંઠ કરે છે. આ વાર્તા દ્વારા કથાકાર જે બોધ આપવા માગે છે તે કથાનાયકને મોઢેજ તેમણે કહેવડાવ્યો છે: ‘ખસ અહીંથી ! જોતો નથી એ તારી બહેન છે તે ? એ દરેક ઔરી કોકની તો બહેન હશે જ ને. જો, આ મારી બહેન ક્રાંસિયાં છે.’ એ બોધ કેવળ એક જ વર્મને નહીં પણ આખી પુરુષ-જાતિને હિંદેશીને અપાયેલો છે. પુરુષ જે પરસ્ત્રી પર કુદૃષ્ટિ કરે છે તે સ્ત્રી કોકની તો બહેન હશે જ. એ એની પોતાની બહેન હોય તો ? — હોય તો શું, છે જ. બાન જૂલેલા પુરુષવર્મના મનમાં આ વિચાર જાગૃત કરવાને આ વાર્તા તેના કાનમાં જોરથી ઘંટ વમાડે છે, એમ કહી શકાય.

૫

પાંચમી વાર્તા રમૂજ ને રૂપકકથા જેવી છે. વિવાહિત જીવનનો આરંભ કરતાં પુરુષે જે શુદ્ધ નિર્ભેજ સુખનાં સ્વપ્નાં સેવેલાં હોય છે તે સંસાર ચાલવા માંડ્યા પછી એાસરી જાય છે; ને તેને ઇતિહાસકાર લેકીના પેલા મહાવાક્યનું જ્ઞાન થવા લાગે છે કે ‘જીવન એ કાવ્ય નથી પણ ઇતિહાસ છે.’ આ જીમનિરાસનો ચિતાર ટોલસ્ટોયે આ પત્રમાં આપ્યો છે. એમની જે નાની સાળી તાતિયાનાને એમણે આ કામળ લખેલો તેને નજર સામે રાખીને તેમણે ‘વૉર એન્ડ પીસ’માંનું નાટાશાનું જીવતુંજીવતું સ્ત્રીપાત્ર સરજ્યું છે.

૬

એલમર મોડ લખે છે : “એમની વાર્તાઓ માણસના રોજ-રોજના જીવન જેવી સીધી સાદી હોય છે, ને એ જીવનની પેઠે એમાં પણ ધમધમાટ નથી હોતો. એમાં લાગણીઓની જે કીડા હોય છે — પાત્રોનાં હૃદય અને મનનો જે ઝીડો આવિષ્કાર હોય છે તેમાં જ એ વાર્તાઓનું સૌન્દર્ય રહેલું છે.”^૭ આ સાદી છતાં ઔરવવાળી શૈલીને લીધે જ એમની વાર્તાઓ નવી ભાત પાડે છે. એની અસરવાચકતા મન પર ઝાંડી પડે છે, ને લાંબી ટકે છે. એ વાર્તાઓ લખાયે વરસો થયા છતાં તે જૂની થઈ નથી, ને હજી પણ દુનિયાના અનેક દેશોમાં વંચાય છે.

ગોધરા, ૨૬-૬-૪૫

ચંદ્રશંકર પ્રાણશંકર શુક્લ

૭. ‘ધ લાઈફ ઓફ ટોલસ્ટોય’, વૉ. ૧, પૃ. ૪૧૩.

અનુક્રમણિકા

	પૃષ્ઠ
૧. બરફનું તોફાન	૯
૨. ત્રણ મૃત્યુ	૫૭
૩. એક સાધુની જીવનકથા	૭૮
૪. કેાની બહેન ?	૧૪૭
૫. માટીની પૂતળી	૧૫૮

અરફનું તોફાન

સાંજે સાતેક વાગે ચા પીને હું સ્ટેશન બહાર નીકળ્યો. એનું નામ તો હું બૂલી ગયો છું. મને માત્ર એટલું યાદ છે કે કોઝેક લશ્કરનો પડાવ જે મુલકમાં હતો ત્યાં ક્યાંક એ હતું. અંધારો વેળા થઈ ગઈ હતી. મેં રૂવાંટીનો કેટ પહેરી લીધો, ને ગાડીમાં છત્તરની નીચે અલેસ્કાની સાથે બેસી ગયો. ગાડીના મથક પર તો હવા સૌમ્ય ને શાન્ત લાગતી હતી. અરફ પડતો નહોતો; છતાં માથા પર એકે તારો દેખાતો નહોતો, ને આકાશ બહુ જ ઘેરાયેલું ને કાળું-બમર લાગતું હતું. અમારી નજર સામે પથરાઈ રહેલું સ્વચ્છ અરફ-વાળું મેદાન કંઈ જુદી જ ભાત પાડતું હતું.

રસ્તે કાળા કાળા આકારવાળી પવનચક્કીઓ આવતી હતી. તેમાં જે એક ચાલતી હતી તેનું મોટું ચક્કર ફરવાથી ચરડ ચરડ અવાજ થતો હતો. અમે એ ચક્કીઓ વટાવી, ને ગામની બાગોળ છોડી, ત્યાં તો જોયું કે રસ્તા પર ગાડીને ચાલવાનું વસમું હતું. રસ્તા પર પુષ્કળ અરફ જામ્યો હતો. ડાબી બાજુથી પવનની બહુ સખત ઝાપટો આવતી હતી. તેનાથી ઘોડાની પૂંછડી ને કેશવાળી ઊડીને બાજુએ ખસી જતી. ઘોડાની ખરીઓ ને ગાડીનાં પાટિયાંએ ખૂંદેનો અરફ પવનથી ઊડીઊડીને દૂર જઈ પડતો. ઘંટડીનો અવાજ પવનના સુસવાટ આડે સંભળાતો બંધ થવા લાગ્યો. મારી બાંયમાં ક્યાંક પોલકારું હશે, તેમાં થઈને ઠંડા પવનની સેર સડસડાટ કરતી મારી પીઠ સુધી પહોંચવા લાગી. મને સ્ટેશન માસ્તરની શિખામણ યાદ આવી. તેણે કહેલું કે ‘ અત્યારે ન નીકળશો. રાતે ક્યાંક બૂલા પડશે તો રસ્તા પર ઠરીને ઠીકરું થઈ જશો ને જીવ ખોઈબેસશો.’

‘આપણે જૂલા તો નહીં પડીએને ?’ મેં ગાડીવાનને પૂછ્યું. સામો જવાબ ન મળ્યો, એટલે મેં વધારે ચોક્કસ શબ્દોમાં ફરી પૂછ્યું: ‘કહું છું, ગાડીવાળા, તને લાગે છે આપણે જૂલા પડ્યા વિના બીજે રોશને પહોંચી જઈશું ?’

‘ભગવાન જાણે,’ તેણે માથું ફેરવ્યા વિના જ જવાબ આપ્યો. ‘જુઓ તો ખરા, બરફ જમીન પર ડેવો ઢસડાય છે ! રસ્તાનું તો કંઈ એંધાણ જ દેખાતું નથી. હે પ્રભુ !’

મેં છદ્દ પકડી, ને ફરી પૂછ્યું: ‘એ તો ઠીક, પણ મને એમ કહેને કે મને બીજે રોશને પહોંચાડીશ કે નહીં ? આપણે હેમખેમ ત્યાં પહોંચીશું ખરા ?’

‘પહોંચવું તો જોઈએ જ ને,’ કહી તેણે કંઈક ઉમેર્યું, પણ પવને મને તે સાંભળવા દીધું નહીં.

મને પાછા ફરવાનું તો મન નહોતું. પણ એ સાવ ઉઘાડા ને વેરાન વગડામાં હિમ ને બરફના તોફાનમાં આખી રાત બમવું પડશે, એ વિચાર પણ મનને રુચે એવો નહોતો. વળી, અંધારામાં મારા ગાડીવાનને હું બહુ સારી રીતે જોઈ શકતો નહોતો; છતાં એનો દેખાવ મને કંઈ બહુ ગમેતો નહીં. એ મુકામે પહોંચાડશે જ એવો વિશ્વાસ એના દેદાર જોઈને મને ખેસતો નહોતો. તે ગાડીવાનની બેઠક પર વચ્ચોવચ બેઠો હતો. પગ એક બાજુ લટકાવવાને બદલે તેણે અંદર ખેંચી બીધા હતા. તેની કાયા ઘણી મોટી હતી. તે બોલતો તે ઊંઘણસીની પેઠે. તેની ટોપી ગાડીવાને સાધારણ રીતે પહેરે છે એના જેવી નહોતી. તે માથા કરતાં મોટી હતી, ને એક બાજુથી બીજી બાજુ ખસી જતી હતી. વળી તે ઘોડાને બરોબર ટકાર કરતો નહોતો, પણ રેન હાથમાં રાખી સૂનમૂન બેસી રહ્યો હતો. ગાડીની પાછળ ઊભો રહેનાર નોકર જાણે ગાડીવાનની જગા પર બેઠો હોય, એવું એની રીતભાત પરથી દેખાતું હતું. પણ મને એના પર બરોસો ન ખેસવાનું મુખ્ય કારણ

તો એ હતું કે એણે કાન પર રમાલ બાંધ્યો હતો. ટૂંકામાં કહું તો, એને જોઈને મારું મન રાગ થતું નહોતું. એની લાંબી પહોળી પીઠ મારી સામે ફેલાયેલી હતી તે કંઈ શુકનિયાળ લાગતી નહોતી.

અલેક્ષકા કહે : ‘ મને તો લાગે છે પાછા ફરીએ તો મારું. જૂલા પડીને મરી જવામાં કશો સાર નથી. ’

‘ હે ભગવાન ! જુઓ તો ખરા, અરક કેવો ઊંડે છે ને ધૂમરી ખાય છે ! રસ્તાનું તો નિશાનેય દેખાતું નથી, ને અરકના સપાટા સામે મારી તો આંખ જ ઊઘડતી નથી.....હે પ્રભુ ! ’ ગાડીવાન ગમણ્યો.

અમને ઊપડવાને પાએક કલાક પછી નહીં થયો હોય, ત્યાં તો ગાડીવાને લગામ અલેક્ષકાના હાથમાં આપી, પગ જેમતેમ કરીને છૂટા કર્યા, ને અરક પર ખૂટથી ચરડ ચરડ બોલાવતો રસ્તો શોધવા નીકળી પડ્યો.

‘ શું છે ? ક્યાં જાય છે તું ? રસ્તો જૂઠ્યા કે શું ? ’ મેં પૂછ્યું. પછી ગાડીવાને જવાબ દીધો નહીં. પવનનો સપાટો સીધો તેની આંખ પર લાગતો હતો; એટલે તેણે પવનથી ઊલટી દિશાએ મોઢું ફેરવી, ગાડીથી દૂર ચાલવા માંડ્યું.

‘ કેમ, રસ્તો છે ? ’ એ પાછો આવ્યો એટલે મેં પૂછ્યું.

‘ ના, કશુંય નથી, ’ તેણે એકાએક છલુકો કરીને કહ્યું. તેના અવાજમાં અધીરાર્થ ને ચીડ બંને હતાં. જાણે એ આડે રસ્તે ચડી ગયો એમાં મારી જ કસૂર ન હોય ! તેણે ધીરેધીરે પોતાના મોટા પગ પાછા ગાડીના આગલા ભાગમાં ખોસી દીધા; ને અરકથી થીજીને અઘ્ઘડ થઈ ગયેલાં હાથનાં મોળાં વડે લગામ ગોઠવવા માંડી.

‘ હવે શું કરીશું આપણે ? ’ ગાડી ફરી ચાલવા માંડી એટલે મેં પૂછ્યું.

‘ શું કરીશું ? હાંકે હાંકે કરીશું, ને ભગવાન લઈ જશે ત્યાં જઈશું. ’

અમે કોઈ રસ્તા પર નહોતા એ તો દીવા જેવું હતું. તોયે માડી ટગમગુ ચાલતી હતી. ક્યાંક સૂકો અરક પાંચ પાંચ તસુ જમશેલો હતો; ને ક્યાંક થીજી અચેલો ત્યાં અરકની અટકણી પોપડી પથરાઈ હતી.

ટાઢ સખત હતી. મારા રુવાંટીના કોલર પર પડેલો અરક અપાટાભેર ઓગળતો હતો. જમીન પર અરકના ધસારાનો વેગ વધ્યો હતો. અધૂરામાં પૂરું ઉપરથી સહેજસાજ સૂકી કરચો પડવા માંડી.

અમે ક્યાં જતા હતા એની તો ભગવાનને જ ખબર હતી. કેમકે ગાડી બીજને પા કલાક ચાલી તોયે અમને એકે થાંભલી દેખાઈ નહોતી.

‘કેમ, તને શું લાગે છે?’ મેં ગાડીવાનને ફરી પૂછ્યું.
‘આપણે રોશને પહોંચીશું ખરા?’

‘કયે રોશને? પાછા વળીએ તો પહોંચીએ ખરા. ઘોડાને છૂટાદોર મૂકી દઈએ તો ન્યાંથી નીકળ્યા છીએ ત્યાં લઈ જાય. પણ બીજે રોશને તો હવે પહોંચી રહ્યા! ક્યાંક કમોતે જ મરી જવાના!’

‘ઠીક ત્યારે, ચાલ પાછા જઈએ,’ મેં કહ્યું. ‘ને ખરેખર...’

‘ત્યારે વળું પાછો?’ ગાડીવાન બોલ્યો.

‘હા, હા, વળ પાછો!’

ગાડીવાને લગામ છૂટી મૂકી દીધી. ઘોડા સપાટાખંબ દોડવા લાગ્યા. માડી પાછી ફરતી હતી એની તો મને ખબર ન રહી; પણ મેં જોયું કે પવન જુદી દિશાએથી આવવા લાગ્યો, ને અમે થોડી જ વારમાં અરકની આરપાર પવનચક્કીએ જોઈ શક્યા. ગાડીવાનને સ્ફૂર્તિ આવી, ને તે વાતે ચડ્યો.

‘હજુ થોડા જ દહાડાની વાત છે. પેલે બીજે રોશને જઈને માડીએ પાછી આવતી હતી, તે અરકના તોફાનમાં ઘેરાઈ મઠ. આખી રાત એમને ધાસની ગંજીએને ઓઠે કાઢવી પડી. છેક પંરોડ

થયે મુકામે પહોંચી. એ તો ગાડીવાળા નસીબદાર હશે તે ગંજીઓનું ઓઢું મળ્યું. નહીં તો ઠરીને મરી જ જાત. તોયે એક જણના તો પગ જૂઠા પડી ગયા, ને તેણે ત્રણ અઠવાડિયાં ખાટલો ભોગવ્યો. જમને મોઢે જઈને પાછો આવ્યો જ કહોને !'

‘પણ અત્યારે તો ટાઢ નથી. તોફાન પણ કંઈક નરમ પડ્યું’ લાગે છે,’ મેં કહ્યું. ‘હજી પાછા ફરીને આગળ જઈએ તો ?’

‘હવા ફૂંકાળી છે એ ખરું. પણ બરફ ઠરીકામ ક્યાં છે ? એ તો ધસડાતો ચાલ્યો જાય છે. અત્યારે તો પવન પાછળથી આવે છે એટલે સહેલું લાગે છે, પણ બરફનું વહેણ બહુ જોરમાં છે. કંઈક સરકારી કામે કે એવા કારણસર જવું પડે ને નહૂટકે જાઉં એ જીલ્લું. પણ મારી મેળે તો આવામાં ન જ જાઉં. ડોઈ મુસાફર ઠરીને મરી જાય એ મસ્કરી નથી, સાહેબ. આપને માટે પછી હું જવાબ શો દઉં ?’

૨

તે જ વખતે અમે પાછળથી ગાડીની ઘંટડીઓ સાંભળી. ત્રણ ઘોડાવાળા અનેક ગાડીઓ આવતી હોય, ને ઝપાટાભેર નજીક આવી અમને પકડી પાડવાની હોય, એમ લાગ્યું.

‘એ તો સરકારો ગાડીની ઘંટડી છે. એના જેવી ઘંટડી આખા જિલ્લામાં ખીજ નથી.’

આગલી ગાડીની ઘંટડીનો અવાજ પવનમાં થઈને અમારા કાન સુધી બહુ સ્પષ્ટ આવવા લાગ્યો હતો. અવાજ બહુ જ સુંદર હતો: સ્પષ્ટ તો હતો જ; પણ તે ઉપરાંત બહુ ઘેરો ને રણકાવાળો હતો, ને તેમાં સહેજ કંપ પણ હતો. પાછળથી મેં સાંભળ્યું કે ટેલકાક માણસો ગાડીની ઘંટડીઓના શોખીન હતા, તેમણે આ ઘંટડી ખાસ પસંદ કરીને ખરીદી હતી. ગાડીને ત્રણ ઘંટડીઓ લગાડેલી હતી—વચ્ચે એક મોટી, ને તેની બે બાજુ બે નાની, ઘંટડી હતી.

ત્રણેમાંથી જુદા જુદા સર નીકળતા. બે નાની ધંટડીઓના અવાજ હવામાં ફેલાઈ તેનો પડધો પડતો તે આ નીરવ, નિર્જન ને વેરાન વગડામાં કાન પર અદ્ભુત અસર કરતો હતો, ને સાંભળનારને તેમાં કંઈક અજબ મધુરતા લાગતી.

પાછળથી આવતી ત્રણ ગાડીમાંની પહેલીએ અમને પકડી પાડ્યા, એટલે મારો ગાડીવાન કહે: ‘આ તો ટપાલ જાય છે.’ ‘એ બાઈ, રસ્તો કેવો છે? ગાડી જાય એવો છે કે?’ કરીને તેણે છેલ્લી ગાડીના ગાડીવાનને હાક મારી. પણ પેલો તો પોતાના ઘોડા-ઓને રાડો પાડતો જ રહ્યો, ને તેણે કંઈ જવાબ દીધો નહીં.

ટપાલગાડીઓ અમારી આગળ થઈને પસાર થઈ ગઈ પછી થોડી જ વારમાં ધંટડીઓના અવાજ પવનમાં ફેલાઈ જવા લાગ્યા, ને સંભળાતા બંધ થયા.

હું માનું છું મારા ગાડીવાનને કંઈક શરમ આવી હતી. તે કહેવા લાગ્યો:

‘મને થાય છે, સાહેબ, કે આપણે ગાડી પાછી વાળી લઈએ. પેલા મયા તેમણે રસ્તો પાડ્યો હશે, ને એમના ચીલા બરફમાં ભૂંસાઈ નહીં ગયા હોય.’

મેં હા પાડી. અમે ગાડી ફરી પાછી વાળી. પવન હવે સામેથી આવવા લાગ્યો. ઊંડા બરફમાં રસ્તો જેમતેમ, પરાણે કપાતો હતો. હું એકાદસે રસ્તાની બાજુએ જોઈ રહ્યો હતો, જેથી સરકારી ગાડી-ઓના ચીલા નજર બહાર ન જાય. દોઢેક માઈલ તો રસ્તો સાફ દેખાયો. પછી, પાટિયાં ફરી જ્યેલાં તે જગા સફેજસાજ ખડખડાડી દેખાવા લાગી. ને પછી થોડી વારમાં તો, એ ચીસો હતો કે પવનમાં ઊડતા બરફનો થર હતો એની મને ગમ પડતી બંધ થઈ ગઈ. ગાડીનાં પાટિયાં ફરવાને લીધે બરફ ખસી જતો, એ એકનો એક દેખાવ જોયા કરવાથી મારી આંખે ઝાંખ વળી હતી. બે માઈલ પર જે પથરો આપ્યો તે અમે જોયો, પણ તે પછીનો પથરો તો જોવા

પામ્યા જ નહીં. છેવટે એવી સ્થિતિમાં આવી પડ્યા કે કંઈ દિશાએ ને કેટલે પહોંચ્યા એની ખબર જ ન પડે. ગાડીવાન કહે: ‘આપણે જમણી બાજુ ફંટાયા દેણું.’ હું કહું: ‘ના, ડાબી બાજુ ચડી અયા છીએ.’ ને અલેસ્કા કહે: ‘મને તો ખાતરી છે કે આપણે પૂંઠ ફેરવીને પાછા જ જઈએ છીએ.’ ફરી પાછી ગાડી અનેકવાર થોભાવી. ગાડીવાને એના મોટા પત્ર ગાડીમાંથી પરાણે કાઢી, નીચે ઊતરી, રસ્તા શોધી જોયો. પણ કંઈ પત્તો લાગ્યો નહીં. એકવાર મને રસ્તા જોવું કશુંક દેખાયો. આભાસ થયો; એટલે મેં પણ ઊતરીને તપાસ કરી જોઈ. પણ મેં જેમતેમ કરીને માંડ છએક ડગલાં પણ નહીં બચાં હોય, ત્યાં તો મારી ખાતરી થઈ મઈ. અરફના એવા થર તો ઠેરઠેર પડ્યા હતા, ને મેં રસ્તા ફેળ મારી કદપનામાં જોયો હતો. નીચે ઊભે ઊભે મને ગાડી દેખાતી બંધ થઈ મઈ, એટલે મેં ખૂમ પાડી: ‘એ ગાડીવાળા? એ અલેસ્કા!’ પણ મેં જોયું કે મારા મોંમાંથી અવાજ નીકળતાંવેંત પવને તેને પકડી લીધો, ને તરત જ ક્યાંક દૂર દૂર ફેલાવી દીધો. ગાડી ન્યાં ઊભેલી હતી ત્યાં હું ગયો. પણ ગાડી ત્યાં નહોતી. હું જમણી બાજુ ગયો, તો ત્યાંથી ગાડી ન મળે. એ વખતનો મારો મભરાટ યાદ કરતાં મને શરમ આવે છે. મેં વગડું ગાજી ઊઠે એવા, ને કંઈક નિરાશાભર્યા, અવાજે મોટી ચીસ પાડી: ‘ગાડીવાળા.....’ એ તો મારાથી બે ડગલાં જ દૂર હતો. હાથમાં નાનકડો ચાબૂક, ને માથે એક બાજુ ખસેડેલી જબ્બર ટોપી, એવી એની કાળા કાયા એકએક આવીને મારી સામે ઊભી રહી. તે મને હાથ પકડીને ગાડી પાસે લઈ ગયો.

‘મહેર છે માલિકની કે હવામાં હજી કંઈક ફૂંક છે. હિમમાં સપડાયા તો ભોમ જ લાગ્યા સમજો..... હે ભગવાન!’

‘લગામ છૂટી મૂકી દે. ઘોડાને જવા દે પાછા,’ ગાડીમાંબેઠા પછી હું બોલ્યો. ‘કેમ, ગાડીવાળા, ઘોડા આપણને પાછા મુકામે લઈ તો જશે ને?’

‘લઈ જવા તો જોઈએ.’

તેણે લગામ છોડી દીધી; વચલા ઘોડાની ડલ્લીને ચાબૂકથી ઠપકારી; ને અમે પાછા ક્યાંક ચાલ્યા. અડધોએક કલાક મુસાફરી કરી હશે, ત્યાં તો એકાએક અમારી સામેથી આવતો ઘંટડી-એનો અવાજ ઓળખ્યો. પણ આ વેળા ગાડીઓ સામેથી અમારી પાસે આવતી હતી. એની એ ત્રણ ગાડીઓ હતી. ટપાલ આપીને પાછી રેલેશને જતી હતી. થાકેલા ઘોડાની જગાએ જોડવાના બીજા ઘોડા ગાડીઓ પાછળ બાંધ્યા હતા. મોટા ઘોડા ને મધુર ઘંટડી-ઓવાળા ટપાલની ગાડી સૌથી આગળ ઝપાટાભેર ચાલતી હતી. તેની ગાડીવાનની બેઠક પર બેઠેલો એક ગાડીવાન બહુ જોરથી બૂમો પાડતો હતો. પાછળ બીજી બે ખાલી ગાડીઓ આવતી હતી; તે દરેકમાં વચ્ચેવચ બપોળે ગાડીવાન બેઠા હતા. તેઓ રંગમાં આવીને મોટે સાદે વાતો કરતા હતા તે અમને સંભળાતી હતી. એમાંના એક ચુંગી ફૂંકતો હતો. તેના તણખા પ્રજળીને પવનમાં ફેલાતા ને પ્રકાશ થતો, એને લીધે એના ચહેરાનો અમુક ભાગ અમે જોઈ શકતા હતા.

અમને જોઈ હું શરમાયો. મને થયું, હું કેવો તે મને આગળ જતાં બીક લાગી! મારા ગાડીવાનના મનમાં પણ પછું કરીને એવી જ લાગણી થઈ હશે. કેમકે અમે બંને એકીસાથે બોલી બીઠ્યા: ‘ચાલો આપણે જઈએ એમની પાછળ પાછળ!’

૩

ત્રીજી ગાડી પસાર થઈ જાય તે પહેલાં મારા ગાડીવાને અમારી ગાડી એવી મચડોને વાળી કે તેના પોલ પેલી ત્રીજી ગાડીની પાછળ બાંધેલા ઘોડાને વાગ્યા. ત્રણેય ઘોડા બડકચા, ને પટા તોડીને ફૂદતા ફૂદતા બાજુ પર દોડી ગયા.

‘અથા બાડિયા સુવર! કેાકની ગાડીને બેરવી પાડતાં બાન

નથી રહેતું, શેતાન ?' છેલ્લી ગાડીમાં બેઠેલા ગાડીવાનમાંથી એકે બોખરે ને કાંપતે અવાજે માળો દેવા માંડી. એનાં અવાજ ને આકૃતિ પરથી એ ઠીંગણો ને ધરડો માણસ હશે એવી અટકળ હું કરી શક્યો. તે તરત જ ગાડીમાંથી કૂદી પડ્યો, ને ઘોડા પાછળ દોડ્યો. મારા ગાડીવાન પર એની 'ગંદી' ને અશ્વીલ ગાળોની ઝડો ચાલુ હતી.

પણ ઘોડા થોભ્યા નહીં. ગાડીવાને એમનો પીછો પકડ્યો. પળવારમાં તો એ ગાડીવાન અને ઘોડા બંને ઊડતા અરફના ઘોળા ધૂમસમાં અસોપ થઈ ગયા.

'વાસી...લી ! પેલા ભૂરિયાને લઈ આવ તો ! એના વિના મારાથી આમને નહીં પકડાય,' થોડી વારે એનો અવાજ આવ્યો.

ખીજ ગાડીવાનોમાંનો એક બહુ જિયો હતો, તે ગાડીમાંથી ઊતર્યો. પોતાના ત્રણ ઘોડાને ચૂપચાપ છોડ્યા; તેમાંથી એકના પર ચડી તેની ડલ્લી પર બેસી ગયો; અને પહેલો ગાડીવાન ગયેલો તે દિશામાં ઘોડાને જેમતેમ દોડાવતો અદશ્ય થઈ ગયો.

અમારી ગાડી અને પેલી ખીજ એ ગાડીઓ ટપાલવાળાની ગાડી પાછળ ચાલવા લાગી. ટપાલની ગાડીની ધંટડીઓ વાગતી હતી; અને રસ્તો નહોતો તોયે એના ઘોડા પૂરપાટ દોડ્યે જતા હતા.

'ઘોડા પકડાય ! અને જ નહીં ને !' ઘોડાની પાછળ ગયેલા માણસ વિષે અમારા ગાડીવાને કહ્યું. 'કોઈ ઘોડો ખીજ ઘોડા પાસે ન આવે તો એમ સમજવું કે એને નજર લાગી છે. એવો નજરાયેલો ઘોડો તમને ક્યાંક એવે ઠેકાણે લઈ જાય કે તમે કદી પાછા ફરવા જ ન પામો.'

પેલી ખીજ ગાડીઓની પાછળ પાછળ જવાનું મળ્યું ત્યારથી અમારા ગાડીવાનનું મન આનંદમાં હતું, ને એને વાતો કરવાની ભારે હોંશ થઈ આવી હતી. મેં એ વાતનો લાભ લીધો, કેમકે મને હજી જીવ આવવા માંડી નહોતી. તે ક્યાંનો છે, આ મુલકમાં કેમ આવ્યો છે, ને કાણુ છે, એ મેં એને પૂછવા માંડ્યું. મારી પેઠે એ પણ દુલા

પ્રાન્તનો રહીશ નીકળ્યો. ‘દૂબળા’ લોકો જેવો અધી ગુલામોનો જે વર્ગ છે તેમાંનો હતો. વતનમાં એમની પાસે પૂરતી જમીન નહોતી. જે વરસે કોસેરા ફાટી નીકળ્યો ત્યારપછી દર વરસે પાક ખરાબ થતો હતો. કુટુંબમાં બે ભાઈ હાજર હતા. ત્રીજો સૈનિક તરીકે લશ્કરમાં ગયેલો. ઘરમાં નાતાલ સુધી ચાલે એટલો દાણો મળે નહીં. એટલે બહારની મજૂરી પર નિર્વાહ કરવો પડતો. તેનો નાનો ભાઈ પરણેલો હોઈ ઘર ચલાવતો. તે પોતે વિધુર હતો. એમને ગામથી ગાડીવાનોની એક ટોળી દર વરસે આ મુલકમાં આવતી. આ માણસે અગાઉ ગાડી હાંકેલી નહીં. પણ ભાઈને મદદ કરવાને તેણે આ કામ લીધું હતું, અને ઇશ્વરકૃપાએ તે સારી સ્થિતિમાં રહેતો હતો. વરસે એકસોવીસ રૂબડા કમાતો. તેમાંથી સો ઘેર કુટુંબને માટે મોકલતો. ‘અહીં જે ટપાલની ગાડી હાંકનારા જનવર જેવા ન હોય, ને લોકો ગાળો ન દેતા હોય ને, તો અહીં કશી વાતની કમી નથી; લીલા-લહેર છે;’ તેણે કહ્યું.

‘જુઓને, પેલા ગાડીવાન મને શા સારુ એટલું બધું વઢતો હતો? મેં શું જાણીએઈને એના ઘોડા છોડી મૂક્યા હતા? હું કંઈ ઠાઈનું ખૂરું કરવા તાકું છું? ને એ પાછો દોડતે ઘોડે પેલા ઘોડાની પાછળ શા સારુ ગયો? એ તો એમની મેળે પાછા આવત. આ તો એ ઘોડાને ચકવશે, ને પોતે ચાકીને લટું ચર્મ જશે, એટલું જ,’ ઇશ્વરથી ડરીને ચાલનાર આ ખેડૂતે કહ્યું.

એટલામાં અમારી આગળ ફેટલીક કાળી વસ્તુઓ દેખાઈ, એટલે મેં પૂછ્યું: ‘પેલું કાળું કાળું શું દેખાય છે?’

‘ઓહો, એ તો ગાડાંની હાર છે. આ મજનું હાંકવાનું કહેવાય!’ મોટાં મોટાં, સાદીથી ઢાંકેલાં, ને પૈડાંવાળાં ગાડાં એક પછી એક મોટી લંગારમાં જતાં હતાં, ત્યાં અમે આવી પહોંચ્યા એટલે અમારો ગાડીવાન બોલી ઊઠ્યો: ‘જુઓ તો ખરા, એકે માણસ દેખાતો નથી — સદુ ઊઘી ગયા છે. શાણા ઘોડાને તો આપોઆપ

રસ્તાની ખર પડે.....તમે ગમે તેમ કરો તોયે એ રસ્તો નહીં ચૂકવાના તે નહીં જ ચૂકવાના...અમે પોતે એ રસ્તે કંત્રાટને કામે ગાડાં લઈ ગયેલા છીએ; એટલે અમને ખર છે.’

દેખાવ ખરેખર વિચિત્ર હતો. એ મોટાં ગાડાં પર સાદડીઓ છેક પૈડાં સુધી પહોંચે એવી રીતે ઓછાડેલી હતી; તેના પર અરફ છવાઈ ગયો હતો; ને ગાડાં સાવ એકલાં ચાલ્યાં જતાં હતાં. માત્ર અમારી ઘંટડીઓ રણુકાર કરતી પસાર થઈ, એટલે એક ગાડાના આગલા ખૂણામાં, જ્યાં સાદડી પર અરફનો એ ઇંચ જડો થર જમી ગયો હતો, ત્યાં સાદડી જરાક ઊંચી થઈ ને તેની નીચેથી એક ટોપીએ પળવાર દેખા દીધી. મોટો કાગરચીતરો ઘોડો, ગરદન લાંબી કરતો ને પીઠ ખેંચતો, અરફથી સાવ છવાઈ ગયેલા રસ્તા પર એક-ધારી ચાલે ચાલ્યો જતો હતો. ઘોળા થઈ ગયેલા જોતર નીચે તેનું ગુચ્છાદાર વાળવાળું માથું હતું તે એક જ રીતે કલાવ્યાં કરતો હતો. અમે ગાડાને પકડી પાડ્યું તે વખતે તેણે અરફથી છવાયેલા એક કાન ઊંચો કર્યો.

ખીજો અડધો કલાક ગયો એટલે ગાડીવાન પાછો મારી તરફ ફર્યો.

‘તમને શું લાગે છે, સાહેબ? આપણે ખરે રસ્તે જઈએ છીએ!’

‘મને તો કંઈ ખર પડતી નથી,’ મેં કહ્યું.

‘પહેલાં પવન પેઝીમેરથી આવતો હતો. હવે ખરાખર સામેથી આવે છે. ના, આપણે જવું જોઈએ તે રસ્તે નથી જતા. ફરી રસ્તો ચૂક્યા એમ લાગે છે,’ તેણે સાવ ઠંડે પેટે કહ્યું.

મેં એટલું તો જોયું કે ગાડીવાન સ્વભાવે ડરપોક હતો એ ખરું; પણ પેલી કહેવત છે ને કે ‘સાથે સોમતી હોય તો મરવામાં પણ મોજ આવે.’ હવે અમારું જૂથ મોટું હતું. એને મોખરે ચાલવાનું નહોતું; તેમ ઠપકો મળવાની જવાબદારી એને માથે નહોતી. એટલે તે સાવ શાન્ત થઈ ગયો હતો. મોખરાના ગાડીવાળાની ભૂલે

પર અમારો ગાડીવાન ટીકા કરતો હતો. જાણે એને તો એ વાત જોડે કશી લેવાદેવા જ ન હોય. અને સાચેસાચ મેં જોયું પણ ખરું કે મોખરાની ગાડી અમને ક્યારેક ડાખી બાજુએ ને ક્યારેક જમણી બાજુએ દેખાતી. મને તો એવો ભાસ થયો કે અમે એક સાવ નાના વર્તુળમાં ગોળ ગોળ ફરી રહ્યા છીએ. પણ એ કદાચ મારો દષ્ટિભ્રમ પણ હોય. કેમકે મને એવું પણ દેખાતું હતું જાણે આગલી પહેલી ગાડી કેટલીકવાર ટેકરી પર ચડે છે, ને ફરી ઢોળાવ પરથી કે ટેકરી પરથી નીચે ઊતરે છે; પણ વસ્તુતઃ મને પાકી ખબર હતી કે મેદાન સાવ સપાટ છે.

પાછા થોડી વાર ચાલ્યા પછી વળી મને એવો ભાસ થયો કે દૂર દૂર, જાણે છેક ક્ષિતિજ પર, એક લાંબી, કાળી, હાલતી પટી દેખાય છે. પળવારમાં તો ખાતરી થઈ કે એ તો અમને અગાઉ મળેલી તે જ ગાડાંની હાર છે. એનાં ચૂં ચૂં કરતાં પૈડાં પર ખરફ હજી છવાયેલાં હતાં. કેટલાંક પૈડાં તો ગોળ ગોળ ફરતાં જ અંધ થઈ ગયાં હતાં. માણસો હજી પહેલાંની પેઠે સાદડી નીચે ઊંધતા હતા. આગલા ગાડાનો કાખરચીતરો ઘોડો પહેલાંની પેઠે નસકોરાં કુલાવતો હતો, રસ્તો સૂંઘી જતો હતો, ને કાન ઊંચા કરતો હતો.

‘લો, જુઓ, ફરીફરીને પાછા એ જ ગાડાં પાસે આવ્યા આપણે તો !’ મારો ગાડીવાન બોલી બેઠ્યો. એના અવાજમાં અસંતોષનો ભાવ હતો. ‘સરકારી ગાડીવાળાના ઘોડા સારા છે, એટલે આમ ભેદામ હાંક્યે રાખે છે. પણ આપણે જો આ રીતે આખી રાત હાંક્યાં કરીશું તો આપણા ઘોડા તો સાવ અટકી જશે.’

તેણે ગળું સાફ કરીને ખોંખારો કર્યો.

‘આપણે ચાલો સાહેબ પાછા, ક્યાંક ફસાઈ પડીએ તે પહેલાં.’

‘ના ! કેમ ? ક્યાંક તો પહોંચવાના જ ને ?’

‘ક્યાં પહોંચવાના? આપણે તો આ વમડામાં રાત ગાળીશું. ઠેવો પવન વાય છે!...હે ભગવાન!’

સૌથી મોખરાનો ગાડીવાન રસ્તો ને દિશા બંને ચૂક્યો હતો એ દેખીતું હતું; છતાં તે રસ્તો જોયા વિના ઘોડાને સપાટાભેર દોડાવ્યે જતો હતો, ને મોજથી ખૂમો પાડતો હતો. એ વાતનું મને આશ્ચર્ય થયું ‘અરુ’, પણ મારે એ લોકોથી પાછળ પડી જવું નહોતું.

‘એમની પાછળ પાછળ જવા દે ગાડીને!’ મેં કહ્યું.

મારા ગાડીવાને હુકમ માન્યો; પહેલાં કરતાં વધારે કચવાતે મને ઘોડાને ચાખૂક મારી, ને ફરી મારી જોડે વાત કરવા મોહું ફેરવ્યું નહીં.

૪

તોફાન વધારે ને વધારે ભયંકર બનતું ગયું. સૂકો ને જૂકો જેવો અરફ પડવા લાગ્યો. મને થયું કે અરફ થીજીને ચોસલાં થવા માંડ્યાં છે. મારાં ગાલ ને નાક પહેલાં કરતાં વધારે ટાઢાં લામવા માંડ્યાં. ઠંડી હવાની સેરો મારા રુવાંટીના ડગલાની અંદર વધારે વેળા ભરાવા લાગી. એટલે મારે ડગલો શરીર પર વધારે સખત વીંટાળવો પડ્યો. ક્યાંક ક્યાંક પવનને લીધે અરફ ઊડી ગયો હતો, એટલે જમીન ખુદ્લો પડી હતી, છતાં ત્યાં અગાઉના અરફને લીધે ચળકાટ રહી ગયેલાં. એવી જમીન પર ફેટલોકવાર અમારી ગાડી ધડ દઈને ભટકાતી. લાગણાગટ પાંચસો વરસની મુસાફરી તો હું અત્યાર સુધીમાં કરી ચૂક્યો હતો. ને એમાં ક્યાંયે રાત ગાળવા માટે થોભેલો નહીં. એટલે મારી આંખો પરાણે ફરીફરીને મીંચાવા લાગી, ને મને ઝોકાં આવવા માંડ્યાં. છતાં અમારી આ રખડ-પાટનો આખરી અંતમ ઠેવો આવશે એ જાણવાનું કુતૂહલ તો મને ઘણું હતું. એકવાર આંખ ઉઘાડીને જોયું તો મને એવો ભાસ થયો જાણે સફેદ મેદાન પર કંઈક તેજસ્વી પ્રકાશ પડી રહ્યો છે. એ જોઈ પળવાર તો હું સડક થઈ ગયો. ક્ષિતિજ અગાઉ કરતાં

સારી પેઠે વિશાળ બની હતી; આકાશ પહેલાં ધનધોર હતું તે એકાએક ખૂલી ગયું હતું; ને એમેર ઉપરથી પડતા બરફની ત્રાંસી સફેદ સેરો દેખાતી હતી. આગલી ગાડીઓની રૂપરેખા વધારે સ્પષ્ટ દેખાતી હતી. મેં ઊંચી નજર કરી તો ક્ષણવાર તો એવો ભાસ થયો જાણે વાદળાં વિખેરાઈ ગયાં છે, ને માત્ર બરફ પડવાને લીધે જ આકાશ પર પડેલો છવાઈ ગયો છે. મને ઝોકાં આવતાં હતાં તે દરમ્યાન ચન્દ્ર ઊગ્યો હતો; ને આછાં વાદળાં ને ઉપરથી પડતા બરફમાં થઇને તેનો શીતળ તેજસ્વી પ્રકાશ પડતો હતો. મારી ગાડી, તેના ઘોડા, મારો ગાડીવાન, ને અમારી આમળની ત્રણ ગાડીઓ — એટલું જ મને સ્પષ્ટ દેખાતું હતું. સૌથી આગલી ટપાલની ગાડીમાં એક ગાડીવાન હજી બેઠો હતો, ને ઘોડાને સપાટામેર દોડાવતો હતો. બીજી ગાડીમાં બે ગાડીવાન હતા; તેમણે લગામ મૂકી દીધી હતી; એક ડગલા વડે પોતાને માટે ધંધેલિયું કયું હતું; ને તેને આશરે બેઠા બેઠા બધો વખત ચુંગી ફૂંકતા હતા; એમ એ ચુંગીઓમાંથી ઊડતા તણખા પરથી દેખાતું હતું. ત્રીજી ગાડીમાં કેઈ દેખાતું નહોતું. ગાડીવાન કદાચ ગાડીના અંદરના ભાગમાં સૂઈ રહ્યો હશે. પણ હું જાણ્યો તે વખતે પહેલી ગાડીનો ગાડીવાન અવારનવાર ઘોડા થોભાવીને રસ્તો ખોળતો હતો. અમે થોભીએ કે તરત બરફનો ધૂસવાટ વધારે જોરથી સંભળાવા લાગે, ને હવામાં ઊડતી બરફની સખત ઝડી વધારે સ્પષ્ટ દેખાઈ આવે. બરફથી છવાયેલી ચાંદનીમાં હું એ ગાડીવાનનું ઠીંગણું શરીર જોઈ શકતો. તે ચાખૂકની લાકડી ખોસીને નજર સામેના બરફનો તાગ કાઢતો; સફેદ ઝાંખા પ્રકાશમાં આગળ જતો ને પાછો આવતો; ફરી ગાડી પાસે આવતો; ને ફૂદકે મારી પોતાની બેઠક પર બાજુએ મોઢું કરી બેસી જતો. ફરી પાછો બરફનો એકમૂરો સૂસવાટ ચાલતો, ને તેમાં ઘોડાને હાંકતા ગાડીવાનનો રણકાદાર અવાજ મારે કાને પડતો, ને ધંટડીઓ વાગતી અંબળાતી. આગલી ગાડીનો ગાડીવાન જ્યારે જ્યારે રસ્તાની કે

ધાસની ગંજીઓની કંઈક નિશાની શોધવા નીચે ઊતરતો ત્યારે દરેક વખતે ખીજી ગાડીમાંથી એક ગાડીવાનનો, હિંમત ને આત્મવિશ્વાસ સૂચવનારો. અવાજ સંભળાતો :

‘ અલ્યા એ ઇગ્નાસ્કા ! તું સાવ ડાખી બાજુ ચડી ગયો છે. જમણી બાજુ, પવન આવે છે તે તરફ, જવા દે હવે ! ’ અથવા તો : ‘ નકામાં ફાંફાં શા સારુ મારે છે ? અરફ કઈ તરફ ધસડાય છે તે જો, ને એ તરફ ચાલ્યો જા, એટલે આપણે બરાબર મુકામે પહોંચી રહીશું. ’ અથવા તો : ‘ જમણી બાજુ વાળ, જમણી બાજુ, દોસ્ત ! જો, પેલું કંઈક કાળું કાળું દેખાય — થાંભલી હોવી જોઈએ એ. ’ અથવા : ‘ તું શા સારુ રખડ્યાં કરે છે ? કાબરિયાને છૂટા કર, ને એને આગળ દોડવા દે. એ તને સીધો રસ્તા પર પહોંચાડશે. એમ કર એ સારું પડશે. ’

જો માણસ આ સલાહ આપતો હતો તેણે પોતાના બાજુના બે ઘોડામાંથી એકને છૂટા કર્યો નહીં કે તે પોતે રસ્તો ખોળવા નીચે ઊતર્યો નહીં, એટલું જ નહીં પણ ડગલાના ધંધેલિયામાંથી એણે મોઢું સરખું બહાર કાઢ્યું નહીં. એકવાર એ ડાહ્યાની સલાહના જવાબમાં આગલી ગાડીવાળા ઇગ્નાસ્કાએ કહ્યું : ‘ કઈ બાજુ જવું એની તને ખબર હોય તો તું જ આગળ આવી જાને. ’ એટલે ડાહ્યાએ કહે : ‘ હું ટપાલની ગાડી હાંકતો હોઉં તો મોખરે આવું ને તમને બધાને રસ્તે ચડાવી દઉં. ’ ‘ પણ અમારા ઘોડા અરફના તોફાનમાં ચાલે એવા નથી તો ! ’ તેણે ખૂબ પાડીને કહ્યું. ‘ એ જાતના ઘોડા નથી એ ! ’

‘ તો નકામી ટકટક ન કરો ! ’ કહી, ઇગ્નાસ્કા પોતાના ઘોડાને ઉદ્દેશી મોજથી સિસોટી વગાડવા લાગ્યો.

ખીજી ગાડીમાં જો ખીજો ગાડીવાન હતો તેણે ઇગ્નાસ્કાને કશું કહ્યું નહીં, ને એકંદરે તેણે આ વાતમાં કશો ભાગ ન લીધો. છતાં તે ઊંધતો નહોતો; એનો પુરાવો તો એ હતો કે તેની ચુંગી

હું ન્યારે જોઈ ત્યારે સળગતી દેખાતી; તે ઉપરાંત અમે ન્યારે ન્યારે થોભીએ ત્યારે ત્યારે એનો સતત ને એકધારે અવાજ મને સંભળાતો. તે લોકવાર્તા કહેતો હતો. માત્ર એક જ વેળા, ન્યારે ઇગ્નાસ્કા છટ્ટી કે સાતમી વાર નીચે ઊતર્યો ત્યારે, આ ગાડીવાનને ખીજ ચડેલી દેખાઈ, કેમકે ગાડી હાંકવાની એની મોજમાં આને લીધે ખસેલ પડતી હતી. તેણે ખૂમ પાડી ઇગ્નાસ્કાને કહ્યું:

‘એ અત્યા, પાછો કેમ થોભ્યો તું ? જુઓ તો ખરા, બાઈ-સાહેબને રસ્તો શોધી કાઢવો છે ! એને કહ્યું તો ખરું કે ખરફનું તોફાન ચાલી રહ્યું છે ! મોટા સરવૈયર આવેને, તોયે અત્યારે રસ્તો જડે નહિ. ઘોડા ચાલે ત્યાં સુધી ગાડી હાંક્યે રાખને, બલા માણસ. ખરફમાં ટાઢા પડીને મરી ન જઈએ તો ઘણું થયું.....હાં, ચલાવ ગાડી, ચાલવા દે !’

‘કહું છું, પો’ર એક ગાડીવાળો થીજીને મરી નહોતો ગયો ?’ મારા ગાડીવાને ટાપશી પૂરી.

ત્રીજી ગાડીનો ગાડીવાન તો ખિલકુલ જગ્યો જ નહીં. એકવાર અમે થોભ્યા તે વખતે પેલા સલાહ આપનાર ડાહ્યાએ ખૂમ પાડી:

‘ફીલીપ ! એ ફીલીપ !’ કશો જવાબ ન મળ્યો એટલે કહે: ‘કાણુ જાણે, થીજીને મરી તો નહીં ગયો હોય ? જરા જઈને જો તો ખરો, ઇગ્નાસ્કા.’

ઇગ્નાસ્કાને દરેક કામ માટે વખત મળતો. તે ત્રીજી ગાડી પાસે ગયો, ને ઊંઘતા માણસને ઢંઢોળવા લાગ્યો.

‘જુઓ દારૂની અડધી ખાટલીએ કેવા હાલ કર્યો છે તે ! શાને થીજી ગયેલો ને શી વાત ?’ તેણે પેલાને ઢંઢોળતાં કહ્યું.

સૂતેલો માણસ કંઈક બખડ્યો, ને તેણે ગાળ દીધી.

‘આ તો જીવતો છે, કશી ફિકર નથી;’ કહી ઇગ્નાસ્કા પાછો આગળ દોડ્યો. અમે ગાડીઓ ચલાવ્યે રાખી, ને ઘોડાને હાંક હાંક કર્યું. મારી ગાડીના ત્રણ ઘોડામાંથી એક આજુનો નાનો ઘોડો

હતો તેને મારો ગાડીવાન ફરીફરી પૂંછડી પાસે ચાબૂક અડાડયા કરતો હતો, એટલે ઘોડો અવારનવાર વિચિત્ર રીતે ઠેકડા ભરતો, ને થોડોક વખત જોરથી દોડી પાછો ધીમે પડી જતો.

૫

પેલો ઠીંગણો ડોસો ને ઊંચો વાસીલી, જે નાસી ગયેલા ઘોડાની પાછળ ગયા હતા, તે ઘોડા દોડાવતા પાછા આવીને અમારી સાથે થઈ ગયા ત્યારે મધરાતનો સુમાર થવા આવ્યો હશે, એવો મને ખ્યાલ છે. એ લોકો ઘોડાને પકડી લાવેલા, એટલું જ નહીં પણ એમણે અમને પણ ખોળીને પકડી પાડયા હતા. આ ખુલ્લા વેરાન વગડામાં, ઘાડું ને આંખને આંધળીભીંત બનાવી દેનારું અરફનું તોફાન જામ્યું હતું તેમાં, એ લોકો કેવી રીતે આમ કરી શક્યા એ મારે સારું તો હંમેશાં એક અણગમતો કાપડો રહી જશે. ડોસો કોણી ને પગ હલાવતો ગાડીના વચલા ઘોડા પર બેઠો હતો, ને ઘોડાને તબડાક તબડાક દોડાવતો હતો. ખાજીએ જોડવાના બે ઘોડાને તેના જોતર જોડે બાંધ્યા હતા. અરફના તોફાનમાં ઘોડાને છૂટા મૂકવાનું સાહસ તો કરાય જ નહીં. ડોસો અમારી ગાડી પાસે આવ્યો એટલે પાછો મારા ગાડીવાનને વઢવા લાગ્યો.

‘જુઓ આ બાડિયા સુવ્વરને ! સાચે જ...’

‘એ મિટ્ટીકાકા !’ ખીજી ગાડીમાં બેઠેલા લોકવાતી કહે-નારાએ હાક મારી. ‘તમે જીવતા છો કે ? અહીં આવી જાઓ ગાડીમાં અમારી જોડે.’

પણ ડોસાએ જવાબ ન દેતાં ગાળો દેવાનું ચાલુ રાખ્યું. વરાળ પૂરતી નીકળી રહી એમ લાગ્યું, એટલે તે ઘોડા પર બેઠો બેઠો જ ખીજી ગાડી પાસે ગયો.

‘બધાને પકડી આણ્યા શું ?’ ગાડીમાંથી કેકે પૂછ્યું.

‘તને શું લાગે છે ?’

ડોસાની નાનકડી કાયા ખદક ખદક કરતા ઘોડાની પીઠ પર

આડી થઈ, ને બરફ પર ફૂદી પડી. પછી થોભ્યા વિના જ તે ગાડી પાછળ દોડ્યો, ને ગાડીલું ખાઈને અંદર પેસી ગયો. તેના પગ ગાડીની બાજુએ બહાર લટકતા રહી ગયા. જોયા વાસીલીએ મોખરાની ગાડીમાં ઈગ્નાસ્કાની જોડે પોતાની જૂની બેઠક લીધી; ને બંને જણ સાથે મળીને રસ્તાની શોધ કરવા લાગ્યા.

‘ ડોસો કેવો વઢકણો છે !...હે ભગવાન ! ’ મારે ગાડીવાન બબડ્યો.

તે પછી લાંબા વખત સુધી અમે ગાડીએ હાંક્યે રાખી. બરફના તોફાનના ઠંડા, પારદર્શક ને કાંપતા પ્રકાશમાં એ ઊજળા દૂધ જેવા મેદાન પર અમે જરા પણ થોભ્યા નહીં. હું બ્યારે બ્યારે આંખો ઉઘાડું ત્યારે ત્યારે એની એ બેડોળ ને બરફથી ઢંકાયેલી ટોપી ને પીઠ મારી સામે હેલા ખાતી દેખાય. એનું એ જ જોતર દેખાય; ને એની નીચે, ચામડાની સખત લગામોની વચ્ચે, ને હંમેશાં મારાથી એના એ જ અંતરે, અમારા વચલા ઘોડાનું માથું જોડ્યું-નીચું થતું નજરે પડે; ને એની કાળી કેશવાળી પવનને લીધે એક બાજુ ઊડી અચેલી હોય. એની પીઠની પેલી પાર નજર નાખું ત્યાં જમણી બાજુ જોડેલો એનો એ કાબરચીતરો ઘોડો દેખાય; તેની પૂંછડીને ગાંઠ વાળેલી હોય; ને ઘોડાની પાછળ જે આડી લાકડી બાંધેલી તે ફેટલીકવાર આડીના આમલા ભાગ જોડે અથડાય. હું નીચી નજર કરું ત્યાં એનો એ બરફ છરૂરૂ છરૂરૂ થતો દેખાય; અમારી આડીનાં પાટિયાં એમાં સડસડાટ ચીત્રા પાડતાં ચાલ્યાં જતાં હોય; ને પવનની સખત ઝાપટથી બરફ એક બાજુ ધસડાતો હોય. અમારી આમળ, એકના એક અંતરે, પહેલી આડી દોડતી હોય. જમણી ને ડાબી બાજુ બધું ઘોળા ને ગાંખા પ્રકાશમાં ઝળકતું હોય. કંઈક નવી વસ્તુ દેખાય તો જોવાને મારી આંખ ફાંફાં તો ઘણાં મારે, પણ કંઈ વળે નહીં. થાંભલી કે ઘાસની ગંજ કે વાડ એમાંથી કશું જ નજરે ન પડે. ચોમેર બધું ઘોળું ઘોળું ને હાલતું દેખાય. ક્યારેક

ક્ષિતિજ દૂર દૂર દેખાય, ને એ કેટલે છેટે હશે તે કળી જ ન શકાય. તો કચારેક તે ચારે બાજુ નજીક ને નજીક આવતી દેખાય, ને મારાથી બે ડગલાં જ દૂર આવીને ઊભી રહે. વળી એકાએક જમણી બાજુ જાણે એક જગ્યા સફેદ દીવાલ આવી પડતી ને ગાડીની જોડેજોડે દોડતી દેખાય. પાછી તે એકાએક અસોપ થઈ જાય ને સામી બાજુ આવીને ઊભી રહે; ત્યાં તે દૂર ને દૂર જતી દેખાય, ને ફરી પાછી અસોપ થઈ જાય. હું જાંચી નજર કરું ત્યાં પળવાર તો એમ લાગે જાણે જાંખા અજવાળામાં મને હમણું તારા દેખાવા લાગશે. પણ તારા તો મારી નજરથી દૂર જાંચે ને જાંચે દોડી જાય. તારા જોવા તકસતી આંખને તો માત્ર અરક્ષ જ દેખાય. તે મારી આંખે ઘસ-ડાઈને મોઢા પર પડે, ને મારા રુવાંટીના ડગલાના કોણર પર જતરે. આકાશમાં બધે એકસરખું અજવાળું હતું. જ્યાં જુઓ ત્યાં સરખું ધોળું દેખાય. એકનો એક રંજ જોઈને આંખ થાકી જાય. ધોળા સિવાય ખીજે રંજ જ ન મળે. માત્ર, ઉપર કહ્યું તેમ, નવા નવા દેખાવેનો આભાસ થયાં કરે. પવન વારેવારે દિશા બદલેનો હોય એમ દેખાતું હતું. કચારેક તે મારા મોં સામે અથડાય ને મારી આંખો પર અરક્ષના થર જામે. કચારેક એક બાજુથી વવા માંડે: મારા મોઢા ડગલાનો રુવાંટીનો કોણર મારા માથા જોડે અથડાય એથી મને અકળામણુ થાય; ને પવન જાણે મારી હાંસી કરેનો હોય એમ મારા માથા પર એ કોણર ફડ ફડ વાગે. કચારેક વળી ઠાઠાકોરામાંથી ઘૂરકવા લાગે. અરક્ષ પર ઘોડાની ખરીઓ ને ગાડીનાં પાટિયાંને લીધે ધીમે ધીમે અવાજ નિરંતર મને સંભળાનો. અરક્ષના ઊંડા વહેણમાં ગાડીઓ ચાલતી હોય ત્યારે ઘંટડીઓનો રણુકાર બંધ પડી જતો. માત્ર વચ્ચે વચ્ચે કચારેક અમે અરક્ષના વહેણની સામે હાકતા હોઈએ, કે ખુદ્દસી થીજી ગયેલી જમીન પર ગાડી ચાલતી હોય, ત્યારે ઇતિહાસકા જોરથી સિસોટી વખાડતો ને ઘંટડીઓ વાગતી, તેનો અવાજ મારા કાન સુધી પહોંચતો; ને તેને લીધે એ રણુની બીણણતા એકાએક ઓસરી જતી. પાછી વળી

પાછો ઘંટડીઓનો અવાજ એકસૂરો લાગતો. તેમાંથી એકનો એક સૂર જે ચોકસાઈથી નીકળતો તે અસહ્ય થઈ પડતી. એ સૂર સાંભળ્યાની કલ્પના મારું મન નહૂટકે કરતું. મારા એક પગમાં હિમની અસરથી શીત વ્યાપવા માંડ્યું. હું જરા વધારે ગોટપોટ ઓઢી લેવા ઊંચોનીચો થયો, એટલે મારાં કોલર ને ટોપી પર જમ્મેક્ષો ખરફ ઊખડીને મારા ગળા પર ઊતર્યો, ને તેથી મને કંપારી ચડી ગઈ. પણ એકંદરે હજુ મને સ્વાંટીના ડગલાને લીધે હૂંફ વળતો હતો. એમ કરતાં કરતાં મને ઊંધે ઘેરી લીધો.

૬

ધણું વરસો પડેલાંનાં સ્મરણો ને દેખાવોની હારમાળા મારી કલ્પનામાં સડસડાટ ચાલવા લાગી; ને તેનો વેગ ઉત્તરોત્તર વધતો ગયો.

મને થયું: ‘બીજી ગાડીમાં પેન્નો ડાહ્યો એકો છે તે જુઓ પાડ્યાં કરે છે. એ માણસ કેવી જાતનો હશે? કદાચ એના વાળ રાતા હશે; તે એકી દડીનો ને જાડો હશે; ને તેના પગ ટૂંકા હશે.’ એટલામાં તો મને અમારા મોટા ઘરનો દાદરો દેખાયો. ઘરના પાંચ દૂબળા ઘરના બાળુના ભાગમાંથી એક પિયાનો વાળું ઉપાડી લાવતા હતા. ટુવાલોની ખતાવેલી ઝાળી વડે તેમણે વાળું ઉપાડ્યું હતું; ને તેઓ ભારે પગલે ચાલતા હતા. થીઓડોર શીલીપીએ કોઠની બાંધે ઊંચી ચડતી એક ‘પેડલ’ પકડી રાખ્યું છે. તે આગળ દોડે છે, એકાદ આંગળી ઊંચી કરે છે, ક્યાંક ઝાળી ખેંચે છે, બીજે ક્યાંક ધક્કો મારે છે, નીચો નમી લોકોના પગની વચ્ચે ઘૂસી જાય છે, દરેક જાણના રસ્તામાં અટવાય છે, ને ચિન્તાતુર અવાજે એક-સામટી રાડો પાડે છે:

‘જરા ટેકો આપ તો, એ અલ્યા આગળવાળા, એ આગળ-વાળા ! હાં હાં, એમ—પાછો છેડો થવા દો ઊંચો ! જરા વાળાને ખરણમાં લો ! હાં હાં, ખરાખર !’

‘અમે કરતા હોઈએ તે કરવા દોને, થીઓડોર ! આટલું તો અમે એકલા કરી શકીશું,’ અમારો માળી ખીતે ખીતે બોલે છે. તે કંઠેડાની બાજી સરસો દબાઈ ગયો છે; ને તેણે મહાપરાણે જાનરક્ત વાળનો એક ખૂણો પકડી રાખ્યો છે.

પણ થીઓડોર એમ છાનો રહે એવો નથી.

‘આનો શો અર્થ ?’ હું વિચાર કરવા લાગું છું. ‘એ શું એમ માનતો હશે કે આ જે કામ ચાલે છે તેમાં તે પોતે કામનો છે, કે એના વિના એ કામ ન જ થઈ શકે? અથવા તો ઈશ્વરે એને આત્મશ્રદ્ધાવાળી ને મીઠી વાણી આપી છે એથી એ માત્ર રાજ થતો હશે, ને એ વાણી છૂટે હાથે વેરવામાં એને આનન્દ આવતો હશે?’

એટલામાં ફાણે જાણે શી રીતે પણ દેખાત અદલાઈ જાય છે. મારી નજર સામે સરોવર દેખાવા લાગે છે. ધરના થાકેલા દૂબળા ટીચણપૂર પાણીમાં ઊભા ઊભા માછલીની વળ ખેંચે છે. થીઓડોર પાછો અહીં પણ દેખાય છે. તેના હાથમાં ઝાડને પાણી પાવતો ઝારો છે. તે દરેક જણને ખૂબો પાડે છે, ને કાંઠા પર આમથી તેમ દોડ્યાં કરે છે. વચ્ચે અવારનવાર હંક કાંઠાની કિનાર સુધી જઈને થોડું ડોકળું પાણી રેડી દે છે ને તાગું લે છે. જે સોનેરી માછલી જળમાં પકડાઈ છે તેને તેણે હાથ વતી પકડી રાખી છે. પણ અત્યારે તો જુગાઈ માસનો મધ્યાહ્ન છે. યગીચામાં હમણું જ ઘાસ કપાયેલું છે, તેના પર ચાલતો ચાલતો હું ક્યાંક જઈએ છું. ઉપરથી સૂર્યનાં ધગધગતાં ફિરણો સીધાં પડે છે. હું હજી અહીં નાનો છું, ને મને જીવનમાં કશાકની ઊણપ લાગે છે. એ ઊણપ પૂરી કરવાની ઇચ્છા મને થઈ આવે છે. હું સરોવર પાસે, ગુજાળના કચારા ને ભુજા વૃક્ષોની હાર એ બેની વચ્ચેના ભાગમાં, મારું માનીતું સ્થાન છે ત્યાં જઈ છું, ને ત્યાં ઊઘી જવા લાંબો થાઉં છું. સૂને સૂને ગુજાળના છોડનાં કાંટાળાં ને રાતાં થડની પેઢી પાર કાળી, સૂરી, ને ઢીલી માટીવાળી

જમીન તરફ, તથા સરોવરના તેજસ્વી, ભૂરા ચરીસા તરફ, હું જોઈ રહું છું. એ વેળા મારા મનમાં ફેરી લાગણી ઊપજેલી એ મને યાદ છે. એ લાગણીમાં મુગ્ધ આત્મસન્તોષ હતો, ને સાથે ખેદ પણ હતો. મારી આસપાસ એકેએક વસ્તુ સુંદર છે. એ સૌન્દર્યની મારા મન પર એવી પ્રતિબિંબ અસર થાય છે કે મને લાગે છે હું પોતે સારો છું. મને દુઃખ માત્ર એક જ વાતનું થાય છે કે અહીં મારાં વખાણ કરવા કોઈ હાજર નથી. હવા ગરમ ગરમ છે. હું મારા મનને દિલાસો આપવા ઊંઘી જવાનો પ્રયાસ કરું છું. પણ માખીઓ — તોખા છે આ માખીઓથી તો ! — મને અહીં પણ જરાયે જાંવ વળવા દેતી નથી. મારી આસપાસ ભેગી થાય છે, ને કેમે કયેં ખસતી નથી. એમનાં શરીર ભેરના ઠગિયા જેવાં સખત છે. તે ફૂટીને મારા કપાળ પરથી મારા હાથ પર પડે છે. સૂરજના અંગારા જેવા તડકામાં એક મધમાખી મારાથી થોડેક દૂર ગુણુ ગુણુ ગુણુ કરે છે. પીળી પાંખોવાળાં પતંગિયાં જાણે તાપથી થાકી ગયાં હોય એમ ધાસના એક તરણા પરથી ઊડીને બીજા તરણા પર બેસે છે. હું જિંચી નજર કરું છું : મારી આંખો તેજથી અંજઈ જાય છે. મારા માથા પર જિંચે જિંચે ભુજ્જ વૃક્ષની ડાળીઓ ધીરી ધીરી ડોલે છે; તેનાં આછાં પાનમાં થઈને સૂરજનું જે તેજ આવે છે તે બહુ ઝગઝગાટ મારે છે. હવા પડેલાંના કરતાં ઘણી વધારે ગરમ લાગે છે. હું રમાત્રથી મોઢું ઢાંકી દઉં છું. ગરમીથી જીવ રૂંધાય છે. માખીઓ મારા હાથને વળગી છે તે ઊખડવાની જ નથી એમ લાગે છે. હાથ પર પરસેવાના રેલા ઊતરવા માંડે છે. જગત્તી ગુલાબના છોડની વચ્ચે-વચ્ચે ચકત્રીઓ ધાંધલ કરી મૂકે છે. એમાંની એક ઊડીને જમીન પર મારાથી બે રીટ દૂર આવીને બેસે છે, એવાર જમીન પર જોરથી ચાંચ મારવાનો ડોળ કરે છે, પાછી ઊડીને ઝાડ પર બેસે છે, ઝાડની ડાંખળીઓને હલાવે છે, ને આનન્દે ગાતી ગાતી ઊડી જાય છે. પછી એક બીજી ચકત્રી ફૂદફૂ મારી નીચે આવે છે, નાનકડી પૂંછડી હલાવે છે, આસપાસ નજર નાખે છે, ચીં ચીં કરે છે, ને

પછી પહેલી ચકલીની પાછળ તીરની પેઠે સડસડાટ ઊડી જાય છે. સરોવર પર કનડાં ધોવાય છે તેના પર પડતાં ધોકણાંના અવાજ આવે છે. એ અવાજનો પડધો પડીને પાછો સરોવર પર ફેલાઈ જાય છે. પાણીમાં માણસો નહાય છે ને હસે છે તેના અવાજ, ને તેઓ પાણીમાં જૂસકા મારે છે તેના ધબકા, સંભળાય છે. પવનનો સપાટો આવીને જીર્ણ વૃક્ષોની ટોચને હલાવે છે. એ પવન હજી મારાથી દૂર છે. પણ હવે તે પાસે આવે છે, ને ઘાસને હલાવે છે તે હું સાંભળું છું. જંગલી ગુલાબનાં પાંદડાં ફફડવા લાગે છે, ને ડાંખળીઓ જોડે દબાઈને ચોંટી જાય છે. છેવટે પવનની એક તાજી લહેર મારા સુધી પહોંચે છે. તેથી મારા રૂમાલનો એક છેડો ઊડીને જાયો થાય છે, ને મારા ભીના ચહેરા પર ગદબદિયાં થાય છે. જે જગાએ રૂમાલનો છેડો જાયો થયેલો ત્યાં એ ખખેલમાં થઈને એક માખી અંદર આવે છે, ને ડરની મારી છેક મારા ભીના મોઢા પાસે આવી પાંખ ફફડાવે છે. એક સૂકી ડાંખળી મારી પીઠ પર દબાઈને ખૂંચે છે. ના, મારાથી ચૂપચાપ નહીં પડી રહેવાય. ચાલ જઈને નાહું. પણ એ જ વખતે ગુલાબના છોડ પાસે મને ઉતાવળાં પગલાં સંભળાય છે, ને એક સ્ત્રીનો અવાજ કાને પડે છે:

‘હે ભગવાન! આવું શી રીતે બન્યું? ને અત્યારે કોઈ પુરુષો પણ અહીં નથી!’

‘શું છે? શું છે?’ હું બહાર તડકામાં દોડી જઈ એક દૂખળી બાઈને પૂછું છું. બાઈવક્ષોપાત કરતી ઉતાવળે મારી આગળ થઈને ચાલી જાય છે. તે માત્ર પાછી ફરીને જુએ છે, હાથ હલાવે છે, ને આગળ દોડે છે. પણ એટલામાં સિત્તેર વરસની મત્રેના ફલંગો ભરતી સરોવર પાસે આવે છે. તેના માથા પરથી માથા બાંધણું ખસી જાય છે તેને તેણે એક હાથે પકડી રાખ્યું છે. પગે બિનનાં ગૂથેલાં મોઝાં પહેર્યાં છે. તે એક પગે ફૂંકા મારે છે ને પગને ઘસડે છે. બે નાની છોકરીઓ હાથમાં હાથ રાખીને દોડતી આવે છે. દસ વરસનો એક છોકરો તેમની પાછળ પાછળ દોડે છે.

તેણે બાપનો ડગલો પહેર્યો છે, ને બેમાંથી એક છોકરીના ખાદીના ફરાકનો છેડો પકડી રાખ્યો છે.

‘શું થયું છે?’ હું એમને પૂછું છું.

‘કોઈ ખેડૂત ડૂબે છે.’

‘ક્યાં?’

‘સરોવરમાં.’

‘કોણ છે? કોઈ આપણામાંનો છે?’

‘ના, અજણ્યો છે.’

ઈરાન ગાડીવાળો નવા કાપેલા ધાસ પર ભારે જોડા ધસડતો આવે છે. તેની પાછળ પેલો જડો કારકુન જેકપ્પ છે. બધા સાસબર્થો ને દાંફળાદાંફળા તળાવ તરફ દોડે છે. હું પણ એમની પાછળ દોટ મૂકું છું.

એ વેળા મારા મનમાં જે લાગણી ઊપજેલી તે મને યાદ છે. મારા મનમાંથી કોઈ અવાજ મને કહ્યું: ‘જુએ છે શું? ચાલ, માર જૂસકો ને ખેંચી કાઢ એ ખેડૂતને. બચાવ એની જિંદગી. તો સહુ તારી વાહવા બોલાવશે.’ મારે તો એ જ જોઈતું હતું.

‘ક્યાં છે એ? ક્યાં છે?’ કાંઠા પર ભેગા થયેલા દૂગળાઓના ટાળાને હું પૂછું છું.

‘પણે છે. સામા કાંઠા પાસે પાણી બહુ જ ઊંડું છે ને ત્યાં છે. હોડીધરની પાસે જ છે,’ કહેતાં કહેતાં ઘોબલુ બીનાં કપડાં લાકડાના દાંડા પર સૂકવે છે. વળી કહે છે: ‘જેઠું છું તો કોઈ માણસ ડબકિયાં ખાય છે. જરાક ઉપર આવે છે, ને પાછો અલોપ થઈ જાય છે. પાછો ઉપર આવે છે ને ખૂમ પાડે છે: “હું ડૂબું છું. કોઈ બચાવજો રે!” પછી પાછો નીચે જાય છે, ને પાણી પર પરપોટા વગર બીજી કશું દેખાતું નથી. મને થાય છે માણસ ખરે-ખર ડૂબે છે, એટલે હું ચીસ પાડું છું: એ લોકો! આ કોઈ ખેડૂત ડૂબી જાય છે!’

આટલું કહી ઘોળણ દાંડો ઊંચકીને ખભે મૂકે છે, ને રસ્તાની કાર પર મલપતી ચાલે ચાલી જાય છે.

‘હે પ્રજા, કેવું કામ કહેવાય આ?’ કચેરીનો કારકુન જોકળ ધવાનોવ નિરાશાભર્યે અવાજે કહે છે. ‘ગામડાની અદાલતમાં કોણ જાણે કેવીયે ધાંધલ થશે. પારજ નર્દી આવે એ વાતનો!’

એટલામાં એક ખેડૂત દાતરડું લઈને આવે છે. તે સામે કાંઠે બેઠા થયેલાં બેરાંછોકરાં ને ઘરડાં માણસોની ઠઠમાં ધક્કા મારીને રસ્તો કરે છે; અને એક છોડની ડાળ પર દાતરડું લટકાવી, ધીરે-ધીરે જોડા કાઢવા માંડે છે.

‘ક્યાં? ક્યાં દૂધી ગયો છે?’ હું ફરીફરીને પૂછું છું. મને એ જગાએ દોડી પહોંચવાનું ને કંઈક પરાક્રમ કરી બતાવવાનું મન છે.

પણ લોકો તો સરોવરની સુવાળી સપાટી તરફ આંગળી ચીંધે છે. પાણી પર અવારનવાર પવનના સપાટાથી ઝીણી લહેરો આવે છે. પેલો માણસ કેવી રીતે દૂધી ગયો હશે એ હું કળી શકતો નથી. એ જ્યાં દૂધી ગયો છે તે જગાએ પાણી એવું ને એવું જ સ્થિર, સુન્દર ને શાન્ત છે. મધ્યાહનના તડકામાં તેના પર સોનેરી ઝળકાટ દેખાય છે. એટલે મને લાગે છે કે હું કશું કરી શકવાનો નથી, ને ઠાઈને હેરત પમાડી શકવાનો નથી. મને તો સારું તરતાં પણ આવડતું નથી. વળી પેલો નવો આવેલો ખેડૂત ખમીસ ઉતારી, પાણીમાં બૂસકો મારવા તૈયાર થઈને બેઠો છે. દરેક જણ એની સામે આશાની નજરે ને અદ્ધર શ્વાસે જોઈ રહ્યું છે. પણ ખભાપૂર પાણીમાં ગયા પછી તે ધીરેધીરે પાછો ફરે છે, ને બહાર આવી ખમીસ પહેરી લે છે—એને તરતાં આવડતું નથી.

લોકો હજી દોડતા દોડતા આવ્યાં જ કરે છે, ને ટોળું વધતું જાય છે. સ્ત્રીઓ એકબીજાને વળગે છે. પણ કોઈ દૂબેલાને કાઢવા માટે કશું કરતું નથી. જે માણસો નવાં આવે છે તે માત્ર સલાહ આપે છે ને નિસાસો નાખે છે; ને એમનાં મોઢાં પર ભય ને

નિરાશા દેખાઈ આવે છે. પણ જે માણસો વહેલાં આવ્યાં છે તેમાંથી ફેટલાંક ઊભેઊભે થાકીને ઘાસ પર બેસી જાય છે, ને ફેટલાંક જતાં રહે છે. મત્રેના ડોસી એની છોકરીને પૂછે છે : ‘અલી, બારણું વાસીને આવી છે કે ?’ જે છોકરો એના બાપનો ડગલો પહેરીને આવ્યો છે, તે ઊભો ઊભો પાણીમાં કાંકરા નાખે છે.

પણ એટલામાં થીઓડોર શીલીપીયનો કૂતરો ટ્રેસોર્કાં, બસતો બસતો ને મૂંઝવણનો માર્યો પાછળ નજર નાખતો નાખતો, ટેકરી પરથી દોડતો આવે છે. તેની પાછળ થીઓડોર પોતે ટેકરી પરથી દોડતો ને બૂમો પાડતો, ચુલાખના છોડ પાછળથી દેખા દે છે.

તે દોડતાં દોડતાં જ ડગલો ઉતારે છે, ને બૂમ પાડીને કહે છે : ‘ત્યાં શું કરવાને ઊભાં રહ્યાં છો ? માણસ જેવો માણસ હૂંપે છે, ને આ બધાં ઊભાં રહ્યાં છે !.....દોરકું લાવી આવો તો મને !’

દરેક જણુ આશા ને ભયની નજરે થીઓડોર સામે જુએ છે. તે એક ભક્ષા દુખાણને ખભે હાથ ટેકવી, ડાબા પગના અંગૂઠા વડે જમણા બૂટ કાઢે છે.

કોઈ કહે છે : ‘પણ, પેલા લોકો ઊભા છે ને ત્યાં, પેલા ઝાડવાથી જરાક જમણી બાજુ, થીઓડોર. હા, હા. બરાબર ત્યાં જ !’

થીઓડોર કહે છે : ‘મને ખબર છે.’ સ્ત્રીઓના ટોળામાંથી ફેટલીક એને જોઈ શરમાવાની નિશાનીઓ કરે છે, તે જોઈ એ ભવાં ચડાવે છે; અને ખમીસ ઉતારે છે, ગળે ભેરવેલો ટ્રોસ કાઢે છે, ને પાસે બહુ અદખભેર ઊભેલા માળીના છોકરાના હાથમાં તે આવે છે; ને પછી, કાપેલા ઘાસ પર ઝડપભેર ચાલી, સરોવર પાસે જાય છે.

ટ્રેસોર્કાં એના શેઠની ત્વરિત ગતિ જોઈ મૂંઝાય છે; એટલે ટોળા પાસે જઈને થોભે છે, અને હોઠ બચખચાવતો કાંઠા પરથી ઘાસનાં થોડાંક તરણાં ખાય છે. પછી એકીટસે શેઠની સામે જુએ છે; ને હરખભેર કિટિયારી કરી એકાએક શેઠની સાથે પાણીમાં બૂસકો મારે છે. પળવાર તો શીણુ અને વાછંટ સિવાય કશું દેખાતું

નથી, ને એના છાંટા અમને પણ ઊડે છે. પણ હવે થીઓડોર સરસ છટાબેર હાથ ઉછાળે છે, પોતાની પીઠને તાલબેર ઊંચીનીચી કરે છે, ને હાથ વીંઝતો સપાટાખંધ તરીને સામે કાંઠે પહોંચી જાય છે. ટ્રેસોર્સ ફોર્ડ પાણી ગળી ગયો છે એટલે ઉતાવળો પાછો ફરે છે, લોકોના ટોળા આગળ શરીરને હલાવે છે, ને ઘાસ પર પીઠ ધસે છે. થીઓડોર સામે કાંઠે પહોંચે છે ત્યાં જ એ ગાડીવાન દોડતા દોડતા આવે છે. તે એક વળોની આસપાસ માછલાં પકડવાની જાળ વીંટાળી લાવ્યા છે. થીઓડોર કંઈક અજાત કારણસર હાથ ઊંચા કરે છે; એક, બે ને ત્રણ ડૂબકી મારે છે; દરેક વેળા બહાર આવી મોંમાંથી પાણીની સેર ઊડાડે છે; ને વાળનાં લટિયાં રુવાળબેર ઊંચાં કરે છે. એમેરથી તેના પર પ્રશ્નોની ઝડી વરસે છે, પણ તેના જવાબ એ દેતો નથી. છેવટે તે બહાર કાંઠા પર આવે છે; અને જાળ પાથરવા વિષે સૂચનાઓ આપવા સિવાય કશું કરતો હોય એમ મને દેખાતું નથી. જાળ પાણીમાં નાખેલી તે ખેંચાય છે. પણ એમાં તો કાદવ ને થોડીક નાની માછલી સિવાય બીજું કશું પકડાઈ આવ્યું નથી. જાળ પાણીમાં બીજવાર નંખાય છે, એટલામાં હું ફરી પાછો એ બાજુ જઈ પહોંચું છું.

થીઓડોર હુકમો છોડે છે એનો સાદ, પાણી પર દોરડાના ધબાકા, ને બચલીતપણાની ચીસો, એટલા જ અવાજ મને સંભળાય છે. જાળની જમણી બાજુએ લગાડેલું દોરડું, ઘાસથી વધારે ને વધારે ઢંકાઈને, પાણીની બહાર આગળ ને આગળ ચાલ્યું આવે છે.

‘હવે ખેંચો જરા જોરથી; ખેંચો બધા સાથે મળીને!’ થીઓડોર રાડ પાડીને કહે છે.

જાળમાં કચરો ખેંચાઈ આવે છે, ને તેમાંથી પાણી ટપકે છે.

‘કશુંક આવે છે, બાઈઓ. બારે બારે લાગે છે ખરું!’

કાક ખૂમ પાડે છે.

માણસો જાળને ખેંચીને કાંઠા પર લાવે છે. તેનાથી ઘાસ

બીજી જય છે ને દબાય છે. તેમાં બેત્રણ માછલાં તરફડિયાં મારે છે. જાળની ફેલાયેલી પાંખોમાં ડહોળા પાણીનો પાતળો ને હાલતો થર છે, તેની આરપાર કશુંક ઘોળું ઘોળું દેખાય છે. ચોમેર રમશાન જેવી શાન્તિ વ્યાપી રહી છે; તેમાં લોકોના ટોળાના મોંમાંથી અરે-રાટીનો ધીમે પણ સોસરો અવાજ નીકળી જાય છે.

‘એચો જરા વધારે જોરથી. લાવો એને જમીન પર!’ થીઓડોર શીલીપીયનો દઢતાભર્યો સાદ સંભળાય છે; અને ડૂબેલા મડદાને ગોખરુ ને કાંટેસરિયાનાં ફૂંઠાં પર થઈ ને કાંઠાનાં ઝાડવાં સુધી ધસડી લાવવામાં આવે છે.

એટલામાં હું મારી ફોઇને રેશમી કપડાં પહેરીને આવેલી જોઈ છું. તે રડું રડું થઈ રહી છે. એની ઝૂલવાળી જાંજુડિયા છત્રી પણ મને દેખાય છે. ફોણ જાણે કેમ પણ આ મૃત્યુને પ્રસંગે એ છત્રી મને અધટિત લાગે છે. મૃત્યુનો આ દેખાવ સાદો છે, પણ કેવો ભયાનક છે! પેલા માણસને માટે દવા કામમાં ન આવી એથી મારી ફોઇના મોં પર જે નિરાશા છવાઈ ગઈ તે મને યાદ છે. વળી એ પ્રેમના મુગ્ધ અલંકારથી કહેવા લાગી : ‘આમ આવતો રહે, દીકરા. જો, કેવું ભયંકર છે આ મોત! મૈં છતાં તું હંમેશાં એકસો એકસો નહાવા ને તરવા જાય છે!’ એનું આ શબ્દો સાંભળી મને કેવી ચીડ ચડેલી એ પણ મારા રમરણમાં તાળું છે.

મને એ પણ યાદ છે કે એ વખતે પગ નીચેની બૂકા જેવી માટીને ધગાવી મૂકતા સૂરજનો પ્રકાશ કેવો આકરો લાગતો હતો. સરોવર પર એ પ્રકાશ ઝગારા મારતો હતો, ને પાણીમાં તેનું પ્રતિબિંબ પડતું હતું. મોટી જડી માછલીઓ કાંઠા પાસે ફટાફટ કરતી આવતી હતી, ને નાની માછલીઓનાં ઝુંડ વચલા ભાગમાં પાણી પર ઝીણી લહેરો પાડતાં હતાં. કેટલીક જળકૂકડીઓ સરોવરના મધ્યભાગમાં વેલાને વટાવી તરતી તરતી આવેલી ને ચિફ્ ચિફ્ અવાજ કરતી પાણી પર પાંખો ફફડાવતી હતી; ને તેના માથા પર બીંચે હવામાં

એક બાજુ ગિડીને ચક્કર ચક્કર ફરતું હતું. ક્ષિતિજ પર ભેગાં થયેલાં ધોળાં વાદળાંનાં ગૂંછળાં વળતાં હતાં. જળમાખેંચાઈ આવેલો કચરો પાળ પરથી ધીરેધીરે પાછો નીચે જતો હતો. હું બાંધ ઓળંગીને જતો હતો ત્યાં સરોવર પર ફરી ધોકણાંના પડધા ગાજતા સંભળાયા. એ બધું અત્યારે મને આમેદૂખ યાદ આવે છે.

પણ એ ધોકણાંનો અવાજ એવો સંભળાય છે જાણે એ ધોકણાં સાથે ઝિકાતાં હોય ને તેમાંથી કંઈક ત્રીજો જ અવાજ નીકળતો હોય. એ અવાજથી હું અકળાઉં છું ને મને મનમાં દુઃખ થાય છે. દુઃખનું વિશેષ કારણ એ છે કે હું જાણું છું કે આ ધોકણું એ ખરેખર તો ઘંટડી છે, અને શીઓડોર એ ઘંટડી વાગતી અટકાવવાનો નથી. પછી એ ધોકણું જાણે કોઈ યાતના ઉપજાવનાર યન્ત્રના જેવું હોય એમ મારા ઠરીને જૂઠા પડતા પગ પર દબાય છે; ને હું ઊઘી જાઉં છું.

મને લાગે છે અમારા ઘોડા બહુ સપાટાભેર દોડે છે, ને છેક મારી પાસેથી એ અવાજ ખૂમ પાડે છે, તેથી હું જાગી જાઉં છું.

‘કહું છું, ઇગ્નાટ ! એ ઇગ્નાટ !’ મારો માડીવાન કહે છે. ‘તું આ મારા ઉતારુને લઈ લેને. તારે તો મને તેમ કરીને પણ જવાનું જ છે. પણ મારે નકામા મારા ઘોડાનો અડદાવો શા સારુ કાઢવો ! તું આમને ખેસાડી જાને !’

મારી છેક પાસેથી ઇગ્નાટ કહે છે :

‘એ ઉતારુની જિંદગીનું જોખમ હું શા સારુ વહોરું?... એક બાટલીની શરત છે કબૂલ ?’

‘હા, હા, લેને, એક બાટલી...લે, અડધી બાટલી કબૂલ, છે કંઈ પછી ?’

‘હૈં ! અડધી બાટલી !’ બીજો એક અવાજ રાડ પાડીને કહે છે. ‘અડધી બાટલી માટે ઘોડાને અધમૂઆ કરી નાખવા !’

હું આંખો ઉઘાડું છું. આંખો સામે હજી એનો એ જ અસહ

ધસડાતો બરફ, એના એ જ ગાડીવાન ને ઘોડા હાલતા દેખાય છે. પણ હવે અમે બીજા એક ગાડીની આગળ નીકળી ગયા છીએ. મારા ગાડીવાને ધ્વિનાટને પકડી પાડ્યો છે, ને અમે કેટલાક વખતથી બેડાબેડ ગાડી ચલાવીએ છીએ. બીજા ગાડીમાંથી આવતો અરાજ ધ્વિનાટને એક ખાટલીથી ઓછે હા ન પાડવાની સલાહ આપે છે, છતાં ધ્વિનાટ એકાએક લગામ ખેંચી ગાડી થોભાવે છે.

‘સારું, ખેસાડી દે ઉતારુને મારી ગાડીમાં. ભલે, થવા દે! નસીબદાર છે તું. કાલે અમે પાછા આવીએ ત્યારે અડધી ખાટલી તારે આપવાની. સામાન બહુ છે કે?’

મારો ગાડીવાન એને મારે અસાધારણ ગણાય એટલી ચપળતાથી બરફ પર ફૂટી પડે છે, મને નમન કરે છે, ને મને બીરતીને ધ્વિનાટની ગાડીમાં જવા વીનવે છે. હું તો તેમ કરવા સાવ રાજી છું. પણ ધ્વિરથી ડરીને ચાલનાર આ ખેડૂત ખરેખર એટલો બધો રાજી થયો છે કે તેણે પોતાની ઉપકાર ને આનન્દની લાગણી કોકની આગળ ઢાળ્યે છૂટકો છે. તે મને, અગ્રેસ્કાને, અને ધ્વિનાટને નમન કરે છે, ને અમારો આભાર માને છે.

‘જુઓ, ભગવાનની કેવી કૃપા છે! શી ખૂરી વજ્રે થઈ છે આજે!...હે ભગવાન! અમે અડધી રાત હાંક હાંક કરીએ છીએ, પણ કયાં જઈએ છીએ એની અમને સૂઝ પડતી નથી. આપને માલિક મુકામે પહોંચાડશે, સાહેબ. પણ મારા ઘોડા તો ચાકીને સાવ લોથ થઈ ગયા છે.’

આમ કહી તે મારો ચીજને બેવડા ઉત્સાહથી ફેરતીને બીજા ગાડીમાં મૂકે છે.

મારો સામાન ફેરવાતો હતો તે દરમ્યાન હું પવનની દિશામાં ચાલતો ચાલતો વચલી ગાડી પાસે ગયો. પવન એટલો સખત હતો કે એના બેરથી હું હમણાં બિછળીને યુલાંટ ખાઈ જઈશ એમ લાગ્યું. એ ગાડી, અને ખાસ કરીને અંદર બેઠેલા માણસોને રક્ષણ

આપવાને ગાડી પર ઓછાડેસો ડગસો, એના પર છ છ ઇંચ બરફનો થર જમસો હતો; છતાં ડગસાની પાછળ તો શાન્તિ ને હ્રંફ બને હતાં. એ ગાડીમાં એકેલા ડોસાએ પગ હજી બહાર લટકાવી રાખ્યા હતા, ને વાર્તા કહેનારની વાર્તા હજી ચાલુ હતી :

‘પછી છે ને તે સેનાપતિ રાગનું નામ દર્ષિને કેદખાનામાં મેરી પાસે આવ્યો. મેરીએ તો એને તરત જ સંભળાવી દીધું : “ સેનાપતિ, મારે તમારું કામ નથી; મને તમારા પર પ્રેમ નથી; સમજ્યાને. તમે મારા પ્રીતમ નથી. મારા પ્રીતમ તો રાગજી પોતે છે...” ’

‘ અને તે જ વખતે...’ એણે આમળ ચલાવ્યું; પણ મને જોઈને પળવાર થંભી ગયો, ને ચુંગી બરવા લાગ્યો.

‘ કેમ, સાહેબ, તમે વાર્તા સાંભળવા આવ્યા કે શું ?’ જોડે પેસો ડાહ્યાએ એકો દતો તેણે પૂછ્યું.

‘ હા, તમને અહીં સારી નિરાંત છે. બહુ મોજ કરતા લાગો છો, ’ મેં કહ્યું.

‘ શા સારુ ન કરીએ ? એનાથી વખત પસાર થઈ જાય છે. કંઈ નહીં તો માણસનું મન ચગડોળે ચડતું તો રોકાય જ છે. ’

‘ હમણાં આપણે ક્યાં છીએ એની કંઈ ખબર છે ખરી ? ’

આ સવાલ એ ગાડીવાનેને રુચ્યો હોય એમ ન લાગ્યું.

‘ ક્યાં છીએ તે કોણ કળી શકે ? કદાચ કુલમીકના મુલકમાં પણ ચડી ગયા હઈએ, ’ ડાહ્યાએ જવાબ દીધો.

‘ ત્યારે હવે શું કરવાના આપણે ? ’ મેં પૂછ્યું.

‘ શું કરી શકવાના હતા ? હાંક હાંક કરીશું. વખત છે ને ક્યાંક પડોંચી જઈએ, ’ એણે કહ્યું. એના અવાજમાં અસન્તોષ હતો.

‘ પણ ધારો કે આપણે ક્યાં ન પડોંચ્યા, ને ઘોડા બરફમાં ખૂંપી ગયા — તો શું ? ’

‘ તો શું ? કેમ, કશું નહીં. ’

‘પણ આપણે થીજી જઈએ તે.’

‘હા, થીજી તો જઈએ કદાચ. કેમકે અંહીં તો કયાંય ઘાસની ગંજીઓ પણ દેખાતી નથી. મને તો લાગે છે આપણે કુલમીકના મુલકમાં જ આવી પહોંચ્યા છીએ. મુખ્ય કામ તો છે બરફને જોયાં કરવાનું.’

‘તમને થીજી જવાશે એની બહુ બીક લાગે છે, નહીં, સાહેબ ?’ જોડેનો ડોસો કાંપતે અવાજે બોલ્યો.

એ મને ઠપકો આપતો હોય એમ દેખાતું હતું, છતાં એટલું તો ચોકસ કે શીત છેક એનાં હાડકાં સુધી વ્યાપી ગયું હતું.

‘હા, ટાઢ તો બહુ જ વાય છે,’ મેં કહ્યું.

‘હું તો કહું છું, સાહેબ, કે હું કરું છું એમ કરો. અવાર-નવાર નીચે ઊતરીને દોડો. એથી શરીરમાં હ્રદ આવશે.’

‘હા, ગાડી પાછળ દોડવું બહુ સારું છે,’ ડાહ્યાલાએ ટાપશી પૂરી.

૭

‘અમે તૈયાર છીએ, સાહેબ !’ આગલી ગાડીમાંથી અન્વેષકાએ બૂમ પાડી.

તોફાનનો તો કંઈ સુમાર નહોતો. હું લગભગ બેવડ વળી ગયો ને મારે બંને હાથે મારા ડગલાની ચાળ મેં ઝાલી રાખી, તોયે મારા પગ નીચે પવનથી ઊડતા ને ઘસડાતા બરફ પર થઇને ગાડી સુધી થોડાંક ડગલાં ચાલવાનું મને મહાવસમું થઇ પડ્યું. મારો આગ્રહો ગાડીવાન એની ખાલી ગાડીની વચ્ચેવચ્ચ ઘૂંટણીયે પડ્યો હતો. પણ મને જતો જોઈ તેણે પોતાની મોટી ટોપી ઉતારી (એટલે પવને એના વાળને જોરથી ઉડાડ્યા) ને મારી પાસે ‘બક્સિસ’ માગી. ‘બક્સિસ’ મળવાની એને આશા નહોતી એમ તો હું જોઈ શક્યો, કેમકે મેં ના પાડી એથી એને જરાયે દુઃખ થયું નહીં. તોપણ એણે મારો આભાર માન્યો, ટોપી પાછી માથે મૂકી.

ને કહ્યું: ‘ ભગવાન આપને સુખી રાખે, સાહેબ.....’ કહેતાંકને તેણે લગામ ઉછાળી, ને જીભના ડચકારા કરતો કરતો ખાડી અમારાથી જુદી દિશામાં હાંકી ગયો. પછી ધર્મિનાટે આખી પીઠ ઝુકાવી ઘોડાને ખૂમ પાડી. અમે ઊભા રહેલા ત્યારે પવનનો ધુધવાટ વિશેષ સંભળાતો હતો; તેને અદ્વે હવે ઘોડાની ખરી નીચે કચરાતા અરફનો ચરડ ચરડ અવાજ, ધર્મિનાટના ઘાંટા, અને ઘંટડીના રણકાર સંભળાવા લાગ્યા.

મારી ફેરબદલી પછી પા કલાક તો હું બગ્યો; ને મારા નવા ગાડીવાન ને તેના ઘોડાને નિહાળીને રમૂજ કરી. ધર્મિનાટ પાણીદાર માણસની પેઠે બેઠો હતો. તે પોતાની બેઠક પર ફરીફરીને ઊભો થતો, ઘોડાને માથે ચાખૂકવાળો હાથ વીંજતો, રાડો પાડતો, એક પમ બીજા પમ બેઠે અક્ષાળતો, ને વચલા ઘોડાની ડલ્લી ફરીફરી નમણી બાજુ ખસી જતી હતી તેને સરખી કરવા નીચો નમતો. એ જાયો નહોતો, પણ તેનો બાંધો મજબૂત દેખાતો હતો. તેણે ઘેટાના ચામડાના ડગલા પર મોટો, ઢીલો ઝબ્બો પહેર્યો હતો. ઝબ્બાને કેડે પટો નહોતો; અને કોલર નીચો વળેલો હતો, એટલે એનું ગળું ઉધાકું પડ્યું હતું. એણે બનાતના નહીં પણ ચામડાના ખૂટ પહેર્યો હતા. માથે નાની ટોપી પહેરી હતી; તેને તે ફરીફરી ઉતારતો ને સરખી મૂકતો. કાનને ઢેવળ એના વાળનું જ રક્ષણ મળતું હતું. એની બધી હાલચાલમાં જોનારને માત્ર એની સ્ફૂર્તિ ન દેખાતી, પણ એથી કંઈક વધારે દેખાતું. મને તો લાગ્યું કે એ સ્ફૂર્તિ શરીરમાં જમવાની ઈચ્છા પણ એને હતી. અમે જેમ જેમ આમળ ગયા તેમ તેમ તે વધારે વખત ટટાર થવા લાગ્યો. બેઠક પર ઊઠવા લાગ્યો, પમ એકબીજા સાથે ખખડાવવા લાગ્યો, ને અવેશકાની તથા મારી સાથે વાત કરવા લાગ્યો. મને થયું એને એવી બીક લાગતી હશે કે રખેને હિમ્મત હારી જવાય તો શું? બીકને માટે પૂરતું કારણ પણ હતું. ઘોડા સારા હતા એ સાચું; પણ રસ્તો ડગલે ડગલે બારે ને

બારે થતો હતો, ને ઘોડા વધારે ને વધારે કમને દોડતા હતા એ રયજી હતું. ઘોડાને ચાખૂકની ચણી લગાડવાની જરૂર પડવા માંડી હતી. વચ્ચે ઘોડો સરસ, મોટું, ને ભરાવદાર વાળવાળું જનવર હતો; છતાં તે અનેકવાર ઠોકર ખાતો હતો. પણ જાણે બી ગયો હોય એમ તરત જ પાછો આંચકો મારીને આગળ જતો; અને વાળના ગુચ્છા-વાળું માથું, જોતર પરથી લટકતી ધંટડી સુધી, ઊંચું ઉછાળતો. જમણી બાજુના ઘોડા પર તો મારી નજર નહીં કે માંડી રહી હતી. તેની ડહાલીને ચામડાનું લાંબું કૂમતું લગાડેલું હતું, તે એક બાજુ જૂલતું ને ફફડતું હતું. એ ઘોડો પોતાની ચાલ દેખાઈ આવે એટલી ધીમી પડવા દેતો, ને એને ચાખૂકની જરૂર પડતી. પણ ઘોડો જાતવાન ને પાણીદાર હતો, ને એને ચાખૂકની ટેવ નહોતી. એટલે તે પોતાની નખખાઈથી ચકળાતો, ગુસ્સે થઈને માથું નીચું ઢાળી દેતો, ને પાછું લગામ સામે ઉછાળતો. અરફતું તોફાન અને હિમ વધતાં હતાં. ઘોડાનું જોર ધટતું હતું. રસ્તા વધારે ને વધારે ખરાબ થતા જતા હતા. અમે ક્યાં છીએ કે ક્યાં જઈએ છીએ, ને રેશને અથવા તો કોઈ પણ જાતના આશ્રયસ્થાન પર પહોંચાશે કે કેમ, એની અમને કશી જ ગમ નહોતી. એ બધો ખ્યાલ કરતાં થથરાટ છૂટે એવું હતું. ધંટડીએ મોજથી ને પ્રસન્નતાથી વાગતી હતી; અને જાણે મામડાની શેરી પર તહેવારને દહાડે મધ્યાહ્ને હિ. પડતું હોય ને સહેલ કરવા નીકળ્યા હોઈએ એવી રીતે ઇંગ્નાટ જોરથી ને મોજથી ખૂમો પાડતો હતો; એ વસ્તુ વિચિત્ર ને બેહૂદી હતી. એથીયે વધારે વિચિત્ર વસ્તુ તો એ હતી કે અમે જ્યાં હતા ત્યાંથી સપાટા-બેરે ક્યાંક હાંક હાંક જ કરતા હતા. ઇંગ્નાટ બહુ બચાનક લાગે એવો કૃત્રિમ અવાજ કાઢી ગાયન ગાવા લાગ્યો. પણ એ ખૂબ જોરથી ખાતો હતો, ને વચ્ચે વચ્ચે જે ગાળા પડતા તેમાં સિસોટી વગાડતો, એટલે એનો અવાજ સંભળાય ત્યાં સુધી માણસને બીક લાગે નહીં. ને જો બીએ તો એ હાંસીને પાત્ર જ ગણાય.

‘અત્યા એ, મળું શીઠને ફાડી નાખે છે, ઇગ્નાટ ?’ પાછળથી ડાહ્યાલાનો અવાજ આગ્યો. ‘એક પળ થોભ તો !’

‘શું ?’

‘જરા થો...ભ !’

ઇગ્નાટે ગાવું બંધ કર્યું. ફરી ચોમેર શાન્તિ ફેલાઈ ગઈ. પવન ધૂધવવા ને રોતલ અવાજ કાઢવા લાગ્યો; અને ધૂમરી ખાતો અરફ માડીની અંદર વધારે ને વધારે નેરથી પડવા લાગ્યો. પેલો ડાહ્યો આમરી પાસે આવી પહોંચ્યો.

‘કેમ, હવે શું ?’

‘હવે શું ? આપણે કયાં જઈએ છીએ ?’

‘કોને ખબર ?’

‘તારા પગ શું ઠરી જાય છે તે આમ ઠોકચા કરે છે !’

‘સાવ અકડાઈ ગયા છે.’

‘તારે પણે જવું જોઈએ. જે પેલું કંઈક ઝાંખું તેજ દેખાય. એ કુલમીકોને પડાવ હોવો જોઈએ. એટલું ચાલવાથી તારા પગમાં પણે ગરમી આવશે.’

‘બન્ને લગામ પકડી રાખ...લે તો.’

પેલાએ ખતાવેલી દિશામાં ઇગ્નાટે દોટ મૂકી.

ડાહ્યો મને કહેવા લાગ્યો: ‘જરાક આમતેમ ફરીને જેવું તો પડે. તો જ રસ્તો જડે. નહીં તો આમ મૂરખની પેઠે હાંક હાંક કર્યે શો ફાયદો ? જુઓને ઘોડા કેવા હાંકે છે.’

ઇગ્નાટને ગયાને એટલો બધો વખત થઈ ગયો કે મને એમ પણે ખીક લાગવા માંડી કે એ કદાચ ભૂલો પડ્યો હોય. ઇગ્નાટ ગયો એ બધો વખત ડાહ્યાએ શાન્ત રસ્તો અવાજે મારી જેડે વાતો કરી, ને મને કહ્યું કે અરફના તોફાનમાં માણસે આવી રીતે વર્તવું; સૌથી સારું તો એ કે ઘોડાને છૂટો મૂકીને જાય ત્યાં જવા દેવો; ભગવાન સાચનો બેલી છે, એટલે તે માણસને બહાર કાઢે જ; કેટલીકવાર

તો તારાને આધારે પણ રસ્તો શોધી શકાય. છેવટે કહે: ‘હું આમલી ગાડી હાંકતો હોત તો આપણે કચારના રોશને પહોંચી ગયા હોત.’

ઈગ્નાટ દી'યણુપૂર બરફમાં મહાપરાણે ડગલાં ભરતો પાછો આવ્યો એટલે ડાહ્યાલાએ પૂછ્યું: ‘કેમ, છે કંઈ?’

‘હા છે. કંઈક પડાવ જેવું લાગે છે,’ ઈગ્નાટે હાંફતાં હાંફતાં કહ્યું. ‘પણ શું છે એ હું કહી શકતો નથી. મને તો લાગે છે આપણે જમણી બાજુ પ્રોલોગોવની જાગીર તરફ નીકળી ગયા છીએ. હવે ડાબી તરફ વળવું જોઈએ.’

‘શાનો લવારો કરે છે આ? કોઝેક ગામડાની પાછળ તો આપણો જ પડાવ છે,’ ડાહ્યાલાએ સામો જવાબ દીધો.

‘હું કહું છું કે નથી!’

‘અરે, મેં પણ નજર નાખી છે ને, એટલે હું જાણું છું. આપણો પડાવ જ છે. ને એ ન હોય તો તામીશેવની જમીન હશે. મને તેમ હોય પણ આપણે જમણી બાજુ વળવું જોઈએ એ નક્કી. એટલે આપણે આઠમા વર્સ્ટ પર મોટો પુલ છે ત્યાં સીધા નીકળીશું.’

‘હું કહું છું કે એવું કશું નથી. હું જોઈ આવ્યો તે ખોટું?’ ઈગ્નાટે ચિડાઈને કહ્યું.

‘હેં ચાર, ને તોયે તું પોતાને ગાડીવાન કહેવડાવે છે!’

‘હા, ગાડીવાન!.....તું જાતે જઈને જોને.’

‘હું શું કામ જાઉં? હું તો ગયા વિના જ જાણું છું.’

ઈગ્નાટે ગુસ્સો ચડ્યો જણાતો હતો. તે જવાબ દીધો વિના ગાડીમાં ચડી એકો ને ગાડી હાંકવા લાગ્યો.

‘મારા પગ કેવા ઠરીને અકડાઈ ગયા છે! કેમે ક્યેં અરમ થતા જ નથી,’ તેણે અલેક્સાને કહ્યું; અને પહેલાં કરતાં વધારે વખત પગ ઠોકવા લાગ્યો. પગ ઠોકતો જાય; ને ખૂટમાં ભરાયેલો બરફ કાઢીને બહાર ઠાલવતો જાય.

મને તો બહુ જ ઊંધ આવવા લાગી.

૮

‘હું થીજીને મરી તો નહીં જતો હોઉં!’ મને અડધી જિંદગીમાં વિચારો આવવા લાગ્યા. ‘લોકો કહે છે માણસ મરવાનો હોય તો પહેલાં આવું ઘેન જ ચડવા માંડે. થીજીને મરવું એના કરતાં તો ડૂબીને મરવું સારું—લોકો ભણે જાળ નાખીને મને ખેંચી કાઢે. પણ પેલી લાકડી કે જે કંઈ હોય તેનો ગોઠો મને પીઠમાં વાગ્યાં કરે છે તે વાગતો મટી જાય, ને હું મારો પોતાનો વિચાર ભૂલી શકું ને, તો પછી હું થીજીને મરું કે ડૂબી જઈ એની ઝાઝી પરવા નથી.’

થોડીક ક્ષણ તો હું એવી સ્થિતિ મોગવી શક્યો.

‘પણ આ બધાનો અન્ત કેવો આવશે?’ મેં એકાએક મારા મનને પૂછ્યું. મેં ક્ષણભર આંખ ઉઘાડી, ને મારી સામેના વિશાળ સફેદ મેદાન સામે નજર નાખી. ‘આ બધાનો અન્ત કેવો આવશે? ધાસની ખંજીઓ નહીં જડે ને ઘોડા અટકી જશે—ને ઘોડા જ વખતમાં અટકી જશે એમ લાગે તો છે—તો અમે બધા થીજીને મરી જઈશું.’ હું કબૂલ કરું છું કે મને જરાક ડર લાગતો હતો એ સાચું; પણ એ ડરના કરતાં પ્રત્યેક એવી એક ઈચ્છા મારા મનમાં હતી. મને થતું હતું કે અમારી બાજુમાં કંઈક અસાધારણ—કંઈક કરુણ—ઘટના બને તો કેવું સારું! મારું મન કહેતું હતું કે પરોડિયે ઘોડા, અધમૂઆ થઈ ગયેલા, અમને કોક દૂરના અગણ્યા ગામડામાં પહોંચાડે, અથવા તો અમે ઘોડાક જણ થીજીને મરી જઈએ, તોયે ખોટું નહીં. આ જાતની કલ્પનાઓ મારા મનમાં અસાધારણ સ્પષ્ટતા ને વેગથી ઊઠવા લાગી: જાણે ઘોડા થંભી ગયા છે; અરકના ઢગ જિંદા ને જિંદા થતા જાય છે; અને ઘોડાના કાન ને તેમનું જોતર એ સિવાય એમનાં શરીરનો એક પણ ભાગ દેખાતો નથી; પણ એકાએક ઇગ્નાટ એની ગાડી લઈને આવે છે ને સડ-સડાટ કરતો અમારી આગળ નીકળી જાય છે. અમે એને આજીજી

કરીએ છીએ; જૂમ પાડીને એને કહીએ છીએ: ‘એ ભાઈ, અમને લેતો જાને!’ પણ પવન અમારા અવાજને ધસડી જાય છે. અમારાં ગળાંમાંથી સાદ જ નીકળતો નથી. ઇન્નાટ દાંતિયાં કરે છે; ઘોડાને જૂમ પાડે છે; સિસોડી વગાડે છે; અને ટ્રેક જિંડી, અરક્ષી છવાયેલી ખાઈમાં અક્ષોપ થઈ જાય છે. પેલો ઠીંગણો ડોસો ફલંગ મારીને ઘોડા પર ચડી બેસે છે, કાણીઓ વીંઝે છે, ને ઘોડાને દોડાવી જવાનો પ્રયત્ન કરે છે, પણ એ જગાએથી હાલી શકતો નથી. મોડી ટોપીવાળો મારો આગલો ગાડીવાન ડોસા તરફ ધસે છે, તેને ખેંચીને જમીન પર પાડે છે, ને તેને અરક્ષમાં રગદોળે છે. ‘તું જાનુગર છે!’ તે રાડ પાડીને કહે છે. ‘તું વઢકણી બલા છે! આપણે બધા સાથે મરી જવાના છીએ!’ પણ ડોસો માથા વડે અરક્ષનો ઢગલો તોડીને બહાર નીકળે છે. પણ હવે એ ડોસો નથી, પણ સસલું છે, ને કૂદતું કૂદતું દૂર ચાલ્યું જાય છે. કૂતરા બધા છલંગો મારતા એની પાછળ પડે છે. પેલો ડાહ્યો—એ હવે થીઓડોર શીલીપીય બની ગયો છે—અમને કહે છે: ‘તમે સદુ કુંડાળું વાળીને બેસો. આપણે અરક્ષી ઢંકાઈ જઈએ તો સારું. એ રીતે આપણને હૂંફ વળશે.’ અમને ખરેખર ગરમાવો ને હૂંફ વળે છે. માત્ર મને કંઈક પીણું જોઈએ છે. હું મારો ખાવાનો કરંડિયો કાઢું છું, સહુને શેરડીના દારૂ ને ખાંડની લડાણી કરું છું, ને પોતે એ પીણાની લહે-જત ઉડાવું છું. પેલો વાર્તા કહેનાર મેઘધનુષ વિષે વાર્તા જોડી કાઢે છે. હવે અમારે માથે અરક્ષ અને મેઘધનુષની છત બંધાઈ ગઈ છે. હું કહું છું: ‘ચાલો, આપણે દરેક જણ અરક્ષમાં અંકેક ઓરડી બનાવીએ, ને જિંઘી જઈએ!’ અરક્ષ રુવાંડીના જેવો સુંવાળો ને હૂંફાળો છે. હું અરક્ષમાં મારે માટે ઓરડી બનાવીને અંદર પેસવા જાઉં છું. પણ મારા કરંડિયામાં પૈસા છે તે થીઓડોર જોઈ ગયો છે, એટલે કહે છે: ‘જિભા રડો! તમારા પૈસા મને આપી દો—તમારે તો આમેય મરવાનું જ છે!’ કહી તે મારો પગ ઝાલે છે.

હું એના હાથમાં પૈસા આપી દઉં છું, ને એટલું જ કહું છું કે 'ભાઈસા'બ, મને જવા દોને !' પણ મારી પાસે આટલા જ પૈસા છે એવી પતીજ એ લોકોને પડતી નથી; એટલે તેઓ મને મારી નાખવા માગે છે. હું ડોસાનો હાથ પકડું છું, ને અકથ્ય આનન્દથી તેને ચૂમી ભરવા માંડું છું; એનો હાથ કુમળો ને ગળ્યો ગળ્યો છે. પહેલાં તો એ હાથ મારી આગળથી ખેંચી લે છે, પણ પછી મને તે પકડવા દે છે, એટલું જ નહીં પણ ખીજે હાથે મને પંપાળે પણ છે. એટલામાં થીઓડોર પાસે આવી મને ધમકાવે છે. હું મારી ઓરડીમાં પેસી જાઉં છું. પણ હવે એ ઓરડી રહી નથી. હવે તો એ લાંબી, સફેદ ચાલી બની ગઈ છે, અને કોકે મારા પગ પકડી રાખ્યા છે. હું જોર કરીને છૂટી જાઉં છું. મારાં કપડાં ને મારી થોડીક ચામડી મને પકડી રાખનાર માણસના હાથમાં રહી જાય છે. પણ મને તો માત્ર ટાઢ વાય છે ને શરમ ઊપજે છે. વધારે શરમ તો એટલા સારુ ઊપજે છે કે મારી ફેઈ એની છત્રી અને હોમિયોપથીની દવાઓની પેટી બગલમાં મારીને મારી તરફ આવે છે, ને પેલા ડૂબી ગયેલા માણસ જોડે હાથમાં હાથ ભેરવીને ચાલે છે. બંને જણ હસે છે, ને હું એમને નિશાનીઓ કરું છું તે સમજતાં નથી. હું ગાડીમાં પડતું મૂકું છું. મારા પગ પાછળ અરકમાં ઘસડાય છે. પણ પેલો ડોસો ઠાણી પટપટાવતો મારી પાછળ દોડે છે. તે પાસે આવી પહોંચ્યો છે. પણ હું મારી સામે દેવળના બે ઘંટ વાગતા સાંભળું છું, ને જાણું છું કે હું એ ઘંટ પાસે પહોંચીશ એટલે બચી જઈશ. દેવળના ઘંટ વધારે ને વધારે નજીક વાગે છે. પણ પેલા ડીંગણા ડોસાએ મને હવે પકડી પાડ્યો છે. તે મારા પર એવી રીતે પડે છે કે મને ઘંટ ભાગ્યે જ સંભળાય છે. હું ફરી એનો હાથ ઝાલી તેને ચૂમી ભરવા માંડું છું. પણ એ ડોસો તે હવે ડોસો નથી, પણ પેલો ડૂબી જનારો માણસ છે.....ને તે ખૂમ પાડે છે: 'એ ઈગ્નાટ! જરા થોભી જ તો! પેલી અખમેટકીનની ગંજીએ દેખાય! જરા

જઈને જો તો !' આ તો બહુજ બયાનક કહેવાય. ના, આના કરતાં તો હું જાયું તે સારું.....

હું આંખો ઉઘાડું છું. પવનને લીધે અલેસ્કાના ડગલાની ચાળ મારા મોં પર પડી છે. મારો ઢીંચણ ઉઘાડો થઈ ગયો છે. અમે ખુલ્લા, થીજી ગયેલા રસ્તા પર પ્રવાસ કરીએ છીએ. ને ઘંટડીના અવાજ સાવ સ્પષ્ટ સંભળાય છે.

હું નજર નાખીને જોઉં છું કે પેલી ગંજીઓ ક્યાંય દેખાય છે ખરી ? પણ હવે મારી આંખો ઉઘાડી છે એટલે મને ગંજીઓ દેખાતી નથી, પણ જરૂરખાવાળું ઘર અને ખાકાં ખાકાંવાળી કિલ્લાની દીવાલ દેખાય છે. એ ઘર ને કિલ્લો નિહાળીને જોવાનો મને રસ નથી. મારી મુખ્ય ઈચ્છા તો છે હું જ્યાં દોડેલો તે સફેદ ચાલી જોવાની, દેવળના ઘંટ સાંભળવાની, ને પેલા ડીંગણા ડોસાના હાથને ચૂમી ભરવાની હું ફરી આંખો મીચું છું ને જિંઘી જાઉં છું.

૯

મને જિંઘ તો ધસપસાટ આવી ગઈ, પણ જિંઘમાં બધો વખત ઘંટડીઓ વાગતી સંભળાતી હતી. તે મને સ્વપ્નામાં ક્યારેક બસતા કૂતરારૂપે દેખાતી ને મારા પર હુમલો કરતી. ક્યારેક મોટા વાગ્ન જેવી દેખાતી, ને હું એ વાગ્નની એક કળ છું એવો ભાસ થતો. ને ક્યારેક એ મારી રચેલી ક્રેન્ચ કવિતાનો લેખાસ ધારણ કરીને મારી સામે ખડી થતી. ક્યારેક વળી એવો ભાસ થતો કે એ ઘંટડીઓ તે યાતનાનું ચન્ન છે, ને મારી જમણી એડીને કચડી રહ્યું છે. એ લાગણી મને એવા પ્રમળ રૂપમાં થઈ આવી કે મારી જિંઘ જીડી ગઈ. જગીને મેં આંખ ઉઘાડી, ને પમને તળિયે હાથ ફેરવી જોયો. એ હિમથી જૂડું પડવા માંડ્યું હતું. રાત હજી અજવાળી, ધૂમસથો ભરેલી, ને સફેદ હતી. હું ને અમારી ગાડી એની એ જ ગતિને લીધે હેલા ખાતાં હતાં. એનો એ ઈનાટ મોઢું એક

બાળુ ફેરવીને બેઠો હતો, ને એ પગ એકબીજા જોડે ખખડાવતો હતો. એક બાળુનો એનો એ ઘોડો અરદન લાંબી કરીને ઊંડા અરફ પર ખદ્ધક ખદ્ધક દોડતો હતો પણ પગ બદલે જીંચા કરતો નહોતો; અને ડહી પરનું ફૂમતું પેટ પર ફફડતું ને પછડાતું હતું. વચલા ઘોડાના માથા પર લગામ વારાફરતી તંગ અને ઢીલી થતી હતી; તેને લીધે માથું ને તેના પરની ઊડતી કેશવાળી તાલબેર નીચાંત્રેચાં થતાં હતાં. પણ એ બધા પર અગાઉ કરતાંયે વધારે અરફ છવાઈ ગયો હતો. અરફ આગળ ધૂમરી ખાતો હતો. બાળુ પર તે ઘોડાના પગને ઢીંચણુ-પૂર અરફમાં ફુપાડી દેતો હતો. ગાડીનાં પાટિયાં એમાં ઊંડાં ખૂંપી જતાં. ને ઉપરથી તે અમારાં કોલર અને ટોપીઓ પર પડતો હતો. પવન કચારેક જમણી બાળુથી ને કચારેક ડાબી બાળુથી વાતો હતો; ધ્વજનાટના કોલર અને તેના ડગલાની ચાળ, તથા બાળુના ઘોડાની કેશવાળી જોડે રમત કરતો હતો; અને એ પોલની વચ્ચે તથા વચલા ઘોડાને માથે જેતર પર ધુધવાટા કરતો હતો.

ટાઢ બચંકર હતી ને વધ્યે જતી હતી. મેં ડગલાના કોલર-માંથી ડોકું માંડ બહાર કાઢ્યું હશે ત્યાં તો હિમવાળા, બટકણા, ધૂમરી ખાતા અરફે મારી આંખના ડોળાને ઢાંકી દીધા, મારાં નાક ને મોંમાં ભરાઈ ગયો, ને મારી અરદન પાછળ પહોંચી ગયો. મેં આસપાસ નજર નાખીને જોયું તો બધું ચોમેર ઊજળું ને ચકચકતું દેખાતું હતું. ઝાંખું અજવાળું ને અરફ એ સિવાય બીજું કશું નજરે પડતું જ નહોતું મારા તો બીકથી હાંજળ જમડી ગયા. અદેશકા ગાડીમાં મારા પગ આગળ સૂતો હતો. તેની આખી પીઠ પર અરફનો જડો થર પથરાઈ ગયો હતો. ધ્વજનાટ હિમ્મત હાર્યો નહોતો. તે હજુ લગામ ખેંચતો, ઘાંટા પાડતો, ને પગ એકબીજા સાથે ખખડાવતો હતો. ઘંટડી પણ પહેલાંના જેવા જ અદ્ભુત અવાજે વાગી રહી હતી. ઘોડા સહેજ ફૂંકાટા કરતા હતા, પણ પહેલાં કરતાં વધારે ધીમે દોડતા હતા ને અગાઉના કરતાં વધારે વેળા ઠોકર ખાતા હતા. ધ્વજનાટ ફરી ફૂંદીને બેઠો થયો, હાથનું મોજીયું હલાવવા લાગ્યો, ને

ફરી પાછો કૃત્રિમ રવરે ગાવા લાગ્યો. ગાયન પૂરું કરતા પહેલાં તેણે ગાડી થોભાવી, ગાડીના આગલા ભાગ પર લગામ નાખી દીધી, ને નીચે ઊતર્યો. પવન બયાનક ધુધવાટા કરતો હતો. અરફ જાણે ડોહા-માંથી રેડાતો હોય એમ અમારા ડગલાની ચાળ પર પડતો હતો મેં પાછા ફરીને નજર કરી તો પેલી ત્રીજી ગાડી તો દેખાઈ જ નહીં (તે ક્યાંક પાછળ પડી ગઈ હતી). બીજી ગાડી પાસે, અરફવાળા ધૂમસમાં મેં અમારા ડીંગણા ડોસાને એક પગ પરથી બીજા પગ પર ફૂદાફૂદ કરતો જોયો. ઇગ્નિટ ગાડીથી ત્રણેક ડગલાં દૂર ગયો. ત્યાં જઈ તેણે અરફમાં બેસી જઈ કમરપટો છોડ્યો, ને ખૂટ કાઢી નાખ્યા.

‘એ શું કરે છે?’ મેં પૂછ્યું.

‘મારે જરા અફલાતૂલી કરવી જોઈએ; નહીં તો મારા પગ થીજીને લાકડું થઈ જાય.’ કહી તે જેમ કરતો હતો તેમ કરવું તેણે ચાલ્યું રાખ્યું.

ટાઢ એવી સખત હતી કે એ શું કરે છે એ જોવાને મારાથી કોણર બહાર ડોક કાઢી શકાય એમ ન હતું. મેં ટટાર બેઠેબેઠે બજાના ઘોડા તરફ જોયા કર્યું. એ ઘોડો ચાકતો મારો એક પગ લાંબો કરીને પૂંછડું ઝાટકતો હતો, ને તેમ કરતાં તેને દડું થતું હોય એમ લાગતું હતું પૂંછડાને ગાંઠ વાળેલી હતી ને તે અરફથી ઢંકાઈ ગયું હતું. ઇગ્નિટ ફરીને પોતાની બેઠક પર બેસતાં જો અખડાટ કર્યો તેનાથી હું સજ્જ થઈ ગયો.

‘અત્યારે આપણે ક્યાં છીએ?’ મેં પૂછ્યું. ‘પરોડ પહેલાં આપણે ક્યાંય પહોંચીશું ખરા?’

‘ફિકર ના કરશો. અમે તમને ત્યાં પહોંચાડી દઈશું,’ એણે જવાબ દીધો. ‘મેં આટલી ફેરબદલી કરી એટલે મારા પગને ધણી વધારે દૂંધ વળી છે.’

આટલું કહી એણે ગાડી ચલાવી. ફરી ઘંટડીઓ વાગવા લાગી, ગાડી હેલા ખાવા લાગી, ને ગાડીનાં પાટિયાં નીચે પવન સૂસવવા લાગ્યો. અમે પાછા અરફના અક્ષાટ સાગર પર તરવા લાગ્યા.

મને ઘસઘસાટ ઊંઘ આવી ગઈ. અવેશકાએ પગથી ડેસ મારી મને જગાડ્યો ને મેં આંખ ઉઘાડી ત્યારે વહાણું વાઈ ચૂક્યું હતું. ટાઢ રાતના કરતાંયે વધારે વાતી હતી. હવે ઉપરથી અરક પડતો નહોતો. પણ સખત સૂકો પવન હતુ બૂકી જેવા અરકને મેદાનમાં ઉડાડતો હતો. ઘોડાની ખરીઓ ને ગાડીનાં પાટિયાં તળે એનું જોર વિશેષ હતું. અમારી જમણી આંખ પૂર્વ દિશામાં આકાશ ઘેરાયેલું ને ભૂરાશ પડતા કાળા રંગનું હતું; પણ એમાં તેજની નારંગી રંગની ત્રાંસી સેરો વધારે ને વધારે સ્પષ્ટ દેખાતી હતી. માથા પર જે ઘોળાં વાદળાં ઊડતાં હતાં તેને ખીખ રંગની છાંટ હતુ માંડ લાગી હતી. ડાબી આંખ તેજથી ઝગઝગાટ કરતાં, હળવાં વાદળાં ધીરેધીરે દોડતાં હતાં. ચારે તરફ નજર પહોંચે ત્યાં સુધી મેદાન પર ઊંડો અરક પડ્યો હતો, ને તેના થર એક પર એક જમણા બહુ સ્પષ્ટ દેખાતા હતા. કોઈકોઈ ઠેકાણે બૂખરા રંગના ટેકરા દેખાતા હતા; ને તેના પર જીણો, બટકણો, બૂકી જેવો અરક એકધારે ઊડતો હતો. ગાડી, માણસ કે જનવર કોઈનાં પગલાં કે ચીલા જેવું કશું દેખાતું નહોતું. એ શ્વેત રંગના વિશાળ વિસ્તાર ઉપર પણ ગાડીવાનની પીઠની તથા ઘોડાઓની રૂપરેખા ને તેમના રંગ સ્પષ્ટ તરી આવતાં હતાં. ધ્વજનાટની ઘેરા ભૂરા રંગની ટોપીની ફેર, તેનો કોઝર, તેના વાળ, ને તેના ખૂટ સુદ્ધાં ઘોળાં દેખાતાં હતાં. ગાડી અરકથી પૂરેપૂરી છવાઈ ગઈ હતી. ઘોળા રંગના વચલા ઘોડાના જમણા પડખા પર ને માથા પરના વાળના ગુચ્છા પર અરકના જડા થર જમ્યા હતા. એ આંખુના એ ઘોડામાંથી મારી તરફ જે ઘોડી હતી તેના પગ ઢીંચણ સુધી અરકથી ઢંકાઈ ગયા હતા; વાંકડિયા વાળવાળું ને પરસેવે રેઅઝેય થઈ ગયેલું તેનું પડખું અરકથી છવાઈ ગયું હતું; ને તેના પર અરક થોજી જઈ તેની ખડખડી પોપડી ખાઝી ગઈ હતી. પેલું ફૂમતું હતુ ઊંચુંનીચું થતું હતું. એના એ જૂલવામાં તમારે જે તાલ કદપવો હોય તે કદપી શકાય એવું હતું.

ઘોડી પોતે એની એ જ હમે દોડતી હતી. માત્ર એના પેટમાં ખાડો પડી ગયો હતો, પેટ હાંફતું હતું, ને કાન નીચા નમી ગયા હતા, એ પરથી દેખાતું હતું કે એ કેટલી બધી થાકી મર્ધ હશે. એક નવી વસ્તુ મારું ધ્યાન ખેંચ્યા વિના ન રહી. વર્સ્ટની * એક થાંભલી પરથી અરફ જમીન પર પડતો હતો. થાંભલીની નજીક જમણી બાજુ અરફ પવનથી ઊડીને ઢગલો વળ્યો હતો. પવન હજુ ધુધવાટા કરતો હતો, ને અટકણા અરફને એક બાજુથી બીજી બાજુ ફેરવડાવતો હતો. અમે આખી રાત એટલે કે પૂરા બાર કલાક એના એ જ ઘોડા વડે, ક્યાં જઈએ છીએ એ બાણ્યા વગર, સુસાંફરી કરી હતી, ને છેવટે સુકામે આવી પહોંચ્યા હતા, એ જોઈ મને અતિશય આશ્ચર્ય થયું. અમારી ઘંટડી બાજુ પહેલાં કરતાં વધારે પ્રસન્નતાથી રણકાર કરતી હોય એવો ભાસ મને થયો. ઇગ્નાટ હજુ ફરીફરી ઊડી જતા ડગલાને સરખો કરતો હતો, ને ખૂબો પાડતો હતો. અમારી પાછળના ઘોડા ફૂંકાટા મારતા હતા; અને જે ગાડીમાં પેલો ડોસો ને ડાહ્યો બેઠા હતા તે ગાડીની ઘંટડીઓ હજુ વાગતી હતી. પણ તે પછોની જે ત્રીજી ગાડીનો ગાડીવાન બંધતો હતો તે ગાડી અમારાથી છૂટી પડી વગડામાં ક્યાંક આડે ચડી મર્ધ લાગતી હતી. બીજે અડધો માઈલ ગયા ત્યાં જોયું કે અરફ પર ત્રણ ઘોડાની ગાડીનો ચીત્રો પડેલો તે હજુ તાજો હતો ને જરાક જ ખૂંસાઈ ગયો હતો. ક્યાંક ક્યાંક ગુલાબી રંગનાં લોહીનાં ટપકાં પડ્યાં હતાં; તે કદાચ ઘોડાના લોહીનાં હશે.

‘અરે આ તો શીલીપ આપણાથી એ આમળ નીકળી ગયો છે! કેવું કહેવાય આ તે!’ ઇગ્નાટ બોલી ઊઠ્યો.

પણ અહીં રસ્તા પાસે અરફની વચ્ચેવચ્ચે એક નાનું ઘર એકલું દેખાતું હતું, ને ત્યાં કંઈક પાટિયું લગાડેલું હતું. ઘર લગભગ આરી-એના મથાળા સુધી ને છાપરા સુધી અરફથી છવાઈ મયું હતું આ વીશીની પાસે ઘોળા ઘોડાવાળી એક ગાડી ઊભી હતી. ઘોડાના

* વર્સ્ટ = ૩,૫૦૦ ફીટ.

ડગલાને પરસેવાથી કચલી વળી મઈ હતી. ઘોડા પગ લાંબા કરીને ઊભા તા, ને તેમનાં માથાં થાકનાં માર્યા નીચાં નમી ગયાં હતાં. આરણ્યા આગળ એક પાવડો પડ્યો હતો, ને અરફ ઉસેડીને જમા સાફ કરવામાં આવી હતી. પણ ધુતવાટા કરતો પવન હત્યુ છાપડા પરથી અરફને ઉડાડતો હતો ને તેને ઘૂમરી ખવડાવતો હતો.

અમારી ઘાંટડીએતો અવાજ સાંભળી એક ઊંચો, લાલખૂમ મોઢાવાળો ને રાતા વાળવાળો ખેડૂત હાથમાં વોડકા (દાર)નો જમ લઈને બહાર આવ્યો, ને તેણે ખૂમ પાડીને કંઈક કહ્યું. ઇગ્નાટે મારી તરફ ફરી મારી પાસે થોભવાની રજા માગી. ત્યારે મેં પહેલી જ વાર એનો ચહેરો નિહાળીને જોયો.

૧૨

એના વાળ પરથી ને એનું કાઠું જોઈને મેં એવી કલ્પના કરી હતી કે એનો ચહેરો કાળાશ પડતો ને પાતળો હશે, ને નાક સીધું હશે. પણ અરેખર એવું નહોતું. તેનો ચહેરો ઝાળ ને હસમુખો હતો, ને નાક બહુ ચીચું હતું. મોઢું મોટું હતું. આંખો તેજસ્વી ને સફેદ બૂરાશ પડતી હતી. તેનાં ગાલ ને ગળું રાતાં હતાં; જાણે તેના પર ફત્તાલીન ન ઘસી હોય. એનાં ભવાં, લાંબા ડોળા, ને દાઢી પર છવાયેલા સુંવાળા વાળ એ બધા પર અરફનો થર જમી જવાથી તે ભાગ ઘોળોધમ દેખાતો હતો. અમારે જે સ્ટેશને જવાનું હતું તે હવે અડધો જ માઈલ દૂર હતું, એટલે અમે થોભ્યા.

‘પણ જલદી કરજે હોં!’ મેં કહ્યું.

‘એક પળમાં આવ્યો,’ કહી ઇગ્નાટ ફૂદકા મારી નીચે ઊતર્યો, ને ચાલતો શીલીપ પાસે ગયો.

‘ચાલ આવણે ઉડાવીએ, બધલા,’ કહી તેણે જમણા હાથ પરથી મોજી ઉતાર્યું; મોજી ને ચાખૂક અરફ પર ફેંકી દીધાં; ને ડોક ઊંચી કરી તેને અપાયેલો ગલાસ એકે સપાટે મટમટાવી ગયો.

વીંશીવાળો લશ્કરમાંથી ફારગ થયેલો કોઈ કોઝેક હશે તે હાથમાં અડધી ખાટલી લઈને આવ્યો.

‘કેને આપું?’ તેણે પૂછ્યું.

જિંચો વાસીલી પાતળો, રતૂમડા વાળ ને બકરાના જેવી દાઢી-વાળો ખેડૂત હતો. ડાહ્યો કદાવર બાંધાનો ને આછા વાળવાળો હતો. તેના રાતા ચહેરા પર ભરાવદાર દાઢી હતી. એ બંને જણે આગળ આવી અડ્ડેક ગલાસ ચડાવ્યો. પેલો ઠીંગણો ડોસો પણ આ પીનારા પાસે ગયો, પણ એને દારૂ ન અપાયો; એટલે એ પાછો ગાડી પાછળ બાંધેલા એના ઘોડા પાસે ગયો, ને તેમાંના એકને પીઠ પર ને થાપા પર થાપડવા લાગ્યો.

આ ડોસાનો દેખાવ ખરાબર મેં કદપેલો એવો જ નીકળ્યો: તે ઠીંગણો ને પાતળો હતો. તેનો ચહેરોસીસાના રંગનો હતો ને તેના પર કરચલી પડી હતી. તેની દાઢી બહુ આછી હતી, નાક નાનું ને અણીદાર હતું, અને દાંત ખર્ચાઈ ગયેલા ને પીળા હતા. તેણે ગાડીવાનને પહેરવાની નવી ટોપી પહેરી હતી. પણ તેનો ડગલો મેલો ને જર્જરિત થઈ ગયેલો હતો. તેના પર ડામર લપેડાયેલો હતો, એક ખભા આગળ ફાટેલો હતો, તેની ચાળમાં કાણું પડેલાં હતાં, ને તેનાથી તેના ઢીંચણ તથા હાથે કાંતેલા કાપડનું પાટડૂન ઢંકાતાં નહોતાં. પાટડૂન તેણે મોટા બનાતના ખૂટમાં ખોસી દીધેલું હતું. તે પોતે બેવડ વળી ગયેલો હતો; તેની ચામડી પર કરચલી પડેલી હતી; તેનો ચહેરો ને તેના ઢીંચણ કાંપતા હતા; ને તે ગાડીની પાસે આમતેમ આંટા મારી શરીરમાં ગરમાવો લાવવાનો પ્રયત્ન કરતો હતો.

‘આમ આવ, મિટ્રીય, તારે પણ એક ગલાસ તો લેવો જોઈએ. તને દૂધ વળશે ને સ્ફૂર્તિ આવશે,’ ડાહ્યો બોલ્યો.

મિટ્રીયનું મોઢું મચકોડાયું. તેણે એક ઘોડાનું પલાણુ ખરાબર બેસાડ્યું, જોતર સીધું ડ્યું, ને મારી પાસે આવ્યો.

‘સાહેબ,’ કહેતાંકે તેણે ઘોળા માથા પરથી ટોપી ઉતારી ને નીચા વળી નમન કર્યું. ‘આપણે આખી રાત રરો શોધવા સાથે

બટક્યા છીએ મને એક નાનો ગલાસ લેરા જેટલા પૈસા નહીં આપો? ખરેખર, સાહેબ, આપની મહેરબાની જોઈએ! મને શરીરમાં હ્રંફ વળે એવું કશું મળ્યું નથી,' કહી તેણે રિમત કરી અને રાજી કરવાનો પ્રયત્ન કર્યો.

મેં એને પા રૂબરૂ (છએક આના) આપ્યો. વીશીવાળાએ વોડકાનો નાનો ગલાસ ભરી આણી ડોસાના હાથમાં આપ્યો ડોસાએ હાથનું મોઢું કાઢ્યું; એના પર જે ચાખૂક લટકાવેલો હતો તે ઉતાર્યો; ને પોતાનો નાનો, કાળો, ખડખડો, ને કંઈક સીસાના રંગનો હાથ ગલાસ તરફ લાંબાવ્યો પણ એના અંગૂઠાએ એનું કશું કરવાની ના પાડી; જાણે અંગૂઠો એનો પોતાનો હોય જ નહીં. એનાથી ગલાસ પકડાશે નહીં. ગલાસ અરફ પર પડ્યો, ને વોડકા ઢોળાઈ ગયો.

માડીવાન બધા ખડખડાટ હસી પડ્યા.

‘જુઓ, મિટ્રીયનો હાથ કેવો અકડાઈ ગયો છે! એનાથી ગલાસ પણ પકડી શકાયો નહીં.’

મિટ્રીયને ગલાસ ઢોળાઈ ગયાનું ખારે દુઃખ થયું.

પણ પેલા લોકે એને માટે ખીજે ગલાસ ભર્યો ને એના મોઢામાં રેડ્યો. ડોસો પલકવારમાં તાનમાં આવી ગયો. તે દોડીને વીશીમાં ગયો, ચુંગી સળગાવી, ખવાઈ ગયેલા પીળા દાંત દેખાડ્યા, ને બોલે બોલે ગાળ દેવા લાગ્યો. છેક છેલ્લો ગલાસ પિવાઈ રહ્યા પછી માડીવાનો માડીઓ પાસે આવ્યા, ને ફરી મુસાફરી શરૂ થઈ.

અરફની ઘોળાશ ને તેનો ઝળકાટ વધ્યે જતાં હતાં. તેને લીધે તેના તરફ જોતાં આંખ અંજાઈ જતી. નારંગી રંગનાં રતાશ પડતાં કિરણો સેરે જાયી ને જાયી ચડતી હતી, તેનો ઝળકાટ વધ્યે જતો હતો, ને તે આકાશમાં આગળ ને આગળ ફેલાતી હતી. સૂરજનું રાતું બિંબ પણ ક્ષિતિજ પર ઝાંખાં ભૂરાં વાદળાંની આરપાર દેખાતું હતું. આકાશમાં તેજ વધ્યું, ને તેની ભૂરાશમાં વધારો થયો. આમ પાસેના રસ્તા પર માડીના ચીલા સ્પષ્ટ દેખાય એવા ને

પીળાશ પડતા હતા. ક્યાંક ક્યાંક ખાડા આવે ત્યારે અમને હેલા લાગતા. એ આકરી, હિમવાળી હવામાં માથુસને કંઈક ઓર લહેજત ને તાજગી મળે એવું હતું.

મારી ગાડી બહુ જ ઝપાટાભેર ચાલી. વચલા ઘોડાનું માથું, ને તેની ગરદન પર ફફડતી ગુચ્છાદાર કેશવાળી, એક બાજુથી બીજી બાજુ ખૂલતાં હતાં. તેની ખાસ ઘંટડીની લાળી હવે તેના ધ્રુમટ જોડે અથડાતી નહોતી પણ સહેજ ધસાતી હતી. એ બાજુના એ સરસ ઘોડા હિસાહભેર ફફટા હતા; ને ફૂમતું છેક ઘોડાના પેટ નીચેથી છિપતી ડલ્લી સુધી ઊછળતું હતું. ક્યારેક બાજુના ઘોડામાંથી એકાદ ઘોડો સીધા ચીલા પરથી અરફના વહેણમાં સરી પડતો; ને ચપળતાથી ઊભો થઈને પાછો ચીલા પર આવી જતો ત્યારે અરફ ગાડીમાં બેસનારની આંખોમાં ઊડતો. ઇગ્નાટ મોજથી ખૂબો પાડતો હતો. સૂઝે અરફ ગાડીનાં પાટિયાં નીચે ચરડ ચરડ બોલતો હતો. અમારી પાછળ એ ઘંટડીઓ વાગતી હતી તેના રણકારા થતા હતા, ને જાણે કંઈક ઉત્સવ હોય એવો ભાસ થતો હતો. દાર ચડાવીને બેઠેલા ગાડીવાનોના હોકારા હું સાંભળી શકતો હતો. મેં પાછળ નજર કરી. બૂખરા રંગના ને બરાવડાર વાળવાળા બાજુના ઘોડાએ એમની ડોક લંઘાવેલી હતી. તેમનો શ્વાસ એકધારે ચાલતો હતો. તેમની લગામનાં ચોકડાં વાંકાંચૂકાં થઈ ગયાં હતાં, ને ઘોડા અરફ પર ફફટા હતા. શીઘ્ર ચાબૂક વીંઝતાં વીંઝતાં માથા પરની ટોપી સરખી કરતો હતો. ઠીંગણો ડોસો પહેલાંની પેઠે પગ બદલ લટકતા રાખીને ગાડીની વચ્ચેવચ્ચે પડ્યો હતો.

એ મીનીટ પછી મારી ગાડી, વળાઈને ચોખ્ખા થઈ રહેલા સ્ટેશનના દરવાજા આગળનાં પાટિયાં પર ધસડાઈ. ઇગ્નાટે એનો અરફથી છવાયેલો, હસતો, ને હિમની વાસવાળો ચહેરો મારી તરફ ફેરવ્યો.

‘અમે આખરે આપને અહીં પહોંચાડ્યા ખરા, સાહેબ!’ તેણે કહ્યું.

ત્રણ મૃત્યુ

પાનખરનો વખત હતો. ઘોરી રસ્તા પર બે ગાડી સપાટા-
બંધ જતી હતી. ઘોડા પૂરપાટમાં દોડી રહ્યા હતા. પહેલી ગાડીમાં
બે સ્ત્રીઓ બેઠી હતી. એક શેઠાણી હતી; તે પાતળી ને શીકી હતી.
ખીજ નોકર હતી; તે જાડી, લાલખૂમ ને ચળકતી હતી. તેને માથે
જે ટોપી હતી તેના રંગ જાડી ગયેલો હતો; ને તેના ટૂંકા સૂકા
વાળ ટોપી નીચેથી ખસી જતા હતા, તેને તે રાતા હાથ વડે ફરી-
ફરીને સંકેારી સરખા કરતી હતી. હાથ પરનું મોળું ફાટી ગયું હતું.
તેની ભરાવદાર છાતી પર જીનની શાલ ઢાંકેલી હતી. આરોગ્ય એના
અંગેઅંગમાં બોલી રહ્યું હતું. એની ચંચળ કાળી આંખો ક્યારેક
બારી આગળથી સરી જતાં ખેતરો નિહાળતી; ક્યારેક ડરતી ડરતી
શેઠાણી તરફ જોઈ લેતી; ને ક્યારેક બેચેન બની ગાડીના ખૂણા
તપાસતી. તેના નાકની આગળ અભેરાઈ એ ટિંગાડેલો, શેઠાણીને
ટોપ લટકતો હતો. તેના ખોળામાં એક ગલૂડિયું પડ્યું હતું. તેના
પગ ગાડીમાં ખડકેલી પેટીઓ પર ટેકવેલા હતા, ને પેટીઓ પર
અથડાતા તેના ટપ ટપ અવાજ સંભળાતો. સાથે ગાડીઓની રિંગો
ચૂં ચૂં કરતી, ને બારીઓનાં ચોકઠાં ખખડતાં, તેનો પણ અવાજ
એમાં સૂર પુરાવતો.

શેઠાણીએ બે હાથ જોડીને ઢીંચણ પર રાખ્યા હતા. આંખો
બંધ કરી હતી. પીઠ પાછળ તકિયા ટેકવ્યા હતા તેના પર તે ધીરે-
ધીરે ઝેલ્યા ખાતી હતી. અવારનવાર સહેજ ભવાં ચડાવી, બહુ જ
ધીરેથી ઉધરસ ખાતી. એને માથે નાની ઘોળી ટોપી હતી; ને કામળ
સફેદ ગળા પર ભૂરો રુમાલ બાંધેલો હતો. સહેજ રતમડા, બહુ જ

આછા, ને ઓળેલા વાળમાં પાડેલો સીધો સેંથો ટોપી નીચે જરા-તરા દેખાતો હતો. એ પહોળા સેંથાની ચામડી સાવ ઘોળી હતી; ને તે સૂકી ઢોઈ બાજુએ મરણુનો આભાસ આપતી હતી. તેનાં અંગો નાજૂક ને રૂપાળાં હતાં, પણ ચામડી મેદથી ભરેલી ને કંઈક શીકાશ પડતી હતી. છતાં તેના ગાલ પર ઘાસણીના રોગીને હોય એવી લાલી હતી. હોઠ સૂકા ને વારંવાર ફરકતા હતા. પાંપણે આછા વાળવાળી ને સીધીસટ હતી. મુસાફરીમાં પહેરવાનો તેનો સુતરાઉ ડગલો સૂકી સપાટ છાતી પર ઢાંકેલો હતો. આંખો માંચેલી હતી, છતાં મોઢા પર ચાક, ચીડ, ને લાંબા કાળના દર્દનો ભાવ તરી આવતો હતો.

ગાડી પાછળની બેઠક પર એક નોકર બેઠેલો હતો, તે બેઠકના હાથ પર ટેકો દઈને ઝોકાં ખાતો હતો. ગાડીવાન મોટેથી ખૂમો પાડી, ચાર મોટા ને પરસેવે નાહી રહેલા ઘોડાને સિસકારી રહ્યો હતો; અને પાછળની ગાડીનો ગાડીવાન એને બોલાવતો હતો તેના તરફ અવારનવાર નજર નાખતો હતો. રસ્તાની માટી ને ચાકવાળી સપાટી પર પૈડાંના પહોળા ને સમાંતર ચોલા એકધારા ને ઝપાટા-બેર ફેલાતા હતા. આકાશ ધૂંધળું હતું. હવા ઠંડી હતી. એતરો ને રસ્તા પર બીનું ઝાકળ જામી રહ્યું હતું. ગાડીની અંદર હવા બંધિયાર હોવાથી ઉઠળાટ થતો હતો; અને કોલન વોટર તથા ધૂળની વાસ આવતી હતી. માંદી શેઠાણીએ ડોક સહેજ જાગી કરી ધીરે રહીને આંખો ઉઘાડી. આંખો મોટી ને તેજસ્વી હતી.

‘ફરી પાછું!’ કહી, તેણે નોકરના ડગલાનો એક છેડો પગને સહેજ અડેલો હતો તે એના રૂપાળા, પાતળા હાથ વડે એકદમ ખસેડી નાખ્યો; ને દુઃખને લીધે મોઢું મચકોડ્યું. મત્રેશાએ બંને હાથ વડે ડગલો ભેગો કરી લીધો; મજબૂત પગ પર જામી થઈ; ને જરા દૂર જઈને બેઠી. તેના તાગે ચહેરો પણ લાલચોળ થઈ ગયો. શેઠાણીએ પણ બંને હાથ બેઠક પર ટેકવી, જાંચી થઈને સહેજ આંધી બેસવાનો પ્રયત્ન કર્યો; પણ શરીરમાં એટલી શક્તિ નહોતી. તેનું

મોટું મચકોડાયું. ચહેરા પર કમળેર ગુસ્સા, દેષ ને કટાક્ષનો ભાવ છવાઈ ગયો, તેને લીધે આખા ચહેરાની કળા ફરી ગઈ. ‘મને જરા મદદ તો કર!.....ના, ના, એવી ઉઠવેઠ ના કરતી! આટલું તો હું પોતે કરી શકીશ. પણ મહેરબાની કરીને તારી થેલીઓ કેળીજી કશું મારી પાછળ ન મૂકતી હોય તો!.....ના, તું મને અડે નહીં એ જ સારું છે. મને કેમ અડાય ને કેમ ફેરવાય એ તને આવડતું તો છે નહીં!’ કહી શેઠાણીએ આંખો મીચી દીધી. પાછી એકાએક પાંપણે ઉઘાડી નોકર સામે તાકીને જોઈ રહી. મત્રેશા એની સામે જોઈ નીચેના લાલચોળ હોઠ કરડવા લાગી. શેઠાણીની છાતીમાંથી જીંડો નિસાસો નીકળ્યો, ને તે પૂરો થઈ રહે તે પહેલાં ખાંસી આવવા લાગી. તેણે નજર ફેરવી લીધી, મોટું મચકોડાયું, ને બંને હાથે જોરથી છાતીને પકડી રાખી. ખાંસી મટી એટલે ફરી પાછી આંખો મીચી, ને સૂનમૂન બેસી રહી. બંને ગાડીઓ એક ગામડામાં દાખલ થઈ. મત્રેશાએ શાલ નીચેથી જીંડો હાથ કાઢ્યો, ને છાતી પર ફોસની નિશાની કરી.

‘શું છે એ?’ શેઠાણીએ પૂછ્યું.

‘રેશન છે, બાઈ.’

‘હું પૂછું છું તેં ફોસની નિશાની શા માટે કરી?’

‘અહીં એક દેવળ છે, બાઈસાહેબ.’

માંદી શેઠાણીએ બારી તરફ નજર કરી; અને ગામડાના જે મોટા દેવળ પાસેથી ગાડી પસાર થતી હતી તેના તરફ મોટી આંખો ફાડીને જોઈ રહી.

બંને ગાડી રેશન આગળ થોભી. પાછલી ગાડીમાંથી માંદી બાઈનો વર અને ડાકટર જિતરી પડ્યા, ને આમલી ગાડી પાસે આવ્યા.

‘કેમ લાગે છે?’ કહી ડાકટરે નાડી પર હાથ મૂક્યો.

‘કેમ લાગે છે તને? થાક તો નથી લાગ્યો ને?’ શેઠે ફ્રેન્ચમાં

પૂછ્યું. ‘જરા ઊતરીને બહાર નથી આવવું?’*

મત્રેશા પોટલાં બેમાં કરી એક ખૂણામાં દબાઈને બેઠી, જેથી આ લોકોની વાતમાં ખલેલ ન પડે.

‘આસ કંઈ નથી. છે એવું ને એવું જ છે,’ શેઠાણીએ કહ્યું. ‘મારે નથી ઊતરવું.’

ધણી જરા વાર ઊભો રહી રોશનના મકાનમાં ગયો. મત્રેશા પણ ગાડીમાંથી કૂદી પડી, ને પગની આંગળીઓ પર ચાલતી ચાલતી ધૂળમાં ચર્ધને દરવાજામાં પેઠી

‘હું માંદી છું એટલા માટે તમારે કંઈ બૂખ્યા રહેવાની જરૂર નથી!’ ગાડીની બારી પાસે ડાકટર ઊભો હતો તેને શેઠાણીએ સહેજ મોં મલકાવીને કહ્યું.

ડાકટર ગાડી પાસેથી ધીરે પગલે ગયો ને કૂદકા મારતો રોશનનાં પગથિયાં ચડી ગયો એટલે તરત શેઠાણી મનમાં કહેવા લાગી: ‘મારો તો કેઈ ભાવ જ પૂછતું નથી. એ સહુ સાળાં છે, એટલે એમને પરવા નથી. હે મારા પ્રભુ!’

‘કેમ, ડાકટર?’ ડાકટર મળ્યો એટલે મોં મલકાવીને, હાથ ધસતાં ધસતાં, શેઠે કહ્યું. ‘મેં ખાણાનો કરંડિયો અહીં લાવવાનું કહ્યું છે. તમને શું લાગે છે?’

‘સો ટચની વાત,’ ડાકટરે જવાબ દીધો.

‘કેમ, એને કેમ છે?’ શેઠે નિસાસો નાખી, ધીરે અવાજે પૂછ્યું, ને ભવાં ચડાવ્યાં.

‘મેં તો તમને કહ્યું છે. મેરીગહેન ઇટલી પહોંચી શકવાનાં નથી—બચવાન કરે ને આવી હવામાં મોરકો પહોંચી જાય તોયે વાજું છે.’

‘પણ આપણે શું કરીએ? હે બચવાન! હે મારા પ્રભુ!’

* રશિયામાં એ કાળે બદ્દલોકમાં માંદોમાંદો ફ્રેન્ચમાં વાત કરવાનો રિવાજ હતો; ને એમાં શિષ્ટતા ગણાતી.

કહી શેઠે હાથ વડે આંખો ઢાંકી દીધી. ખાવાનો કરંડિયો લાવનાર માણસને કહ્યું: ‘લાવ અહીંયાં !’

‘એમણે ઘેર જ રહેવું જોઈતું હતું,’ કહી ડાકટરે ખભા ચડાવ્યા.

‘પણ હું શું કરું?’ શેઠ બોલ્યા. ‘તમે તો જાણો છો મેં એને ઘેર રાખવાને બધા ઉપાય અજમાવ્યા. ખરચની વાત કરી. છોકરાને પાછળ મૂકી જવાં પડશે ને તે હેરાન થશે એ કહ્યું. મારા વેપારને કેવો ધક્કો લાગશે એનું પણ વર્ણન કર્યું. પણ એણે એકે વાત સાંભળી નહીં. એ તો જાણે સાજી ન હોય એમ પરદેશમાં કેવી રીતે રહેવું એની યોજનાઓ ધડે છે. એની સ્થિતિ વિષે સાચી વાત કહીએ તો હાથે કરીને એને મારવા જેવું થાય.’

‘મરી તો એ ચૂકેલાં જ છે — એ તમારે સમજવું જોઈએ, વાસીલી શેઠ. માણસ ફેફસાં વિના જીવી શકતું નથી; ને ફેફસાં કંઈ નવાં ઊભવાનાં નથી. બહુ દુઃખની વાત છે. ખરેખરું વસમું કામ છે. પણ કરાય શું? મારું ને તમારું કામ તો એટલું જ છે કે એમનો આખરકાળ શાન્તિમાં જાય એવી તજવીજ કરવી. એને માટે તો પાદરી જોઈએ.’

‘ઓ મારા પ્રભુ! મારી કેવી દુર્દશા! મારે એને વીણની બાદ દેવી પડશે! ચાહે તે થાય, પણ એ વાત મારાથી એની આજળ થઈ શકવાની નથી. તમે તો જાણો છો એ કેવી બડી છે...’

‘હતાં રસ્તા ગાડી ચાલવા જેવા થાય ત્યાં સુધી થોભી જવા એમને સમજાવી જુઓ,’ ડાકટરે માથું હલાવીને કહ્યું. ‘નહીં તો કદાચ મુસાફરીમાં જ કંઈક માઠો ખતાવ ખતી જશે.’

‘અક્ષુ, અલી ઓ અક્ષુ!’ ની રાડો પાડતાં રેશન માસ્તરની છોકરીએ બંડી માથા પર તાખી, ને કાદવવાળા પાછલા ઓટલા પર પગ પછાડ્યા. ‘અલી આવે છે કે? ચાલ પેલી શેઠાણીને જેવા જઈએ. કહે છે કે એની છાતીમાં રોગ છે તેને માટે પરદેશ લઈ જાય છે. ખઈવાળાં માણસ કેવાં દેખાતાં હશે એ મેં તો કદી જોયું નથી!’

છોકરી કૂદીને ઊમરા પર ચડી; ને બંને છોકરીઓ એકબીજાના હાથ પકડી દરવાજા બહાર દોડી. પછી ધીમે પગલે માડી આગળથી પસાર થઈ, ને ખુલ્લી બારીમાં ડોકિયું કર્યું. શેઠાણીએ એમના તરફ મોં તો કર્યું, પણ એમનું કૂતૂલ જોઈ ભવાં ચડાવ્યાં ને નજર ફેરવી લીધી.

‘મા—રે!’ કહી સ્ટેશન માસ્તરની છોકરીએ એકદમ નજર ફેરવી લીધી. ‘માઠ કેવી રૂપાળી હશે, ને હવે કેવી થઈ ગઈ છે! બહુ બયંકર કહેવાય. તેં જોયું કે નહીં, અશુ?’

‘હા, કેવી સુકાઈ ગઈ છે!’ અશુએ સૂરમાં સૂર પુરાવતાં કહ્યું. ‘ચાલ આપણે ફરી જઈને જોઈએ. જાણે કૂવે જતાં હઈએ એવો દેખાવ કરીશું. જો, એણે મોઢું ફેરવી લીધું; ને મેં તો એને પૂરી જોઈ પણ નહીં. કેવી દુઃખની વાત કહેવાય, માશા!’

‘હા, ને કેવો કાદવ છે!’ માશાએ કહ્યું, ને બંને જણી દરવાજામાં થઈને દોડી.

‘મારો દેખાવ નક્કી બયંકર લાગતો હશે. હું જલદી જલદી પરદેશ પહોંચી શકું તો કેવું સારું થાય! હું ત્યાં ઝપાટામંઘ સાજ થઈ જાઉં.’

‘હવે કેમ છે તને?’ કહી પતિ એની પાસે આવ્યો. મોઢામાં ચાવવાનું તો હજી ચાલુ હતું.

શેઠાણીએ વિચાર કર્યો: ‘હંમેશાં એનો એ જ સવાલ. ને પોતે તો આરોગે છે.’

‘ઠી—ક,’ તેણે બીડેલા દાંતમાંથી ગગણુતો જવાબ દીધો.

‘તું જાણે છે, વહાલી, મને બીક છે કે આવી હવામાં મુસાફરી કરીને તું વધારે માંદી પડશે. ડાક્ટર પણ એમ જ કહે છે. આપણે પાછાં ફરીએ તો સારું એમ તને નથી લાગતું?’

માઠએ ક્રોધભર્યું મૌન ધારણ કર્યું.

‘હવા કદાચ સુધરશે, ને રસ્તા માડી ચાલે એવા થશે. એટલા વખતમાં તને જરા સારું પણ થશે. ને આપણે બધાં સાથે જઈશું.’

‘માફ કરો હવે. આટલા દહાડા તમારું કહેવું ન સાંભળ્યું હોત તો અત્યારે હું કંઈ નહીં તો અલીન પહોંચી હોત, ને આવ સાજી થઈ ગઈ હોત.’

‘પણ શું થાય, મારા બુલબુલ? તું જાણે છે કે તું કહે છે એ કોઈ ઉપાયે થઈ શકે એમ નહોતું. પણ તું જો હજી એક મહિનો થોભી જાય તો તારી તબિયતમાં સારો સુધારો થાય, મારું કામ પતી જાય, ને છોકરાંને પણ આપણી સાથે લઈ જવાય.’

‘છોકરાં સાજાં છે, પણ હું સાજી નથી.’

‘પણ તું એટલું તો સમજ, વહાણી, કે આવી હવામાં રસ્તે તારી તબિયત બગડી તો.....કંઈ નહીં તો પોતાના ઘરનું આંગણું તો ખરું!’

‘શું કરું ઘરના આંગણીને?.....ઘેર મરવું, એમ જ ને?’ કહેતાં કહેતાં શેઠાણીનો પિત્તો ઊછળી આવ્યો. પણ ‘મરવું’ એ શબ્દથી તે બી અર્થ હોય એમ લાગ્યું. તેણે પતિ સામે નજર નાખી; જાણે એને વીનવતી ને પૂછતી ન હોય. શેઠ માથું નીચું કરી ચૂપ-ચાપ બિમો રહ્યો. શેઠાણીનું મોઢું એકદમ બાળકની પેઠે પહોળું થયું, ને તેના માત્ર પર આંસુની ધારા ચાલી. પતિએ રુમાલથી મોઢું ઢાંકી દીધું, ને ધીરે પગલે માડી આગળથી ચાલ્યો ગયો.

‘ના, હું તો જઈશ જ,’ કહી શેઠાણીએ આકાશ તરફ નજર નાખી, હાથ જોડ્યા, ને બહુ ધીરે અવાજે અસ્પષ્ટ શબ્દો બિચાર્યા: ‘હે પ્રભુ, આ શાને માટે?’ બોલતાં બોલતાં તેનાં આંસુ વધારે જોરથી વહેવા લાગ્યાં. તેણે લાંબા વખત સુધી ભાવપૂર્વક પ્રાર્થના કરી. પણ તેની છાતી પહેલાંના જેવી જ દુખવી ચાલુ રહી. તેના મુંઝારો મટ્યો નહીં. આકાશ, ખેતર ને રસ્તો એ બધું હતું તેવું જ ભૂખરું ને અમગીન હતું. પાનખરનું ધૂમસ ફેંચાયેલું હતું, તે નહોતું ધાડું થતું કે નહોતું પાતળું થતું. તે કાઢવવાળા રસ્તા પર,

છાપરાં પર, ગાડી પર, ને ગાડીવાનોના ઘેટાના ચામડાના ડગલા પર જમ્યું હતું. ગાડીવાનો મોટે ને પ્રસન્ન અવાજે વાતો કરતાં કરતાં પૈડાંમાં તેલ પૂરતા હતા ને ઘોડાને સાજ પહેરાવતા હતા.

૨

ગાડી તો તૈયાર થઈ, પણ ગાડીવાન હજુ રસજળતો હતો. સ્ટેશન પર ગાડીવાનોની ઓરડી હતી ત્યાં ગયો હતો. ઓરડીમાં હવા ગરમ હતી, બાફ મારતો હતો, ને અંધારું હતું. બઢીમાં શેકાતી રોટી, કેળીજ, ઘેટાંના ચામડાના ડગલા, ને માણસો એ બધાંની સખત દુર્ગંધ આવતી હતી. ઓરડીમાં ફેટલાયે ગાડીવાન બેઠા હતા. રસોધયણ બઢીમાં રોટી શેકતી હતી. ને બઢીને માથે એક માંદો માણસ ઘેટાનું ચામડું ઓઢીને પડ્યો હતો.

‘ થીઓડોરકાકા ! કહું છું, એ થીઓડોરકાકા ! ’ કહેતો કહેતો એક જુવાન ગાડીવાન ઓરડીમાં પેડો. તેણે ઘેટાના ચામડાનો ડગલો પહેર્યો હતો, પટામાં ચાબૂક ખોસ્તો હતો, ને તે પેલા માંદા માણસને જૂમ મારીને બોલાવતો હતો.

‘ થીઓડોરનું શું કામ પડ્યું છે તારે, અલ્યા એદી ? ’ બીજા એક ગાડીવાને પૂછ્યું. ‘ પણ તારી ગાડી તો બિભી છે તારી વાટ જોતી. ’

‘ મારે એમના જૂદ માગી લેવા છે; મારા સાવ ફાટી ગયા છે; ’ કહી જુવાને કપાળ પર છવાઈ ગયેલા માથાના વાળ જોયા કર્યા, ને પટામાં ખોસેલાં હાથનાં મોળાં સીધાં કર્યા. ‘ કાકા બંધી ગયા છે ? કહું છું, થીઓડોરકાકા ! ’ કહેતાંકને તે બઢી પાસે ગયો.

‘ શું છે ? ’ એક નિર્બળ અવાજે જવાબ દીધો. એક પાતળા ને રાતી દાઢીવાળા ચહેરાએ બઢીના ઉપલા ભાગમાં દેખા દીધી. તેના પહોળા, સુકાયેલા, શીકા ને વાળવાળા હાથે ખૂણિયાળા ખભાને હાંકનારા મેલા ખમીસ પર ડગલો ઓઢી લીધો.

‘ મને કંઈક પીવાનું આપ તો, પોરિયા.....તારે શું જોઈએ છે ? ’

છોકરાએ પાણીનો જામ તેના હાથમાં આપ્યો. પછી કહે: ‘ જુઓ કાકા, મને લાગે છે તમારે આ નવા ખૂટ હવે નહીં જોઈએ. તો મને કેમ ન આપી દો ? હું નથી ધારતો તમે હવે હરીફરી શકો. ’

માંદા માણસે થાકી ગયેલું માથું ચળકતા જામ સુધી નીચું કર્યું, આછી મૂઠ ડહોળા પાણીમાં ડૂબવા દીધી, ને આરતે આરતે પણ તરસ્યા માણસની પેઠે પાણી પીધું. એની દાઢીનાં જટિયાં મેલાં હતાં. ઊંડી ઊતરી ગયેલી આંખે ઝાંખ વજેલી, એટલે સામે ઊભેલા છોકરા-નું મોં ખરાબર સ્પષ્ટ નહોતું. પાણી પી રહ્યો એટલે તેણે ભીના હોઠ લૂછવાને હાથ જિંચો કરવાનો પ્રયત્ન કર્યો; પણ હાથ જિંચો થયો નહીં, એટલે ડગલાની ખાંચ વડે હોઠ લૂછી નાખ્યા. તે કંઈ બોલ્યો નહીં. નાક વડે જોરથી શ્વાસ લઈ તેણે છોકરાની આંખ જોડે આંખ મેળવી, ને શરીરમાંનું જોર ભેગું કર્યું.

‘ પણ કદાચ તમે ખૂટ કોકને આપવાનું વચન દધ ચૂક્યા હશે, ’ છોકરો કહેવા લાગ્યો. ‘ વચનથી બંધાયા હો તો બસે. બહાર બેજ ધણો છે, ને એમાં મારે કામે જવાનું છે, એટલે મને મનમાં થયું, “ ચાલ તો ખરો જીવ, થીઓડોરકાકા પાસે ખૂટ માગી જોઈએ; એમને હવે કંઈ ખૂટની જરૂર પડવાની નથી. ” તમારે જોઈતા હોય તો બેલાશક કહેજો હોં, કાકા. ’

માંદા ડોસાની છાતીમાં કંઈક ઘડપડાટ ને ખળખળાટ થતો લાગ્યો. તે બેવડ વળા ગયો, ને ખાંસી ગળા સુધી આવીને અટકી અઈ એટલે તેનો જીવ મૂંઝાવા લાગ્યો.

‘ એમને જ હવે ખૂટની જરૂર પડવાની છે ને ! ’ એકાએક રસોધયણ, આખી ઝોરડી સાંભળે એટલે મોટેથી બોલી ઊઠી. ‘ મહિનો થયાં બઢીથી હેઠો પગ તો મૂક્યો નથી ! જુઓને કેવા

હાંકે છે—મને તો એમનો ઘરેડો સંભળાય છે ને મનમાં કંઈનું કંઈ થઈ આવે છે. એમને હવે ખૂટતું શું કામ છે? એમને કંઈ નવા ખૂટ પહેરાવીને તો દફનાવવાના નથી. ડોસાનું આપખું હવે પૂરું થયું—આમ કહું છું એમાં પાપ હોય તો ભગવાન મને માફ કરે! જુઓને એમનો જીવ કેવો મૂંઝાય છે. એમને બીજી કાઈ ચોરડીમાં કે ક્યાંક લઈ જવા જોઈએ. કહે છે કે પેલા મોટા ગામમાં તો ઇસ્પિતાલ પણ છે. ભઠ્ઠીનો ઉપસો ખૂણો એ રોકી લે એ સારું કહેવાય!—એથી બીજું મારે તો કશું કહેવાનું નથી. મારી પાસે જગા જરાયે મળે નહીં, ને લોકો કહે છે ચોખ્ખાઈ રાખો. ચોખ્ખાઈ તે ક્યાંથી રાખું?'

‘અત્યા સરજી! ચાલ તો, બેસી જ તારી ગાડી પર. શેઠિયા લોક કચારના રાહ જુએ છે!’ ગાડીવાનોના મુકાદમે ખૂમ પાડી, ને બારણામાં ડોકિયું કર્યું.

સરજી તો જવાબની રાહ જોયા વિના જવાની તૈયારીમાં હતો, પણ માંદા ડોસાએ ઉધરસ ખાતાં ખાતાં તેના તરફ નજર કરીને એમ સૂચવ્યું કે મારે તને કંઈક જવાબ આપવો છે.

ખાંસી જરાક રોકાઈ ને પળતો વિરામ મળ્યો એટલે ડોસો કહે : ‘મારા ખૂટ લઈ જા, સરજી.’ અને ઘોઘરે સાદે ઉમેર્યું : ‘પણ જો, સાંભળ.....હું મરી જાઉં પછી એક પથરો ખરીદીને મારી કબર પર ઊભો કરજો.’

‘મોટો પાડ તમારો, કાકા. ત્યારે હું ખૂટ લઈ જાઉં છું. ને પથરો જરૂર ખરીદીને ઊભો કરીશ.’

‘અત્યા છોકરાઓ, સાંભળો છો કે?’ ડોસાએ મહામુસીયતે કહ્યું, ને પાછો બેઠડ વળાને ખોં ખોં કરવા લાગ્યો.

‘હા, કાકા, સાંભળીએ છીએ,’ એક ગાડીવાને કહ્યું. ‘જા, જઈ ને ગાડી પર બેસ, સરજી. પેલા મુકાદમ પાછા આવે. શિક્ષકોન શેઠાણી માંદાં છે એ તો જાણે છે તું.’

સરજીએ પોતાના મોટા બોખ જેવા ને સાથ ફાટી ગયેલા જૂટ કાઢ્યા ને એક બાંકડા તળે મૂકી દીધા. થીઓડોરકાકાના જૂટ એને બરાબર ભેસી ગયા. તે પહેરી એ ગાડી પાસે ગયો. તેની આંખો તો પગ પર જ ચોંટી રહી હતી.

‘કેવા સરસ જૂટ ! લાવ એને તેલ લગાડી દઉં,’ એક ગાડીવાન બોલ્યો. તેના હાથમાં ગાડીની ધરીમાં જિંઝવાનું તેલ હતું. સરજીએ ગાડી પર ચડી રેન હાથમાં લીધી એટલે પેલા બેડીદારે પૂછ્યું : ‘જૂટ કાકાએ મફતમાં જ આપી દીધા ?’

‘કેમ, તને અદેખાઈ આવે છે ?’ કહી સરજી જિંચો થયો, ને ડમલાતી ચાળ પગ નીચે ખોસી દીધી. ‘હાં, ચાલો બઈલા ! ઉપાડો પગ, મારા રૂપણા !’ કહી તેણે ઘોડાને ટકોર કરી, ને ચાબૂક ચમકાવ્યો; એટલે બંને ગાડીઓ, અંદરનાં ઉતાર ને પેટી-પટારા સાથે, બીના રસ્તા પર ચાલવા લાગી; ને પાનખરના જૂખરા ધૂમસમાં અલોપ થઈ ગઈ.

પેલી હવા વિનાની ઓરડીમાં ડોસો ભઠ્ઠીના ઉપણા ભાગમાં પડી રહ્યો. ખાંસી કેમે ક્યેં બંધ થઈ નહીં, એટલે પ્રયત્ન કરીને તેણે પડખું ફેરવ્યું ને ચૂપ થઈ ગયો.

સાંજે મોડા સુધી ઓરડીમાં જમવા આવનાર લોકોની અવરજવર ચાલુ રહી. માંદા માણસે કશો અવાજ ક્યેં નહીં. રાત પડી એટલે રસોઇયણ ભઠ્ઠી પર ચડી, ને પોતાનો ઘેટાના ચામડાને ડમલો લેવાને ડોસાના પગ પર ટેકા દઈ હાથ લાંબો કર્યો.

‘મારા પર નારાજ ના થઈશ, નાટાસ્યા,’ ડોસાએ કહ્યું. ‘હવે થોડા જ વખતમાં હું તારો આ ખુણો ખાલી કરી દઈશ.’

‘બહુ સારું’, બહુ સારું, એની શું કામ ચિન્તા કરો છો ?’ નાટાસ્યા ધીમે રહીને બોલી. ‘પણ તમને દરદ શું થાય છે ? કહો તો ખરા, કાકા.’

‘મારું આખું શરીર અંદરથી ખવાઈ ગયું છે. ભગવાન જાણે શું છે તે !’

‘ મને લાગે છે તમને ખાંસી આવે છે ત્યારે ગળું દુખે છે, નહીં ? ’

‘ એકએ અંજ દુખે છે. મારું મોત આવ્યું છે—એ થયું છે. ઓ, ઓ, ઓ ! ’ ડોસાએ ઊંઠકારા કર્યા.

‘ પગ આમ ઢાંકી દો, ’ કહી નાટાસ્યાએ એને ડમરો ઓઢાડ્યો, ને બટ્ટી પરથી નીચે ઊતરી.

ઔરડીમાં રાતનો દીવો ધીમે ધીમે બળતો હતો. નાટાસ્યા અને દસેક ગાડીવાન ભોંય પર કે બાંકડા પર ઊંઠતાં હતાં, ને જોરથી નસકોરાં બોલાવતાં હતાં. માંદો ડોસો ધીરે ધીરે ઊંઠકારા કરતો હતો, ખોં ખોં કરતો હતો, ને બટ્ટી પર પાસાં ધસતો હતો. પેરોડનો સુમાર થયે તે સાવ શાન્ત થઈ ગયો.

પહો કાટવા આવ્યો ત્યારે ઝાંખા અજવાળામાં જગીને આજસ મરડતાં નાટાસ્યા કહેવા લાગી : ‘ રાતે મને વિચિત્ર સ્વપ્ન આવ્યું. જાણે થીઓડોરકાકા બટ્ટી પરથી ઊતર્યા ને લાકડાં ફાડવા ગયા. કહે : “ નાટાસ્યા, ચાલ, તને મદદ કરું ! ” મેં કહ્યું : “ તમે હવે લાકડાં શી રીતે ફાડી શકવાના ? ” પણ એમણે તો કુહાડી લેતાંકને ફડાફડ લાકડાં ચીરવા માંડ્યાં, ને છોડિયાં ચારે પાસે ઊડવા લાગ્યાં. મેં કહ્યું : “ આ શું કરે છે ? તમે તો માંદા હતા ને ? ” તો કહે : “ ના રે, હું તો સાવ સાબો છું. ” કહીને કુહાડી એવી વીંઝવા માંડી કે હું તો છળી ગઈ. મારાથી ચીસ પડાઈ ગઈ, ને હું જગી ગઈ. કાકા મરી તો નહીં ગયા હોય ? થીઓડોરકાકા ! એ થીઓડોરકાકા ! ’

થીઓડોરે જવાબ વાળ્યો નહીં.

‘ કદાચ ખરેખર મરી ગયા હોય. લાવ જઈને જોઈ તો ખરો, ’ એક ગાડીવાન જગીને કહેવા લાગ્યો.

રાતા વાળવાળો ડોસાનો પાતળો હાથ બટ્ટી પરથી લટકતો હતો. તે શીકો ને ટાઢોબોળ હતો.

‘હું જઈ રેશન માસ્તરને કહી આવું,’ ગાડીવાન બોલ્યો.
‘મને લાગે છે ડોસા સ્વધામ પહોંચ્યા.’

થીઓડોરને કોઈ સગાં નહોતાં; તે બહુ આઘેના કોઈ મામનો હતા. બીજો દિવસે લોકોએ તેને જંગલની પેલી પાર આવેલા નવા કથ્થસ્તાનમાં દફનાવ્યો. નાટાસ્યાએ ઘણા દિવસ સુધી પોતાના સ્વપ્નાની, ને થીઓડોરકાકા મરી ગયા એ શોષ પહેલી પોતે કર્યાની, વાત જે કોઈ મળ્યું તેની આગળ કરી.

૩

વસંતઋતુ બેઠી હતી. શહેરની બીની શેરીઓમાં થઈને પાણીની નાની નદીઓ વહેતી હતી, ને થીજી ગયેલા ખાતરના ઢગલા વચ્ચે ખળખળાટ કરતી હતી. રસ્તા પર ચાલતા માણસોનાં કપડાંના રંગ ભભકદાર લાગતા હતા; ને તેમના અવાજ તીણા નીકળતા. બગીચાઓની વાડો પાછળ જાડ પરની કળીઓ ફૂલી રહી હતી; ને જાડની ડાળીઓ પવનની તાજી લહેરોમાં ઝૂલતી તેનો અવાજ મંમળાતો હતો. ઠેરઠેર મોતી જેવાં પારદર્શક ડીપાં બાજીને તીચે પડતાં હતાં.....ચકલીઓ ચીંચી કરતી હતી, ને નાનકડી પાંખો વડે જેમતેમ ફફડતી હતી. શેરીની જે આજુ પર તડકો પડતો હતો ત્યાં, વાડો, ઘરો ને જાડો પર એકેએક વસ્તુ હાલતી ને ચળકતી હતી. આકાશમાં, પૃથ્વી પર, ને માણસોનાં હૈયામાં બધે આનન્દ અને યૌવન વ્યાપી રહ્યાં હતાં.

ધોરી રસ્તા પર આવેલા એક મોટા ને શ્રીમંત ઘરની સામે શેરીમાં તાજુ ધાસ પાથરેલું હતું. એ ઘરમાં પરદેશ જવા અધીરી બનેલી પેલી શેઠાણીના જીવનની ઘડીઓ ગળાતી હતી.

તેના ઓરડાના બંધ ખારણા આગળ શેઠ અને એક આઘેડ બાઈ બેઠાં હતાં. સોફા પર એક પાદરી માથું નમાવીને બેઠેલો હતો; તેણે જબ્બામાં કશુંક વીંટાળીને પકડી રાખ્યું હતું.

ઝોરડાના એક ખૂણામાં માંદી શેઠાણીની ઘરડી મા માંદા માણસને ફેરવવાની ખુરસી પર પડી પડી હૂઠવો મૂકીને રોતી હતી. તેની પાસે એક નોકર હાથમાં ચોખ્ખો રુમાલ લઈને ઊભી હતી, ને રાફ જોતી હતી કે ડોસી રુમાલ માગે કે તરત આપું. બીજી એક બાઈ ડોસીના લમણા પર કશુંક ઘસતી હતી, ને તેની ટોપી તળે ચર્મને ઘોળા વાળવાળા માથા પર ફૂંક મારતી હતી.

‘ભગવાન ઈસુ તમને મદદ કરે, બહેન,’ બારણા પાસે ઊભેલી આંધેડ બાઈને શેઠે કહ્યું. ‘એને તમારા પર અજબ શ્રદ્ધા છે. એની સાથે વાત કેમ કરવી એ તમે જાણો છો. એટલે તમે જાઓને, બહેન, એને ગમે તેમ કરીને પણ સમજાવો.’ તે બારણું ઉઘાડવા જતો હતો, પણ શેઠાણીની બહેને રોક્યો; અનેકવાર રુમાલથી આંખો લૂછી, ને માથું ધુણાવ્યું.

‘હું રડી હોઉં એવું હવે દેખાતું હોય એમ મને નથી લાગતું,’ કહી તેણે જાતે બારણું ઉઘાડ્યું, ને ઝોરડામાં ગઈ.

શેઠનું મન બહુ જ વિહ્વળ દશામાં હતું. તેની બેચેનીને પાર નહોતો. તે ડોસી તરફ ગયો તો ખરો, પણ થોડાં ડગલાં બાકી રહ્યાં ત્યાંથી જ પાછો વળ્યો, ઝોરડામાં આમતેમ ફર્યો, ને પાદરી પાસે ગયો. પાદરીએ એની સામે નજર નાખી, ભવાં ચડાવી આકાશ તરફ જોયું, ને નિસાસો નાખ્યો. તે વેળા એની જાડી ને સહેજ-સાજ ઘોળી દાઢી પણ જિંચી ચર્મ, ને નીચી બેઠી.

‘હે ભગવાન, હે મારા પ્રભુ !’ શેઠે કહ્યું.

‘શું કરાય ?’ કહી પાદરીએ નિસાસો નાખ્યો; ને ફરી પાછાં એનાં ભવાં ને દાઢી જિંચાંનીચાં થયાં.

‘એની મા પણ અહીં છે !’ શેઠે જાણે સાવ નિરાશ થઈને કહ્યું. ‘એનાથી એ સહન થવાનું નથી. તમે જાણો છો એને મા પર એટલું બધું હેત છે.....મને કશી ગમ પડતી નથી ! તમે એની માને દિલાસો આપીને ઘેર જવા ન સમજાવો ?’

પાદરી ઊઠીને ડોસી પાસે ગયો.

‘ ખરું છે. માના હૈયામાં શું થતું હશે એ ઠાઈ સમજી ન શકે, ’ તેણે કહ્યું. ‘ પણ ભગવાન તો દયાળુ છે. ’

ડોસીના ચહેરા પર એકાએક ‘વ્યાકુળતા’ ફેલાઈ મઈ, તેની આંખો ચકળચકળ થવા માંડી, ને તેને ખુબ જ સખત હેડકી આવવા લાગી.

‘ ભગવાન તો દયાળુ છે, ’ હેડકી જરા અટકી ને ડોસી કંઈક શાન્ત પડી એટલે પાદરી કહેવા લાગ્યો. ‘ મારા પરમણાની જ એક બાઈની વાત કહું. એની સ્થિતિ તો મેરીઝહેનના કરતાં વધુ ખરાબ હતી. પણ એક સાદા વેપારીએ એને વનરપતિનાં કંઈક ઓસડ આપીને જોતજોતામાં સાજી કરી. એ વેપારી હજુ પણ મોરકામાં છે. મેં વાસીલી શેઠને વાત કરી છે — આપણે એની દવા કરી જોઈશું.....કંઈ નહીં તો બહેનના મનને તો આસાએશ લાગશે. પ્રભુ તો જે ધારે તે કરી શકે છે. ’

‘ ના, એ જીવવાની નથી, ’ ડોસીએ કહ્યું. ‘ ભગવાન મારે બદલે એને લઈ જાય છે. ’ આટલું કહેતાંમાં હેડકી એટલી તો વધી પડી કે એને મૂછાં આવી મઈ.

શેઠે આ જોઈ હાથ વડે મોઢું ઢાંકી દીધું, ને ચોરડામાંથી બહાર જતો રહ્યો.

ચાલીમાં એને સૌથી પહેલો એનો છ વરસનો છોકરો મળ્યો. તે એની નાની બહેનની પાછળ પૂરજોશમાં દોડતો હતો.

‘ આપ છોકરાંને એમની મા પાસે લઈ જવાનું નહીં ફરમાવો ? ’ આપાએ પૂછ્યું.

‘ ના, એ છોકરાંને જોવા નથી માગતી—જુએ તો એનું મન ઉશ્કેરાઈ જાય. ’

છોકરો પળવાર થોભ્યો, ને પિતાના મોં સામે તાકીને જોઈ રહ્યો. પછી એણે પગ ઉઠાળીને દોટ મૂકી, ને હરખથી જુમરાણ કરી મૂક્યું.

‘એબી ઢાંગ કરે છે, બાપાજી, કે હું તો કાળો ઘોડો છું,’ બહેન તરફ આંગળી કરીને તે બોલ્યો.

દરમ્યાન પેલા બીજા ઓરડામાં શેઠાણી પાસે એની બહેન બેઠી હતી, ને ચતુરાઈથી વાતચીત કરીને એનું મન મોતના વિચાર તરફ વાળવાનો પ્રયત્ન કરી રહી હતી. બીજા બારી પાસે કાકટર દવાનું મિશ્રણ તૈયાર કરતો હતો.

સરેદ જલ્લો પહેરીને સૂતેલી દર્દી ચોમેર તકિયાને અઢેલી પથારીમાં બેઠી હતી, ને ચૂપચાપ બહેન સામે જોઈ રહી હતી.

‘ના, બહેન,’ તે અણુધારી વચ્ચે બોલી ગઈ. ‘ના, મને મોતના વિચાર માટે તૈયાર ન કરીશ. હું બાળક છું એમ ન માનતી. હું ખ્રિસ્તી છું. હું એ બધું સમજું છું. હું જાણું છું કે મારે હવે ઝાઝું જીવવાનું નથી. મને એ પણ ખબર છે કે મારા વરે મારું કહ્યું વહેંચું સાંભળ્યું હોત તો હું અત્યારે ઇટલીમાં હોત, ને કદાચ —ના, ચોકસ—સાજ થઈ ગઈ હોત. એ વાત સહુએ એમને કહી હતી. પણ શું કરાય, બહેન ? ભગવાનની જ એવી ઇચ્છા હશે. આપણે સહુએ મારે પાપ કર્યાં છે. એ હું જાણું છું. પણ મને ભગવાનની દયા પર ભરોસો છે; એટલે હું માનું છું કે સહુને એમનાં પાપની ક્ષમા મળશે. હું મારી પોતાની સ્થિતિ સમજવા મથી રહી છું. મારે ઘણાં પાપોનો જવાબ દેવો પડવાનો છે, બહેન. પણ મારે દુઃખ પણ કેટલું બધું વેઠવું પડ્યું છે ! હું ધીરજ રાખીને દુઃખ સહન કરવા મથું છું.....’

‘તો હું પાદરીને બોલાવું, બહેન ? પાદરી ધર્મક્રિયા કરશે પછી તને વધારે આરામ લાગશે.’

દર્દીએ માથું નીચું કરી સંમતિ દર્શાવી.

‘હે ભગવાન, હું પાપી છું. મને માફ કર,’ તે બહુ જ ધીમેથી બોલી.

બહેને બહાર જઈ પાદરીને આંખથી અણસારો કર્યો.

‘એ તો દેવી છે!’ તેણે બનેલીને કહ્યું, ને તેની આંખ ભરાઈ આવી. શેઠ તો ચોધાર આંસુ પાડવા લાગ્યો. પાદરી જોડેની ઓરડીમાં ગયો. ડોસી હજુ બેબાન હતી, ને ઓરડામાં બહુ સુમસામ હતું. પાંચ મિનિટ પછી પાદરી બહાર આવ્યો; તેણે ઝબો ઉતાર્યો, ને વાળ સીધા કર્યા.

‘ધર્મચરુપાથી એમના મનને હવે શાન્તિ વળી છે, ને તમને મળવા માગે છે,’ પાદરીએ કહ્યું.

દર્દીની બહેન ને શેઠ દર્દીના ઓરડામાં ગયાં. શેઠાણી મૂળી મૂળી રોતી હતી, ને એક મૂર્તિ સામે ટમરટમર જોઈ રહી હતી.

‘તને મુખારકબાદી આપું છું, વહાલી,’^૧ પતિએ કહ્યું.

‘પાડ તમારો! હવે મને કેવું સારું લાગે છે! મારા મનમાં એવો હરખ થાય છે કે હું તે કહી શકતી નથી!’ દર્દીએ કહ્યું. તેના પાતળા હોઠ પર આછું સ્મિત ફરકી રહ્યું. ‘બમવાન કેવો દયાળુ છે, નહીં? દયાળુ છે, ને સર્વશક્તિમાન છે!’ ફરી તેણે ઉત્કંઠા ને આજીવની નજરે મૂર્તિ સામે જોયું, ને તેની આંખો ભરાઈ આવી.

પછી એકાએક, જાણે કંઈક યાદ આવ્યું હોય એમ, તેણે પતિને નિશાની કરી ને પાસે આવતાં સૂચવ્યું.

‘હું કહું છું તે તમે કદી કરતા નથી...’ તેણે નિર્જાળ ને અસંતુષ્ટ અવાજે કહ્યું.

પતિ ડોક લાંબી કરી નમ્રભાવે તેનું કહેવું સાંભળી રહ્યો.

‘શું છે, વહાલી?’

‘મેં તમને કેટલીયેવાર કહ્યું નથી કે આ ડાકટરો કશું જાણતા નથી? કેટલીક સાદી બાઈઓ હોય છે. તેઓ માણસને અચૂક

૧. આ ધર્મક્રિયા કરાવનારને મુખારકબાદી આપવાનો રિવાજ રશિયામાં હતો.

સામે કરે છે. પાદરીએ મને કહ્યું...એક વેપારી પણ છે.....એને બોલાવો !'

‘કેને, વહાણી?’

‘હે પ્રભુ, તમારે કશું સમજવું જ નથી ને!’...દર્દીના ચહેરાની કળા ફરી ગઈ, ને તેણે આંખ મીંચી દીધી.

ડાકટરે આવી તેના હાથ પકડ્યો. નાડી વધારે ને વધારે ધીમી પડતી હતી. ડાકટરે પતિ સામે જોયું. દર્દીએ એ જોયું, ને ભય-ભીત થઈને ચોમેર નજર નાખી. એની બહેન આઘી ગઈ ને રોવા લાગી.

‘કોઈ રડશો નહીં. તમે દુઃખી ના થશો, ને મને પણ ના કરશો,’ દર્દીએ કહ્યું. ‘મારી છેવટની શાન્તિમાં ભંજ ના પાડશો.’

‘તું તો દેવી છે!’ બહેને તેના હાથ પર ચૂમી લેતાં કહ્યું.

‘ના, અહીં ચૂમી લે! મરેલાં માણસને જ હાથ પર ચૂમી લે છે. હે પ્રભુ! હે મારા નાથ!’

એ સંજો દર્દીએ દેહ છોડ્યો. મોટા ઘરના સંગીતના ઓરડા-માં એક કદનમાં શયને ગોઠવવામાં આવ્યું. એક પાદરી એકલો એ મોટા ઓરડામાં બેઠો બેઠો, ગૂંગણું ને એકસરે અવાજે, ડેવીડનાં સ્તોત્રોનો પાઠ કરતો હતો. મોટી ચાંદીની દીવીઓ પર મૂકેલી મીણુઅત્તીઓનું અજવાળું મડદાના શ્રીકા ભવા પર, મીણુ જેવા બારે હાથ પર, ને કદનના ઓછાડ પર પડતું હતું. શયનાં ઢીંચણુ ને પગનાં આંગળાં ઊપસી આવેલાં ને બિહામણું દેખાતાં હતાં. પાદરી શબ્દોના અર્થ સમજ્યા વિના એક જ સૂરમાં સ્તોત્રો ગગડાવ્યે જતો હતો. ને એ શાન્ત નીરવ ઓરડામાં એના શબ્દો વિચિત્ર અવાજ કરતા ફેલાઈ જતા હતા. વચ્ચે વચ્ચે દૂરના ઓરડામાંથી બાળકોની બોલચાલ ને તેમના પગનો ખખડાટ સંભળાતાં હતાં.

સ્તોત્રમાં એક જમાએ કહેલું હતું: ‘તું તારું મુખ સંતાડી રાખે છે, એથી લોકો મૂંઝાઈ જાય છે. તું એમનો શ્વાસ ફરી લે છે,

એટલે લોકો મરીને માટીમાં મળી જાય છે. તું એમના જીવને મોકલે છે, એટલે તેઓ જન્મ લે છે; અને તું ધરતીના પડને નવું રૂપ આપે છે. ભગવાનનો યશ સદાકાળ કાયમ રહેવાનો છે.’

શબનો ચહેરો કડક ને બંધ દેખાતો હતો. એના સ્વચ્છ શીતળ બવામાં કે સખત ખીડેલા હોઠમાં જરાયે હાવચાલ નહોતી. તે જાણે સાવ એકાગ્ર ચર્ચ ગર્ચ હોય એવો ભાસ થતો હતો. પણ એ અત્યારે પણ પેલા રોગત્રના આ ગંભીર શબ્દો સમજી હશે ખરી?

૪

મહિના પછી એ મૃતાત્માની કબર પર પથ્થરની એક છત્રી બંધાવા લાગી. પેલા ગાડીવાન ડોસાની કબર પર તો હજીયે પથરો મુકાયો નહોતો. કોઈ એક માણસ ચર્ચ ગયેલો તે અહીં દટાયો છે એટલી નિશાની દેખાડનાર માત્ર એક માટીનો ઢગલો હતો, તેના પર આછું લીલું ધાસ ઊગ્યું હતું એટલું જ.

રોશનની પેલી ઓરડીમાં એક દહાડો રસોઈપણ કહેવા લાગી: ‘તું જો થીઓઝરકાકાની કબર પર પથરો નહીં ઊભો કરે તો તને પાપ લાગશે હોં, સરજી. આજ સુધી તો તું કહેતો હતો કે, “શિયાળો છે, શિયાળો છે!” પણ તું હવે તારું વચન કેમ પાળતો નથી? તું જાણે છે હું સાક્ષી હતી તે. કાકાએ તને દેખા દઈને યાદ પણ દેવડાવી છે. હવે જો તું પથરો નહીં ખરીદે તો કાકો આવીને તારો ટોટો જ પીસી નાખશે. પછી તો તું જાણે.’

‘હોય કે? હું કંઈ ફરી જતો નથી,’ સરજીએ જવાબ આપ્યો. ‘મેં કાલ આપ્યો છે એટલે પથરો તો ખરીદવાનો જ. એને માટે દોઢ રૂબડ પડે તોયે શું ચર્ચ ગયું? હું બૂલી નથી ગયો. લાવવાની જ ખોટી ચાય છે. હવે શહેરમાં જઈશિને, ત્યારે ખરીદી લાવીશ.’

‘પણ કંઈ નહીં તો એક ફ્રોસ તો કબર ઉપર મૂક. એ તો મૂકવો જ જોઈએ. નહીં તો ખરેખર પાપ લાગશે તને,’ એક ઘરડા

ગાડીવાને ટાપશી પૂરી. ‘એના બૂટ તું પહેરે છે એ તો ખરું ને.’

‘ફ્રોસ મને ક્યાંથી મળે? લાકડામાંથી કાપીને તો મારાથી તૈયાર ન કરી શકાય.’

‘શી વાત કરે છે? લાકડામાંથી ફ્રોસ નહીં કાપી શકાય? લે કુહાડી ને સવારે વહેલો જ નંગલમાં. લાકડું કાપીને ફ્રોસ જરૂર બનાવાશે. નાનું એશ કે એવા કશાકનું ઝાડ કાપજે, એટલે એમાંથી ફ્રોસ બનશે... જંગલના રખેવાળને કદાચ દાડ પાવો પડે. પણ દરેક નજવી ચીજ માટે એનું મોં ભરવું પડે એ ન પોસાય. જોને મારા અપાટિયાની ચીપ ભાગી ગઈ હતી, તે હું જઈને નવી લઈઆવ્યો, ને કોઈએ એક અક્ષરેય કહ્યો નહીં.’

બીજે દહાડે સવારે, પડો ફાટ્યો કે તરત, સરજી કુહાડી લઈને જંગલમાં ગયો.

ઝાકળનો ઠંડો ઘોળો થર એકેએક ચીજ પર જમી ગયો હતો. તેને સૂર્યનાં કિરણ ઝાડ્યાં નહોતાં; ને ઝાકળ હજી પડ્યાં કરતું હતું. પૂર્વ દિશામાં બહુ જ ધીમે ધીમે અજવાળું વધતું હતું. તેના આંખા તેજનું પ્રતિબિંબ આકાશના જે ભાગ પર હજી વાદળોનો પાતળો પડદો છવાયેલો હતો તેના પર પડતું હતું. જમીન પર ઘાસનું એકે તરણું, કે ઝાડની સૌથી ઉપલી ડાળીઓ પરનું એકે પાંદડું, હાલતું નહોતું. માત્ર અવારનવાર ઝાડવામાં પાંખોનો ફફડાટ થતો, કે જમીન પર કશાકનો અખડાટ થતો, તેને લીધે જ જંગલની નીરવ શાન્તિમાં અલેલ પડતી. એકાએક જંગલને એક છેડે કુદરતથી જીદી જતનો, વિચિત્ર અવાજ ગાળી જાયો, ને શમી ગયો. એવો જ અવાજ પાછો ફરી સંભળાયો; ને એક સ્થિર ઊભેલા ઝાડના મૂળ આગળ તાલભેર એનો એ અવાજ ફરીફરી થવા લાગ્યો. એક ઝાડનો ઉપસો ભાગ થરથર કાંપવા લાગ્યો; તેનાં રસદાર પાંદડાં બહુ જ ધીરે સાદે કંઈક કહેવા લાગ્યાં; ને એક ડાળ પર જે પાંખી બેઠું હતું તે બેવાર સીતકાર કરતું એક જગાએથી બીજી જગાએ ઊડ્યું, ને પૂંછડી હલાવતું બીજા ઝાડ પર જઈને બેઠું.

ઝાડના મૂળ પર પડતી કુહાડીનો અવાજ વધારે ને વધારે ધીમે આવવા લાગ્યો. બીની સફેદ ચીરો ઝાકળવાળા ઘાસ પર વેરાવા લાગી; ને કુહાડીના ઘા ઉપરાંત એક ધીમે ચરેડાટ પણ સંભળાવા માંડ્યો. ઝાડનો આખો દેહ કાંપી ઊઠ્યો. ઝાડ નીચું નમ્યું ને પાછું ઊંચું થયું, ને ભયથી ધ્રુજી ઊઠ્યું. હાજુવાર અધે શાન્તિ ફેલાઈ ગઈ. પણ ઝાડ પાછું નમ્યું; એના થડમાંથી કડકડ કરતો અવાજ આવ્યો; ડાળીઓ ભાંગી ગઈ; નાનાં ડાળાં લટકી રહ્યાં; ને ઝાડ પડ્યું, તેની સાથે તેનો છેક ઉપરનો ભાગ બીની જમીનને અડ્યો.

કુહાડી ને પમણાંના અવાજ શાન્ત થઈ ગયા. પંખી કલરવ કરતું જાંચે ઊડી ગયું. એની પાંખો ઝાડની એક ડાંખળી જોડે ઘસાઈ, એટલે ડાંખળી હાલી; ને પછી ડાંખળી ને તેના પરનાં પાંદડાં અને ઝાડના બીજા ભાગોની પેઠે નીરવ બની ગયાં. આ ઝાડ પડવાથી જે જમા સાફ થઈ તેમાં પોતાની સ્થિર ડાળીઓની શોભાનું પ્રદર્શન કરવામાં બીજાં ઝાડને પહેલાં કરતાં વધારે આનન્દ આવવા લાગ્યો.

ઊગતા સૂરજનાં પ્રથમ કિરણો જડા ચળકતા વાદળને ભેટી અમકી ઊઠ્યાં, ને પૃથ્વી તથા આકાશ પર ફેલાઈ ગયાં. ખાડાખેયામાં ધૂમસ પાણીનાં મોગ્ગની પેઠે કંપવા લાગ્યું. ઝાકળ ચમક ચમક કરતું લીલોતરી પર રમવા લાગ્યું. પારદર્શક વાદળાં વધારે ધોળાં બન્યાં; અને આકાશની ભૂરી કમાન પર અપાટાઅંધ ફેલાઈ ગયાં. પંખીઓએ ઝાડીમાં બેઠે બેઠે પાંખો ફફડાવી; ને જાણે ગભરાયાં હોય એમ કશાક કારણસર આનન્દને કલરવ કરી મૂક્યો. ઝાડનાં મથાળાં પર રસદાર પાંદડાં આનન્દ અને શાન્તિથી ખુબી ધીરે સાદે ધુસપુસ કરવા લાગ્યાં. અને જે ઝાડ હજી જીવતાં હતાં તેની ડાળીઓ પેલા મરેલા ને ભોંયભેગા થયેલા ઝાડ ઉપર ધીરેધીરે ને રુચાઅભેર ડોલવા લાગી.

એક સાધુની જીવનકથા

ઝોગણીસમા સૈકાની ચાળીસીમાં પીટર્સ'બર્ગમાં એક આશ્ચર્ય-કારક ઘટના બની. એક દેખાવડો ઉમરાવનો દીકરો બાદશાહના અંગરક્ષક દળમાં અમલદાર હતો. તે બાદશાહ નિકોલસ ૧લાનો મુસાહિબ થશે ને રાજદરબારમાં મોટું પદ મેળવશે, એવી લોકવાયકા હતી. પણ એણે તો ઓચિંતી નોકરી છોડી દીધી; મહારાણીની માનીતી એક રૂપાળી છોકરી હતી તેની સાથે થયેલી સગાઈ તોડી નાખી; પોતાની નાની જાગીર બહેનને આપી દીધી; ને સાધુ થવા એક મઠમાં ચાલ્યો ગયો.

જે માણસો એના દિલની વાત જાણતા નહોતા તેમને આ ઘટના અવનવી ને અકળ લાગી. પણ પ્રિન્સ સ્ટીપન કાસાટ્સ્કીને પોતાને તો એ સાવ સહજ ને સ્વાભાવિક લાગી; ને આથી બીજું કંઈ કેમ કરી શકાત એ એની કલ્પનામાં જ ન ગત્યું.

તેનો આપ લશ્કરી નોકરીમાંથી નિવૃત્ત થયેલો હતો. તે મરી ગયો ત્યારે સ્ટીપનની ઉંમર બાર વરસની હતી. દીકરાથી વિખૂટી પડતાં માને દુઃખ તો થયું, છતાં પતિએ જીવતાં કહી રાખેલું એટલે તેણે દીકરાને લશ્કરી કોલેજમાં દાખલ કર્યો. તે પોતે એની દીકરી વર્તારાને સાથે લઈ પીટર્સ'બર્ગ રહેવા ગઈ. ત્યાં રહે તો દીકરાની નજીક રહેવાય, ને દીકરો રજામાં ઘેર પણ આવી શકે.

છોકરામાં હોશિયારી ને આત્મવિશ્વાસ બહુ ભારે હતાં, એટલે તેણે અભ્યાસમાં નામ કાઢ્યું. અભ્યાસમાં — ને ખાસ કરીને એને ગણિતનો બહુ શોખ હતો એટલે એ વિષયમાં — તેમજ ક્વાચતમાં ને ઘોડે બેસવામાં તે પહેલો નંબર રાખતો. તેની જિંદગી અસાધારણ

હતી, છતાં તે રૂપાળો ને ચપળ હતો. એટલે તે આદર્શ વિદ્યાર્થી ગણાયો હોત. પણ એનો તીખો સ્વભાવ આડે આવતો હતો. તે બહુ સાચામોક્ષો હતો, ને બેરાં કે દારૂની લતમાં સપડાયો નહોતો. પણ એના સ્વભાવનો એક જ દોષ એના ખીજ સદ્વર્તન પર પાણી ફેરવતો. તેને કાઈ કાઈ વેળા પાર વિનાનો ગુસ્સો ચડતો; ને એવે વખતે તે મન પરનો કાણુ ગુમાવી બેસતો, ને જંગલી જનવર જેવો ખની જતો. એકવાર એક વિદ્યાર્થી એને ચીડવતો હતો તેને બારી-એથી ફેંકી દેતો રહી ગયો હતો. ખીજે એક પ્રસંગે એવી જ રીતે તેણે મોટી આદત વડોરી લીધી હતી. વિદ્યાર્થીઓના રસોડા પર દેખરેખ રાખનાર અમલદાર પર ખાણુની આખી તાસક છુટી ફેંકી, ને પછી તેના પર તૂટી પડી તેને માર્યો. કારણ એ કે અમલદારે એનું વચન પાળ્યું નહોતું ને કંઈક હડહડતું જૂઠાણું કહેલું. એ તો સારું થયું તે કોલેજના આચાર્યે આખી વાત દાખી દીધી ને પેલા અમલદારને રુખસદ આપી; નહીં તો સ્ટીપનને નીચલા વર્ગમાં જ જવા વારો આવ્યો હોત. અઢાર વરસ થતામાં તો તેણે કોલેજનો અભ્યાસ પૂરો કર્યો, ને ને બાદશાહના અંગરક્ષકોની અમીરી પદ્મટલુ-માં અમલદારની જગા મળી. તે મનથી બાદશાહને ખરેખર પૂજતો; ને પોતાની પૂરેપૂરી વફાદારી સાબિત કરવા કશાકનો — સર્વસ્વનો, પોતાના પંડનો પણ — ભોગ આપવાનો તીવ્ર ઇચ્છા એના મનમાં હતી. તેણે મનમાં પ્રતિજ્ઞા લીધી હતી કે હું તન મન ધનથી મારા વહાલા ઝારની સેવા કરીશ.

એક દેવ તેને છેક નાનપણથી હતી. જે કંઈ કામ તે હાથમાં લે તેમાં એવી સફળતા ને સંપૂર્ણતા મેળવવા મથે કે એ જોઈ શોકે તાજુબ થઈ જાય ને એને સાબાશી આપે. અભ્યાસ હોય કે લશ્કરી કવાયત હોય, તેમાં તે એવી તનતોડ મહેનત કરતો કે છેવટે સહુ તેની સ્તુતિ કરતું ને ખીજાઓને એનો દાખલો આપતું. એક વિષય પર પ્રભુત્વ મળે એટલે તે ખીજે હાથમાં લેતો, ને તેના અભ્યાસમાં

પહેલો નંબર મેળવતો. દાખલા તરીકે એને કોલેજમાં જ એમ જણાયેલું કે મને ફ્રેન્ચ ભાષામાં બરાબર વાત કરતાં નથી આવડતું. એટલે તેણે મહેનત કરીને ફ્રેન્ચ પર એવો કાણુ મેળવ્યો કે છેવટે રશિયનના જેટલી જ સહેલાઈથી ફ્રેન્ચ બોલવા લાગ્યો. તે પછી શેતરંજ શીખ્યો, ને તેમાં ઉસ્તાદ ગણાવા લાગ્યો.

એને નામના મેળવવાની, ને નામના મેળવવા માટે કંઈક કરી બતાવવાની, આ જે ધૂન હતી તેને લીધે તેનું જીવન ભર્યું ભર્યું લાગતું. લશ્કરમાં અમલદારની જગા મળ્યા પછી તેણે એ ખાતાને વિષે લખબગ સંપૂર્ણ ગણાય એવું જ્ઞાન મેળવવાનો પ્રયત્ન આદર્યો; ને થોડા જ વખતમાં આદર્શ અમલદાર તરીકે તેની ગણના થવા લાગી. પણ નિરંકુશ ને અમર્યાદ ક્રોધનો તેનો દોષ હજી ગયો નહોતો. તેને લીધે તેણે અહીં નોકરીમાં પણ ફેટલાંક એવાં કામ કર્યા જેથી એને આગળ વધવામાં વિઘ્નો આવી પડ્યાં. પછી એકવાર એને બદ્દ સમાજમાં વાતચીત કરતાં એવું ભાન થયું કે મારું સામાન્ય જ્ઞાન આછું છે. એટલે તેણે વાચન શરૂ કર્યું; ને પોતાની મુરાદ બર આણી. પછી અમીરવર્ગમાં માનપાન મેળવવાની ઇચ્છાથી તે સરસ રીતે નાચતાં શીખ્યો; ને થોડા જ વખતમાં શ્રીમંતોની બધી નાચ-પાટીઓમાં ને તેમના બધા મેળાવડામાં એને નોતરું મળવા લાગ્યું. પણ એને એથી સન્તોષ થયો નહીં. એ તો બધે પડેલો નંબર લેવા ટેવાયેલો હતો. પણ એ કંઈ આ બદ્દ સમાજમાં મળી શકે એમ હતું નહીં.

એ સમાજમાં પ્રવેશ કર્યા પછી એણે એ વર્તની કોઈ સ્ત્રી સાથે સંબંધ બાંધવાનો નિશ્ચય કર્યો. એ ધારણા બહુ જલદી સફળ થઈ એ જોઈ એને પોતાને જ નવાઈ લાગી. પણ એને થોડા જ વખતમાં દેખાઈ આવ્યું કે એ જે મંડળોમાં ફરતો હતો તે સૌથી શ્રેષ્ઠ કોટિનાં નહોતાં; ને શ્રેષ્ઠ મંડળોમાં એને આવકાર મળતો ખરો, છતાં એનું ખરું સ્થાન એ મંડળોમાં નહોતું. એ લોકો એની સાથે વિવેકથી વર્તતા, પણ પોતાની આખી રીતભાતથી એમ દેખાડી

આપતા કે ‘ અમારી નાત જુદી છે, ને તમે એ નાતના નથી. ’
કાસાટ્સીને તો છેક અંદરના મંડળમાં પ્રવેશ કરવાની તાલાવેલી હતી.
એ માટે કાં તો તેણે આદશાહનો મુસાહિબ બનવું જોઈએ—એ પદ
મેળવવાની આશા તો તેને હતી; અથવા તેણે એ ભંચા અમીરવર્ગમાં
લગ્ન કરવું જોઈએ — તે કરવાનો તેણે નિશ્ચય કર્યો. દરબારની એક
રૂપવતી રમણી પર તેની નજર ઠરી. એ સુંદરી આ શ્રેષ્ઠ વર્ગની
હતી, એટલું જ નહીં પણ એ વર્ગના મોટામાં મોટા ને સૌથી
પ્રતિષ્ઠિત માણસો એની સાથે મિત્રતા બાંધવા તલપાપડ થઈ રહેતા.
એનું નામ હતું કાઉન્ટેસ કોરોટ્કોચા. સ્ટીપન કાસાટ્સીએ એનું
સંવનન શરૂ કર્યું. એમાં કેવળ પોતાની કારકિર્દીનો વિચાર નહોતો.
એ યુવતી રૂપરૂપનો ભંડાર હતી, એટલે સ્ટીપન જોતજોતામાં એની
સાથે પ્રેમમાં પડ્યો. પહેલાં તો એણે સ્ટીપન પ્રત્યે દેખીતું દુર્લભ
કર્યું; પણ પછી એકાએક એનો ભાવ બદલાયો, ને એની માથે
સ્ટીપનને પોતાને ઘેર આગ્રહભરે નિમન્ત્રણ આપ્યું. સ્ટીપને માથું કર્યું
તેનો તરત જ સ્વીકાર થયો. આવું સુખ જે સરળતાથી મળ્યું તે
જોઈ તેને આશ્ચર્ય થયું. માદીકરી બંનેનું મારા પ્રત્યેનું વર્તન કંઈક
વિચિત્ર ને અસાધારણ છે એમ તો એણે જોયું. પણ એ તો પ્રેમના
આવેશમાં આંધળોભીત થઈ ગયો હતો; એટલે જે વાતની આખા
ગામને ખબર હતી તે એ પોતે કળી શક્યો નહીં. જે યુવતીની સાથે
તે પરણવાનો હતો તે આગલે વરસે આદશાહ નિકોલસની રખાત
બની ચૂકી હતી.

લગ્ન પહેલાં એ અઠવાડિયાં પર સ્ટીપન ગામડામાં સસરાનો
બંગલો હતો ત્યાં ગયો. મે માસનો ગરમીનો વખત હતો. તે ને
તેની ભાવિ પત્ની બગીચામાં ફરી આવીને વૃક્ષોની ઘટાદાર વન-
રાજી નીચે એક બાંકડા પર બેઠાં હતાં. મેરીનો સફેદ મલમલનો
પોશાક એના શરીર પર બહુ જ શોભતો હતો. તે જાણે નિર્દોષતા
ને પ્રેમની સાક્ષાત્ મૂર્તિ હોય એવી દેખાતી હતી. ક્યારેક માથું

નીચું નમાવતી; ને ક્યારેક સામે ઊભેલા ઊંચા ને દેખાવડા પુરુષ તરફ નજર નાખતી. એ પુરુષ પણ એની જોડે અત્યંત કામળતા ને સંયમથી ખેલતો હતો; એની દેવી વિશુદ્ધિ પોતાના કંઈક શબ્દ કે હાવભાવથી રખેને ખાંડિત કે દૂષિત થાય એવી બીક એના મનમાં હોય એમ દેખાતું હતું.

એ જમાનામાં કેટલાક પુરુષો એવા હતા (એવા હવે જોવા મળતા નથી) જે ઈરાદાપૂર્વક પોતાના દુરાચારને ક્ષમ્ય ગણતા; ને તેમ કરતાં એમનું અંતર એમને જરાયે ડાંખતું નહીં. પણ એ જ પુરુષો એવો આગ્રહ રાખતા કે અમારી સ્ત્રીઓ તો સાવ શુદ્ધ ને નિષ્કલંક હોવી જોઈએ, ને તેમનું ચારિત્ર કશી ખોડખાંપણ વિનાનું હોવું જોઈએ. પોતાના વર્ગની બધી કુમારિકાઓમાં એવું શુદ્ધ ચારિત્ર છે એમ તેઓ માનતા, અને એમ માનીને જ એ યુવતીઓ સાથે વર્તતા. અમને પોતાને તો ગમે તેમ વર્તવાની છૂટ છે, ને અમારામાં શિથિલતા હોય તેનો વાંધો નહીં, એમ એ પુરુષો માનતા એ વિચારમાં ઘણું અસત્ય હતું; ને એથી હાનિ પણ થતી. પણ સ્ત્રીઓને વિષે એ જૂના જમાનાના લોકોનો જે મત હતો તે સારો ને લાભદાયક હતો, એમ મારું માનવું છે. ઝોકરીઓ પોતાની એવી પૂજા થતી જોઈ ખરેખરી દેવીઓ બનવાનો પ્રયત્ન કરતી, ને તેમાં ઓછીવત્તી સફળતા પણ મેળવતી.

સ્ત્રીપત્નનો પણ સ્ત્રીઓ વિષે આવો જ મત હતો; ને એ જ નજરે તે મેરી તરફ જોતો. આજે એના મનમાં પ્રેમ વિશેષ ઊભરાઈ આવ્યો હતો છતાં એની પાછળ કામવાસના નહોતી. ઊંચું એના મનમાં તો જાણે કોઈ અલૌકિક ને અપ્રાપ્ય વસ્તુ વિષે હોય એવો, કામળ આદરનો, ભાવ હતો.

તે મેરીની સામે ટટાર ઊભો રહ્યો. તેણે ખાંને હાથ તલવાર પર મૂક્યા હતા.

‘ માણસ કેટલો સુખી થઈ શકે છે એનો અનુભવ મને હવે જ

થયો છે! ને એ સુખ તેં જ આપ્યું છે,’ કહી તેણે શરમથી મોં મલકાવ્યું.

આથી વધારે વહાલના શબ્દો આવી દેવીને કહેવાની સ્ટીપનની હિંમત ચાલતી નહોતી.

‘તારે લીધે જ હું મારી જાતને ઓળખતો થયો છું. મેં ધારેલું એના કરતાં હું સારો છું, એમ હું હવે જોઈ શક્યો છું.’

‘હું તો ક્યારની જાણતી હતી. તેથી તો હું તમને ચાહવા લાગી.’

નજીકમાં ક્યાંક જુલજુલે ટૂંકો ક્યો; ને પવનની એક ધીમી લહેરથી ઝાડનાં તાળાં પાંદડાં ખખડ્યાં.

સ્ટીપને મેરીનો હાથ લઈ લેના પર ચૂમી લીધી. તેની આંખમાં આંસુ આવ્યાં.

મેરી સમજી કે ‘હું તમને ચાહું છું’ એમ મેં કહ્યું તે માટે એ મારો આભાર માને છે. સ્ટીપને ચૂપચાપ આમતેમ થોડાંક ડગલાં બેઠા. ને પાછો જઈને મેરી પાસે બેઠો.

‘તને ખબર છે.....મારે તને એક વાત કહેવાની છે..... મેં તને ચાહવાનું શરૂ કર્યું ત્યારે મારું મન નિઃસ્વાર્થ નહોતું. મારે અમીરવર્ગમાં પ્રવેશ કરવો હતો. પણ પછી.....મને તારી ઓળખ થઈ ત્યારે—તારી સરખામણીમાં એ વાત મારે મન સાવ નજીવી બની ગઈ. એને માટે તું મારા પર ગુસ્સે તો નથી થઈ ને?’

મેરીએ જવાબ ન દીધો, પણ માત્ર સ્ટીપનના હાથને સ્પર્શ કર્યો. સ્ટીપન સમજ્યો આનો અર્થ એ કે ‘ના, હું ગુસ્સે નથી થઈ.’

‘તેં કહ્યું.....’ આગળ બોલતાં તે ખમચાયો. મનમાં જે વાત ઘોળાઈ રહી હતી તે કહેવામાં તેને સાહસ લાગ્યું. ‘તેં કહ્યું કે તું મને ચાહવા લાગી. એ હું ખરું માનું છું—પણ તારા મનમાં કંઈક આંટી રહી ગઈ છે, તેનાથી તને દુઃખ થાય છે, ને તારી લાગણી પ્રગટ થતી રોકાય છે. એ શી વસ્તુ છે?’

‘હા — અત્યારે કહીશ તો કહેવાશે, પણ કદી નહીં કહેવાય,’ મેરીએ વિચાર કર્યો. ‘એમને ક્યારેક ખબર તો પડવાની જ છે. પણ એ હવે મને છોડી નહીં શકે. છોડે તો તો મોગ જ મળ્યા!’ તેણે સ્ટીપનનો ઊંચી, ખાનદાન અને બળવાન કાયા સામે પ્રેમભરી નજરે જોયું. અગાઉ તેને ઝાર પ્રત્યે જોડેલો પ્રેમ હતો તેના કરતાં વધારે પ્રેમ અત્યારે તેના મનમાં સ્ટીપન પ્રત્યે હતો; અને આદશાહી ગૌરવનો સવાલ ન હોત તો તે સ્ટીપનને મૂકી આદશાહને પસંદ ન કરત.

‘સાંભળો! મારાથી તમને છેતરી નહીં શકાય. તમને ખરેખરી વાત કહ્યા વિના મારાથી રહેવાશે જ નહીં. તમે પૂછો છો કે એ વસ્તુ શી છે? એ કે હું અગાઉ પ્રેમમાં પડી ચૂકી છું.’

ફરી એણે સ્ટીપનના હાથ પર હાથ મૂકી આજીજનો ભાવ દર્શાવ્યો. સ્ટીપન ચૂપ રહ્યો.

‘કેની સાથે એ તમારે બાળવું છે? આદશાહ સાથે.’

‘આદશાહને વિષે તો આપણને સદ્ગુને પ્રેમ હોય છે. મને લાગે છે તું નિશાળમાં બાળતી ત્યારે.....’

‘ના, તે પછી. મને તે વખતે મોહ ઊપજેલો, પણ એ ઊડી ગયો.....મારે તમને ખરી વાત કહેવી જોઈએ.’

‘હા, પણ તેનું શું?’

‘ના, એ માત્ર —’ તેણે હાથ વડે મોઢું ઢાંકી દીધું.

‘શું? તેં એમને દેહ સમર્પણ કરેલો?’

મેરી ચૂપ રહી.

‘એમની રખાત?’

મેરીએ જવાબ ન દીધો.

સ્ટીપન કૂદકો મારીને ઊભો થયો, ને મેરીની સામે ઊભો રહ્યો. તેનાં જડખાં કાંપવા લાગ્યાં, ને તેના ચહેરા પરથી લોહી ઊડી ગયું. થોડા દિવસ પર આદશાહ મળેલા ત્યારે સ્ટીપનને અભિનંદન આપેલું, એ પ્રસંગ એને યાદ આવ્યો.

‘હે ભગવાન, મેં આ શું કર્યું? સ્ટીવા!’

‘અડીશ નહીં, અડીશ નહીં, મને! અરે, મને કેટલું દર્દ થાય છે!’

તે મોઢું ફેરવીને ઘેર ચાલ્યો ગયો, ને માને મળ્યો.

‘શું છે, દીકરા? હું.....’ દીકરાનું મોં જોતાં જ માની જીભ સિવાઈ ગઈ. સ્ટીપનના મગજ પર એકાએક લોહી ધસી આવ્યું હતું.

‘તું બાણુતો હતી, છતાં એ લોકની લાજ ઢાંકવા તેં મને આમળ ધર્યો! તું સ્ત્રી ન હોત તો.....’ પોતાની જખરદસ્ત મૂઠી ઉગામી તેણે ચીસ પાડી, ને ધરમાંથી દોટ મૂકી.

એની બાવિ પત્નીનો પ્રિયતમ કોઈ સાંવારણુ માણસ હોત તો સ્ટીપને એનો જીવ લીધો હોત. પણ આ તો એનો પોતાનો વહાલો ને માનોતો ઝાર હતો.

ખીજે દહાડે એણે નોકરીમાંથી લાંબી રજા માગી, ને રાજીનામું પણ આપ્યું. કોઈ મળવા ન આવે તે માટે માંદગીનું બદાનું કાઢી તે ‘દેશ’માં જતો રહ્યો.

ઉનાળો પોતાના ગામમાં કાઢી તેણે મિલકતની વ્યવસ્થા કરી લીધી. ઉનાળો પૂરો થયે ને પાછો પીટસંઝર્ગ આવ્યો નહીં, પણ એક મઠમાં ગયો ને ત્યાં જઈ વેરાગીનું જીવન સ્વીકાર્યું.

માએ એને કાગળ લખીને વારવાનો પ્રયત્ન કરી જોયો. પણ એણે જવાબ આપ્યો કે ‘આ તો ભગવાનનો આદેશ છે. એની આગળ ખીજ વિચાર ગૌણ છે.’ માત્ર એની બહેન એનો હેતુ સમજતી હતી, કેમકે તે પોતે ભાઈના જેટલી જ અર્ધિજ્ઞ અને માનપાનની ભૂખી હતી.

તેને થયું કે ભાઈ સાધુ થયો તેનું કારણ એ હતું કે જે લોકો એના ઉપરી ને એના કરતાં જોયા દરજ્જાના ગણાતા હતા તેમના કરતાં પણ એને જોયા ગણાવું હતું. એનું અનુમાન સાચું હતું. જે વસ્તુ પહેલાં સ્ટીપનને અને ખીજાને બહુ જ અગત્યની લાગતી હતી

તેને વિષે તેણે સંસાર તજીને તુચ્છકાર પ્રગટ કર્યો. સંસારી લોકો કરતાં તેનું પદ ચડિયાતું ગણાયું. તે હવે પહાડની ટોચ પર ચડ્યો હતો. પહેલાં તે જેમની અદેખાઈ કરતો તેમના તરફ નીચી નજર કરી તે તિરસ્કાર દાખવી શકે એમ હતું.....પણ આ ઉપરાંત એક બીજો હેતુ પણ હતો. વર્તારાને ખચ નહોતી, પણ એના ભાઈમાં ગર્વ અને માનની ભૂખ સાથે સાચી ધર્મભાવના પણ હતી. મેરીને તેણે દેવીના જેવી વિશુદ્ધ અને નિષ્કલંક માનેલી. પણ એનો એ ભ્રમ ભાંગ્યો હતો, ને તેનાથી એને પારાવાર દુઃખ થયેલું. એને લીધે નિરાશા પણ ઊપજેલી. એ નિરાશા એને ક્યાં દોરી ગઈ? પ્રભુ પ્રયે. ઇશ્વરને વિષે જે શ્રદ્ધા એને અચપણમાં હતી તે સાવ ઝીડી ગયેલી નહોતી.

૨

સ્ટીપન જે મઠમાં દાખલ થયો તે મઠનો મહંત ખાનદાન કુટુંબનો ને વિદ્વાન લેખક હતો. એ સંપ્રદાયમાં મઠના અધિપતિની આજ્ઞાનું કડક પાલન કરવાની પ્રથા હતી. સ્ટીપને ગુરુની આજ્ઞા માને એવી રીતે આ મહંતની આજ્ઞા માનવાનો નિશ્ચય કર્યો. અહીં મઠમાં પણ બહારની ને અંદરની સંપૂર્ણતા અને એટલી મેળવવાને પ્રયત્ન તેણે આદર્યો; ને એમાંથી તેને સન્તોષ મળવા લાગ્યો. તે ઉપરાંત તે ઉલ્લસ, સંયમી, કલ્યાણરો ને નમ્ર હતો; વર્તન ને વિચાર બંનેમાં શુદ્ધ હતો; ને આજ્ઞાધારક હતો. ખાસ કરીને આ જોઈ ગુણને લીધે તેનો રસ્તો સરળ બની ગયો. આ મઠ રાજધાનીની પાસે હતો, ને ત્યાં લોકોનો અવરજવર ઘણો રહેતો, એ એને ગમતું નહીં, ને એને ઘણી લાલચો થઈ આવતી. પણ એ લાલચો તેના આજ્ઞાપાલનને લીધે દૂર થઈ જતી. તે કહેતો: ‘દલીલ કરવાનું મારું કામ નથી. મારું કામ તો કલું કરવાનું છે. ખડે પગે રહેવાનું, આવનું, કે હિસાબ રાખવાનું એમાંથી જે કંઈ કરવાની આજ્ઞા થાય તે મારે

કરવું જ રહ્યું.’ મહંતની આજ્ઞા માથે ચડાવવાને લીધે તેના મનમાં શંકા ઊભા જ પામતી નહીં. એવું ન હોત, તો મહંત થતી લાંબી ને એકસૂરી પ્રાર્થના, લોકોના અવરજવરની ધાંધલ, ને બીજા સાધુ-ઓના દુર્ગુણ જોઈને તેના મનને બહુ દુઃખ થાત. પણ એણે લીધેલા આજ્ઞાપાલનના વ્રતને લીધે તે આ બધું હરખભેર સહન કરતો, એટલું જ નહીં પણ એમાંથી તેને બળ અને આશ્વાસન મળતાં. તે કહેતો: ‘એકની એક પ્રાર્થના દિવસમાં અનેકવાર સાંભળવાની જરૂર શા માટે હશે એ હું નથી જાણતો; પણ જરૂર છે એટલું જાણું છું. ને એ જાણું છું એટલે મને એમાંથી આનન્દ મળે છે.’ મહંતે તેને કહ્યું કે જેમ શરીરને જીવતું રાખવા માટે ભૌતિક આહારની જરૂર હોય છે, તેમ આધ્યાત્મિક જીવન ટકાવવા માટે દેવળમાં થતી પ્રાર્થનારૂપી આધ્યાત્મિક આહાર જરૂરનો છે. એ વાત એણે ખરી માની. સવારની પ્રાર્થના માટે વહેલા ઊઠવું તેને કઠણ લાગતું, છતાં એ પ્રાર્થનાથી તેનું મન શાન્ત થતું ને તેને આનન્દ મળી રહેતો. આતું કારણ એ હતું કે તેના મનમાં નમ્રતાનો ભાવ હતો; અને સાથે એવી ખાતરી હતી કે મહંત જે કંઈ ઠરાવે તે યોગ્ય છે ને તે કરવાની મારો દરજ છે.

તેનું મન ઉપરનો કાણુ વધારતા રહેવામાં જ નહીં, પણ ખ્રિસ્તીને શોભે એવા બધા સદ્ગુણો કેળવવામાં, રસ પડતો હતો. પહેલાં તો એ ગુણ કેળવવા સહેલા છે એમ એને લાગેલું. તેણે પોતાની જમીનજંગીર આખો બહેનને આપી દીધેલી, તેના તેને જરાયે પરતાવો થતો નહોતો. હાથ નીચેના કે ઊંચેના દરજ્જાના લોકો સાથે નમ્રતાથી વર્તવાનું તેને સહેલું લાગતું, એટલું જ નહીં પણ તેમ કરવામાં ઉમંગ આવતો. કામ લોભ આદિ વિષય-વિકારો ઉપર તેણે સહેલાઈથી જીત મેળવી. મહંતે એને કામરિપુની સામે ખાસ ચેતવણી આપેલી. પણ રટીપનના મનમાં કામવિકાર પેદા થતો નહોતો, એટલે તે આનન્દમાં હતો.

એના મનને સંતાપ કરાવનારો વસ્તુ એક જ હતી — મેરીનું

સ્મરણ. કેવળ એ સ્મરણ જ નહીં, પણ પોતાનો સંસાર કેવો રચાયેલો તેનો આભેદ જ ચિતાર એની નજર આગળ ખડો થતો. તેને આપોઆપ એક બીજા બાઈ યાદ આવતી. એ બાઈ બાદશાહની માનીતી હતી; પણ પાછળથી પરણેલી, ને બહુ સારી પત્ની ને માતા નીવડી હતી. એના પતિને ઊંચો હોદ્દો, લાગવગ ને માનપાન મળ્યાં હતાં; તેની સાથે ગુણિયત્ત ને જૂની વાતનો પસ્તાવો કરનારી ગૃહિણી પણ મળી હતી.

સ્ટીપનનું મન ઉમંગમાં હોય ત્યારે તેનું મન આવા વિચારોથી એવેન થતું નહીં. એવે વખતે તેને એ વિચારો યાદ આવતા ત્યારે કેવળ એટલી નિરાંત વળતી કે હાથ, એ લાલચ દૂર થઈ ને હું બચી મર્યો એ કેવું સારું થયું ! પણ કેટલીકવાર એવી પણ પળો આવતી જ્યારે એનું અત્યારનું જીવન એકાએક ઝાંખું બની જતું. એવે વખતે એને પોતે સ્વીકારેલા નવા ધ્યેય પરથી આરથા ઊડી જતી એમ તો ન કહેવાય; પણ એનું બાન ન રહેતું, ને શ્રદ્ધા ડગ મગ્ય થવા માંડતી. અને બયાનક વાત તો એ હતી કે એવે વખતે એને પોતાનું જૂનું જીવન યાદ આવતું, ને તે ઝોડીને સાધુવેશ લીધાનો પસ્તાવો થતો.

એ મનોદશામાં એને ઉપારનાર વસ્તુ એક જ હતી—આત્મા-પાલન અને કામ, ને તે ઉપરાંત પ્રાર્થના. એનો આપો દિવસ પ્રાર્થનામાં પસાર થતો. દેવળમાં થતી એ દબે તે પ્રાર્થના કરે. એ બજનો ને સ્તોત્રો ગાય; પ્રાર્થના કરતી વેળા નીચો વળીને નમન કરે; હંમેશના કરતાં વધારે વખત પ્રાર્થના કરે; પણ એ બધાં મોઢાની પ્રાર્થના હોય, ને એનો જીવ એમાં ન હોય. આવી સ્થિતિ એક દિવસ, કવચિત એ દિવસ, ચાલે; ને પછી આપોઆપ દૂર થઈ જાય. પણ એ દિવસો બયાનક નીવડતા. સ્ટીપનને થતું કે હું મારા પોતાના કે ભગવાનના હાથમાં નથી, પણ કાઈકે બીજા જ શક્તિના હાથમાં છું. એવે વખતે એને માટે એક જ રસ્તો રહેતો—મહંતનું

કહ્યું માનવું, ઇન્દ્રિયોને અંકુશમાં રાખવી, કશું નવું કામ ન ઉપાડવું, પણ માત્ર રાહ જોવી. એકંદરે આવો બધો વખત તે પોતાની નહીં પણ મહંતની ઈચ્છા અનુસાર જીવન ગાળતો. અને એ આજ્ઞાપાલનમાંથી તેને ભારે શાન્તિ મળી રહેતી.

આમ એણે પહેલા મઠમાં સાત વરસ કાઢ્યાં. ત્રીજા વરસની આખરે તેનું શિરોમુંડન કરવામાં આવ્યું, ને તેને દીક્ષા અપાઈ. તેનું નામ બદલીને સર્જિયસ રાખવામાં આવ્યું. એને આ નવો વ્યવસાય મળ્યો, એ એના આંતરિક જીવનમાં એક મહત્ત્વની ઘટના હતી. અગાઉ ન્યારે તે પાદરી પાસે ધર્મક્રિયા કરાવતો. ત્યારે તેને ભારે આશ્વાસન મળતું, ને તેનો આત્મા જીએ જીડવા લાગતો. હવે પાદરીનું કામ તેને પોતાનું કરવાનું આવ્યું; ત્યારે એ કામની તૈયારી કરતાં તે એકતાન ચર્ચ જતો ને અજબ આનન્દ અનુભવતો. પણ આગળ જતાં એ લાગણી ધીરેધીરે બૂઝી થવા લાગી. એકવાર તે ઉદાસ ચિત્તે ધર્મક્રિયા કરતો હતો તે વેળા એને લાગ્યું કે એ ક્રિયાથી મન પર પડેલી અસર જાગ્રી ટકવાની નથી. એ અસર દહાડે દહાડે ઓછી થવા લાગી. પછી તો ફેવળ શરીર જ ચલનવલન કરતું, ને મન એમાં સાથ આપતું બંધ થઈ ગયું.

એકંદરે સાતમા વરસમાં સર્જિયસને મઠમાં કંટાળો આવવા લાગ્યો. ત્યાં જે કંઈ શીખવાનું હતું તે બધું તે શીખી ચૂક્યો હતો. જે ગુણો કેળવવાના હતા તે તેણે કેળવી લીધા હતા. એથી વધારે કંઈ કરવાનું રહ્યું નહોતું. એટલે તેના આત્માની તન્દ્રા વધવા લાગી. આ સમય દરમ્યાન તેણે સંબંધ્યું કે તેની મા મરી ગઈ, ને તેની બહેન વર્વારાનું લગ્ન થયું. પણ એ બંને ઘટનાની સાથે એને કશી લેવાદેવા નહોતી. એનું ધ્યાન તો અંતરની શુદ્ધિ ને તેની કેળવણીમાં જ પરોવાઈ ગયેલું હતું; ને એ સિવાય કશામાં એને રસ પણ પડતો નહોતો.

તે પાદરી થયો પછી ચોથે વરસે મહંતે એને કહ્યું કે : આથી

જોયા દરજ્જાના કામ પર તમારી નિમણૂક થાય તો તમારે ના ન પાડવી. ' આ સાંભળી તેના મનમાં મોટા ધર્મોધિકારી થવાની ઈચ્છા જાગી; જોકે બીજા સાધુઓમાં આ જ દુષણ જોઈને એને અગાઉ બહુ અણગમો ઊપજતો હતો. રાજધાની પાસેના એક મઠમાં એની નિમણૂક કરવામાં આવી. એની મરજી તો ના પાડવાની હતી, પણ મઠને એને એ જગા રવીકારવાની આજ્ઞા કરી. એ આજ્ઞા એણે માથે ચડાવી, ને એ નવા મઠમાં જઈ ત્યાંનો હોદ્દો સંભાળી લીધો.

રાજધાની પાસેના મઠમાં એની બદલી થઈ એ એના જીવનમાં એક અત્યંતનો બનાવ હતો. ત્યાં એની સામે ધણી લાલચો આવીને ઊભી રહેતી; ને એને હઠાવવાનો જે પ્રયત્ન એને કરવો પડતો તેમાં જ એની બધી ઈચ્છાશક્તિ વપરાઈ જતી.

પહેલા મઠમાં તેને સ્ત્રીઓની લાલચ નહીં નહોતી. પણ અહીં એ લાલચ બહુ બીષણ રૂપમાં જાગી. તેના મનમાં વિકારો જાગવા લાગ્યા; ને તેણે ચોક્કસ રૂપ ધારણ કર્યું. એક બાઈ એના શિથિલ ચારિત્ર માટે જાણીતી હતી, તે આ પાદરીનું દિલ જીતવાનો પ્રયત્ન કરવા લાગી. તે પાદરીની જોડે વાતચીત કરતી. એકવાર એને પોતાને ઘેર આવવાનું નોતરું પણ આપ્યું. સર્નિયસે કડકાઈથી ના તો પાડી; પણ પોતાના મનમાં જે વિકારો પેદા થતા હતા તે જોઈને તે હેતુતાઈ મયો, ને એવો તો ફક્કડી ઊઠ્યો કે પહેલા મઠના મહંતને તેણે આખી વાત લખી જણાવી. વળી, ક્યારેક ભાન ભૂલીને કંઈ કરી ન ખેસાય એટલા માટે, તેણે એક જીવાન ઉમેદવારને વાત કરી. શરમ કારે મૂકીને તેની આગળ પોતાની નબળાઈ કબૂલ કરી, ને તેને કહ્યું: ' મારા પર તમે ચોક્કસ રાખજો. પ્રાર્થના માટે ને ધર્મક્રિયા કરાવવા માટે ક્યાંક જવું પડે તે સિવાય બીજે ક્યાંયે મને જવા દેશો નહીં. જવા નીકળું તો મને બળજબરીથી રોકજો. '

આ ઉપરાંત અહીં એને માટે એક બીજું પણ બચતું સ્થાન હતું. અહીં જે મઠપતિ હતો તેની સામે સર્નિયસને બારે તિરસ્કાર

હતો. એ માણસ હુચ્ચો ને દુનિયાદારીમાં રચ્યોપચ્યો હતો; ને જિયા હોદ્દા મેળવી પોતાની જ મોટાઈ વધારવાની પેરવીમાં પડ્યો હતો. સર્જિયસે મનની સામે ધણું જીદ કરી જોયું, પણ એ લાગણીને તે જીતી શક્યો નહીં. તે મહપતિનું કહ્યું તો કરતો, પણ મનમાં જોડે જોડે એની નિન્દા કર્યા વિના રહેતો નહીં. એ વિરોધનો ભાવ એના મનમાંથી જરાયે ખસતો નહીં. નવા મહર્મા આવ્યાને એને ખીજું વરસ ચાલતું હતું તે દરમ્યાન એ અણગમની લાગણી બહુકી જીઠી.

એકવાર એક મોટા પરવની પ્રાર્થના હતી, ને ઘણા લોકો બહારથી આવ્યા હતા. મહપતિ પોતે પ્રાર્થના ચલાવતો હતો. સર્જિયસ એની રોજની જગાએ જામો રહીને પ્રાર્થના કરતો હતો. પણ એના મનમાં તો એકખીજથી જિલટી લાગણીઓ વચ્ચે મહાયુદ્ધ ચાલી રહ્યું હતું. પ્રાર્થના વખતે — ને ખાસ કરીને મોટા દેવળમાં તે જતે પ્રાર્થના ન કરાવતો હોય ત્યારે — તેના મનમાં આવું ધમસાણુ હંમેશાં ચાલતું. એ ધમસાણુનું કારણ તો એ હતું કે વરણુગિયા લોકો — ને ખાસ કરીને સ્ત્રીઓ — ની હાજરીથી તેના મનમાં ચીડ ઊપજતી હતી. એ લોકો અથવા દેવળમાં ચાલતી ધમાલ બેમાંથી કશું જોવાની એની મરજી નહોતી, ને મનને ત્યાં જતું રોકવાને એ મથતો હતો, છતાં તેમના તરફ નજર નાખ્યા વિના એનાથી રહેવાતું નહોતું. એક સોલજર એ ફૂલફટક જેવા લોકોને માટે રસ્તો કરતો હતો, ને સાધારણ લોકોને ધક્કા મારીને બાજુએ ખસેડતો હતો. બભકાદાર કપડાં પહેરીને આવેલી ભદ્ર સમાજની સ્ત્રીઓ પાદરીઓ તરફ આંગળી કરી એકખીજનું ધ્યાન એ પાદરીઓ તરફ દોરતી હતી. ખાસ કરીને એમની નજર સર્જિયસ પર ને ખીજ એક દેખાવડા પાદરી પર ઠરતી હતી. સર્જિયસે પોતાના મનને જાણે અંધારી ઓઢાડવાનો પ્રયત્ન કર્યો. મીણુમતીઓનું અજવાળું, મૂર્તિઓ, ને પ્રાર્થના ચલાવનારા પાદરી, એ સિવાય કશા તરફ નજર પડવા જ ન દેવી, એવો પાકો નિશ્ચય

કર્યો. જે પ્રાર્થના મવાતી કે વંચાતી હતી તે સિવાય બીજો અવાજ કાનમાં ઊતરવા ન દેવાનો પ્રયત્ન કર્યો. ‘હું મારી ફરજ બજાવું છું’ એ જ વિચાર કરવો, ને એ વિચારમાં તરબોળ થઈને હુંપણું ભૂલી જવું, એવો પણ તેણે નિશ્ચય કર્યો. જે પ્રાર્થના તેણે ઘણીવાર સાંભળી હતી તે જ જ્યારે દેવળ બહાર એકાંતમાં બીજી કોઠ માતું કે તે પોતે માનેા ત્યારે આવી અભાનોમિ તેને હંમેશાં ઊપજતી, ને તે દેહતું ભાન વીસરી જતો.

આમ તે આજની પ્રાર્થનામાં ઊભો હતો. જરૂર પડે ત્યારે હાથ આડાઅવળા કરી શરીરે ઢ્રોસની નિશાની કરતો, ને મનના આવેશની સામે લડાઇ કરતો. ક્યારેક મનમાં ઊઠતી ઠંડા તિરસ્કારની લાગણીને વશ થતો; અને ક્યારેક વળી પ્રયત્ન કરીને મનમાંથી વિચાર અને લાગણી ભૂંસી નાખતો એવામાં નિકોદમ કરીને એક પાદરી એને ખોલાવવા આવ્યો. એ પણ સર્જિયસના રસ્તામાં આડખીલી જેવો હતો. એ માણસ મઠપતિની ખુશામત કરતો, ને તે નયવે એમ નાચતો; એ માટે એને ઠપકો આપ્યા વિના સર્જિયસથી ગંહી શકતું નહીં. નિકોદમે આવી નીચા વળી સર્જિયસને નમન કર્યું, ને કહ્યું કે મઠપતિ ખોલાવે છે. સર્જિયસે ઝબમો સીધો કર્યો, ટોપી પહેરી લીધી, ને આગળઆગળ ખેડેલા લોકો તરફ જોતો જોતો ચાલ્યો.

‘લીઝી, જો પણે જમણી આગળ. આ જય પેલા સાધુ.’ એક સ્ત્રીના ખોલ તેને કાને પડ્યા.

‘ક્યાં છે? ક્યાં છે? ઓહો, પેલાને! એ કંઈ બહુ રૂપાળા નથી.’

સર્જિયસને ખબર હતી કે આ મારે વિષે ખોલાય છે. એ ખોલ એણે સાંભળ્યા. મનમાં લાલચ થઈ આવે ત્યારે હંમેશાં ખોલતો એમ આજે પણ મનમાં ખોલ્યો: ‘હે ભગવાન, અમને લાલચમાં ન નાખ.’ તેણે માથું નમાવ્યું, ને આંખો નીચી ઢાળી ચાલ્યો ગયો. મૂર્તિઓ પાસે જઈ કમરમાંથી નીચો નમી પડે લાગ્યો. પછી માથું ઊંચું કર્યું પણ ફેરવ્યું નહીં, ને આંખ ત્રાંસી કરી મઠપતિ સામે

નજર નાખી લીધી. એની સાથે ઠોક બબકાદાર પોશાકવાળો માણસ જોભો હતો.

મઠપતિ એના હોદાનો પોશાક પહેરીને બીંત પાસે જોભો હતો. એના ટૂંકા જડા હાથ ખાંચ વિનાના ઝબ્બા નીચેથી છૂટા કરીને તેણે જડી કાપા ને પેટની ફાંદ પર જોડી રાખ્યા હતા. ઝબ્બાની દોરીઓ હાથમાં રાખી તે, મલકાને મોંએ, એક લશ્કરી અમલદારને કંઈક કહેતો હતો. સર્જિયસે જે પલટણમાં નોકરી કરેલી તેનો એ સેનાપતિ હતો. અત્યારે એ બહુ મોટા હોદ્દા પર હોય એમ દેખાતું હતું. સર્જિયસ તરત જ જોઈ ગયો કે મઠપતિને આ વાતની ખબર હતી, ને તેનો રાતો ચહેરો ને ટાલવાળું માથું સન્તોષ અને આનન્દથી ચમકતાં હતાં. એ જોઈ સર્જિયસને અકળામણ થઈ ને ચીતરી ચડી. જે માણસ અગાઉ પોતાની પલટણમાં હતો તેને જોવાનું સેનાપતિને મન હતું એટલા માટે જ મઠપતિએ મને બોલાવ્યો છે, એમ જ્યારે સર્જિયસે જાણ્યું ત્યારે તો એના કોષનો પારો વધી ગયો.

‘તમને આ બગતના વેશમાં જોઈ મને બહુ આનન્દ થયો,’ કહી સેનાપતિએ હાથ લાખો કર્યો. ‘તમારા જૂના સાથીને તમે ભૂલી તો નહીં જ ગયા હો.’

મઠપતિનો રાતો, હસતો ચહેરો; સેનાપતિના શબ્દો; એનું સદાઈદાર મોહું; તેના પરનું આત્મસન્તોષ સૂચવનારું સ્મિત; તેના શ્વાસમાંથી આવતી દાઝની દુર્ગંધ. અને મોઢા પરના થોભિયામાંથી આવતી તમાકુની ઉમ્ર વાસ;—એ બધું જોઈને સર્જિયસનો પિત્તો ઊછળ્યો. તેણે ફરી મઠપતિને નમન કર્યું ને બોલ્યો:

‘આપે મને બોલાવ્યો છે?’—કહી ને શોભ્યો. તેનું મોહું ને આંખો એમ જ પૂછી રહ્યાં હતાં કે ‘કેમ બોલાવ્યો છે?’

‘હા, સેનાપતિને મળવા,’ મઠપતિએ કહ્યું.

‘આપ તો બહો છો કે મેં લાલચમાંથી જયવાને દુનિયાનો ત્યાગ કર્યો છે,’ સર્જિયસ બોલી બેઠો. તેના મોઢા પરનું લોહી બીડી થયું, ને હોઠ કાંપવા લાગ્યા. તો પછી પ્રાર્થના ચાલે છે ત્યારે, ને આ પ્રભુના ધામમાં, મને લાલચમાં શા સારુ નાખો છો?’

‘બલે બહો તમે! બહો!’ મહપતિએ કહ્યું. તે બજૂડી બેઠો, ને તેનો ચહેરો લાલચોળ થઈ ગયો.

બીજી દહાડે સર્જિયસે પોતાના ગર્વને માટે મહપતિ અને બીજા પાદરીઓની ક્ષમા માગી. પણ સાથેસાથે, એક આખી રાત પ્રાર્થનામાં ગાળ્યા પછી, તેણે નિશ્ચય કર્યો કે મારે આ મઠ છોડવો જ જોઈએ. એટલે તેણે પહેલા મઠવાળા મહંતને લખ્યું કે ‘મને આપની પાસે આવીને રહેવા દો. આપની મદદ વિના હું ક્રોધ અને અહંકારથી રિપુઓ સામે લડી નહીં શકું.’ કાગળમાં તેણે પોતાનું અર્થથી પાપ કબૂલ કર્યું હતું, ને તેના પરતાવો પ્રગટ કર્યો હતો. વળતી ટપાલે મહંતનો જવાબ આવ્યો, તેમાં લખ્યું હતું કે ‘તમારું અભિમાન જ આ બધાનું કારણ છે.’ ડોસાએ એમ પણ લખેલું કે ‘પાદરીના વ્યવસાયને અંગે મળતાં માનપાન ને હોદ્દા લેવાની તમે ના પાડો છો તેમાં તમે નમ્રતા દાખવો છો એ સાચું. છતાં એ નમ્રતાની પાછળ પ્રભુપ્રેમ નથી હોતો, પણ તમારો અહંકાર હોય છે. તમને થાય છે: “હું કશાની સ્પૃહા રાખતો નથી તેકેવો અજાણ માણસ છું!” તેથી જ તમને મહપતિનું પેલું કામ ન ગમ્યું. તમને થયું: “મેં ઈશ્વરને ખાતર સર્વસ્વ તજ્યું છે, છતાં અહીં તો કોઈ જંગલી જનવરની પેઠે મારું પ્રદર્શન કરવામાં આવે છે!” તમે ઈશ્વરને ખાતર અહંકારનો ત્યાગ કર્યો હોત, તો તમે એ સાંખી લેત. સંસારી માણસમાં હોય એવું શુભાન હજી તમારા મનમાંથી દૂર થયું નથી. સર્જિયસ દીકરા, મેં તમારે વિષે વિચાર કર્યો છે, પ્રાર્થના પણ કરી છે, ને બમવાને મને રસ્તો સુઝાડ્યો છે. તાંબોવના મઠમાં સાધુ હિલેરો નામના એક અરેખરા સંતપુરુષ હતા,

તેમનો સ્વર્ગવાસ થયો છે. એ ત્યાં અઢાર વરસ રહેલા. તાંબોવના મઠપતિ પુછાવે છે કે “એમની જગા લે એવા કોઈ સાધુ નથી?” એટલામાં તમારો કામળ આવ્યો. તાંબોવના મઠપતિ ક્ષાધર* પાછસી પાસે જાઓ. હું એમને તમારે વિષે લખીશ. ત્યાં જઈને હિલેરીની કોટડી માગજો. તમે હિલેરીનું સ્થાન લઈ શકશો એવો એનો અર્થ નથી. પણ તમારા અહંકારને શમાવવા તમારે એકાંતની જરૂર છે. ભગવાન તમારું ભણું કરે.’

સર્જિયસે મહંતની આજ્ઞા માની. તેનો કામળ મઠપતિને જતાવ્યો, ને તેની રજા મેળવી. પોતાની કોટડી ખાલી કરી; પાસે જે કંઈ રાયરચીલું વગેરે હતું તે મઠમાં સોંપી દીધું; ને તાંબોવના મઠમાં જવા નીકળ્યો.

તાંબોવના મઠપતિ મૂળ વેપારી કુટુંબના હોઈ વ્યવસ્થાના કામમાં ભારે કુશળ હતા. તેમણે સર્જિયસને સરળતા ને શાન્તિથી આવકાર આપ્યો, ને તેને હિલેરીની કોટડી રહેવા આપી. પહેલાં એની સેવા કરવાનું એક ગૃહસ્થ શિષ્યને સોંપ્યું. પણ પછી સર્જિયસની પોતાની વિનવણીથી તેને સાવ એકસો રાખ્યો. કોટડી તે કુંજરમાં કોતરી કાઢેલી, એ ખંડવાળી, ગુફા હતી. તેમાં હિલેરીને દફનાવેલો હતો. પાછલા ખંડમાં હિલેરીની કબર હતી. આગલા ખંડમાં સૂવા માટે મોટો ગોખલો હતો, તેમાં પરાણનું એક માદલું હતું. તે હિપરાંત એક નાનું ટેબલ હતું, ને મૂર્તિઓ તથા ચોપડીઓ મૂકવાની છાજલી હતી. બહારનું બારણું એક આખળીથી વસાતું. આ ખંડની બહાર બીજી એક છાજલી હતી. તેના પર દિવસમાં એકવાર મઠમાંથી કોઈ સાધુ આવી ખાવાનું મૂકી જતો.

આમ સર્જિયસ ખરેખરો જોગી બન્યો.

* કેથલિક સાધુને ‘ક્ષાધર’ કહેવામાં આવે છે.

૩

આ આશ્રમમાં એને આબ્થે છટું વરસ ચાલતું હતું. કેઈ તહેવારનો દિવસ હતો. પડોશના ગામમાંથી શ્રીમંત સ્ત્રીપુરુષોની એક મંડળી જકત ઉડાવીને ગાડીમાં બેસી સહેલ કરવા નીકળી પડી હતી. તેમાં બે વકીલ, એક શ્રીમંત જમીનદાર, એક અમલદાર, ને ચાર સ્ત્રીઓ એટલાં માણસ હતાં. એક સ્ત્રી અમલદારની પત્ની હતી. બીજી જમીનદારની પત્ની હતી. ત્રીજી નાની છોકરી હતી, તે જમીનદારની બહેન હતી. ચોથીએ ધણી સાથે છૂટાછેડા લીધા હતા. તે રૂપાળી, પૈસાદાર ને ચસકેલ હતી. એનું સ્વચ્છંદી વર્તન જોઈને ગામના લોકો છક થઈ જતા ને આઘાત પામતા. આ ત્યક્તાનું નામ માકોવી હતું.

હવા બહુ જ સુંદર હતી, ને અરફથી હવાયેલો રસ્તો ઘરની ફરસ જેવો સુંવાળો હતો. મંડળી ગામ બહાર સાતેક માઈલ જઈ થોભી, ને વિચાર કરવા લાગી કે હવે પાછા ફરવું કે આગળ જવું.

‘પણ આ રસ્તો જય છે ક્યાં?’ માકોવીએ પૂછ્યું.

‘તાંબોવ. અહીંથી આઠેક માઈલનું છેડું છે,’ બેમાંના એક વકીલે જવાબ આપ્યો. તેણે માકોવી જોડે જરાતરા નખરાં માંડ્યાં હતાં.

‘ને પછી ક્યાં?’

‘પછી મઠ આગળ થઈને લ — પહોંચે છે.’

‘પેલો જોગી સર્જિયસ રહે છે તે મઠ?’

‘હા.’

‘સદ્ગૃહસ્થો અને સન્નારીઓ, ચાલો આપણે મઠ સુધી જઈને એ જોગીરાજને જોઈએ ! તાંબોવ ગામમાં રોકાઈને કંઈક હાજરી કરી લઈશું.’

‘પણ તો પછી આજે રાત્રે ઘેર પહોંચવા નહીં પામીએ !’

‘કંઈ ફિકર નહીં. બાવાજીની ગુફામાં રાત રહી જઈશું.’

‘બલે, મઠમાં બહુ સરસ અતિથિગૃહ છે. હું તાંબોવાની અદાલતમાં માખીનનો ખચાવ કરતો હતો ત્યારે ત્યાં રહેલો.’

‘ના, હું તો બાવાજીની ગુફામાં જ રાત રહેવાની!’

‘અશક્ય! તમે મોટાં ચમરબંધી હો તોયે રહી નહીં શકો!’

‘અશક્ય? મારવી છે શરત?’

‘હા, આવી જાઓ! તમે એમની સાથે રાત રહી શકો તો મારે તમને કહો તે આપવું.’

‘તમે કહો તે.’

‘પણ તમે દારો તો એટલી રકમ તમારે પણ આપવાની!’

‘હા હા, જરૂર. હંકાવો ગાડીઓ.’

ગાડીવાનોને દારૂ અપાયો; ને સહેલાણીઓએ પોણી, દારૂ ને મીઠાઈની પેટી કાઢી. સ્ત્રીઓએ કૂતરાના ચામડાના સફેદ ડગલા પહેરી લીધા. કોની ગાડી સૌથી આગળ જાય એ વિષે ગાડીવાનોમાં હંસાતૂંસી ચાલી. એમાં જે સૌથી નાનો હતો તેણે હામ ભીડી, ગાડીમાં એક બાજુ મોં ફેરવીને બેઠો, લાંબો ચાબૂક વીંજવા લાગ્યો, ને ઘોડાને હાકોટા કરવા લાગ્યો. ગાડીઓની ઘંટડીઓ રણકવા લાગી, ને પાટિયાં બરફ પર ચરડ ચરડ કરવા લાગ્યાં.

ગાડીઓ જરાયે હેલા ખાતી નહોતી. વચકા ઘોડાની પૂંછડી તેના કૂમતાવાળા તંગ તળે સખત આંધેલી હતી. ઘોડો એકધારે ને ઝડપભેર ચાલ્યો જતો હતો. સુંવાળો રસ્તો જોતજોતામાં પાછળ પડતો દેખાતો હતો; ને ગાડીવાન મન મૂકીને રેન હલાવતો હતો. એમાંનો એક વકીલ ને તેની સાથે બેઠેલો અમલદાર માઠાવીની જોડે બેઠેલી સ્ત્રી સાથે ગપ્પાં હાંકતા હતા. પણ માઠાવી પોતે તો સૂનમૂન થઈને બેઠી હતી. તેણે ડુવાંટીનો ડગલો ચપ્પાસાવીને પહેરેલો હતો. તે વિચારમાં બરકાવ હતી. ‘હંમેશાં એવા ને એવા, ને હંમેશાં દુષ્ટ! એનાં એ રાતાં ચળકતાં મોઢાં; ને એની એ દારૂ ને બીડી-ઓની દુર્ગંધ! એની એ વાતો. એના એ વિચાર, ને એના એ

વિષયો! એ સહુને મનમાં એથી સન્તોષ છે, ને એવો બરોસો છે કે એ તો એમ જ હોય, ને પોતે બધા મરશે ત્યાં સુધી આની આ રીતે ઇવવાના છે. પણ મારાથી એમ શાન્ત બેસી શકાતું નથી. મને તો કંટાળો આવે છે. મારે તો કંઈક એવું જોઈએ છે જેથી આ દુનિયા ઊથલપાથલ ને ઊંધીયતી થઈ જાય. સારાટોવમાં ને— હા ત્યાં જ—પેલા લોકોએ હાંક હાંક કરેલું ને બરફમાં ઠરીને મરી ગયેલા, નહીં? એવી વસ્તે અમારી થાય તો!... : ...તો અમારા લોકો શું કરે? ઠેવી રીતે વર્તે? નીચતાથી વર્તે, એમાં મને તો શંકા નથી. સહુ પોતાનો પંડ મંભાળે. ને હું પણ ખરાબ રીતે વર્તું. પણ મારી પાસે કંઈ નહીં તો રૂપ તો છે. આ બધા એ જાણે છે. ને પેલા સાધુનું શું? એ માણસ રૂપથી ન લોભાતો હોય એમ બને ખરું? ના રે! આ એક વસ્તુની લાલસા તો સહુ પુરુષોને હોય છે—મઈ પાનખરવાળા પેલા લશ્કરી વિદ્યાર્થીની જ વાત લોને! એ કેવો બેવકૂફ હતો!'

‘ધવાન!’ તેણે બૂમ પાડી.

‘જી હજૂર! શો હુકમ છે?’

‘પેલો કેટલી ઉંમરનો છે?’

‘કોણ?’

‘પેલો સ્ટીપન જ તો.’

‘આળાસ ઉપરનો હશે, મને લાગે છે.’

‘જે કોઈ મળવા આવે તે સહુને એ મળે છે?’

‘હા, સહુને મળે છે—પણ તે હંમેશાં નહીં.’

‘મારા પગ હાંકી દો. ના, એમ નહીં—તમે કેવા અનાડી છો! ના! જરા વધારે, હજી વધારે—હા, એ બરાબર છે! પણ મારા પગ દબાવવાની જરૂર નથી!’

આમ કરતાં કરતાં ગાડીઓ જંગલમાં આવી પહોંચી. અહીં જ પેલી ગુફા હતી.

માકેવી ગાડીમાંથી ઊતરી, ને ખીખ્ખને કહ્યું: ‘તમે આગળ જાઓ.’

ગાડીઓ મધ્ધ એટલે તે પગદંડી પર ચાલી. તેણે કૂતરાના ચામડાનો સફેદ ડગલો પહેર્યો હતો. પેલો વકીલ ગાડીમાંથી ઊતરી તેને જતી નિહાળી રહ્યો.

સર્જિયસને ગુફામાં વાસ કર્યાને છઠ્ઠું વરસ ચાલતું હતું. અત્યારે એની ઉમ્મર ઓગળુપચાસનો હતી. એકાન્તનું એનું જીવન કઠણ હતું—ઉપવાસ અને પ્રાર્થનાને લીધે નહીં (એ તો એને જરાયે કઠણ ન લાગતાં), પણ મનમાં ચાલી રહેલા સંઘર્ષને લીધે. મનમાં લાગણીઓનું આવું ધમસાણ ચાલશે એવી ધારણા એણે રાખી નહોતી. એ સંઘર્ષનાં બે કારણ હતાં—એક તો સંશય; ને બીજું કામવિકાર. આ બે શત્રુઓ હંમેશાં સાથે દેખા દેતા. એને એમ લાગતું કે એ બે શત્રુ છે. પણ ખરું જોતાં તે બે મળીને એક જ શત્રુ હોતા. મનમાંથી સંશય દૂર થાય કે તરત કામવિકાર પણ અસોપ થઈ જતો. પણ એ બેને જીદા જીદા અસુર માની તેમની સામે તે જીદા જીદા લડાઈ ચલાવતો.

‘હે મારા પ્રભુ! હે મારા નાથ!’ તેના મનમાં વિચારોની ઘટમાળ ચાલતી હતી. ‘તું મને શ્રદ્ધા કેમ આપતો નથી? કામ-વાસનાનું તો જાણે સમજ્યા: એની સામે તો સંતોને પણ લડવું પડેલું. પણ એમની પાસે શ્રદ્ધાનું બળ તો હતું. પણ મારે તો પળો, ઘડીઓ ને દિવસો એવાં વીતે છે જ્યારે શ્રદ્ધા અસોપ થઈ જાય છે. આખું જગત ને એનાં સુખચેતન જો પાપમય અને ત્યાગ્ય હોય, તો તેં એ સરખાવ્યાં છે શા સારુ? તેં આ પ્રલોભન શા સારુ પેદા કર્યું છે? પ્રલોભન? હા, હા. પ્રલોભન. હું સંસારનાં આ બધાં સુખ જતાં કરવા ઈચ્છું છું. શા માટે? બીજે ક્યાંક સુખ મેળવવા. એ બીજી જગા છે ખરી? ત્યાં સુખ છે ખરું? કોણ જાણે. કતાં હું આ મથામણ કરી રહ્યો છું. એ પ્રલોભન નહીં તો બીજું શું છે?’ એને મનમાં ત્રાસ છૂટ્યો. પોતાની જાત પ્રત્યે તિરસ્કાર

આવી ગયો. ‘હે કુકર્મી જીવ ! ને તારે સંતપુરુષ થવું છે !’ તેણે મનને ઠપકો આપ્યો, ને પ્રાર્થના કરવા મંડી પડ્યો. પણ પ્રાર્થના શરૂ કરી કે તરત પોતે પેલા મઠમાં કેવો અધિકારી હતો તેનો ચિતાર નજર આગળ ખડો થયો. કેવો એ વેળાનો ઠાઠ હતો ! કેવી સરસ ટોપી, ને કેવો સુંદર ઝબ્બો પહેરવાને મળતાં !’ એ વિચાર આવતાં તેણે માથું ધ્રુણવ્યું. ‘ના, એ યરાચર નથી. એ છેતરપિંડી છે. હું બીજાને બંધે છેતરું, પણ મારા અંતરાત્માને કે ઈશ્વરને તો ન જાણે છેતરાય. હું મોટો ને ભવ્ય પુરુષ નથી, પણ પામર જીવ છું. હું દયા ને હાંસીને પાત્ર છું !’ તેણે ઝબ્બો ઊંચો કર્યો, ને પોતાના પાતળા પગ જોઈને સહેજ દરચો.

તેણે ઝબ્બો પાંકો નીચો નાખી દીધો, ને પ્રાર્થનાનું પુસ્તક વાંચવા માંડ્યું. વાંચતાં વાંચતાં શરીર ફ્રોસની નિશાનીઓ કરે, ને નીચો વળીને પગે લાગે. ‘આ શય્યા તો મારી ચિતા નહીં બને ?’ એવું એક વાક્ય એના વાંચવામાં આવ્યું. ત્યાં તો મનમાંથી શેતાન ખોલી ઊઠ્યો : ‘સૂની શય્યા એ પોતે જ ચિતા છે ને. જૂઠી વાત !’ એ જ વેળા, એક વિધવાની જોડે અમાઉ તે રહેશે તેના ખભા કલ્પનામાં દેખાયા. તેણે આ વિચારો ખંખેરી નાખ્યા, ને આગળ વાંચવા માંડ્યું. એ પુસ્તક પૂરું કરી તેણે બાઈબલનો નવો કરાર હાથમાં લીધો, ને પુસ્તક ઉઘાડ્યું. એક વાક્ય તેણે ઘણીવાર ગોખેલું ને એને યાદ રહી ગયેલું તે જ વાંચવામાં આવ્યું : ‘હે નાથ, મને શ્રદ્ધા છે. તું મારી અશ્રદ્ધાનો નાશ કર !’ આ વાંચી તેણે મનમાં ઊઠેલી સર્વ શંકાઓને ફગાવી દીધી. તેનું મન શાન્ત થયું. એને આનન્દ થયો, ને મન નાચી ઊઠ્યું. તેણે શરીરે ફ્રોસની નિશાનીઓ કરી, ને સાંકડા બાંકડા પર સૂઈ ગયો. ઉનાળે પહેરવાનો ઝબ્બો માથા નીચે ખોસી દીધો. તેને એકદમ ઊંઘ આવી ગઈ. આછી ઊંઘમાં જાગીને ઘાંટડીઓનો રણકાર સંભળાતો હોય એવો ભાસ તેને થયો. તેને થયું, આ તે હું સ્વપ્ન જોઈ છું કે જાગ્યું છું ? પણ આરણ્ય પર ટકોરો થયો એટલે તે જાગી ગયો. તે ઊઠી

થયો. કાને સંભળ્યું એવો વિશ્વાસ એને ન આવ્યો. પણ ટકોરો બીજીવાર થયો. હા, આ ટકોરો પાસેજ—એના બારણા પરજ— થતો હતો. સાથે એક સ્ત્રીનો અવાજ સંભળાયો.

‘હે મારા પ્રભુ ! “સંતચરિત” માં વાંચેલું તે શું સાચું હશે ? શેતાન શું સ્ત્રીનું રૂપ લઈને આવતો હશે ? હા — આ તો સ્ત્રીનો જ અવાજ છે. અને એ પણ કામળ, સૌમ્ય અને મધુર અવાજ છે. યૂ !’ કરી તે શેતાનને બમાડવા થૂંક્યો. ‘ના રે, આ તો બધા મારા મનના ઘોડા છે.’ એવી તેની ખાતરી થઈ એટલે જીવ હેઠે બેઠો. ખૂણામાં વાંચવાની જગા હતી, ત્યાં જઈ ને રોજની પેઠે ઘૂંટણીએ પડ્યો. અમ પડવાથી તેને આપોઆપ આશ્વાસન અને સન્તોષ મળતાં. તે છેક નીચે નમ્યો. માથાના વાળ તેના મોઢા પર લટકવા લાગ્યા. માથા પર આગલા ભાગમાં ટાલ પડવા માંડી હતી. જમીન પર જડા બિનના પાથરણાનો ટાઢો બીનો કકડો પડ્યો હતો તેના પર માથું દબાવ્યું. અમુક એક ભજન વાંચવાથી મનના વિકાર શમે છે, એમ ક્ષાધર પીમને એને કહેલું; એટલે એ ભજન વાંચ્યું. મજબૂત ને પાતળા પગ પર પોતાની હળવી ને સુકાઈ ગયેલી કાયાને ઊભી રાખતાં એને વાર ન લાગી. તેણે ટટાર ઊભા રહી પ્રાર્થના ચાલુ રાખવાનો પ્રયત્ન તો કર્યો. પણ મન એમાં ન પડેવાયું, ને કાન આપોઆપ બીજે ધ્યાન આપવા લાગ્યા. કંઈક વધારે સંભળાય તો સાંભળવાની એની ઈચ્છા હતી. આસપાસ ચોમેર શાન્તિ હતી. છાપરાના એક ખૂણા પરથી નીચે મૂકેલા પીપમાં ટીપાં એકધારા પડતાં હતાં. બહાર ધૂમસ ફેલાયું હતું, ને તે જમીન પર પડેલા અરફને ભેદી રાંધું હતું. ચારે પાસ સુનકાર વ્યાપી રહ્યો હતો. એટલામાં એકાએક બારીએ કશાકનો ક્ષડાટ થયો, ને એક અવાજ આવ્યો — એનો એ કામળ ને સૌમ્ય અવાજ હતો. આવો અવાજ તો કોઈ સુંદર રમણીનો જ હોઈ શકે — તેણે કહ્યું :

‘ઈસુ ભગવાનને ખાતર, મને અંદર આવવા દોને !’

સર્જિયસના શરીરનું આખું લોહી જાણે ધસી આવીને એના હૃદયમાં ગમ્યું હતું. તેને શ્વાસ લેવો પણ મુશ્કેલ પડ્યો. ‘હે ભગવાન, તું ઊઠ, ને તારા શત્રુઓને વિખેરી નાખ.....’

‘પણ હું કંઈ ભૂતપ્રેત કે રાક્ષસી નથી હોં!’ જે હોઠ આ શબ્દો બોલતા હતા તે રિમત કરી રહ્યા હતા એ દેખીતું હતું. ‘હું કોઈ પિશાચ કે વંતરી નથી, પણ એક પાપણી સ્ત્રી છું, ને આ વગડામાં બૂલી પડી છું—વ્યંગ્યાર્થમાં નહીં, પણ વાચ્યાર્થમાં!’ કહી તે ખડખડ હસી પડી. ‘હું ઠરી ગઈ છું, ને આશ્રયની ભિક્ષા માગું છું.’

સર્જિયસે મોઢું ખારી સરસું દબાવ્યું; પણ એના કાયમાં તો મૂર્તિ આગળના નાના દીવાનું જ પ્રતિબિંબ પડ્યું, ને તેનાથી આખા કાય પર પ્રકાશ ફેલાઈ ગયો. તેણે મોઢાની બે બાજુ બે હાથ મૂકી વચ્ચેથી જોવાનો પ્રયત્ન કર્યો. ધૂમસ, ઝાડ, ને—ખરાખર સામે જ—પેલી સ્ત્રી. હા, એનાથી થોડાક તમ્બુને જ છેટે એક સ્ત્રીનો મધુર, હેતાળ ને ભયભીત ચહેરો એના તરફ નમી રહ્યો હતો. તેણે માથે ટોપી ને શરીરે લાંબો, સફેદ, ડુવાંટીનો ડગલો પહેર્યો હતો. એમની આંખો મળી, ને બંને જાણે એકબીજાને તત્કાળ ઓળખ્યાં. બે જણ પહેલાં એકબીજાને કદી મળેલાં કે ઓળખતાં હતાં એમ નહીં. પણ એમણે—ને ખાસ કરીને સર્જિયસે—જે નજર એકબીજા સામે નાખી તે પરથી બંને સમજી ગયાં કે આપણે એકબીજાને ઓળખીએ છીએ, ને એકબીજાના મનની વાત કળી ગયાં છીએ. એ દષ્ટિપાત પછી આ બાઈને રાક્ષસી કદપવી અશક્ય હતી. એ તો સાદી, હેતાળ, મધુર ને ભીરુ એવી એક મહિલા જ હતી, એવું એને સમજાયું.

‘તું કાણ છે? અને કેમ આવી છે?’ તેણે પૂછ્યું.

‘કૃપા કરીને બારણું ઉઘાડોને!’ બાઈ બોલી. તેના અવાજમાં

મનરવી સત્તાનો ભાવ હતો. ‘હું ઠરીને ઠીકરું થઈ જાઉં છું. હું તમને કહું છું હું ખરેખર બૂલી પડી છું.’

‘પણ હું તો સંન્યાસી છું — જોગી છું.’

‘હા, હા, જોગીરાજ. પણ મહેરબાની કરીને આરણ્ય ઉધાડોને—કે તમારી આરી નીચે ઠરીને હું મરી જાઉં ને તમે પ્રાર્થના કર્યા કરશો ?’

‘પણ તું અહીં કેવી રીતે.....’

‘હું તમને ખાઈ નથી જવાની. ભગવાનને ખાતર મને અંદર આવવા દોને ! મારાં તો અંગેઅંગ અકડાઈ ગયાં છે.’

એને બીક ખરેખર લાગી હતી; ને આ શબ્દો બોલતાં તે રડુ રડુ થઈ મઈ.

સર્જિયસ આરીએથી પાછો ફર્યો, ને કાંટાળા મુઠવાળા ભગવાન ઈસુની મૂર્તિ સામે જોઈ રહ્યો. ‘હે ભગવાન, મને મદદ કરો ! હે પતિતપાવન, મારો હાથ ઝાલો !’ બોલી તેણે ક્રોસની નિશાનીઓ કરી, ને મૂર્તિને નમન કર્યું. પછી વચલા આરણ્ય આગળ ગયો ને તે ઉધાડયું. બહારના આરણ્ય પાસે જઈ આગળી શોધી દાઢી, ને તે ઉપાડવા જતો હતો ત્યાં બહાર પગલાં સંભળાયાં. પેલી આઈ આરી આગળથી આરણ્ય તરફ આવતી હતી. ‘ઝોરે.....’ તેણે એકાએક ચીસ પાડી. સાધુએ જાણ્યું કે છાપરા પરથી પાણી પડવાને લીધે આંજણામાં જે ખાખોચિયું ભરાયેલું તેમાં એનો પગ પડ્યો છે. તેના હાથ થય્યાં, ને તેનાથી સખત વાસેલા આરણ્યની આગળી ઊંચી થઈ નહીં.

‘અરે, આ તમે શું કરો છો ? મને અંદર આવવા દોને ! હું તો કપડાં સહિત ભીંજાઈ મઈ છું. તમે તમારો આત્મા બચાવવાનો વિચાર કરો છો, ને હું ઠરીને મરી જાઉં છું તે તરફ તો જોતાજ નથી.....’

સાધુએ ખારણું પોતાની તરફ ખેંચ્યું, આગળી ઊંચી કરી; ને પોતે શું કરે છે એનો વિચાર કર્યા વિના ખારણું એટલા જોરથી ઉઘાડ્યું કે બાઈને વાગ્યું.

‘અરે — માફ કરો!’ તે એકાએક બોલી ઊઠ્યો. સ્ત્રીઓ સાથે વર્તવાની જૂની ઢબે જ તેનાથી બોલાઈ ગયું.

‘માફ’ શબ્દ સાંભળતાં બાઈનું મોં મલક્યું. ‘ત્યારે બાવાજી સાવ ભયંકર તો નથી જ,’ તેને થયું. ‘કંઈ નહીં, એમાં શું થઈ ગયું? માશી તો ખરું જોતાં મારે તમારી માગવાની છે,’ કહેતાંકને તે સાધુની પાસે થઈને આગળ વધવા ગઈ. ‘મારે આ સાદસ કરવું જ નહોતું જોઈતું. પણ શું કરું? ભોગજોગે ભૂલી પડી.....’

‘હો, આવો આવવું હોય તો,’ કહી સાધુ એને રસ્તો કરી આપવા બાજુએ ઊભો રહ્યો. તેને સુન્દર અત્તરની સુગન્ધ આવી. એવી સુવાસ તેણે લાંબા વખતથી લીધી નહોતી. બાઈ ગુફામાં દાખલ થઈ. સાધુએ આગળી માર્યા વિના જ બદારનું ખારણું વાચ્યું, ને બાઈની પાછળ અંદર ગયો.

‘હે ભગવાન! હે ઇસુ! હે ઇશ્વરપુત્ર! હું પાપી છું. મારા પર દયા કરો! હે નાથ, હું પાપી છું. મારા પર દયા કરો!’ એ પ્રાર્થના એના મનમાં એકસરખી ચાલી રહી હતી. સાથેસાથે હોઠ પણ આપોઆપ હાવતા હતા. ‘આવો આવવું હોય તો,’ તેણે ફરી કહ્યું. બાઈ ઝોરડાની વચ્ચેવચ્ચે ઊભી હતી. પાણી એના શરીર પરથી જમીન પર ટપકતું હતું, ને તે સાધુને નિહાળી રહી હતી. તેની આંખો હસતી હતી.

‘તમારા એકાંતમાં ભંગ પાડ્યો એને માટે મને માફ કરજો. પણ તમે જુઓ છો મારા કેવા હાલ થયા છે તે. અમે ગામમાંથી માડીમાં ફરવા નીકળ્યાં. રસ્તે મેં શરત મારી કે હું વોરોબેવકાથી ચાલીને શહેરમાં આવીશ. પણ પછી ભૂલી પડી. ને તમારી આ ગુફા

મારા જોવામાં ન આવી હોત તો.....' એણે જૂઠી વાત કહેવા તો માંડી; પણ સાધુનો ચહેરો જોઈ મબરાઈ, એટલે આગળ મોલી ન શકા ને ચૂપ થઈ ગઈ. સાધુ સાવ તેણે ધારેલો એવો નહોતો. તેણે કદપેલું એટલું રૂપ એનામાં નહોતું, છતાં તેની આંખને એ દેખાવડો લાગ્યો. એના ઘોળાશ પડતા ને સહેજ વાંકડિયા, માથા ને દાઢીના વાળ; રૂપાળું ને સીધું નાક; સામી નજર કરે ત્યારે ધગતા અંજારા જેવી દેખાતી આંખો; એ બધાની માકોવીના મન પર ભારે છાપ પડી.

સાધુએ જોયું કે બાઈ જૂઠું ખોસે છે.

‘હા.....એટલે,’ કહી તેણે બાઈ સામે નજર નાખી, ને ફરી આંખો નીચી ઢાળી દીધી. ‘હું પેલા અંદરના ઓરડામાં જઈશ. આ બહારનો ઓરડો તમારે માટે છે.’

આટલું કહી તેણે નાનકડો દીવો ઉતારી મીઝબત્તી સળગાવી; ને નીચો વળી બાઈને નમન કરી અંદરના ઓરડામાં ચાલ્યો ગયો. અંદર કંઈક ખસેડતો હોય એવો અવાજ સાંભળી માકોવીને થયું: ‘કદાચ મને રોકવાને આડી વાડ ઊભી કરતો હશે!’ તે સહેજ હસી; ડગલો ઉતાર્યો; ટોપી વાળમાં ને તેની નીચે બાંધેલા રુમાલમાં ભરાઈ ગઈ હતી તે કાઢવા ગઈ. આરી આગળ ઊભી હતી ત્યાં તો એનું શરીર જરાયે ભીંજાયું નહોતું. ભીંજાયું છે એમ કહેલું એ તો અંદર પેસવા માટે બહાનું જ હતું પણ આરણા આગળ તો તે ખરેખર ખામોચિયામાં પડી હતી. ડાબો પગ ઘૂંટણ સુધી ભીંજાયો હતો ને જૂટમાં પાણી ભરાઈ ગયું હતું. એક પાટલી ને તેના પર પાથરેલો શેતરંજનો ટુકડો એ જ પથારી હતી; તેના પર ખેસી તેણે જૂટ કાઢવા માંડ્યા. નાનકડી ઓરડી એને રમણીય લાગી. ઓરડી હતી તો સાતેક ફૂટ પહોળા ને નવેક ફૂટ લાંબી; પણ ચોખ્ખીચંદન હતી. એમાં તે ખેડી હતી તે પાટલી, એના ઉપરના ભાગમાં ભીંતે ચોપડીઓની છાંજલી, ને એક ખૂણામાં લખવાનું ટેબલ હતું. આરણા

પાસે ઘેટાના ચામડાનો એક ડગલો ને બીજો એક ઝબ્બો ખાંટીએ ટિંગાડેલા હતા. ટેબલ પર નાનો દીવો હતો, ને કાંટાળા મુગટવાળી ઇસુની મૂર્તિ હતી. ઓરડીમાં પસીના ને માટીની ત્રિચિત્ર વાસ આવતી હતી. એ બધું એને મમ્યું—પેઢી વાસ પણ. એના બીના પગ—ખાસ કરીને એમાંનો એક—દુખતા હતા. તેણે જલદી જલદી બૂટમોળાં ઉતારવા માંડ્યાં. પણ એનું હસવું બંધ થયું નહોતું. પોતાની ધારણા સફળ કરો એના આનન્દ કરતાં વધારે આનન્દ તો એને બીજા કારણસર થયો હતો. તેણે જોયું કે આ ફાંકડા, વિચિત્ર, અસાધારણ ને આકર્ષક પુરુષને તેણે શરમમાં નાખ્યો હતો. ‘એણે સામે જવાબ ન વાળ્યો, પણ તેથી શું?’ તેણે મનમાં કહ્યું.

‘ફાધર સર્જિયસ ! ફાધર સર્જિયસ ! કે તમને શું કહે છે?’

‘તમારે શું જોઈએ છે?’ એક શાન્ત સ્વરે ઉત્તર આપ્યો.

‘તમારા એકાંતમાં ખસેલ પાડું છું માટે જરા માફ કરજો હોં. પણ મારાથી રહેવાતું નથી. બહાર તો હું માંદી જ પડી ગત. ને હજુયે નહીં પડું એની કેાને ખબર છે? હું તો આખી ભીંમઈ ગઈ છું, ને મારા પગ ઠરીને બરફ જેવા થઈ ગયા છે.’

‘મને માફ કરો,’ એ જ શાન્ત સ્વરે કહ્યું. ‘મારાથી તમને કશી મદદ નહીં થઈ શકે.’

‘મારું ચાલત તો હું તમને ખસેલ ન કરત. હું પરોડ સુધી જ અહીં છું.’

સાધુએ કશેા જવાબ ન દીધો. માફાવીએ એને કંઈક ગગણતો સાંભળ્યો. એને થયું કદાચ પ્રાર્થના કરતો હશે.

‘તમે આ ઓરડામાં તો નથી આવવાના ને?’ તેણે હસતાં હસતાં પૂછ્યું. ‘કેમકે મારે શરીર ઠારું કરવા કપડાં કાઢવાં પડશે.’

સાધુએ જવાબ ન દીધો, પણ પ્રાર્થનાનું પુસ્તક વાંચવું ચાલુ રાખ્યું.

‘હા, આ ખરો મર્દ છે!’ માઠાવીને થયું. જે ખૂટમાંથી પાણી ટપકતું હતું તે ખૂટ કાઢતાં એને મુશ્કેલી પડતી હતી. તે ખૂટ જોરથી ખેંચતી હતી, પણ ખૂટ નીકળતો નહોતો. એ વસ્તુ ઠેવી હસવા જેવી હતી એ તેના ધ્યાનમાં આવ્યું, ને બહાર ન સંભળાય એટલે મોટેથી તે હસવા લાગી. પણ પાછું યાદ આવ્યું કે સાધુ જે મારું હસવું સાંભળે તો કદાચ ડગે; ને ડગે એમ તો એ ઈચ્છતી હતી. એટલે એણે મોટેથી હસવા માંડ્યું. ને એના મોજલા, કુદરતી ને હેતાળ હાસ્યની અસર સાધુના મન પર તેણે ધારી હતી એવી જ થઈ.

‘હા, આવા માણસ પર હું ખરેખર વારી જઈ — ઠેવી આંખો! કેવો સાદો ને ખાનદાન ચહેરો! ને એમાં કામવાસના પણ છે હોં! પ્રાર્થના ભક્તને ગમે એટલી ખમડે તેથી થું?’ તે વિચાર કરવા લાગી. ‘આવી વાતોમાં સ્ત્રીને કોઈ હેતરી ન શકે. એણે બારીએ ડોકિયું કર્યું ને મને જોઈ કે તરત જ એ સમજી ગયેલો, ને એને ખમર પડી ગઈ હતી. એની ચમક એની આંખમાં હતી, ને ત્યાં કાયમ હતી. એને મારે વિષે પ્રેમ ઊપજવા માંડેલો; ને મારા દેહને વિષે વાસના પણ પેદા થવા લાગેલી. હા — વાસના!’ કહી તેણે ખૂટ કાઢ્યો, ને મોજાં ઉતારવા માંડ્યાં. લાંબાં ને તંમ આંધેલાં મોજાં ઉતારવા માટે ચણિયો જાયો કરવો પડે એમ હતું. એને જરાક મૂંઝવણ થઈ ને એણે કહ્યું :

‘અહીં ન આવશો હોં!’

પણ ભીંતની બીજી બાજુથી જવામ ન મળ્યો. પ્રાર્થના એકધારી ચાલી રહી હતી. કશુંક ખસતું હોય એવો પણ અવાજ આવતો હતો.

માઠાવીને થયું, ‘અંદર એ લાંખો થઈને પ્રણિપાત કરે છે એમાં તો શક નહીં. પણ એમ પગે લાગ્યે તે કંઈ મન હાથમાં આવતું હશે કે, બલા માણસ? જેમ હું એનું ચિન્તન કરું છું તેમ

એ પણ મનમાં તો મારું જ ચિન્તન કરી રહ્યો છે. મારા પગને વિષે વિચાર કરતાં જેવી લાગણી મને થાય છે તેવી લાગણીથી એ પણ મારા પગનો જ વિચાર કરી રહ્યો છે. 'તેણે બીનાં મોખાં ખેંચી કાઢ્યાં, પગ પાટલી પર મૂક્યા, ને શરીર નીચે દબાવી દીધા. એ રીતે તે થોડીક વાર બેસી રહી. ઢીંચણુ ઊંચા કરી તેની આસપાસ હાથ રાખ્યા, ને ચિન્તાતુર દષ્ટિએ સામે જોઈ રહી. 'પણ આ તો વેરાન વગડું છે. કોઈ કદી જાણવાનું પણ નથી...'

તે ઊઠી, મોખાં ચૂલા પાસે લઈ ગઈ, ને કોખાંડના સળિયા પર મૂકવી દીધાં. સળિયો વિચિત્ર હતો. તેને તેણે ફેરવી જોયો; ને પછી, ઉઘાડે પગે હજવાં પગલાં ભરતી, આવીને પાટલી પર પગ ઊંચા લઈ બેઠી.

વચલા આંતરાની પેલી બાજુ સંપૂર્ણ શાન્તિ હતી. તેણે મળે લટકતા નાનકડા ઘડિયાળ પર નજર નાખી. બે વાગ્યા હતા. 'અમારી મંડળી ત્રણેક વાગે તો પાછી આવશે!' હવે એની પાસે કલાકથી વધારે વખત નહોતો. 'તો શું મારે આમ સાવ એકલી બેસી રહેવું? હટ્ટ, એ વાતમાં કંઈ માલ નથી! મારે આમ બેસવું જ નથી. હું એને એકદમ બોલાવીશ.'

'ફાધર સર્નિયસ! ફાધર સર્નિયસ! સરજી મિટ્રીય! પ્રિન્સ કાસાટ્સ્કી!'

આંતરાની પેલી બાજુ તો સુમસામ હતું.

'જુઓ સાંભળો! આ તો નરી નિર્દયતા કહેવાય. તમારું ખાસ કામ ન હોત તો હું તમને ન બોલાવત. હું માંદી છું. મને શું થાય છે તેની સમજ પડતી નથી!' જાણે દરદ થતું હોય એવો અવાજ કાઢી તેણે બૂમો પાડી. 'ઓરે! ઓરે!' કરીને ચીસ પાડી, ને પાછી પાટલી પર પડી. અને વિચિત્ર વાત તો એ કે એને ખરેખર એમ લાગવા માંડ્યું કે મારી શક્તિ ખૂટતી જાય છે, મને

મૂર્છા આવે છે, મારું એકેએક અંગ દુખે છે, ને હું તાવથી કાંપી રહી છું.

‘જરા સાંભળો તો ! મને મદદ કરોને ! મને શું થાય છે તે હું સમજી શકતી નથી. ઓરે ! ઓરે !’ તેણે કાંચળાનાં બટન ઉઘાડ્યાં, છાતી ખુલ્લી કરી, ને કાણી સુધી ઉઘાડા હાથ ડાંચ્યા. ‘ઓરે ! ઓરે !’

આ બધો વખત સર્જિયસ એની ઓરડીમાં ઊભો ઊભો ભગવાનનું રટણ કરતો હતો. સાંજે બોલવાની પ્રાર્થનાઓ બોલી રહ્યો એટલે હાલ્લાચાલ્યા વિના રિથર ઊભો રહ્યો, ને આખો આત્મા નિચોવીને મનમાં કહ્યું : ‘હે ઈસુ ભગવાન, હે ઈશ્વરપુત્ર, મારા પર દયા કરો !’

પણ એણે બધું સાંભળ્યું હતું. પેલી બાઈએ કપડાં ઉતાર્યાં ત્યારે તેનું રેશમ કેવું ફફડ્યું હતું; તે ઉઘાડે પગે ભોંય પર કેવી ચાલી હતી; ને તેણે હાથ વડે પગનાં તળિયાં કેવાં ઘસ્યાં હતાં; એ બધું એને કાને પડ્યું હતું. પોતાની નિર્જનતાનો તેને ખ્યાલ હતો, ને થતું હતું કે હું કદાચ કોઈ પણ પળે લપસી પડીશ. તેથી જ તે જરાયે અટક્યા વિના નિરંતર પ્રાર્થના કરી રહ્યો હતો. એક પરીકથામાં નાયકને આધુંપાધું જોયા વિના આગળ ને આગળ ચાલ ચાલ કરવું પડે છે. એ નાયકના જેવી એની સ્થિતિ હતી. સર્જિયસ જોતો ને સાંભળતો હતો કે પેલી બાઈ ભય અને વિનાશ બેઠેલો છે; તે મારી ઉપર ને મારી આસપાસ ઝૂઝૂમી રહ્યા છે; ને હું એક પલકવાર પણ એ દિશામાં નજર ન કરું તો જ ‘અચી શકું’ એમ છું. પણ એકાએક એને ત્યાં જોવાની તીવ્ર ઇચ્છા થઈ આવી. તે પળે જ બાઈએ કહ્યું :

‘આ કંઈ માણસાઈ ન કહેવાય. હું કદાચ મરી જઈશ...’

‘હા, હું એની પાસે જઈશ તો ખરો, પણ પેલા સંતે એક હાથ કુત્રટા પર મૂકેલો ને બીજો સળગતી સગડીમાં નાખેલો એના

જેવું કરીશ. પણ સળગતી સમડી તો અહીં છે નહીં. ' તેણે આસ-પાસ નજર નાખી. દીવો ! દીવાની જ્યોત પર તેણે આંગળી મૂકી, ને ભવાં ચડાવી દુઃખ વેઠવાની તૈયારી કરી. લાંબા વખત સુધી તો લાગ્યું જાણે કશું થતું જ નથી. આ દુઃખ પૂરતું છે કે નહીં એના નિશ્ચય તે હજી કરી શક્યો નહોતો. ત્યાં તો એકાએક તેને આખે શરીરે વેદના થઈ આવી, તેણે ઝાટકો મારીને હાથ ખેંચી લીધો, ને હવામાં હલાવ્યો. ' ના, આ મારાથી નહીં સહેવાય ! '

' ભગવાનને ખાતર મારી પાસે આવોને ! હું મરી જાઉં છું ! ઓરે ! '

' ત્યારે — શું હું લપસી પડવાનો ? ના, નહીં જ લપસું ! '

' હમણાં જ આવ્યો હોં તમારી પાસે, ' કહી તેણે ખારણું ઉઘાડ્યું, જોડેની ઓરડીમાં એટલી રંભા તરફ નજર નાખ્યા વિના જ આખી ઓરડી વટાવી, ને બહારની રવેશીમાં જ્યાં એ લાકડાં ચીરતો ત્યાં ગયો. ત્યાં લાકડાનું એક ગચિયું શોધી કાઢ્યું, ને બીંતે ટેકવીને મૂકેલી કુહાડી લીધી.

' અમઘડી આવ્યો હોં ! ' કહી તેણે જમણે હાથે કુહાડી લીધી, ડાબા હાથની પહેલી આંગળી (તર્જની) ગચિયા પર મૂકી, કુહાડી વીંઝી, ને બીજા વેઠાની નીચેના ભાગમાં ઘા કર્યો. એટલી જ જાડાઈની લાકડી જોડે એના કરતાં વધારે વેગથી આંગળી ટચાક કરતી જોડી; ને જીછળીને ગચિયાની કાર પર અથડાઈ, ને ત્યાંથી ભોંય પર પડી.

આંગળી પડતી સંભળાઈ ત્યાં સુધી તો તેને કશું દર્દ થયું નહીં. પણ આશ્ચર્ય પામવાનો વખત મળે તે પહેલાં તો તેને વેદના ને બળતરા થવા લાગી, ને ગરમ ગરમ લોહી વહેતું દેખાયું. તેણે ઉતાવળે ડમલાની ચાળમાં આંગળીનું ફૂંકું ઢાંકી દીધું, ને તેને ઢોંટ દબાવી ઓરડીમાં ગયો. ત્યાં પેલી અપ્સરાની સામે જભો રહી તેણે આંખો નીચી ઢાળી, ને ધીરે અવાજે પૂછ્યું : ' તમારે શું જોઈએ છે ? '

પેલીએ એના શીકા ચહેરા સામે ને એના કાંપતા ડાઘા ખાલ સામે જોયું, ને એના મનમાં એકાએક શરમ ઊપજી. તે કૂદીને ઊભી થઈ, સ્વાંટીનો ડગલો ખીંટીએથી લઈ લીધો, ને તેના વડે શરીર ઢાંકી દીધું.

‘મને દરદ થતું હતું...મને શરદી થઈ છે...હું...હાથર સર્જિયસ...હું...’

સર્જિયસે આનંદના શાન્ત તેજથી ચળકતી પોતાની આંખો ખાઈ પર ઠેરવી, ને કહ્યું:

‘બહેન, તેં તારા અમર આત્માનો નાશ કરવાની ઈચ્છા શા સારુ રાખેલી? જગતમાં પ્રલોભનો તો આવે છે ને આવવાનાં. પણ એ પ્રલોભનો જે માણસની મારફતે આવે તે માણસ અભાગી છે. તું પ્રભુની પ્રાર્થના કર ને મામ કે તે આપણને ક્ષમા કરે!’

માકોવી સાંભળી રહી. ને સાધુ સામે જોવા લાગી. એકાએક જાણે કશુંક ટપકતું હોય એવો અવાજ તેને સંભળાયો. તેણે નીચી નજર કરી તો જોયું કે સાધુના ડગલામાં થઈને તેના હાથનું લોહી દડદડ ટપકી રહ્યું છે.

‘તમે હાથને શું કર્યું?’ તેને જે અવાજ સંભળાયેલો તે યાદ આગ્યો. નાનો દીવો હાથમાં લઈ તે રવેશીમાં ગઈ. ત્યાં બોંય પર લોહીની ગળતું આંગળીનું ટચકું પડ્યું હતું. તે પાછી ફરી. તેનો ચહેરો સાધુના કરતાંયે ફીકો થઈ ગયો. તે કંઈક કહેવા જતી હતી, ત્યાં તો સાધુ બેસ્યા વિના પાછલી ઓરડીમાં ગયો ને ખારણું વાસી દીધું.

‘મને ક્ષમા કરો!’ માકોવીએ કહ્યું. ‘હું મારા પાપનું પ્રાયશ્ચિત કેવી રીતે કરી શકું?’

‘ચાલી જા.’

‘મને તમારી આંગળીએ પાટો બાંધવા દો.’

‘અહીંથી ચાલી જા તું.’

માકોવીએ ઉતાવળે, ને જરાયે અવાજ ક્યો વિના, કપડાં પહેરી લીધાં; ને રૂવાંટીનો ડમલો પહેરીને તૈયાર થઈ એટલે રાહ જોતી બેઠી. બહાર ગાડીની ધંટડીઓ સંભળાઈ.

‘શાધર સર્જિયસ, મને ક્ષમા કરો !’

‘તું ચાલી જા હવે. ક્ષમા કરનારો તો ઈશ્વર છે.’

‘શાધર સર્જિયસ ! હું મારું જીવન બદલી નાખીશ. મારો ત્યાગ ન કરશો.’

‘તું જા હવે.’

‘મને ક્ષમા કરો—ને મને આશીર્વાદ આપો !’

‘પિતા, પુત્ર ને પવિત્ર આત્માને નામે !’—તેણે આંતરા પાછળથી અવાજ સાંભળ્યો. ‘જા !’

માકોવી હૈયાફાટ રડી પડી, ને ગુફા બહાર ગઈ. પેલો વકીલ એને મળવાને સામો આવ્યો.

‘અરે, હું તો શરતમાં હાથો દેખું. હવે કંઈ છૂટકો છે ? તમે ક્યાં બેસશો ?’

‘મને ત્યાં.’

તે ગાડીમાં બેઠી, ને ઘેર જતાં આખે રસ્તે એક શબ્દ પણ બોલી નહીં.

વરસ દહાડા પછી તેણે ઉમેદવાર તરીકે સ્ત્રીઓના એક મઠમાં પ્રવેશ કર્યો. સાધુ આસેની તેને લાંબે માળે કામળો લખીને સૂચનાઓ આપતા. તેમની દેખરેખ નીચે તે કડક ને સંયમી જીવન માળવા લાગી.

૪

સાધુ સર્જિયસે એ જ ગુફામાં બીજા સાત વરસ કાઢ્યાં.

પહેલાં તો લોકો એને માટે ચા, ખાંડ, સફેદ રોટી, દૂધ, કપડાં ને ગળતણુ વગેરે લાવતા તેમાંનું કંઈ એ સ્વીકારતો. પણ

જેમ વખત વીતતો ગયો તેમ તેમ તેણે જીવનની કઠોરતા વધારી; ખાસ કામની ન હોય એવી એકેએક ચીજ લેવાની ના પાડવા માંડી; ને છેવટે અઠવાડિયે એકવાર રાખના* રોટલા સિવાય બીજું બધું લેવાનું બંધ કર્યું. લોકો બીજું જે કંઈ લઈ આવતા તે બધું તે એની પાસે આવનારા ગરીબોને વહેંચી દેતો. આખો વખત ગુફાની ઓરડીમાં, ધ્યાન અને પ્રાર્થનામાં ને મળવા આવનાર લોકો જોડે વાતો કરવામાં માળતો. જેમ જેમ વખત જવા લાગ્યો તેમ તેમ મળવા આવનારની સંખ્યા ઉત્તરોત્તર વધતી ગઈ. હવે તો તે વરસમાં ત્રણ જ વાર બહારને દેવળે જતો; ને જરૂર પડે ત્યારે પાણી ભરવા ને લાકડાં લાવવા જતો.

માઝોતી જોડેનો પ્રસંગ તેના ગુફાવાસ પછી પાંચ વરસે બન્યો હતો. માઝોતી રાતે ગુફામાં ગઈ, તેના હૃદયપણે થયો, ને તે સાધવી થઈ—એ બધી વાત થોડા વખતમાં લોકોમાં ફેલાઈ ગઈ. ત્યારથી સાધુ સર્જનસતી કીર્તિ વધી. દર્શને આવનાર લોકોની ભીડ વધવા લાગી. બીજા સાધુઓ આવી એની ગુફા પાસે વસ્યા. પાસે એક દેવળ બીજું થયું, ને એક અતિથિગૃહ પણ બંધાયું. આવા દાખલામાં હંમેશાં બને છે તેમ એની તપસ્યા ને સિદ્ધિ વિષેની અતિશયોક્તિ સાથે એની કીર્તિ ગામ પરમામ ફેલાઈ, ને તેનો વિસ્તાર વધતો ગયો. લોકો દૂરદૂરથી એનાં દર્શન કરવા આવવા લાગ્યા. માંદાં અને પામળાંને પણ લગ્ન આવતા, ને કહેતા કે સાધુ મહારાજ એમને સાજાં કરી દે છે.

એણે માંદા માણસને સાજું કર્યાનો પહેલો દાખલો ગુફાવાસના આઠમા વરસમાં બન્યો. ચૌદ વરસનો એક છોકરો હતો. મા તેને સાધુ પાસે લાવી, ને હાથ કરીને કહેવા લાગી કે ‘મારા દીકરાને માથે હાથ મૂકો ને મૂકો.’ મારાથી માંદાંને સાજાં કરી શકાય છે એવો ખ્યાલ તો સાધુને કદી સ્વપ્નેય આવ્યો નહોતો. એવા વિચાર-

* રશિયામાં થતું બંધીને મળતું એક અનાજ.

ને તેણે અહંકારરૂપી ભારે પાપમાં ગણી કાઢ્યો હોત પણ જે મા દીકરાને લઈ આવેલી તેણે તો આગ્રહભેર એને કાઢાવાલા ક્યો, તેને પગે પડી, ને કહેવા લાગી: ' તમે બીજાંને સાળાં કરો છો ને મારા છોકરાને જ સાળો કરવાની ના કેમ પાડો છો ? ' ઇસુના સોગન હર્ષને વિનવણી કરી. સાધુએ કહ્યું કે ' માંદાંને સાળાં કરનાર તો એકલો પરમાત્મા જ છે. ' તો મા કહે: ' હું તો એટલું જ માગું છું કે તમે મારા છોકરાને માથે હાથ મૂકો ને તેને માટે પ્રાર્થના કરો. ' સાધુએ ના પાડી, ને ગુફામાં ચાલ્યો ગયો. પણ બીજો દિવસે (પાનખરનો વખત હતો, ને રાતે ટાઢનો ચમકારો શરૂ થઈ ગયો હતો) તે પાણી ભરવા ગયો ત્યાં એ જ મા ચૌદ વરસના એના શ્રીકા પડી ગયેલા છોકરાને લઈને સામી મળી, ને એની એ વિનવણી કરવા લાગી.

સર્જિયસને અન્યાયી ન્યાયાધીશની વાર્તા યાદ આવી. આ સ્ત્રીને ના જ પાડવી એ વિષે તેને અગાહિ ખાતરી હતી. પણ હવે તેને આનાકાની થવા લાગી. આનાકાની થઈ એટલે પ્રાર્થના શરૂ કરી, ને મનમાં નિશ્ચય થયો ત્યાં લગી ચાલુ રાખી. એ નિશ્ચય એવો હતો કે ' મારે આ સ્ત્રીની વિનંતી માન્ય રાખવી જોઈએ, ને એની શ્રદ્ધાથી એનો છોકરો બચી જશે. હું' પોતે તો આ દાખલામાં કેવળ ઇશ્વરે પસંદ કરેલું એવું સાધન જ બનીશ. '

આ પછી તેણે બહાર જઈ પેલી માની ઇચ્છા તુરંત કરી— તેના છોકરાના માથા પર હાથ મૂક્યો ને પ્રાર્થના કરી.

મા દીકરાને લઈને ચાલી ગઈ. મહિના પછી તેનો છોકરો સાળો થયો. મહંત સર્જિયસ (તેને હવે એ નામે લોકો ઓળખતા) ની રોગ મટાડવાની શક્તિનો એ જિજ્ઞાસા એમરે ડોકા વાગી ગયો. તે પછી એવું એકે અઠવાડિયું જતું નહીં ન્યારે માંદાં માણસો, ઘોડે બેસીને કે પગપાળાં, સર્જિયસની પાસે ન આવતાં હોય. એકની વિનવણી માન્યા પછી તે બીજાંને શી રીતે ના કહી શકે ? એટલે

તે ધણીને માથે હાથ મૂકતો ને પ્રાર્થના કરતો. ધણી સાળું થતાં સર્જિયસની કાર્તિ વધારે ને વધારે ફેલાવા લાગી.

આ રીતે સાત વરસ પહેલા મઠમાં ને તેર તાપસની શુદ્ધિ માં વીતી ગયાં. હવે તે ડાસા જેવા દેખાતો: દાઢી લાંબી વધી હતી ને વાળ ધોવા થવા આવ્યા હતા; પણ માથાના વાળ તો આછા છતાં હજુ કાળા ને વાંકડિયા હતા.

૫

દેહલાંક અઠવાડિયાંથી સાધુ સર્જિયસના મનમાં એક જ વિચાર ધોળાઈ રહ્યો હતો—‘હું આ કરું છું તે યોગ્ય છે ખરું?’ પેલો છોકરો સાળો થયો ત્યારથી દર મહિને, દર અઠવાડિયે, ને દરરોજ સર્જિયસને એમ લાગતું હતું કે મારું પોતાનું આધ્યાત્મિક જીવન દહાડે દહાડે ધસાતું જાય છે, અને તેની જગાએ હું બહારના જીવનમાં વધારે ને વધારે મશગૂલ થતો જાઉં છું.’ અગાઉ એ અંતર્મુખ હતો ને અંતરમાં દૃષ્ટિ કરી શકતો, તેને બદલે હવે બહિર્મુખ બની ગયેલો, ને બહારની વાતોમાં જ રચ્યોપચ્યો રહેતો.

સર્જિયસે જોયું કે એ પોતે મઠ તરફ માથુસો ને પૈસા આકર્ષવાનું એક સાધન થઈ પડ્યો હતો; ને તેથી મઠના અધિકારીઓએ તેનો વધારેમાં વધારે ઉપયોગ કરી લેવાની ગોઠવણ કરી હતી. દાખલા તરીકે, તેઓ એને હવે અંગમહેનતનું કશું કામ કરવા દેતા નહીં. તેને જે કંઈ જોઈએ તે પૂરું પાડતા; ને એની પાસે એટલું જ માગના કે ‘તમારા આશીર્વાદ લેવા આવનાર કોઈ પણ માથુસને તમારે ના પાડવી નહીં.’ એની સગવડને ખાતર તેમણે મુલાકાતીઓ માટે અમુક દિવસો નક્કી કરી આપ્યા. પુરુષોને મળવા માટે એક દિવાનખાનું બનાવી આપ્યું. એક જગ્યાએ આડો કંઠેરા બનાવી આપ્યો, જેથી દર્શને આવનારી સ્ત્રીઓનું ટોળું એને હડસેલી ન પાડે, ને તે વિનાઅડચણે બિભો રહી આવેલાંને આશીર્વાદ આપી શકે.

એમણે સર્જિયસને કહ્યું કે 'લોકોને તમારી જરૂર છે. એટલે ઈસુ ભગવાનના પ્રેમધર્મને અનુસરીને તમારાથી એમને મળવાની ના ન પાડી શકાય. ના પાડો તો નિર્દયતા જ મળ્યાય.' એનો તો એનાથી ઇનકાર કરી શકાય એમ હતું નહીં. પણ જેમજેમ તે આ પ્રકારના જીવનમાં વધારે ને વધારે ઊતરતો, તેમતેમ એને લાગતું કે મારા હૃદયનો ઝરો સુકાઈ જાય છે, હું સાવ બહિર્મુખ થતો જાઉં છું, ને અત્યારે હું જે કંઈ કરું છું તે ઇશ્વરને રાજી કરવા કરું છું એના કરતાં વધારે તો માણસોને રાજી કરવા ને તેમની વાહવા મેળવવાને કરું છું.

તે લોકોને ઉપદેશ કરતો, કે માત્ર તેમને આશીર્વાદ આપતો, કે માંદાંને માટે પ્રાર્થના કરતો, કે લોકોને તેમનાં જીવન વિષે સલાહ આપતો, અથવા તો જે લોકોને તેણે ઉપદેશ, ભિક્ષા કે રોગોપચાર દ્વારા મદદ કરી હોય તેમનાં આભારનાં વચન સાંભળતો, ત્યારે તેને એ વાતથી આનન્દ ઊપજ્યા વિના રહેતો નહીં. તેની પ્રવૃત્તિનું જે પરિણામ આવતું હતું, ને લોકો પર તેનો જે પ્રભાવ પડતો હતો, તે તરફ એનાથી દુર્લક્ષ કરી શકાય એમ નહોતું. તેને થવા લાગ્યું કે હું એક તેજસ્વી જ્યોતિર્ધર છું. એ વિચાર તેના મનમાં જેમ જેમ પાકો થતો ગયો, તેમ તેમ એને એ ભાન વધતું ગયું કે મારા અંતરમાં સત્યનું જે દૈવી તેજ પ્રકાશતું હતું તે ધારેધારે ઝાંખું પડતું જાય છે, ને અક્ષોપ થઈ રહ્યું છે.

'હું જે કંઈ કરું છું તે કેટલું ઇશ્વરને રાજી કરવાને છે, ને કેટલું માણસોને રીઝવવા માટે છે?' એ પ્રશ્ન એને ફરીફરીને સરાવતો હતો. એનો ઉત્તર એ આપી ન શકતો એવું નહોતું, પણ એ ઉત્તર એનાથી સહન થઈ શકતો નહીં.

એના આત્મામાં જાડે જાડે એને એમ લાગતું હતું કે અગાઉ હું ઇશ્વરની ઉપાસના કરતો તેને બદલે શેતાને આ માણસોને રીઝવવાની પ્રવૃત્તિ મારે માટે જભી કરી છે. આમ લાગવાનું કારણ

હતું. અગાઉ તેને જેમ એકાંત છોડવું વસમું લાગતું, તેમ હવે એ એકાંતમાં રહેવું અધરું લાગતું. દર્શને આવનાર માણસો તેને પળવતા ને ચકવતા. પણ તેના હૈયામાં ઊંડે ઊંડે તો એમની હાજરીથી આનન્દ જ થતો; ને તેઓ એના પર જે વખાણોના વરસાદ વરસાવતા તેનાથી તે રાજ થતો.

એકવાર એણે નાસીને કચાક સંતાઈ જવાનો નિશ્ચય કર્યો. એને માટે જે કંઈ કરવું જરૂરી હતું તેની યોજના સુઢાં કરી રાખી. ખેડૂતને પહેરવાનાં પહેરણુ, પાટલૂન, કોટ ને ટોપી તૈયાર પણ કરાવ્યાં. પૂછનારને ખુલાસો આપ્યો કે એ તો માગણીને આપવા માટે છે. એ કપડાં પોતાની ઓગડીમાં રાખ્યાં. તે કેવી રીતે પહેરવાં, વાળ કેવા ટૂંકા કપાવવા, ને કેવી રીતે નાસી જવું, એની યોજના પણ થી. એમ નક્કી કર્યું કે પહેલાં તો રેલગાડીમાં બેસી એક વર્સ્ટ દૂર જવું, ને પછી એક ગામથી ખીજે ગામ એમ ચાલતા જવું. એક ડોસો લશ્કરમાં નોકરી કરી આવેલો તેને પૂછી પણ જોયું કે ‘તમે પોતે કેવી રીતે પગપાળા કરો છો? શોકો તમને શું ખાવાનું આપે છે? રહેવાનું કેવું આપે છે?’ ડોસાએ કહ્યું: ‘અમુક જગાએ શોકો બહુ બલ્લા ને ઉદાર છે; ને અમુક ડેકાણે તેઓ રસ્તે જનારાને રાતવાસો રહેવા દે છે.’ એ માહિતીનો લાભ લેવાનો સર્જિયસે પ્રારંભો રાખ્યો હતો. એક દહાડો રાતે તેણે નાસી છૂટવા માટે એ કપડાં પહેર્યાં પણ ખરાં. પણ મન પાછું પડ્યું. રહેવું સારું કે જવું સારું એ વિષે મનમાં ઘડબાંજ ચાલી. પહેલાં તો તેને શંકા હતી. પણ પછી સંશય જતો રહ્યો. તે રૂઢિને વશ થયો, ને જીવનની દોર શેતાનના હાથમાં સોંપી દીધી. ખેડૂતના પોશાક કોરે રહી ગયો. એકવાર મને આવો વિચાર આવેલો ને આવી લાગણી ઊપજેલી એટલું એ જોઈને કવચિત્ત યાદ આવતું, એટલો જ એનો ઉપયોગ રહ્યો.

દહાડે દહાડે દર્શનાતુર લોકોની ભીડ વધવા લાગી. સાધુને

પ્રાર્થનાને આત્મનિમગ્નન માટે ધણો ઓછો વખત રહેવા લાગ્યો. ક્યારેક ઘેલછા ઓસરી જતી ને ડહાપણ આવતું ત્યારે તેને વિચાર આવતો કે ‘કોઈ જગાએ એક કાળે પાણીનો ઝરો હોય એ જગાના જેવી મારી દશા છે. જીવતા પાણીનો એક નાનકડો ઝરો હતો, તે મારામાંથી ને મારામાં થઈને વહેતો હતો. એ સાચું જીવન હતું. પેલીએ મને લોભાવવાનો પ્રયત્ન કરેલો એ વખત ત્યારે હતો !’ (એ રાતનો ને એ સ્ત્રીનો વિચાર કરતાં એના મનમાં આનન્દની લહેરો ઊઠતી. એ સ્ત્રી તે હવે સાધ્વી ઓગ્નોસ હતી.) એ સ્ત્રીએ એ શુદ્ધ જળનો આસ્વાદ લીધો હતો. પણ ત્યારથી એ ઝરાને નવું પાણી ભેગું કરવાનો વખત જ મળ્યો નહોતો. નવું પાણી આવે તે પહેલાં તો તરસ્યા લોકો ભીડ મચાવતા ને એકબીજાને હડસેલતા આવી પહોંચ્યા હતા. તેમણે આખી જમીન ખૂંદી નાખી હતી. ને એ જગાએ હવે કાદવ સિવાય કશું જ રહ્યું નહોતું.

તેનું મન કોઈ વિરલ ક્ષણોમાં ઠંકાણે હોય ને ઘેલછાનો નશો ઊતરી ગયો હોય ત્યારે તેને આવા વિચારો આવતા. પણ સાધારણ રીતે તો તેના મનમાં હંમેશાં થાક હોય, ને એ થાકને લીધે પોતાને વિષે કોમળ દયાનો ભાવ ઊપજતો હોય.

વસંતઋતુનો વખત હતો. કોઈ મોટા સંતનો ઉત્સવ હતો. તે દિવસે સાધુ સર્જિયસ એની ગુફા પાસેના દેવળમાં પ્રાર્થના ચલાવવાનો હતો. એ નાનકડું દેવળ વીસેક માણસ માથે એવડું હતું. એકેએક બેઠક રોકાઈ ગઈ હતી. આવનારા સહુ શ્રીમંત મૂડીદારો કે વેપારીઓ હતા. સર્જિયસ તો જે આવે તે સહુને પ્રવેશ આપતો. પણ જે સાધુ એની તહેનાતમાં હતો તેણે, અને મઠમાં રોજ આવનારા મઠનીશ મળીને આજને માટે માણસોની પસંદગી કરી હતી. યાત્રીઓ ને ખેડૂતો, ને ખાસ કરીને ખેડૂતવર્ગની સ્ત્રીઓ, મળીને એંસીએક માણસનું ટાળું બહાર ઊભું ઊભું વાટ જોતું હતું કે સાધુ મહારાજ ક્યારે આવે ને અમને દુવા આપે. દરમ્યાન તે

અંદર પ્રાર્થના ચલાવતો હતો. પણ પછી તે દેવળ બહાર આવ્યા પાદરીની કબર પાસે ગયો ત્યાં તેને તમ્મર આવી ગયાં; ને પાસે જાહેલા એક વેપારી ને બીજા પાદરીએ એને પકડી લીધો ન હોત તો તે પડી જત.

‘ શું થયું, કાધર સર્જિયસ ! બચા માણસ ! હે ભગવાન ! ’ સ્ત્રીઓ બોલી જાડી. ‘ જુઓને કેવા ધોળાધમ થઈ ગયા છે ! ’

પણ સર્જિયસને તરત જ કળ વળી. તે બહુ જ શીકો પડી ગયો હતો, છતાં તેણે વેપારી ને પાદરીને આધા કાઢ્યા, ને પ્રાર્થના ગાવી ચાલુ રાખી.

કાધર સિરાશીમ ને બીજા પાદરીઓ, ને ગુફા પાસે હંમેશાં રહેનારી એક શ્રીમંત સ્ત્રી સોફિયા ધિવાનોવના, એ સહુએ સર્જિયસની સારવાર કરી, ને તેને પ્રાર્થના પૂરી કરવાને વિનંતી કરી.

‘ ના, કશું જ થયું નથી, ’ તેણે સહેજ મોં મલકાવી કહ્યું, ને પ્રાર્થના ચાલુ રાખી. ‘ હા ! મંતો આવી જ રીને વર્તેલા ! ’ તેણે મનમાં વિચાર કર્યો.

‘ ખરા મહાત્મા છે — ખરા દેવદૂત છે ! ’ એ જ વખતે તેણે સોફિયાના શબ્દો સાંભળ્યા. જે વેપારીએ એને ટેકો આપેલો તે પણ એમ જ બોલ્યો.

પ્રાર્થના પૂરી થયા પછી સર્જિયસે ભેગા થયેલા લોકોને આશીર્વાદ આપ્યા; ને પછી ગુફાના પ્રવેશદ્વાર આગળ એક જાડ નીચે પડેલી પાટલી પર જઈને બેઠો. તેને આરામ અને તાજા હવા લેવાં હતાં — બંનેની તેને જરૂર હતી. પણ તે દેવળમાંથી બહાર નીકળ્યો કે તરત જ લોકો તેની પાસે ધસી આવ્યા, ને તેની પાસે આશીર્વાદ, ઉપદેશ ને મદદ માગવા લાગ્યા. એ યાત્રીઓ હતા; એક ધામથી બીજે ધામ, ને એક સાધુથી બીજા સાધુ પાસે ભર્યાં કરતા, ને એકેએક તીરથી ને એકેએક વેરાગીને જોઈ મુગ્ધ થઈ જતા. આ સાવ સાધારણ, લામણી વિનાના, રૂઢિપૂજક, ને અત્યંત અધાર્મિક

વર્ગને સર્જિયસ ઓળખતો હતો. બીજા એક પ્રકારના યાત્રીઓમાં મોટે ભાગે નોકરીમાંથી છૂટા થયેલા સૈનિકો આવતા. તેઓ વ્યવસ્થિત જીવનને ટેવાયેલા નહોતા; ગરીબાઈથી પીડાતા હતા; ને એમાંના ઘણા ધરડા દારૂગાજ હતા, તે કેવળ પેટ ભરવાને સારુ એક મઠથી બીજે મઠ એમ ભ્રમ્યાં કરતા હતા. તે ઉપરાંત ફેટલાંક અણુધડ ખેડૂત સ્ત્રીપુરુષો પોતાનો સ્વાર્થ સાધવા — માંદાંને સાળાં કરાવવા, કે પોતાના સંસારના પ્રશ્નોના ઉકેલ કરાવવા, દીકરીને ક્યાં પરણાવવી, દુકાન ભાડે લેવી કે નહીં, અમુક જમીન ખરીદવી કે નહીં, ને જાણેઅજાણે થયેલી બાળહત્યાનું પ્રાયશ્ચિત્ત કેવી રીતે કરવું એ પૂછવા — આવતાં.

આ બધી જૂની વાત હતી, ને એમાં સર્જિયસને જરાયે રસ નહોતો. તેને ખબર હતી કે મને આ લોકો પાસેથી કશું નવું સાંભળવા મળવાનું નથી, ને એ મારા મનમાં કશી ધાર્મિક લાગણી પેદા કરી શકવાના નથી. છતાં આટલાં બધાં માણસોને મારા આશીર્વાદ ને ઉપદેશની જરૂર પડે છે એમ જોઈ તેનું મન રાજ થતું. એટલે આ બીડથી તેના મનને જેમ ત્રાસ થતો તેમ આનન્દ પણ થતો. સાધુ સિરાશીમે લોકોને હાંકી કાઢવા માંડ્યા, ને કહ્યું કે ‘મહંતજી હવે થાકી ગયા છે.’ પણ સર્જિયસને ઇસુનું પેલું વચન યાદ આવ્યું : ‘એમને (બાળકોને) મારી પાસે આવતાં રોકશો નહીં.’ એ વચન યાદ આવતાં તેને પોતાને વિષે મનમાં ઠામળ લાગણી ઊપજી, ને તેણે કહ્યું કે ‘આવવા દો એ લોકોને.’

તે જાણ્યો, જે કઠેરાની પેલી મેર લોકો ભેગા થયેલા તે વાડ આમળ ગયો; તેમને આશિષ આપવા માંડી, ને એમના સવાલોના જવાબ દેવા માંડ્યા. પણ તેનો અવાજ એટલો ધીમો નીકળવા લાગ્યો કે તેને પોતાના પર જ દયા આવી. તેની ઈચ્છા તો સહુ લોકોને ‘દર્શન’ આપી તેમની જોડે વાત કરવાની હતી, પણ શરીર કહ્યું કરે એમ નહોતું. તેની આંખે ફરી અંધારાં આવ્યાં, ચક્કર આવી ગયાં, ને તેણે કઠેરા પકડી લીધો. તેના માથા પર

એકદમ લોહીનો ધસારો થયો, એટલે પહેલાં તે શીકો પડી ગયો, ને પછી એકાએક મોઢું લાલચોળ થઈ ગયું.

‘હે મહારાજ !’ ટોળામાંથી અવાજે આવ્યા. ‘હે દયાળુ ! અમને તજી ન જશો. તમારા વિના અમારો કોઈ બેલી નથી.’

પેલા વેપારીએ ઝાડ નીચેની પાટલી પર સર્જિયસને બેસાડ્યો, ને પોતે પોલીસની ફરજ માથે લઈ બહુ દઢતાપૂર્વક લોકોને હાંકી કાઢ્યા. સાધુ ન સાંભળે માટે તે બહુ જ ધીમે સાદે બોલ્યો એ સાચું; પણ તેના શબ્દોમાં લીખાશ અને ક્રોધ બંને હતાં.

‘ચાલો જા, ચાલો જા ! તને એમણે આશીર્વાદ તો આપ્યા. હવે વધારે તારે શું જોઈએ છે ? જાઓ હવે અહીંથી; નહીં તો તમારી ડોક જ મરડી નાખીશ ! અલ્યાં એ, ખસો અહીંથી ! ચાલી જા, એ મેલા પાટાવાળી ડોસલી ! જા, જા ! આમ ઠેકતી ઠેકતી ક્યાં જાય છે ? તમને લોકોને કહ્યું તો ખરું કે આજે હવે ખલાસ થયું. કાલે ભગવાનની મરજી હશે તેમ થશે, પણ આજે તો એમણે કામ ખતમ કર્યું છે !’

‘એ બઈસા’બ ! મારી આંખને જરા એ મહાતમાનું દરસન કરવા દોને !’ એક ડોસી બોલી.

‘જોઈ મોટી દર્શન કરવાવાળા ! ખોડંગતી ખોડંગતી ક્યાં જાય છે ?’

સર્જિયસે જોયું કે વેપારી લોકોને બહુ દબાવે છે. એટલે તેણે ફીણ અવાજે સેવકને કહ્યું કે ‘લોકોને વઢીને કાઢી ન મૂકશો.’ તેને ખબર હતી કે હું ના કહીશ તોયે આ માણસો લોકોને કાઢી તો મૂકવાના જ છે. તેને એકાંત અને આરામની જરૂર પણ ઘણી હતી. પણ તેણે સેવકને આ સંદેશો લઈને મોકલ્યો; એટલા માટે કે લોકોનાં મન પર ભારે છાપ પડે.

‘બલે, બલે ! હું એમને કાઢી મૂકતો નથી. હું તો એમને સમજાવું છું,’ વેપારીએ કહ્યું. ‘તમે જાણો છો કે એ લોકો માણસ-

નો જીવ જાય ત્યાં સુધી ડગે એવા નથી. એમને દયા નથી. એમને તો સ્વાર્થનો જ વિચાર છે...તમને કહું તો ખરું કે આજે તમને એમનાં દર્શન નહીં થાય. જાઓ ! કાલે આવજો !' કરીકરીને તેણે સહુને કાઢ્યાં.

તેણે આ બધી તકલીફ ઉઠાવી એનું કારણ એ હતું કે એને વ્યવસ્થા મળતી હતી, તેમજ તેને લોકો પર રાજ કરવામાં ને તેમને હાંકી કાઢવામાં મગ્ન આવતી હતી. પણ મુખ્ય કારણ તો એ હતું કે તેને સર્જિયસ જોડે એકાંતમાં એકલા ખેસી વાત કરવી હતી. તે વિદ્યુર હતો. તેને એકની એક છોકરી હતી તે અપંગ અને કુંવારી હતી. તેને તે સર્જિયસ પાસે સાજી કરાવવા ધરથી ચૌદસો વર્સ્ટ દૂર લાવ્યો હતો. છેલ્લાં બે વરસથી છોકરીને સાજી કરવા ઠેકઠેકાણે ફેરવતો હતો: પહેલાં પ્રાન્તના પાટનગરની વિદ્યાપીઠના રુઝ્યાણમાં લઈ ગયેલો, પણ ત્યાં કશો ફાયદો થયો નહીં. પછી સમારા પ્રાન્તમાં એક ખેડૂતની પાસે લઈ ગયો, ત્યાં તે જરા સાજી થઈ. પછી મોસ્કોના એક ડાક્ટરનો ઉપચાર કર્યો, પણ એથી તો જરાયે લાભ થયો નહીં. તે પછી તેણે સાંભળ્યું કે સાધુ સર્જિયસ રોમ મટાડી માંદાંને સાજાં કરે છે, તેથી તેની પાસે લઈ આવ્યો હતો. એટલે બધા લોકોને હાંકી કાઢ્યા પછી તે સર્જિયસની પાસે આવ્યો ને એકાએક ઘૂંટણિયે પડી મોરેથી કહેવા લાગ્યો:

‘ મહારાજ ! મારી માંદી છોકરીને આશીર્વાદ આપો કે એનો રોગ મટે ને એ સાજી થાય. હું આપને પગે લાગું છું. ’

આમ કહી તેણે એક હથેળી સંપુટની પેટે બીજી હથેળી પર મૂકી. કાયદા ને રૂઢિએ ચોકસ હરાવેલી કંઈક વસ્તુ કરતો હોય એવી રીતેજ તે આ બધું કહેવા ને કરવા લાગ્યો—જાણે દીકરીને સાજી કરવાની વિનવણી કરવી હોય તો આ જ રીતે કરાય, ને બીજી એકે રીતે નહીં. આ બધું તેણે એવી શ્રદ્ધાથી કર્યું કે સાધુ સર્જિયસને

પણ એમ થઈ ગયું કે આ ગધુ આ હમે જ કહેવાય અને કરાય. છતાં તેણે એ વેપારીને ઊઠવાનું કહ્યું, ને પૂછ્યું કે ‘તમને શું દુઃખ છે?’ વેપારી કહે: ‘મારી બાવીસ વરસની છોકરી છે. તેની મા બે વરસ પર એકાએક મરણ પામી ત્યારથી તે માંદી રહે છે. મા મરી ગઈ ત્યારે એ ૨૩ ૨૩ કરતી હતી, ને ત્યારથી એનું ચિત્ત ઠેકાણે આવ્યું નથી. હવે હું એને ચૌદસો વરસ લઈ આવ્યો છું. એને અંતિથિગૃહમાં રાખી છે. તમે આજ્ઞા આપો તો અહીં લઈ આવું. તે અજવાળાથી ડરે છે, એટલે દહાડે બહાર જતી નથી. સૂર્યાસ્ત પછી જ આવી શકશે.’

‘એનું શરીર બહુ નબળું છે?’ સર્નિયસે પૂછ્યું.

‘ના, ખાસ નબળાઈ તો કરી નથી. આમ તો ખાસી હજુપુછ છે. મનનો જ કંઈક વ્યાધિ છે એમ ડાકટરો કહે છે. આજે સાંજે એને લાવવાની રજા આપો, મહારાજ, તો હું દોડતો જઈને એને લઈ આવીશ. આ બાપના હૈયાને ટાકું પાડો. એનો વંશવેશ કાયમ રાખો. તમે પ્રાર્થના વડે એની માંદી છોકરીને સાજા કરો, માઆપ!’ વેપારી ફરી પાછો નીચો વળી પગે લાગ્યો, ને મૂઠી વાળી તેના પર માથું મૂકીને લાકડાની પેઠે હાથ્યાચાથ્યા વિના પડખામેર સૂઈ રહ્યો. સર્નિયસે એને ફરી ઊઠવાનું કહ્યું. તેને વિચાર આવ્યો: ‘મારું કામ કેટલું વધી પડ્યું છે! તોયે હું ધીરજ રાખીને એ બધું કામ આટોપું છું.’ તેણે જાડો નિસાસો નાખ્યો; ને થોડીક પળો મૌન સેવ્યા પછી કહ્યું:

‘બલે, એને આજે સાંજે લાવજો. હું એને માટે પ્રાર્થના કરીશ. પણ અત્યારે તો હું થાકી ગયો છું.’ કહી તેણે આંખો મીંચી દીધી. ‘હું તમને જોડાવીશ.’

વેપારી ચાલ્યો ગયો. જતી વેળા પગનાં આંગળાં પર ચાલ્યો, એને લીધે બૂટનો ચરેડાટ ઊતરો વધારે થયો. સર્નિયસ હવે એકલો પડ્યો.

દેવળની અનેક વેળાની પ્રાર્થના ને દર્શને આવનાર લોકો જોડેની વાતોમાં એનો આખો સમય રોકાઈ જતો. પણ આજે કામની બીડ અસાધારણ હતી. સવારે એક મોટો અમલદાર આવીને એની સાથે વાત કરી ગયો હતો. તે પછી એક શ્રીમંત સ્ત્રી એના છોકરાને લઈને આવી હતી. આ છોકરો એક શંકાખોર જુવાન અધ્યાપક હતો. મા ભારે આસ્થાવાન હતી, ને સાધુ સર્જિયસની 'ભગત' હતી; એટલે તે છોકરાને સાધુ મહારાજ સાથે વાતો કરવા લઈ આવી હતી. એ વાતચીતમાં સાધુને ઘણો શ્રમ પડ્યો. પેલા જુવાનને ત્યાગી સાધુ સાથે વાદવિવાદ કરવાની ઈચ્છા હોય એમ લાગતું નહોતું. એટલે કાંઈ ઓછી બુદ્ધિવાળા માણસ સાથે વાત કરતો હોય એમ એણે સાધુની એકેએક વાતમાં હા મણી હતી. સાધુએ જોયું કે જુવાનને આસ્થા ભેડી નહોતી, છતાં તેને સન્તોષ, શાન્તિ ને નિરાંત તો વળ્યાં જ હતાં. આ વાતચીત યાદ આવતાં તેને અત્યારે એવેની થતી હતી.

‘તમે કંઈક ખાઓ, મહારાજ,’ સેવકે કહ્યું.

‘બલે, લાવ કંઈ.’

ગુફાથી દસેક ડગલાં દૂર એક કુટીર બનાવેલી હતી. સેવક ત્યાં ગયો, ને સર્જિયસ એકલો પડ્યો.

એક કાળે તે એકલો રહેતો, પોતાનું બધું કામકાજ જાતે કરી લેતો, ને રાઈના રોટલા કે દેવળ માટે બનાવાયેલી બીડી રોટી ખાતો. પણ એ તો જૂના જમાનાની વાત. તેને ડાકટરો તથા મિત્રો ઘણા વખતથી કહ્યાં કરતા કે ‘તમને તમારા આરોગ્ય વિષે કુલંક્ષ કરવાનો કશો અધિકાર નથી.’ તેને સાદો ને માંસ વિનાનો છતાં નીરોમી ખોરાક અપાતો. તે ઓછું ખાતો; છતાં અગાઉન કરતાં તો અત્યારે વધારે જ ખાતો. અગાઉ નદૂટકે, ને પોતે કંઈક અપરાધ કરતો હોય એવો વિચાર મનમાં રાખીને, ખાતો. તેને બલે હવે તેને ખાવામાં લહેજત આવતી. અત્યારે પણ તેને

ખાવામાં એવો જ સ્વાદ આવ્યો. તેણે થોડી કાંજ પીધી, ખાલો ચા પીધી, ને અડધો રોટલો ખાધો.

સેવક ગયો એટલે સર્જનસ ઝાડ નીચે એકસો પડ્યો.

મે મહિનાની સાંજનો બહુ સુંદર વખત હતો. ભુર્જ, એસ્મ, એક આદિ અનેક વૃક્ષોને હમણાં જ નવાં પાંદડાં ફૂટ્યાં હતાં.

જે ઝાડ નીચે તે બેઠો હતો તેની પાછળ જંગલી ખેરનો છોડ હતો તે પૂર બહારમાં ખીલી ઊઠ્યો હતો. એક બુલબુલ સાવ પાસે, ને બેત્રણ નદી પાસેની ઝાડીમાં, થોડાક પ્રાસ્તાવિક સરોવો કાઢ્યા પછી સુક્તકંઠે ગાન કરી રહ્યાં હતાં. ખેડૂતો કામ કરીને પાછા ફરતા હતા તેમનાં ગાયનોના અવાજ દૂરદૂર નદી પરથી આવતા હતા. જંગલની પાછળ સૂરજ આથમતો હતો, ને તેનાં છેલ્લાં કિરણ પાંદડાંની આરપાર ચમકતાં હતાં. એ બધી બાબત લીલા રંગની શોભા સોળે કળાએ ખીલી રહી હતી. બીજી બાબત જ્યાં એસ્મનું ઝાડ હતું ત્યાં કળો રંગ છવાયો હતો. પતંગિયાં કશા ઠેકાણા વિના આમતેમ ઊડતાં હતાં, ને કશાક જોડે અથડાય એટલે ફડાફડ બોંબ પર પડતાં.

વાળુ પછી સાધુએ મનમાં જ પ્રાર્થના કરવા માંડી: ‘હે ઈસુ ભગવાન, હે ઈશ્વરપુત્ર, અમારા પર દયા કરો!’ પછી એક ભજન વાંચ્યું. ભજન અડધું વંચાયું ત્યાં પાસેના છોડ પરથી ઓચિંતી એક ચકલી ઊડીને આવી, જમીન પર બેઠી, તેના તરફ ફૂદતી ફૂદતી આવી ચીં ચીં કરવા લાગી, પણ પછી કશાકની બીક લાગી એટલે ઊડી ગઈ. સાધુ પોતાના સંસારત્યાગને લગતી એક પ્રાર્થના વાંચતો હતો તે તેણે પૂરી કરી, ને પેલા વેપારી ને તેની માંદી છોકરીને બોલાવવા માણસ મોકલવાનો વિચાર કર્યો. છોકરીની વાતમાં એને રસ પડ્યો હતો. એનું એક કારણ એ હતું કે એ મતોરંજનનું એક સાધન થાય એવી હતી; ને બીજું એ કે તેને તેનો બાપ અંને આ સાધુને મોટો મહાત્મા માની તેના આશીર્વાદથી રોગ મરે એવી શ્રદ્ધા રાખતાં હતાં. સાધુ લોકોને એમ કહેતો કે ‘રોગ કંઈ હું મટાડતો નથી.’ પણ એને મનમાં તો લાગતું કે ‘રોગ ખરેખર હું જ મટાડું છું.’

તેને ધણીવાર વિચાર કરતાં બારે આશ્ચર્ય થતું. ‘હું સ્ત્રીપત્ન કાસાટરકી કેમ કરતાં આવો મોટા સંતપુરુષ થઈ ગયો! મારે હાથે ચમત્કાર પણ થાય છે, હેં!’ પણ વાત સાચી હતી, ને એ વિષે લવલેશ શંકાને સ્થાન ન હતું. જે ચમત્કાર થતા પોતે નજર આગળ જોતો હતો તે ખોટા કેમ માની શકાય? એની શરૂઆત પેલા માંદા છોકરાથી થઈ હતી. ને છેક છેલ્લે ચમત્કાર એક આંધળા ડોસીનો બન્યો હતો — સાધુની દુવાથી તે દેખતો થઈ હતી.

આ વસ્તુ વિચિત્ર હતી, છતાં સાચી હતી. એટલે પેલા વેપારીની છોકરીને વિષે સાધુને રસ પડે એમાં નવાઈ નહોતી. એક તો એ કે એક નવું ભાવિક માણસ વધ્યું હતું. ને બીજું એ કે તેની રોગ મટાડવાની શક્તિ સાબિત કરવાની આ નવી તક હતી; ને આ વેળા ધાર્યું કામ થાય તો તેની કીર્તિ દૂર દૂર સુધી ફેલાય એમ હતું. ‘હજાર હજાર વરદથી લોકો મારી પાસે આવે છે, ને છાપાંમાં મારે વિષે લખે છે. બાદશાહને કાને પણ વાત પહોંચી છે. યુરોપમાં — હા, શ્રદ્ધા વિનાના યુરોપમાં પણ — લોકો જાણતા થયા છે.’ આવા તરંગો મનમાં ચાલતા હતા ત્યાં એકાએક એને પોતાના ગુમાનને વિષે શરમ આવી, ને તે ફરી પ્રાર્થના કરવા લાગ્યો: ‘હે નાથ, હે સ્વર્ગપતિ, હે સુખદાતા, હે સત્યપ્રાણ! મારા હૃદયમાં આવીને પ્રવેશ કરો. મારાં પાપ ધોઈ નાખો. ને મારા આત્માને ઉગારી તેને આશીર્વાદ આપો. મને દુનવચી અહંકારનું જે પાપ સતાવી રહ્યું છે તે ધોઈ નાખી મને શુદ્ધ કરો!’ આ વિષે તેણે કેટલી બધી વાર પ્રાર્થના કરી હતી, ને આ વિષેની તેની પ્રાર્થના આજ લગી કેવી વિફળ નીવડી હતી, તે એને યાદ આવ્યું. તેની પ્રાર્થનાથી બીજાની બાબતમાં ચમત્કાર થતો; પણ તેને પોતાને ઈશ્વરે આ શુદ્ધ દોષમાંથી મુક્ત કર્યો નહોતો.

યુક્તવાસના આરંભકાળમાં એ જે પ્રાર્થના કરતો તે એને યાદ આવી. એ વેળા તે હૃદયની શુદ્ધિ, નમ્રતા ને પ્રેમ પ્રાપ્ત કરવા

ધૈર્ય રાખી વીનવતો; ને તેને લાગતું કે ધૈર્ય મારી પ્રાર્થના સાંભળે છે. તેણે આકરી કસોટીને પ્રસંગે પોતાની શુદ્ધિ સાચવી હતી, ને આંગળીનું ટેરવું ઉડાવી દીધું હતું. એ આંગળીનું સુકાઈ ગયેલું ટૂંકું હોઠ આગળ લાવીને તેને એણે ચૂંચી લીધી. અત્યારે તેને એમ લાગતું હતું કે તે વેળા મારા પાપને લીધે હું પોતાને કુટિલ, ખલ, કામી મણુતો હતો એ મારી નમ્રતા હતી; એ જમાનામાં એક ડોસો મારી પાસે એક દારૂડિયા સૈનિકને ભિક્ષા માગવા લાવેલો ત્યારે મને એ ડોસા પ્રત્યે કેવી દયા આવેલી; અને પેલી બાઈને મેં ઘરમાં આવકાર આપ્યો ત્યારે પણ મારા મનમાં પ્રેમભાવ હતો, પણ હવે ? તેણે મનમાં પૂછ્યું : ‘આજે મને કોઈના પ્રત્યે પ્રેમ છે ખરો ? સોફિયા ઈવાનોવના કે કાધર સિરાશીમને માટે મને પ્રેમ છે એમ કહી શકાય ? આજે જે માણસો આવેલાં એ બધાં પ્રત્યે મારા મનમાં પ્રેમની લાગણી છે ખરી ? પેલા જીવાનને વિષે મને પ્રેમ ઊપજેલો ?’ એ જીવાનની સાથે સર્વિયસને બોધદાયક ચર્ચા થયેલી. તેમાં એણે તો પોતાનું બુદ્ધિબળ બતાવવાનો જ પ્રયત્ન કરેલો; ને એની ઈચ્છા તો પેલાને એમ જ બતાવવાની હતી કે હું જ્ઞાનમાં આજના જમાનાથી પાછળ પડી ગયો નથી. તેને એ બધાંને પ્રેમ મેળવવાની જાંખના તો હતી; એ પ્રેમની એને જરૂર પણ હતી; પણ એના પોતાનામાં એ લોકો પ્રત્યે પ્રેમનો છાંટો નહોતો. અત્યારે તેનામાં પ્રેમ કે નમ્રતા કે શુદ્ધિ કશું જ રહ્યું નહોતું.

વેપારીની છોકરી બાવોસ વરસની છે એમ સાંભળીને તે રાજ થયેલો. તેને થયું, એ રૂપાળી હશે ખરો ? ‘એનું શરીર નબળું છે ?’ એમ એણે વેપારીને પૂછેલું ત્યારે એનો આશય તો ખરેખર એમ જણવાનો હતો કે એનામાં લાવણ્ય છે ખરું ?

‘હું શું આટલો પતિત બની ગયો છું ?’ તેને વિચાર આવ્યો. ‘હે નાથ, મને મદદ કરો. મને પાછો મારી મૂળ જગાએ પહોંચાડો, હે નાથ, હે મારા પ્રભુ, હે દયાધન !’ તેણે હાથમાં હાથ બીડ્યો ને પ્રાર્થના કરવા માંડી.

ઝાડ પર જીલજીલ એકદમ માવા લાગ્યાં. એક પતંગિયું આવીને એને અથડાયું ને એની ગરદનમાં ભરાઈ ગયું. તેને તેણે ખંખેરી નાખ્યું. તેની વિચારમાળા પાછી ચાલી: ‘પણ ઈશ્વર છે ખરો? બહારથી આગળો વાસેલા બારણાને જ હું ઠોક ઠોક કરતો હોઉં એમ તો ન બને? બારણાને આગળો દીધેલો છે એ તો સહુ જોઈ શકે છે. કુદરત — આ જીલખલ ને આ પતંગિયાં — એ જ આગળો છે. પેલા જીવાનની વાત કદાચ સાચી હોય.’ તેણે પાછી પ્રાર્થના મોટેથી બોલવા માંડી, ને લાંબો વખત ચાલુ રાખી. છેવટે આ વિચારો અણપ થઈ ગયા, ને તેને ફરી શાન્તિ ને સ્વસ્થતા લાગવા માંડી. તેણે ધંટડી વગાડી, ને સેવકને કહ્યું: ‘પેલા શેઠને કહે હવે એમની છોકરીને લઈ આવે.’

વેપારી છોકરીનો હાથ પકડી તેને લાવ્યો, ને તેને ચોરડીમાં મૂકી તરત જ ચાલતો થયો.

છોકરી બહુ દેખાવડી, ભરાવદાર, ને સાવ ઠીંગણી હતી. તેનો ચહેરો શીઠો, ભયભીત ને બાળકના જેવો હતા. તેના સ્ત્રી અવયવો બહુ વિકાસ પામેલા હતા. સર્જિયસ પ્રવેશદ્વાર આગળની પાટલી પર ખેંઠો રહ્યો; ને છોકરી તેની આગળ થઈને પસાર થઈ ને આશિષ લેવા તેની સામે ઊભી રહી ત્યારે તેણે જે રીતે એ છોકરી સામે જોયું તે જોઈ એ પોતે સડક થઈ ગયો. છોકરી એની આગળથી પસાર થઈ ત્યારે તેના સ્ત્રીત્વનું તીવ્ર બાન એના મનમાં જગૃત થયું. પણ તેના ચહેરા પરથી એણે જોઈ લીધું કે છોકરી વિષયી ને મન્દ બુદ્ધિની છે. તે ઊભો થઈને ચોરડીમાં ગયો. છોકરી એની રાહ જોતી એક સ્ટૂલ પર ખેંઠી હતી, ને એ અંદર આવ્યો એટલે ઊભી થઈ.

‘મારે બાપાજી પાસે જવું છે,’ તેણે કહ્યું.

‘બીશ નહીં તું,’ સાધુએ કહ્યું. ‘તને શું દરદ છે?’

‘ મને આખે શરીરે દરદ થાય છે,’ તેણે કહ્યું. ને એકાએક તેનો ચહેરો રિમતથી ઝળકી ઊઠ્યો.

‘ તું સાજી થઈ જઈશ,’ સાધુ ખોલ્યો. ‘ પ્રાર્થના કર!’

‘ પ્રાર્થના કર્યે શું વળવાનું છે? મેં પ્રાર્થના તો બણી કરી, પણ જરાયે ફાયદો થતો નથી. ’ — કહી તેણે હસવું ચાલુ રાખ્યું. તમે મારે માટે પ્રાર્થના કરો ને મારા પર હાથ ચૂકો. મેં તમને સ્વપ્નામાં જોયેલા. ’

‘ તેં મને શું કરતો જોયેલો? ’

‘ આમ કરતા. ’ કહી તેણે સાધુનો હાથ પકડી પોતાને શરીરે લગાડ્યો.

સાધુએ તેને જમણો હાથ પકડવા દીધો.

‘ તારું નામ શું? ’ એટલું પૂછતાં તો તેને અંગે ડ્રગ્ગરી આવી ગઈ. તેને થયું કે હું વાસનામાં ઘેરાયો ને એ વાસના હવે અંકુશમાં રહે એમ નથી.

‘ મેરી. કેમ? ’

મેરીએ એનો હાથ લઈ તેના પર ચૂમી ભરી.

‘ તું શું કરે છે? ’ સાધુએ કહ્યું. ‘ મેરી, તું બદમાસ છે! ’

‘ એમ કે? હઈશ વળી. પણ એમાં થઈ શું ગયું? ’

પરોડિયે સર્નિયસ ઝોરડી બહાર આવેલી રવેશીમાં ગયો.

‘ આ બધું શું ખરેખર બન્યું છે? છોકરીનો આપ આવશે, તેને એ બધું કહ્યા વિના રહેવાની છે? બહુ લુચ્ચી છોકરી છે! હવે મારે શું કરવું? આ કુહાડી રહી. એનાથી જ મેં તે દહાડે આંખળા કાપી નાખેલી. ’ તેણે કુહાડી લીધી, ને ઝોરડીમાં જવા મોઢું ફેરવ્યું.

ત્યાં તો સેવક આવીને હાજર થયો.

‘ લાકડાં ચીરવાં છે? લાવો, કુહાડી મને આપો. ’

સર્નિયસે કુહાડી આપી દીધી, ને ઝોરડીમાં ગયો. મેરી ત્યાં

ધસધસાટ ઊંધતી હતી. તેના તરફ નજર કરતાં સર્વિયસને ત્રાસ વછૂટ્યો. તે અંદરની ઓરડીમાં ગયો. પેલાં ખેડૂતનાં કપડાં સાચવી રાખેલાં તે પહેર્યાં. કાતર લીધી, ને પોતાના લાંબા વાળ કાપી નાખ્યા. પછી બહાર નીકળી ટેકરી ઊતર્યો, ને નદીએ પહોંચ્યો. ત્રણ વરસથી તે આ સ્થળે આવ્યો નહોતો.

નદી પાસે થઈને એક રસ્તો જતો હતો, તેના પર તે ચાલ્યો. સૂરજ માથે આવ્યો ત્યાં સુધી ચાલ ચાલ કર્યું. પછી રાઈના એક ખેતરમાં ગયો, ને ત્યાં જમીન પર સૂઈ ગયો. સાંજુકા પહોરનો એક ગામડા પાસે ગયો, પણ તેમાં પેઠા વિના નદીને કાંઠે ટેકરી હતી તે તરફ ગયો, ને ત્યાં ફરી આરામ લેવા સૂઈ ગયો.

પરોડનો વખત હતો. સૂર્યોદયને અડધા કલાકની વાર હતી. હવા ભીની હતી, આકાશ વાદળાંથી છવાયેલું હતું, ને પશ્ચિમ તરફથી પ્રભાતનો શીતળ વાયુ વાતો હતો. ‘હા, મારે આ બધાનો અન્ત આણુવો જોઈએ. ઈશ્વર તો નથી. પણ આનો અન્ત કેવી રીતે આણુવો? નદીમાં ખૂસકો મારવો? મને તરતાં આવડે છે, એટલે હું ડૂબવાનો તો નથી. મને ફાંસો ખાઈને મરું? હા, આ ઉપરણો ડાળ પર નાખું એટલી જ વાર.’ આ વસ્તુ એવી શક્ય ને એવી અહોલી લાગી કે તેને કમકમાં આવી ગયાં. હંમેશની પેઠે નિરાશાની પણ તેને પ્રાર્થના કરવાની જરૂર લાગી. પણ પ્રાર્થના કરવી કેને? ઈશ્વર તો છે નહીં. તે હાથને ટેકે સૂઈ રહ્યો. પણ એકાએક તેને એવી તો ઊંધ આવવા લાગી કે હથેળી પર માથું ટેકવી શકાય એવું રહ્યું નહીં. એટલે તેણે હાથ લાંબો કર્યો, તેના પર માથું મૂક્યું, ને ઊંધી ગયો. પણ એ ઊંધ પલકવાર જ ચાલી. તે એકાએક અમકીને જાગી ઊઠ્યો. પછી તેને સ્વપ્નાં ન આવ્યાં, પણ જૂની જૂની વાતો યાદ આવવા લાગી.

તેણે કલ્પનામાં જોયું કે પોતે ગામડામાં માને ઘેર નાનો બાળક છે. ત્યાં એક માડી આવે છે, ને તેમાંથી નિકાલસમામા ઊતરે છે.

તેમને લાંબી, પાવડા ઘાટની, કાળી દાઢી છે. તેમની સાથે નાનકડી ને પાતળી છોકરી પાશંકા * છે. તેને મોટી ને સૌમ્ય આંખો છે. તેના મોઢા પર બીરતાનો એવો ભાવ છે કે જોનારને તેની દયા જ આવે. પાશંકાને છોકરાઓની સોગતમાં મૂકવામાં આવે છે. છોકરાઓને નજીક એની સાથે રમવું પડે છે, પણ એમાં એમને મળ પડતી નથી. પાશંકામાં અક્કલ ઓછી છે. એટલે છેવટે છોકરા એની મશ્કરી કરે છે, ને એને તરી યતાવવાની ફરજ પાડે છે. તે ભોંય પર સૂઈ જાય છે, ને તરતી હોય એવી રીતે હાથપગ હલાવે છે. એ જોઈ છોકરા બધા દસે છે ને એની ઠેકડી કરે છે. પાશંકા એ જુએ છે; શરમથી તેના ગાલ રાતાઓળ થઈ જાય છે; ને તેના દેખાવ પહેલાં કરતાં વધારે દયાજનક બને છે — એટલો દયાજનક કે એ જોઈ સ્ટીપનને શરમ આવે છે. પાશંકાનું એ વેળાનું કુટિલ, હેતાળ, ને અધીનતા સૂચવનારું સ્મિત એ કદી બૂલી શકે એમ નથી. તે પછી પણ એણે પાશંકાને ફરી જોયેલી એ એને યાદ આવ્યું. ત્યાર-પછી લાંબે વખતે, સર્જિયસે સંસાર તળ્યો તે પહેલાં થોડા જ વખત પર, તે એક જમીનદારને પરણી હતી. એ પુરુષે એની બધી માલ-મતા વેડી નાખી. તે એને મારતો પણ ખરો. પાશંકાને એક છોકરો ને એક છોકરી એમ બે સંતાન થયેલાં, પણ છોકરો નાન-પણમાં જ મરી ગયો. તે સાવ બેહાલ થઈ ગયેલી એ પણ સર્જિયસે જોયેલું. પછી પાછી તે વિધવા થઈ ત્યારબાદ એને મઠમાં જોયેલી. ત્યારે પણ તે પહેલાંના જેવી જ હતી. સાવ કમઅક્કલ હતી એમ તો નહીં; પણ દમ વગરની, તુચ્છ અને દયાજનક હતી. તે છોકરી, અને છોકરીનું સગપણ જોની સાથે થયેલું એ જીવાન, એને લઈને મઠમાં આવેલી. એ વખતે એમની મરોબી શર થઈ ચૂકી હતી. ત્યારપછી એણે સાંભળેલું કે પાશંકા કોઈ નાના કસબામાં રહેતી હતી ને બહુ ગરીબીમાં દહાડા કાઢતી હતી.

* પાશંકા એ પ્રાસ્કોવિયાનું 'કંક' ને લાડનું નામ છે.

‘હું એનો વિચાર કેમ કરું છું?’ એણે મનમાં પૂછ્યું. પણ એનું રમરણ મનમાંથી ખસે જ નહીં. ‘એ ક્યાં હશે? એની કેવી દશા હશે? નાનપણમાં અમારી આગળ ભોંય પર એને તરી બતાવવું પડેલું, એ વેળા હતી તેવી જ દુઃખી એ આજે પણ હશે? પણ મારે એનો વિચાર શા સારુ કરવો જોઈએ? હું આ શું કરી રહ્યો છું? મારે તો જિંદગીનો અન્ત જ આણવો જોઈએ.’

ફરી પાછી તેને ખીક લાગી; ને એ વિચારને મનમાંથી હટાવવા તેણે પાશંકાનો વિચાર કરવા માંડ્યો.

આવી સ્થિતિમાં તે લાંબો વખત પડી રહ્યો. ક્યારેક આપ-ખાત વિના છૂટકો નથી એવો વિચાર કરે; ને ક્યારેક પાશંકાને યાદ કરે. પાશંકા એની નજર આગળ મુક્તિના સાધનરૂપે દેખાતી હતી. છેવટે તે જાંઘી ગયો. જાંઘમાં તેણે એક દેવદૂતને જોયો. તેણે પાસે આવી કહ્યું: ‘તું પાશંકા પાસે જા; ને તેની પાસેથી શીખ કે તારે શું કરવું જોઈએ, તે શું પાપ કર્યું છે, ને તને મુક્તિ શા રીતે મળે.’

તે જાગ્યો. મનમાં નિશ્ચય કર્યો કે આ દેવદૂતને ધન્યરૂ જ મોકલ્યો. તે રાજ થયો, ને દેવદૂતને કહેલું તેમ કરવાનો નિર્ધાર કર્યો. પાશંકા જે ગામમાં રહેતી હતી તેનું નામ એ જાણ્યો હતો. તે ત્રણસો વર્ષ (અસો માઈલ) દૂર હતું. એટલે સુધી યાત્રીને જવા તે નીકળ્યો.

૬

પાશંકા તો ઘણાં વરસ થયાં પાશંકા મટી ગઈ હતી, ને ધરડી, સુકાઈ ગયેલી, ને શરીરે કરચલીઓવાળી પ્રાસ્કોવિયા મિએ-લોવના બની હતી. માવરીકેવ નામનો એક નકામો ઠરેસો, દારૂડિયો અમલદાર તેનો જમાઈ હતો. તેની છેલ્લી નોકરી જે કસબાના ગામમાં હતી ત્યાં પાશંકા રહેતી હતી, ને કુટુંબનો નિર્વાહ ચલાવતી

હતી. કુટુંબમાં દીકરી, માંદો ને મનોરોગથી પીડાતો જમાઈ, ને દીકરીનાં પાંચ છોકરાં હતાં. એ બધાંનો નિર્વાહ કરવા તે વેપારીઓની છોકરીઓને સંગીત શીખવતી; રોજ એક એક કલાકના એવા ચાર, ને ક્યારેક પાંચ, વર્ગ ભણાવતી; ને એ રીતે મદિને સાઠેક રૂબલ (પાંચ પાઉંડ) કમાતી. આ પરિવાર આમ પાશંકાની મહેનત પર નભતો હતો. જમાઈને બીજી કંઈક નોકરી મળે એવી આશામાં સહુ દિવસ કાઢતાં હતાં. પ્રાર્થોવિયાએ તેનાં સૌ સંબંધીઓ ને ઓળખીતાંઓને કામળો લખી જમાઈને માટે કંઈક જમા મેળવી આપવાની વિનંતી કરી હતી. એવો કામળ એણે સર્ગિયસને પણ લખેલો, પણ તે એને મળ્યો નહોતો.

શનિવારનો દિવસ હતો. પ્રાર્થોવિયા પોને મીઠાઈને માટે લોટ બાંધતી હતી. એવી મીઠાઈ એના આપની જાગીર પર એક દુબળી રસોઈવણુ બહુ સારી બનાવતી તે તેને યાદ હતું. રવિવારે છોકરીનાં છોકરાંને કંઈક મિષ્ટાન્ન આપવાનો તેનો વિચાર હતો.

તેની દીકરી માશા સૌથી નાના બાળકને ધવડાવતી હતી. મોટો છોકરો ને મોટી છોકરી નિશાળે ગયાં હતાં. જમાઈને રાતે જાંબ આવેલી નહીં, એટલે અત્યારે જાંબતો હતો. પ્રાર્થોવિયા પોતે પણ રાતનો મોટો ભાગ જાગી હતી, કેમકે દીકરી એના ધણી પર ગુસ્સે થયેલી તેને શાંત પાડવાનો પ્રયત્ન એને કરવો પડેલો.

તેણે જોયું કે જમાઈ શરીરે નબળો પડી ગયેલો એટલે એની જે દશા હતી તે એનાથી મદલી શકાય એવી નહોતી. તે સમજતી હતી કે દીકરી એના વરને ઠોક પાડ્યાં કરશે એથી કશો લાભ થવાનો નથી. એટલે તે દીકરીના ઠપકાને હળવા પાડવાનો, અને ખોડાચાલી ને વઢવાડ રોકવાનો, બનતો બધો પ્રયત્ન કરી છૂટતી. માણસો વચ્ચે જ્યાં મન થાય ને અંટસ વધે એથી પ્રાર્થોવિયાને ખરેખર શારીરિક દુઃખ થતું. તે સાફ સમજતી કે કડવાશ કરવાથી કદી સ્થિતિ સુધરતી નથી, પણ ઊલટી બમડે છે. ખરું જોતાં એને

વિષે એ વિચાર જ ન કરતી. પણ જેમ દુર્મન્વથી, કર્કશ અવાજથી, કે પોતાના શરીર પર પડતા મારથી તેને જેવું દુઃખ થાય, તેવું જ દુઃખ કોઈ માણસને ક્રોધ કરતું જોઈ ને થતું.

તેણે લુકેરિયાને હમણાં જ લોટ બાંધતાં શીખવ્યું હતું, ને તેથી તેના મનમાં સન્તોષ થતો હતો. એટલામાં છ વરસનો મીશા, શરીરે ઝમલું ને વાંકા નાનકડા પગ પર સાંધેલાં મોઝાં પહેરીને, રસોડામાં દોડી આવ્યો. તેના ચહેરા પરથી તે છળી ગયો હોય એમ લાગતું હતું.

‘દાદીમા, દાદીમા, છેને તે એક બિડામણો ડોસો તમને મળવા આવ્યો છે.’

લુકેરિયાએ બારણા બહાર નજર કરી.

‘કોક જત્રાળુ જેવો લાગે છે. માણસ.....’

પ્રાર્થકવિયાએ એની પાતળી કોણીએ એકબીજા સાથે ઘસી, મળવસ્ત્ર પર હાથ લૂછ્યા, ને પોતાના પાકીટમાંથી ડોસા માટે પાંચ કોપેક (એક પેની)નો સિક્કો લેવા મેડે ગઈ. ત્યાં તો યાદ આવ્યું કે પાકીટમાં દસ કોપેકથી ઓછું કંઈ છે નહીં; એટલે પૈસાને બદલે રોટી આપવાનો વિચાર કર્યો. રોટી મૂકવાના કબાટ આગળ ગઈ ત્યાં તો એકાએક મનમાં શરમ આવી : ‘અરે, હું કેવી તે મેં જીવ ટૂંકો કર્યો, ને દસ કોપેક આપતાં કચવાઈ!’ એટલે લુકેરિયાને રોટીનો ટુકડો કાપવાનું કહી પોતે દસ કોપેકનો સિક્કો લેવા માળ પર ગઈ. ‘આ જ લાગની છે તું,’ તેણે મનમાં કહ્યું. ‘હવે તારે બમણું આપવું જ પડશે.’

તેણે જત્રાળુને રોટી ને પૈસા બંને આપ્યાં. આપતી વખતે તેને મનમાં દાન આપવાનો ગર્વ તો શાનો થાય? જિલદું આટલું ઓછું આપવા માટે તેણે માફી માગી. પેલા માણસનો આંધો બહુ કદાવર ને આંજ નાખે એવો હતો.

સર્જિયસે બિસ્ત્રીકના વેશમાં ત્રણસો વરસ પૂર્વે ચાલીને કાપી નાખ્યા હતા. તેનાં કપડાં ચીંથરેહાલ હતાં. તે સુઠાઈ ગયો હતો.

હવાના ફેરફારોની અસર શરીર પર થઈ હતી. લાંબા વાળ હતા તે તેણે કાપી નાખ્યા હતા, ને ખેડૂતના જેવાં ટોપી ને જોડા પહેર્યાં હતાં. અને તે ખડુ નમ્રતાથી નમન કરતો હતો. છતાં તેના શરીરનો દેખાવ હજુ જોનારને આંજો એવો, ને તેથી આકર્ષક હતો. પણ પ્રાર્થોવિયાએ એને ઓળખ્યો નહીં. ઓળખે પણ શી રીતે ? તેને જોયાને પણ વીસેક વરસ થવા આવ્યાં હતાં.

‘ મારા પર નારાજ ન થશો, મહારાજ. તમારે કંઈ ખાવાનું જોઈતું હશે, નહીં ? ’

સર્નિયસે રોટી ને પૈસા લીધાં. છતાં તે ખસ્યો નહીં, પણ તેની સામે જોતો ઊભો રહ્યો, એ જોઈ પ્રાર્થોવિયાને નવાઈ લાગી.

‘ પારોંકા, હું તારી પાસે આવ્યો છું ! મને ઘરમાં આવવા દે... ’

તેની સુન્દર કાળી આંખોમાં જે આંસુ આવવાં શરૂ થયાં હતાં તેનાથી તે ચમકતી હતી, ને પ્રાર્થોવિયા સામે એકીટસે જોઈ તેને આશ્ચર્યપૂર્વક આજીજી કરતી હતી. સડેજસાજ ધોળા વાળવાળી તેની મૂઝોની તળે તેના હોઠ કાંપતા હતા, એ દેખાવ દયા ક્રિપ્તવે એવો હતો.

પ્રાર્થોવિયાએ પોતાની સાવ કરમાઈ ગયેલી છાતી પર હાથ દબાવ્યા, મોં કેધાડયું, ને આંખો ફાડી જત્રાળુ સામે જોઈ રહી, ને કંઈક યાદ આવતાં સડક થઈ ગઈ.

‘ હોય નહીં ! સ્ટીવા ! સરજી ! સાધુ સર્નિયસ ! ’

‘ હા, એ જ હું, ’ સર્નિયસે ધીમે સાદે કહ્યું. ‘ માત્ર હું હવે સર્નિયસ કે સાધુ સર્નિયસ નથી, પણ મહાપાતક કરનારો, સ્ટીપન કાસાટ્સ્કી છું. મેં ઘોર પાપ કર્યો છે. હું પતિત છું. મને ઘરમાં આવવા દે, ને મને મદદ કર ! ’

‘ હોય નહીં ! તમે આટલા બધા દીનહીન બની ગયા છો. તમારા આવા તે હાલ હોય ? હરો, પણ તમે અંદર તો આવો. ’

તેણે હાથ લાંબો કર્યો, પણ સ્ટીપન હાથ ન પકડતાં એની પાછળ પાછળ ઘરમાં ગયો.

પણ એને રાખવો ક્યાં? ઘર સાવ નાનું હતું. અગાઉ પ્રાર્થોવિયાને માટે એક નાની ઓરડી હતી—દર જ હતું કહેને; પણ પાછળથી તે એણે દીકરીને આપી દીધી હતી, ને માશા ત્યાં બેઠી બેઠી બાળકને હોંચોળતી હતી.

‘હમણાં તો અહીં બેસો,’ પ્રાર્થોવિયાએ સ્ટીપનને કહ્યું, ને ઓરડામાં પાટલી પડી હતી તે બતાવી.

તે તરત જ બેસી ગયો; ને જાણે રાજની ટેવ હોય એમ ઝોળાના પટા પહેલાં એક ખભા પરથી ને પછી બીજા ખભા પરથી ઉતાર્યો.

‘હે ભગવાન! હે મારા પ્રભુ! તમે કેવો બિખારીનો વેશ પહેર્યો છે, મહારાજ! કેવી તમારી કીર્તિ, ને આજે આ હાલ...’

સર્નિયસે જવાબ દીધો નહીં. કેવળ નમ્રભાવે સહેજ મોં મલકાવ્યું; ને જે પાટલી પર બેઠો હતો તેની તળે ઝોળા મૂકી દીધી.

‘માશા, તું જાણે છે આ કેણુ છે?’—કહી પ્રાર્થોવિયાએ દીકરીને કાનમાં વાત કરી; ને બે જણે મળીને નાની ઓરડીમાંથી ખાટલો ને પારણું બહાર કાઢ્યાં, ને સર્નિયસને માટે જગા કરી.

પ્રાર્થોવિયા એને ઓરડીમાં લઈ ગઈ.

‘તમે અહીં નિરાંતે આરામ સો. માફું ન લગાડશો...પણ મારે હવે બહાર જવાનું છે.’

‘ક્યાં?’

‘બહુવવા જવાનું છે. મને કહેતાં શરમ આવે છે, પણ હું સંગીત શીખવું છું!’

‘સંગીત? પણ એ તો સારું કામ છે. ફક્ત એક જ વાત કહી લઉં. પ્રાર્થોવિયા, હું તારી પાસે એક ચોકસ ધારણાથી આવ્યો છું. તારી સાથે વાત ક્યારે કરી શકાશે?’

‘હું બહુ ખુશીથી વાતો કરીશ. આજે સાંજ પર રાખીએ તો ચાલે?’

‘હા. પણ એક બીજી વાત. મારી વાત કોઈને કરીશ નહીં, કે હું કોણ છું એ કહીશ નહીં. હું કોણ છું એ બેઠે મેં તને એકલીને કહ્યો છે. હું ક્યાં જતો રહ્યો છું એ કોઈ જાણતું નથી. ને ન જાણે એ જ સારું છે.’

‘અરે, પણ મેં મારી છોકરીને તો વાત કરી પણ ખરી.’

‘ભણે, તો એને કહે કે ત્રીજા કોઈને ન કહે.’

સર્જિયસે ખૂટ ઉતાર્યા, સૂઈ ગયો, ને એને તરત જ જાંઘ આવી ગઈ. એક આખી રાત તે જાંઘો નહોતો, ને વીસેક માઈલ ચાલ્યો હતો.

પ્રારંભિકાવિયા પાછી આવી ત્યારે સર્જિયસ ઓરડીમાં બેઠો. બેઠો એની રાહ જોતો હતો. તે જમવા બહાર આવ્યો નહોતો, પણ લુકેરિયા થોડોક શરવા ને કાંજ લાવેલી તે ઓરડીમાં બેસીને જ પીધાં હતાં.

‘તેં કહેલું એના કરતાં વહેલી ક્યાંથી આવી?’ સર્જિયસે પૂછ્યું. ‘હવે આપણે વાત કરીશું?’

‘મારાં એવાં ભાગ્ય ક્યાંથી હોય કે તમારા જેવા મહેમાન મારે ઘેર આવે? મેં એક જગાએ બણાવવાનું માંડી વાળ્યું. બણાવવાનું નાસી નથી જવાનું...હું તમને મળવા આવવાનો વિચાર કર્યો કરતી હતી. મેં તમને કાગળ પણ લખ્યો છે. ત્યાં તો તમે જ આંગણે આવીને ઊભા. કેવું મારું સફળાગ્ય!’

‘પાશંકા, હું કહું તે સાંભળ. મરવા પડેલો માણસ છેલ્લી-વારકો ભગવાનની આગળ પોતાનાં બધાં પાપની વાત કરે, તેમ તારી આગળ હું પેટછટ્ટી વાત કરું છું. પાશંકા, હું સંતપુરુષ નથી. દુનિયાનો સાદો સીધો માણસ હોય છે એના જેવા સફળાગ્ય પણ નથી.

હું પાપી છું, તિરસ્કારને પાત્ર છું, નીચ છું, અર્ધિષ્ઠ છું. હું આડે રસ્તે ચડી ગયો છું. સહુના કરતાં ખરાબ નહીં હોઉં તોયે, ઘણાખરા દુર્જનોના કરતાં તો ખૂબ છું જ. ’

પ્રાર્થકોવિયા પહેલાં તો એની સામે આંખો ફાડીને ટગરટગર જોઈ રહી. પણ એણે કહી એ વાત એણે સાચી માની. ને એના કહેવાનો ભાવાર્થ પૂરેપૂરો સમજી એટલે તેના હાથને સ્પર્શ કરી, દયાથી સહેજ હસી ને બોલી:

‘તું અતિશયોક્તિ કરતો હઈશ, સ્ટીવા ! ’

‘ના, પાશંકા. હું વ્યભિચારી છું, ખૂનો છું, પાખંડી છું, ડગારો છું. ’

‘હે ભગવાન ! કેવી રીતે ? ’ પ્રાર્થકોવિયા નવાઈ પામીને બોલી બીઠી.

‘પણ મારે મારી આવરદા તો પૂરી કર્યે છૂટકો છે. હું માનતો હતો કે હું સર્વજ્ઞ છું. હું બીજા લોકને જીવનનો માર્ગ બતાવતો. પણ ખરેખરાત હું કશું જ જાણતો નથી. તું મને રસ્તો બતાવ. એ શીખવા જ હું તારી પાસે આવ્યો છું. ’

‘તું શું કહે છે, સ્ટીવા ? તું મારી સામે હસે છે. હંમેશાં મારી મસ્કરી કેમ કરે છે તું ? ’

‘ભલે, મસ્કરી કરું છું એમ તને લાગતું હોય, તો તને ડીક લાગે એમ કર. પણ મને એટલું કહે કે તું આજે કેવી રીતે રહે છે, ને તારી આજ લગીની જિંદગી તેં કેવી રીતે કાઢી ? ’

‘મેં ? બહુ ભૂટે હાથે કાઢી. ઘેર દુઃખ વેઠ્યું. હવે ભગવાન મને સજા કરી રહ્યો છે. હું એને માટે લાયક છું. મારા દહાડા બહુ દુઃખમાં જાય છે. માથે દુઃખનાં ઝાડ બિચ્યાં છે, સ્ટીવા ! ’

‘તારો સંસાર કેવો હતો ? તું પતિ સાથે કેવી રીતે રહેતી ? ’

‘એ બધું જ ખૂન હતું. હું પરણી, કેમકે હું સાવ બૂંડી રીતે ગ્રેમમાં પડી. બાપાજીને તો એ ગમેલું નહીં, ને તેમણે સંમતિ ન

આપી. પણ મેં જૂંડીએ કશી વાત કાને ધરી નહીં, ને જક કરીને પરણી. પછી પતિને મદદ કરવાને બદલે મારી અદેખાઈથી એમને હેરાન હેરાન કરી નાખ્યા. મનની અદેખાઈને હું રોકી શકી નહીં.’

‘મેં સાંભળેલું કે એ દારૂની લતે ચડી ગયેલા.’

‘હા, પણ મેં એમને જરાયે જાંપ વળવા દીધેલો નહીં. હું એમને રાત ને દહાડો વઢવઢ કરતી. દારૂની લત પણ એક રોગ છે એ તું તો જાણે છે! તેમાંથી એ છૂટી શક્યા નહીં. એમને દારૂ પીતાં રોકવા મેં આકાશપાતાળ કેનાં એક કરેલાં, ને અમે કેવી લડવાડો કરેલી, એ મને અત્યારે આંખે દૂધ યાદ આવે છે!’

તે નમણી આંખે રટીપનની સામે જોઈ રહી. જૂની વાતોના રમરણથી તેના મનને દુઃખ થતું હતું.

રટીપને સાંભળેલું કે પાશેંકાને ધણી એને મારતો હતો, એ એને યાદ આવ્યું. અત્યારે પાશેંકાની ગરદન સાવ સુકાઈને કરમાઈ ગઈ હતી. તેના કાન પાછળની નસો ઊપસી આવેલી હતી. વાળ ઘણા ખરી પડ્યા હતા, ને ભરાવદાર અંખોડાની જગ્યાએ જરાક જેટલી અંખોડી રહી હતી. ને વાળ પણ અડધા ધોળા ને અડધા રતૂમડા થઈ ગયા હતા. એ જોઈ, પાશેંકાને માથે ઠેવી વીતી હશે એનો ચિતાર એની નજર સામે ખડો થયો.

‘પછી મારે એ બાળકનું પોષણ કરવાનું માથે આવ્યું. પૈસાટકા તો કંઈ મળે નહીં.’

‘કેમ, તારી પાસે તો બાપાજીની મિલકત હતી ને?’

‘એ તો અમે વાસિયાના જીવતાં જ વેચી નાખેલી. પૈસા આવ્યા તે બધા વાપરી નાખેલા. જિંદગી તો પૂરી થઈ જ છૂટકો. આપણા તવંબર વર્ગની સહુ જીવાન સ્ત્રીઓની હોપ છે એવી જ દશા મારી હતી. કમાણી થાય એવું કશું કામ આવડે નહીં. હું તો વળી સાવ નકામી ને લાચાર હતી. એટલે અમે માંડે હતું તે બધું ખરચી નાખ્યું. મેં છોકરાંને ભણાવ્યાં, ને મારું પોતાનું ભણતર

પણ જરા વધાર્યું. પણ મિટિયા ચોથી ચોપડીમાં હતો ત્યાં જ માંદો પડ્યો, ને ભગવાને એને ઉપાડી લીધો. માશા મારા આ જમાઈ વાનિયાની સાથે પ્રેમમાં પડી. માણસ બડો છે, પણ એનું ભાગ્ય દૂકું છે. માંદો ને માંદો રહે છે.’

‘આ!’—એની છોકરીના અવાજે વાતમાં ખત્રેલ પાડી — ‘મિટિયાને લે ને! મારાથી એકીસાથે બે જગાએ નહીં પહોંચાય.’

પ્રારકોવિયા થયરી, પણ ગીઠીને ઉતાવળે પગલે બહાર મઠ. તેના જોડા અનેક થીંગડાંવાળા હતા. થોડીવારમાં બે વરસના બાળકને હાથમાં લઈને આવી. છોકરો નાનકડા હાથ જોંચા કરીને તેની શાલ પકડવા લાગ્યો.

‘હું શું કહેતી હતી? હા, વાનિયાને અહીં સારી નોકરી હતી. ઉપરી પણ દયાળુ હતો. પણ વાનિયાથી કામ થઈ શક્યું નહીં. એટલે નોકરી છોડી દેવી પડી.’

‘એમને દરદ શું છે?’

‘જ્ઞાનતનુ સાવ નમળા પડી મયા છે. બહુ ભયંકર દરદ છે. એક ડાકટરને બતાવેલું. તેણે કહ્યું કે અહીંથી ક્યાંક બહાર જાય તો સારું. પણ જવાનું સાધન ક્યાંથી લાવવું?...હું તો એવી આશા રાખીને બેઠી છું કે દરદ આપોઆપ જતું રહેશે. એને કરી ખાસ વેદના થતી નથી, પણ.....’

‘લુકેરિયા!’ એક ક્રોધભર્યો ને નમળો અવાજ આવ્યો. ‘મારે એનું કામ હોય ત્યારે અચૂક એને ક્યાંક મોકલી દીધી હોય. બા...’

‘આવી!’ પ્રારકોવિયાએ ફરી વાત અધૂરી મૂકી. ‘હજી તો વાનિયાએ ખાધું નથી. અમારી સાથે બેસીને તો ખાઈ શકતો નથી.’

તેણે બહાર જઈને કશુંક ગોઠવ્યું; ને પાતળા કાળા હાથ લૂછતી લૂછતી પાછી આવી.

‘આવી મારી જિંદગી છે. હું રોજ બપોરે છું, ને હંમેશાં ઉદાસ રહું છું. પણ ઈશ્વરની કૃપા છે તે આ છોકરાં બધાં સારાં

ને નીરાળી છે, ને હજુ જેમતેમ કરીને દહાડા કઢાય છે. પણ મારી જ વાત શું કામ કર્યો કરું ?’

‘પણ તું શાના પર જીવે છે?’

‘થોડાક પૈસા કમાઉં છું. મને પહેલાં સંગીતનો કેવો કંટાળો હતો! પણ આજે મને એ કેવું કામ લાગે છે!’ તે બેઠી હતી તેની પાસે ખાનાંવાળું કપાટ હતું; તેના પર તેનો હાથ પડ્યો હતો, ને તે પાતળી આંગળીઓ વડે કપાટ પર કશાકના તાલ ટોકતી હતી.

‘એકવાર ભણાવે એનું તને શું મળે છે?’

‘ક્યારેક રૂબ, ક્યારેક પચાસ કોપેક, ને ક્યારેક ત્રીસ.* એ માણસો બધાં મારા પર બહુ ભાવ રાખે છે.’

‘ને તારાં વિદ્યાર્થી મન દર્ષને શીખે છે ખરાં?’ કહી સ્ટીપને સહેજ મોં મલકાવ્યું.

આ પ્રશ્ન તેણે સાચી જિજ્ઞાસાથી પૂછ્યો હોય એમ પહેલાં તો પ્રાર્થોવિયાને લાગ્યું નહીં; એટલે જાણે કંઈ પૂછતી હોય એમ એની આંખો સામે જોઈ રહી.

‘કેટલાંક શીખે છે. એમાં એક છોકરી છે તે બહુ જ હોશિયાર છે — છે તો કસાઈતી છોકરી; પણ એવી ભલી ને માયાળુ છે! હું જો ચાલાક બૈરી હોત, તો આપાજીનાં એળખીતાંમાંથી ટોકને કહી મારા જમાઈને નોકરી અપાવી શકી હોત. પણ હું કશું કરી શકી નથી, ને એ સફતી મેં કેવી દશા કરી છે એ તું જુએ છે.’

‘હા, હા,’ કહી સ્ટીપને આંખો નીચી ઢાળી દીધી. ‘ને પારોંકા, તું કંઈ ધરમ ધ્યાન કરે છે ખરી? પ્રાર્થના કરવા દેવળમાં જાય છે?’

‘અરે, એ વાત જ જવા દે ને. એ બાબતમાં તો હું બહુ ખરાબ છું. મેં એ તરફ ધ્યાન જ નથી આપ્યું! બાળકો ઉપવાસ

* ‘ક્યારેક બે શિલિંગ, ક્યારેક એક, ને ક્યારેક સાત પેન્સ.’

કરે ત્યારે સાથે હું કરું છું, ને કોઈ કોઈવાર દેવળમાં જઈ છું. પછી પાછી મહિનાઓ સુધી જતી નથી. છોકરાંને એકલાં મોકલું છું.’

‘તું પોતે કેમ જતી નથી?’

‘સાચું કહું?’ (તેને મોઢે શરમના શેરડા પડ્યા.) ‘મને જતાં શરમ આવે છે. ફાટ્યાંતૂટ્યાં લૂગડાં પહેરીને જઈ, તો મારી દીકરી ને એનાં છોકરાંની કેવી વગોવણી થાય! ને એ સિવાય બીજાં કપડાં મારી પાસે નથી. ઉપરાંત મનનું આગસ પશુ ખરું.’

‘પણ તું ઘેર પ્રાર્થના કરે છે ખરી?’

‘કરું છું. પણ એ પ્રાર્થના તે કેવી? પોપટની પેઠે બોલી જવાની. એ ખરાખર નથી એ હું જાણું છું, પણ મારા મનમાં સાચી ધાર્મિક ભાવના જ નથી. મને તે એક જ વાતની ખબર છે કે હું કેવી ખરાબ છું.....’

‘હા, હા, ખરાખર છે!’ સ્ટીપને કહ્યું; જાણે એની વાતમાં સંમતિ પુરાવતો ન હોય.

‘આવી હોં! આવી!’ જમાઈની બૂમ સાંભળી તે બોલી; ને નાની અંબોડી સરખી કરીને ચાલી ગઈ.

પણ આ વેળા એને પાછી ફરતાં ઘણી વાર લાગી. પાછી આવી ત્યારે સ્ટીપને એની એ જ સ્થિતિમાં એસી રહ્યો હતો. તેની કોણીઓ ઢીંચણ પર પડી હતી, ને માથું નીચું નમેલું હતું. પણ ઝોળા ખભે ભેરવેલી હતી.

પ્રાર્થકોવિયા આવી ત્યારે તેના હાથમાં પતરાનો નાનો, ખુલ્લો દીવો હતો. સ્ટીપને એની મનોહર પણ થાકથી ભરેલી આંખો ઊંચી કરી, ને ઊંડો નિસાસો નાખ્યો.

‘તું કાણુ છે એ મેં એમને કહ્યું નથી,’ પ્રાર્થકોવિયા બીંતે બીંતે કહેવા લાગી. ‘એટલું જ કહ્યું છે કે એ જત્રાણુ છે, અમીર કુટુંબના છે, ને હું નાનપણમાં એમને ઝોળખતી હતી. તું જમવાના ઓરડામાં ચાલ ચા પીવા.’

‘ના.....’

‘તો ભલે, અહીં સર્પ આવું.’

‘ના, મારે કશું નથી જોઈતું. ભગવાન તારું બહુ કરે, પાશંકા! હું હવે જાઉં છું. તને મારી દયા આવતી હોય, તો તેં મને જોયો છે એમ કોઈને કહેતી નહીં. ઇશ્વરને ખાતર કોઈનેય કહીશ નહીં. તારો પાડ માનું છું. નીચા પડી તને પણ લાગવાનું મન તો થાય છે, પણ હું જાણું છું કે એથી તને સંકાય થશે. તારો મોટો ઉપકાર થયો, પાશંકા. ઇશ્વરને ખાતર મને ક્ષમા કરજો!’

‘મને આશીર્વાદ આપ!’

‘આશીર્વાદ ભગવાનના જોઈએ! ઇશ્વરને ખાતર મને ક્ષમા કરજો!’

તે ઊઠ્યો, પણ પ્રાર્થનાવિયાએ રોક્યો. રોડી ને માખણ આપ્યા પછી જ જવા દીધો. તેણે એ બધું લીધું, ને ચાલતો ગયો.

બહાર અંધારું હતું. તેણે બીજું ઘર વટાવ્યું નહીં હોય ત્યાં તો દેખાતો બંધ થઈ ગયો. પાદરીનો કૂતરો ભસતો હતો, તે પરથી જ પ્રાર્થનાવિયાએ જાણ્યું કે એ ત્યાં પહોંચ્યો હશે.

‘ત્યારે મારા સ્વપ્નનો અર્થ આ હતો એમ! જેવી પાશંકા છે તેવા મારે જેવા થવું જોઈતું હતું પણ હું ન થયો. મેં ઇશ્વરની સેવા કરવાને બદલે માણસોની સેવા કરી; જ્યારે પાશંકા માને છે કે હું માણસોની સેવા કરું છું, પણ તે ખરેખર તો ઇશ્વરની સેવા કરે છે. હું મારા મનથી માની બેઠો હતો કે હું લોકોને લાભ પહોંચાડું છું. પણ એવા લાભ કરતાં તો એક પણ સેવાનું કામ — બદલાની આશા રાખ્યા વિના આપેલો પાણીનો એક પ્યાલો પણ — વધારે કીમતી છે. પણ મારા એ કામમાં ઇશ્વરની સેવા કરવાની સાચી ઇચ્છા પણ અમુક અંશે નહોતી?’ તેણે પોતાના મનને પૂછ્યું. તેને જવાબ મળ્યો: ‘હા, હતી; પણ એમાં માણસોની વાહવા મેળવવાની ઇચ્છા

ભળી, એને લીધે એ આખી દૂષિત બની ગઈ ને ઢંકાઈ ગઈ. હા, મારી પેટે જે માણસ લોકોની વાહવા મેળવવાને જીવે છે તે ઇશ્વરને માને છે એમ કહી જ ન શકાય. પણ હવે હું ઇશ્વરને જ ખોળીશ!’

પછી, જેમ પાશંકાને ગામ જતાં તે ચાલ્યો હતો, તેમ પત્ર-પાળો એક ગામથી બીજો ગામ ફરવા લાગ્યો. રસ્તે બીજાં યાત્રી સ્ત્રીપુરુષો મળે તેમને મળતો ને તેમની વિદાય લેતો. બિદ્યા માગીને પેટ ભરતો, ને રાત પડે ત્યાં ઇસુને નામે વાસો રહેવાની જગા માગતો. કવચિત કોઈ ઘરવાળા કોઢે ભરાઈ એને વઢી નાખતી, અથવા કચારેક એકાદ પીધેલ ખેડૂત એને ગાળ દેતો. પણ મોટે ભાગે લોકો તેને ખાવાનું આપતા ને પાણી પાતા, એટલું જ નહીં પણ સાથે ઝાંધી જવાને કંઈક ભાતું સુદ્ધાં આપતા. તેના ખાનદાન વર્તનથી કેટલાક લોકોને એને વિષે સારો મત બંધાતો; તો કેટલાક વળી આવા એક અમીરી ખવાસના માણસને બીજા માગવા વારો આવેલો જોઈ રાજ થતા.

પણ તે વિનયથી સહુનાં મન હરી લેતો.

ઘણીવાર, એને કોઈ જૂંપડીમાં બાઈબલનું પુસ્તક નજરે પડે તો તે મોટેથી વાંચવા મંડી પડતો. તે સાંભળી લોકોને હંમેશાં લાગણી થઈ આવતી ને નવાઈ લાગતી; ને પોતે કોઈ નવો છતાં પરિચિત દેખાવ ન જોતો હોય એવો ભાસ થતો.

તે કચારેક લોકોને સલાહ આપતો, અથવા વાચન લેખનના પોતાના જ્ઞાનનો લાભ આપતો, કે કંઈક કનિયો પતરી આપતો. આવી મદદ તે લોકોને કરી શકતો ત્યારે તેમનાં આભારનાં વચન સાંભળવા ઊભો રહેતો નહીં, પણ તરત જ ચાલતી પકડતો. ધીરેધીરે તેના હૃદયમાં ઇશ્વરે દર્શન દેવા માંડ્યાં.

એકવાર બે ડોસીઓ ને એક સૈનિકની જોડે તે ચાલતો હતો. બીજી એક મુસાફરોની મંડળીએ એમને રસ્તામાં રોક્યાં. એ મંડળીમાં એક શ્રીમંત સ્ત્રી ને પુરુષ બગીમાં બેઠાં હતાં, ને બીજો

એક પુરુષ ને સ્ત્રી ઘોડા પર હતાં. પતિ ઘોડા પર એની દીકરી જોડે બેઠો હતો; ને તેની સ્ત્રી બગીમાં એક ક્રેન્ય માણસ જોડે બેઠી હતી. એ માણસ કોક મુસાફર લાગતો હતો.

એ મંડળીતો થોભવાનો હેતુ પેલા ક્રેન્ય માણસને રશિયાના યાત્રાળુઓ ખતાવવાનો હતો. રશિયામાં એક વહેમી કલ્પના એવી ચાલે છે કે આવા યાત્રાળુઓ કામ કરવાને બદલે એક ગામથી બીજો ગામ પગપાળા રખડતા ફરે છે.

પેલાં શ્રીમંત માણસો માંડોમણિ ક્રેન્ય બાધામાં વાતો કરવા લાગ્યાં. એમણે ધાર્યું હશે કે તેમ કરવાથી યાત્રાળુઓ તેમની વાત સમજી નહીં શકે.

ક્રેન્ય મુસાફર કહે: ‘એમને પૂછોને કે તમારી યાત્રાથી બમવાન રાજ થાય છે એવી તમને પૂરી ખાતરી છે?’

પ્રશ્ન પુછાયો. એક ડોસીએ કહ્યું: ‘એ તો બમવાન જણે. અમારા પગ તોરથમાં પહોંચ્યા છે. પણ અમારાં હૃયાં કદાચ ન પહોંચ્યાં હોય.’

પેલાં લોકે સૈનિકને પૂછ્યું. એણે કહ્યું: ‘હું દુનિયામાં એકલો છું. મારે જવા જેવી બીજી કોઈ જગા નથી.’

સ્ત્રીપતને પૂછ્યું: ‘તમે ઠાણ છો?’

‘પ્રભુનો સેવક.’

‘એ શું કહે છે? કંઈ જવાગ દેતો નથી.’

‘એ કહે છે કે હું પ્રભુનો સેવક છું. પાદરીનો દીકરો હશે કદાચ. એ સાવ સાધારણ માણસ નથી. તમારી પાસે કંઈ પરચૂરણ છે?’

ક્રેન્ય મુસાફરે પરચૂરણ કાઢ્યું, ને દરેક યાત્રાળુને વીસ વીસ કોપેક આપ્યા.

‘પણ એમને કહો કે આ પૈસા મેં દેવળની મીણુબત્તી લેવાને નથી આપ્યા, પણ આ લેવાને આપ્યા છે. આ, તારે માટે આ, સમજ્યો ડોસા ?’ તેણે સડેજ હસીને કહ્યું; ને મોઝવાળા હાથ વડે સ્ટીપનનો વાંસો થાપડ્યો.

‘ભગવાન તમારું બહું કરે,’ સ્ટીપને જવાબ આપ્યો. તેમ કરતાં તેણે ટોપી માથા પરથી ઉતારી નહીં કે માથું નમાવ્યું નહીં.

આ મુલાકાતથી તેને વિશેષ આનન્દ થયો, કેમકે તેણે લોકોના મતની અવગણના કરી હતી, ને સૌથી સાદી ને સહેલી વસ્તુ કરી હતી — નમ્રભાવે વીસ કોપેક સ્વીકાર્યા હતા, ને તેના જોડીદાર એક આંધળા બિખારીને આપી દીધા હતા. જેમ જેમ તે માણસોના મતને ઓછું ને ઓછું મહત્ત્વ આપતો ગયો, તેમ તેમ તેને અંતરમાં ધ્વિરતી ઝાંખી વધારે ને વધારે થતી લાગવા માંડી.

સ્ટીપન આઠ મહિના આ પ્રમાણે પગપાળો ર્યો. નવમે મહિને, તેની પાસે પાસપોર્ટ નહોતો એ કારણસર, તેને પકડવામાં આવ્યો. એક પ્રાન્તના મુખ્ય શહેરમાં તે ફેટલાક યાત્રીઓની સાથે રાતવાસો રહેલો ત્યાં આ ધરપકડ થઈ. એને પોલીસ ઓફીસે લઈ ગયા. ત્યાં પૂછ્યું: ‘તું કોણ છે? તારો પાસપોર્ટ ક્યાં છે?’ તેણે કહ્યું: ‘મારી પાસે પાસપોર્ટ તો નથી. હું પ્રભુનો સેવક છું.’ અદાલતે તેને રખડેલ વર્ગનો અણ્યો, ને સાધજીરિયામાં રહેવા મોકલી દીધો.

સાધજીરિયામાં તેણે એક શ્રીમંત ને સુખી ખેડૂતને ત્યાં નોકરી લીધી છે, ને ત્યાં કાયમનો વસવાટ કર્યો છે. નોકર તરીકે તે બગીચામાં કામ કરે છે, છોકરાંને બણાવે છે, ને માંદાંની માવજત કરે છે.

(લખ્યા સાલ ૧૮૯૦, ૧૮૯૧, ને ૧૮૯૮)

કોની બહેન?

૧૮૮૨ ના મે માસની ૩૭ તારીખે ક્રાન્સના હાથ ખંદરેથી ‘નોત્ર-દામ-દ-વાં’ નામનું એક ત્રણ સઢવાળું વહાણ ચીન જવા ઊપડ્યું. ચીનમાં માત્ર આખીને ત્યાંથી નવો માત્ર લઈ બ્યુનોસ આઈર્સ મયું. ને ત્યાંથી પાછો બીજો માત્ર લઈ આઝીલ પહોંચ્યાડ્યો.

આ લાંબી સફરો ઉપરાંત વહાણને બીજાં પણ અનેક કારણ-સર વિલંબ થયો. વહાણમાં ભાંગફોડ થઈ, તેની સમરામણી કરવી પડી, મહિનાઓ સુધી પવન બંધ થઈ ગયો, વાવાઝોડાંને લીધે બહુ આડે રસ્તે જવું રહેવાયું, દરિયામાં અનેક સાહસો થયાં, ને ઠેટલાયે અકરમાતો નડ્યા; તેને લીધે તેને ક્રાન્સ પાછા પહોંચતાં ચાર વરસ થઈ ગયાં. છેવટે ૧૮૮૬ ના મે માસની ૮ મી તારીખે તે અમેરિકન ફ્લોના બંધ ડાયા લઇને માર્સેઈસ ખંદરે પહોંચ્યું.

વહાણ હાથથી ઊપડ્યું ત્યારે તેમાં એક કપ્તાન, એક માલમ, ને ચૌદ ખલાસી હતા. સફર દરમિયાન એક ખલાસી મરી ગયો; ચાર તોફાનમાં ઝપટાઈ ગયા; ને ક્રાન્સથી જેટલા નીકળેલા તેમાંથી માત્ર નવ જ ઘેર પાછા ફર્યા. જે માણસો ઓછા થયા તેમની જગાએ બે અમેરિકન, એક હાસી, ને સિંગાપુરના એક દારૂના પીઠામાંથી ઉઠાવી આણેલો એક સ્વીડ, એટલા નવા લીધા હતા.

વહાણના સઢ સંકેલી લેવામાં આવ્યા, ને દોરડાં તંગ બાંધવામાં આવ્યાં. વરાળથી ચાલતી ને ભારે અવાજ કરનારી એક હોડી વહાણને ખેંચી ગઈ, ને તેને ડક્કા પર નાંગરેલાં વહાણોની હારમાં મૂકી દીધું. દરિયો શાન્ત હતો; માત્ર પાણીનો સહેજસાજ

ઉછાળો કાંઠા પર પછાડ મારતો હતો. ડક્કા પર ઊભેલાં વહાણોની હારમાં આ વહાણે જગા લીધી. ત્યાં મોટાં ને નાનાં, તમામ કદ, આકાર ને જાતનાં, ને દુનિયાના દેશદેશમાંથી આવેલાં વહાણોની ભારે ઠઠ જમી હતી. ‘નોત્ર-દામ-દ-વાં’ એક ઇટાલિયન ને એક વિલાયતી વહાણ બેની વચ્ચે પડ્યું હતું. એ બંનેએ જરા જરા કોરે ખસીને આ નવા સોજતીને માટે જગા કરી હતી.

કપ્તાને જકાત ખાતાના અમલદારો ને બંદરના અધિકારીઓ જોડે કામ પતવી લીધું તે પછી તરત જ તેણે મોટા ભાગના ખલાસીઓને કાંઠે જઈ રાત રહેવાની રજા આપી.

ઉનાળાની અરમ રાત હતી. માર્સેલ્સની શેરીઓ રોશનીથી ઝાકઝમાળ હતી રાંધેલા ખોરાકની વાસ, લોકોની વાતોનો ગુંજારવ, ને વાહનોના ઘોંઘાટ વાતાવરણમાં વ્યાપી રહ્યાં હતાં; ને તેમાં વચ્ચે વચ્ચે આનન્દોત્સવના અવાજની મેળવણી થતી હતી.

‘નોત્ર-દામ-દ-વાં’ ના ખલાસીઓએ ચાર મહિનાથી કાંઠા પર પગ મૂક્યો નહોતો. એટલે આજે તેઓ બંદરે ઊતર્યા ત્યારે બળ્બે જણુની જોડી કરીને ખીતે ખીતે ચાલવા લાગ્યા; જાણે શહેરમાં કદી ન આવેલા ગામડિયા ન હોય. ડક્કાની લગોલગ જે શેરીઓ હતી તેમાં ફરી વળ્યા. કૂતરા કથુંક શોધતા હોય ત્યારે જેમ બધે નાક અડાડીને સૂંધી જુએ છે, તેમ આ લોકોની આંખો કશાકની શોધમાં ચારે બાજુ ફરતી હતી. ચાર મહિના થયાં તેમણે કોઈ સ્ત્રીનું મોઢું જોયું નહોતું. સૌથી મોખરે કાલેસ્તી દુકાનો નામનો એક મજબૂત ને ચપળ ખલાસી ચાલતો હતો. એમની ટોળી કાંઠે ઊતરે ત્યારે હંમેશાં સૌથી આગળ એ જ ચાલે. સારી સારી જગાઓ કેમ શોધી કાઢતી, ને ક્યારેક સંકટમાં સપડાઈ જવાય તો તેમાંથી કેમ નીકળવું, એ એને આવડતું. ખલાસીઓ કાંઠે ઊતરે ત્યારે ઘણીવાર કરે છે એવાં ટંટાફિસાદથી તે બનતા સુધી દૂર જ રહેતો. પણ બીજા જોડીદારોને લીધે ક્યારેક ઊતરવું પડે ત્યારે સામા લડનારને ખો ભુલાવી દેતો.

અંદરની શેરીઓ જાણે મેઝા પાણીની ગટરો ન હોય એવી રીતે ગામ તરફથી દરિયા તરફ જાય છે. તેનાં ભેજવાળાં ભોંયરાં ને જૂનાં કાતરિયાંમાંથી જે નાક ફાડી નાખે એવી મંઘ આવે છે તે હવામાં ચોમેર ફેલાય છે. પેઝા ખલાસીઓએ આ શેરીઓમાં થોડી વાર આમતેમ લટાર મારી. છેવટે કાલેસ્તીએ એક બાજુની સાંકડી શેરી શોધી કઢી. ત્યાં ઘરોનાં બારણાં પર મોટાં ને ઝગઝગતાં જ્ઞાનસ લટકતાં હતાં. તે આ શેરીમાં વળ્યો. ખીજા માતા ને ઠંકા-મશ્કરી કરતા એની પાછળ ચાલ્યા. આ જ્ઞાનસોના રંગીન કાચ પર ઘરના નાંખર બહુ મોટે અક્ષરે ચીતરેલા હતા. નીચાં બારણાંમાં, ઘાસના ગૂંથણવાળા ખુરસીઓમાં, ફરાક પહેરીને સ્ત્રીઓ બેઠેલી હતી. ખલાસીઓને જોતાં જ તે ઊડીને ધસી આવી; શેરીમાં દોડી ખલાસીઓનો રસ્તો રોકીને ઊભી રહી; ને દરેક જણી એમને લોભાવીને પોતપોતાની બોડમાં લઈ જવાનો પ્રયત્ન કરવા લાગી.

કેટલીકવાર કોઈ ગલીને છોડે એકાદ બારણું અણધાર્યું ઊઘડે ને તેમાં કોઈ અર્ધનગ્ન સ્ત્રી દેખા દે. તેણે બહુ ટૂંકું ફરાક ને બહુ ખૂલતા ગળાવાળી ને ઝીકની કોરવાળી કાંચળી પહેર્યો હોય.

‘એ છોકરાઓ ! અહીં આવો !’ એવી એક સ્ત્રીએ આધેથી ખૂમ પાડી; એટલું જ નહીં પણ જાતે દોટ મૂકી એક ખલાસીને પકડ્યો ને પોતાનું બધું જોર વાપરી તેને પોતાની બોડ તરફ ખેંચ્યો. કોઈ કરોળિયો પોતાના કરતાં જોરાવર એવી માખીને પકડે એમ આ સ્ત્રી પેલાને વળગી રહી. ખલાસીએ ઢીંગો વિરોધ કર્યો, ને ખીજા આ ગજગ્રાહનું પરિણામ જોવા ઊભા રહ્યા. પણ કાલેસ્તી દુકસોએ ખૂમ પાડી:

‘ત્યાં નહીં, એ. ત્યાં જવાનું નથી; આગળ આવ !’

ખલાસીએ હુકમ માન્યો, ને બળજબરીએ પેલી સ્ત્રીની ચૂડ-માંથી છૂટો થયો. ખલાસીઓ આગળ ચાલ્યા મયા, ને પેલી ખીજા-

વાયેલી ઐરી પાછળ ગાળો દેતી રહી ગઈ. ઝપાઝપીનો કોલાહલ સાંભળી એ શેરીની બીજી સ્ત્રીઓ દોડી આવી ખલાસીઓ પર તૂટી પડી, ને ઘોઘરે સાથે પોતાના માવનાં વખાણુ કરવા લાગી. પણ ખલાસીઓ તો આગળ ને આગળ ચાલ્યા ગયા. રસ્તામાં ક્યારેક તેમને મમરેજ ખખડાવતો કોઈ સૈનિક, કે કોઈ રજોખજો કારકૂન કે વેપારી કોઈ જલ્પીતી જગાએ જતા સામા મળતા. બીજી શેરીઓમાં એ જ જાતના બીજા દીવા બળતા હતા. પણ આ સૈનિકો તો ધરના વાડામાંથી વહેતો ને દુર્ગન્ધ મારતો કીચડ ખૂંદતા આગળ ને આગળ ચાલ્યા. છેવટે બીજાં ઘર કરતાં કંઈક સારા દેખાવવાળું એક ઘર આવ્યું ત્યાં દુકાનો થોભ્યો, ને જોડીદારોને અંદર લઈ ગયો.

૨

ખલાસીઓ ધરના દીવાનખાનામાં બેઠા હતા. દરેક જણે એક એક સોબતી પસંદ કરી હતી; તેનાથી તે આખી સાંજ છૂટો પડ્યો નહીં. એવો આ જગાનો ચાલ હતો. ત્રણ ટેબલ જોડાજોડ મૂકવામાં આવ્યાં હતાં. પહેલાં તો ખલાસીઓએ પોતપોતાની સોબતી નેડે બેસીને દારૂ ટીંચ્યો. પછી ગિટીને માળ પર ગયા. લાકડાની નિસરણી પર વીસ જણના જાડા ખૂટનો ભારે ખખડાટ લાંબા વખત સુધી ચાલ્યો. લથડિયાં ખાતા સહુ સાંકડાં બારણાંમાં થઈને જુદી જુદી ઓરડીઓમાં પહોંચ્યા. ત્યાંથી અવારનવાર દારૂ પીવા નીચે ગિતરતા, ને ફરી પાછા માળ પર જતા.

દારૂ પીવામાં કંઈ હિસાબ કે મુમાર રહ્યો નહીં. છ મહિનાનો આખો પગાર ચાર કલાકના વ્યભિચારમાં ખલાસ થઈ ગયો. રાતના અગિયારેક વાગે બધા દારૂમાં ચકચૂર થઈ ગયા હતા, ને લોહિયાળા આંખે એલફેલ બોલતા હતા. પોતે શું બોલે છે એનું એમને જ્ઞાન

નહોતું. તેઓ ગાતા, ઘાંટાઘાંટ કરતા, મુઠ્ઠી મારીને ટેબલ ધક્કાવી મૂકતા, અથવા મળામાં દારૂ રેડતા. આ જોડીદારોની સાથે કાલેસ્તી દુકાનો પણ સામેલ હોતો. તેની સાથે એક મોટી, કદાવર, ને લાલખૂમ મોઢાવાળી સ્ત્રી બેઠી હતી. દુકાનોએ પણ દારૂ તો ખીજાઓના જેટલો જ ઢીંગલો હતો, પણ હજી બાન છેક ગુમાવ્યું નહોતું. કેટલાક વ્યવસ્થિત ને કડીબદ્ધ એના મગજમાં અવારનવાર ઝખૂટી જતા. એના હૃદયમાં કામળતાનો ભાવ પેદા થયો, ને પાસે બેઠેલી સોજતીને કંઈક કહેવું એવો વિચાર કરવા લાગ્યો. પણ મગજમાં વિચાર આવે કે તરત જ પાછા અક્ષોપ થઈ જાય. એટલે ન તો એ વિચાર યાદ રહે કે ન બોલીને પ્રગટ કરી શકાય.

‘હા,’ છેવટે તેણે જેમતેમ કરતાં કહ્યું. ‘ખરાખર...ખરાખર... ને તું અહીં લાંબા વખતથી રહે છે ?’

‘હ મહિનાથી,’ સ્ત્રીએ કહ્યું.

દુકાનોએ માથું ડોલાવ્યું; જાણે એની વાતમાં સંમતિ પુરાવતો ન હોય.

‘તું અહીં સુખી છે ?’

સ્ત્રી પળવાર વિચારમાં પડી.

‘હું ટેવાઈ ગઈ છું,’ તેણે કહ્યું. ‘જેમતેમ કરીને જીવતર પૂરું કરવું રહ્યું. ક્યાંક નોકરી કરવી કે ધોખીખાનામાં કામ કરવું એના જેટલું આ કામ ખરાબ નથી.’

દુકાનોએ સંમતિપૂર્વક માથું ડોલાવ્યું. જાણે આ વાતને સારું પણ એની સ્તુતિ કરતો ન હોય.

‘તું આ જિલ્લામાં જન્મી છે ?’

સ્ત્રીએ માથું ધુણાવી ના પાડી.

‘બહુ દૂરથી આવી છે ?’

સ્ત્રીએ માથું ડોલાવી હા પાડી.

‘ક્યાંથી ?’

સ્ત્રી કંઈક યાદ કરવા માગતી હોય એમ અટકી; ને પછી

બોલી: ‘હું પરપીનાનની છું.’

‘હા, હા,’ કહી તેણે પ્રશ્નો પૂછવા બંધ કર્યા.

‘ને તમે કોણ છો — ખલાસી?’ હવે સ્ત્રીએ પૂછવા માંડ્યું

‘હા, અમે બધા ખલાસી છીએ.’

‘તમે બહુ લાંબી સફરે ગયા હતા?’

‘હા, બહુ જ લાંબી! અમે કંઈ કંઈ મુલક જોઈ નાખ્યા.’

‘તમે આખી દુનિયા ફરો આગ્યા?’

‘હા, એકવાર નહીં પણ એવાર પૃથ્વીની પ્રદક્ષિણા કરી.’

સ્ત્રી જાણે કંઈક યાદ કરતી હોય એમ ફરી થોભી. પછી

કહે: ‘તમને રસ્તે ઘણાં વહાણ મળ્યાં હશે નહીં?’

‘હાસ્તો.’

‘તમને નોત્ર-દામ-દ-વાં મળેલું ખરું? એ નામનું એક વહાણ છે.’

પોતાના જ વહાણનું નામ સાંભળી દુકલોને નવાઈ લાગી. તેને થયું જરા જોઈએ તો ખરા આગળ થું કહે છે તે.

‘હા, મળેલું,’ તેણે કહ્યું. ‘મને અઠવાડિયે જ મળેલું.’

‘સાચે જ?’ કહેતાં સ્ત્રીના મોં પરનું લોહી ઊડી ગયું.

‘નહીં તો? ખરેખાર.’

‘ખોટું તો નથી કહેતાને?’

‘ભગવાન પૂછે મને,’ તેણે કસમ ખાધા. ‘સાચ સાચું કહું છું.’

‘એ વહાણ પર કોઈ કાલેસ્તી દુકલો નામનો માણસ તમને મળેલો નહીં?’

‘કાલેસ્તી દુકલો?’ તેણે એ નામ ફરી ઉચ્ચાર્યું. તેને નવાઈ લાગી, એટલું જ નહીં પણ તે ચોંકી ઊઠ્યો. આ ઘૈરી એનું નામ શી રીતે જાણતી હશે?

‘કેમ? તું એને જાણજે છે?’ તેણે પૂછ્યું.

સ્ત્રી પણ ચાંકી ગઈ હતી, એમ સ્પષ્ટ દેખાતું હતું.

‘ના, હું નહીં, પણ અહીં એક બીજી ઐરી છે તે એને ઓળખે છે.’

‘કઈ ઐરી ? આ જ ઘરમાં છે ?’

‘ના, અહીં પડોશમાં છે.’

‘ક્યાં છે કહે તો મને.’

‘બહુ આધે નથી.’

‘એ કોણ છે ?’

‘કોણ હોય વળી ? ઐરી — મારા જેવી.’

‘એને આ માણસ જોડે શો સંબંધ છે ?’

‘હું શું જાણું ? કદાચ એક જ ગામનાં હશે.’

બંને જણે એકબીજાની આંખોમાં સોંસરી ને બેદક નજર નાખી.

‘મારે એ ઐરીને મળવું છે.’

‘કેમ ? એને કંઈ કહેવું છે ?’

‘હા, એને કહેવું છે કે...’

‘કહેવું છે — શું ?’

‘કે મેં દુકાને જોયો છે.’

‘તમે દુકાને જોયો છે ? એ જવતો છે ? સાંજેતાજે છે ?’

‘સાવ સાંજે છે. પણ તારે એ વાતનું શું કામ છે ?’

સ્ત્રી ચૂપ થઈ ગઈ, ને તેણે ફરી ચિત્તને એકાગ્ર કર્યું. પછી ધીરે રહીને બોલી:

‘નોત્ર-દામ-દ-વાં કયે બંદરે જવા નીકળ્યું છે ?’

‘કયે બંદરે ? માર્સેદેસ વળી.’

‘ખરેખાત ?’ સ્ત્રીથી ખૂબ પડાઈ ગઈ.

‘હા, ખરેખાત. સાવ સાચું.’

‘ને તમે દુકાને ઓળખો છો ?’

‘ મેં તો કચારનું કહ્યું કે હું ઓળખું છું. ’

સ્ત્રીએ જરાક વિચાર કરી જોયો.

‘ હા, હા, સારું થયું, ’ તે ધીરે સાદે બોલી.

‘ તારે એનું શું કામ છે ? ’

‘ તમે એને મળો તો એને કહેજો...ના. ના, જવા દો. ન કહેશો. ’

‘ શું કહું એને ? ’

‘ કશું નહીં. જવા દોને એ વાત. ’

એની સામે નજર નાખતાં દુકાનોના મનની ભેચેની વધવા લાગી.

‘ તું પોતે એને ઓળખે છે ? ’ તેણે પૂછ્યું.

‘ ના, હું પોતે નથી ઓળખતી. ’

‘ તો પછી તારે એનું શું કામ છે ? ’

સ્ત્રીએ જવાબ ન આપ્યો, પણ ફૂદકો મારીને ઊભી થઈ, ને ગલ્લા આગળ ભ્રાં ધરતી મલિક બેઠી હતી ત્યાં ગઈ. ત્યાંથી એક સિંચુ લીધું, તેની બે ચીર કરી, ને તે પાણીના જમમાં નિચોવી કાઢેલીને આપ્યું.

‘ લો — આ પીઓ ! ’

‘ આ શાને માટે છે ? ’ તેણે જમ હાથમાં લેતાં પૂછ્યું.

‘ તમારું મગજ ઠેકાણે આવે એટલા માટે. પછી હું તમને કંઈક વાત કહીશ. આ પી જાઓ ! ’

દુકાનો તે પી ગયો, ને હાથ વડે હોઠ લૂછી નાખ્યા.

‘ ચાલ, હવે કહે ! હું ધ્યાન દઈને સાંભળું છું. ’

‘ પણ તમે એને એમ ન જાણવા દેશો કે તમે મને જોઈ છે, તેમજ એ પણ ન કહેશો કે તમે આ વાત કેાની પાસેથી સાંભળી છે. ’

‘ વારુ, નહીં કહું. ’

‘ સોમન ખાઓ. ’

તેણે સોગન ખાધા.

‘ ભગવાન સાક્ષી છે હોં ! ’

‘ હા, ભગવાન સાક્ષી છે ! ’

‘ સારું, ત્યારે. એને એમ કહેજો કે તારા આપ ને તારી મા મરી ગયાં છે. ને તારો ભાઈ પણ. ગામમાં તાવનો વાવડ ચાલ્યો, ને એ બધાં એક જ મહિનામાં મરી ગયાં. ’

દુઃસ્થાને હૃદય પર લોહીનો ધસારો થતો લાગ્યો. થોડીક પળ તો તે ચૂપ બેસી રહ્યો. શું કહેવું તે સ્પષ્ટ નહીં. પછી બોલ્યો :

‘ ખરી વાત ? ’

‘ હા, ખરેખરી. ’

‘ તને કાણે કહ્યું ? ’

સ્ત્રીએ કાલેસ્તીના ખભા પર હાથ મૂક્યા, ને તેની આંખો સામે સોંસરી નજરે જોઈ રહી.

‘ તમે સોગન ખાઓ કે તમે એ વાત કોઈને કહેશો નહીં. ’

તેણે સોગન ખાધા : ‘ ભગવાન મને પૂછે જો હું કોઈને કહું તો. ’

‘ હું એની બહેન છું. ’

‘ ક્રાંસિયાં ! ’ કાલેસ્તીથી કારમી ચીસ પડાઈ ગઈ.

ક્રાંસિયાં એકાદસે એની સામે જોઈ રહી; ને હોઠ ધીરે ધીરે ફરકાવીને, જાણે એમાંથી બોલ જ ન નીકળતા હોય એવી રીતે બોલી :

‘ ત્યારે તું જ કાલેસ્તી છે, એમ ! ’

બંને જણ હાલ્સ્યાંચાલ્સ્યાં નહીં, પણ જાણે સજડ થઈ ગયાં હોય એમ એકબીજાની આંખો સામે ટગરટગર જોતાં બેસી રહ્યાં.

એમની આસપાસ બીજાંઓ પીધેલ અવાજો શોરમકોર કરતાં હતાં. ખાલાના ખણખણાટ, હાથના તાબોટા, એડીઓના ખખડાટ,

ને સ્ત્રીઓની બેદક ચીસો કાને પડતાં હતાં; ને તેમાં ગાનતાન અને ખૂમખરાડાની મેળવણી થતી હતી.

‘એ કેમ કરીને બન્યું?’ કાલેસ્તીએ એટલો ધીરે અવાજ કાઢ્યો કે ક્રાંસિયાં પણ એના શબ્દો પૂરા સાંભળી ન શકી.

તેની આંખો એકાએક આંસુથી ભરાઈ આવી. તે કહેવા લાગી:

‘એ ત્રણેને કાળ એક જ મહિનામાં લઈ ગયો. પછી હું શું કરું? હું એકલી પડી. દવા, ડાક્ટર, ને ત્રણ દૃક્તનું ખર્ચ...એ દેવું ભરવાને મારે એકેએક ચીજ વેચવી પડી. મારી પાસે પડેરલાં કપડાં સિવાય કશું ન રહ્યું. હું કાસ્યુને ત્યાં નોકર રહી...તને યાદ છે એ માણસ? પેલો લંગડો. હું ત્યારે પંદર જ વરસની હતી. તું ગયો ત્યારે મને ચૌદ પણ પૂરાં નહોતાં થયાં. મેં એની સાથે આડો વહેવાર કર્યો...અમે ખેડૂતની છોકરીઓ કેવી મૂરખ હઈએ છીએ તે તું જાણે છે. પછી હું એક અમલદારને ત્યાં આપા થઈ — ત્યાં પણ એની એ જ દશા. થોડો વખત એ માણસે મને રખાત તરીકે રાખી, ને મને જુદું રહેવાનું પણ ગોઠવી આપ્યું. પણ એ લાંબો વખત ચાલ્યું નહીં. એણે મને વહેલી મૂકી. ત્રણ દિવસની લાંબી થઈ. કોઈ નોકરીમાં રાખે જ નહીં. એટલે બીજી ઘેરીઓની પેઠે હું પણ અહીં આવી.’ બોલતાં બોલતાં એની આંખમાંથી ચોધાર આંસુ વહેવા લાગ્યાં. તેનાથી તેના ગાલ ભીંજાઈ ગયા ને આંસુ ટપકીને મોંમાં જવા લાગ્યાં.

‘અરેરે, આપણે આ શું કર્યું?’ કાલેસ્તી બોલ્યો.

‘મેં ધાર્યું તું પણ મરી ગયો હઈશ. મારે ઉપાય શો?’ તે રોતાં રોતાં બહુ જ ધીમેથી બોલી.

‘તેં મને ઓળખ્યો કેમ નહીં?’ કાલેસ્તીએ પણ હોઠ ફફડાવતાં જ કહ્યું.

‘કાણુ જાણે. મારો વાંક નથી.’ કહી તે ધ્રુસકે ધ્રુસકે રોવા લાગી.

‘હું તને કેવી રીતે ઓળખી શકું ?’ બાઈ ફરી બોલ્યો. ‘હું તને ઘેર મૂકીને ગયો ત્યારે તારો દેખાવ કેવો જુદો હતો ! પણ તારે તો મને ઓળખવો જોઈતો હતો !’

બહેને નિરાશાથી હાથ ઝાંચ્યા કર્યા.

‘હું તો એટલા બધા પુરુષોને જોડે છું કે ન પૂછ વાત. હવે મને બધા એકસરખા દેખાય છે !’

બાઈનું હૈયું દુઃખથી એવું બેઢાઈ ગયું કે નાના છોકરાને કાઠ મારે ને તે મોટેથી ભેંકડો મૂકે એની પેઠે રડવાનું એને મન થઈ આવ્યું.

તે ગિઠ્યો ને બહેનને નજર સામે હાથ છેટે ઊભી કરીને પકડી રાખી. પછી પોતાના મોઢા ખસાસીના પંજામાં એનું માથું ઝાડ્યું, ને તેના મોઢા સામે એકીટસે જોઈ રહ્યો.

ધીરે ધીરે એને ઓળખ પડતી ગઈ. જે નાનકડી, પાતળી, આનંદથી કલ્લોલ કરતી બાળાને તે ઘેર મૂકી ગયેલો તે જ આ હતી. જેમને આશરે એને મૂકી ગયેલો તેમની તો આંખો બંધ કરવાનું એ બિચારીને નસીબે આવ્યું હતું.

‘હા, તું જ ક્રાંસિયાં છે ! મારી બહેન !’ તે બોલી ગિઠ્યો, ને એકાએક ડસકાં ભરવા લાગ્યો. એ મજબૂત, કદાવર માણસનાં ડસકાં હતાં; ને દારૂડિયાની હેડકી જેવો એનો અવાજ હતો. તેણે બહેનનું માથું છોડી દીધું; ને ટેબલ પર એટલા જોરથી મુક્કો માર્યો કે કાચના જામ નીચે પડીને કકડા થઈ ગયા. પછી તેણે ગળું ફાટી જાય એવે સાદે રાડ પાડી.

તેના જોડીદારો નવાઈ પામતા એની પાસે દોડી આવ્યા.

‘જુઓને કેવો ડંદાસ મારે છે,’ એક જણે કહ્યું.

‘એ રાડો બંધ કર,’ બીજો બોલ્યો.

‘અલ્યા દુક્યો! શાની આ ઘાંટાઘાટ કરી મૂકી છે? ચાલ પાછા મેડે જઈએ,’ ત્રીજાએ કહ્યું; ને તેણે એક હાથે કાલેસ્તીની બાંધ પકડી. તેનો બીજો હાથ એક લાલચોળ મોઢાવાળી, હસતી, કાળી આંખો, ને ગુલાબી, પહોળા ગળાના, રેશમી ફરાકવાળી એક સ્ત્રીને વીંટળાયેલો હતો.

કાલેસ્તી એકાએક શાન્ત થઈ ગયો, ને સાસ ખાઈ પોતાના જોડીદારો સામે જોવા લાગ્યો. પછી, તે જ્યારે લડવા નીકળતો ત્યારે એના મોઢા પર જે વિચિત્ર ને નિશ્ચયસૂચક ભાવ ફેલાતો એવો જ ભાવ અત્યારે એના ચહેરા પર દેખાયો. તે લથડિયાં ખાતો પેલી છોકરીને પકડી રાખનાર ખલાસી પાસે ગયો, તેને જોરથી ધમ્મો માર્યો, ને એને છૂટાં પાડ્યાં.

‘ખસ અહીંથી! જોતો નથી એ તારી બહેન છે તે? એ દરેક બૈરી કોકની તો બહેન હશે જ ને. જો, આ મારી બહેન, ક્રાંસિયાં છે! હા, હા...હા...’ ને તે એવાં જોરજોરથી ડસકાં ખાવા લાગ્યો કે એનો અવાજ લગભગ હસવાના જેવો જ લાગે. પછી તેણે લથડિયું ખાધું, હાથ જીંચા કર્યા, ને ધડ દબાને બોંધ પર પડ્યો. ત્યાં તે આબોટવા લાગ્યો, ને હાથપગ જમીન પર પછાડવા લાગ્યો. હૈયું કાટું કાટું થઈ રહ્યું હોય એમ એનું ગળું રૂંધાઈ ગયું.

‘એને પથારીમાં સુવાડવો જોઈએ,’ એક જોડીદારે કહ્યું.
‘આપણે રસ્તા પર જઈશું તો પોલીસ એને પકડી લેશે.’

જોડીદારો એને ઉપાડી માળ પર ક્રાંસિયાંની ઓરડીમાં લઈ ગયા, ને ત્યાં બહેનની પથારી પર એને સુવાડ્યો.

માટીની પૂતળી

[ટોલસ્ટોયે લગ્ન પછી છ મહિને એમની નાની સાળી કુમારી તાતિયાના બ્લેસને નીચેનો રમૂજ કાગળ લખેલો, તેમાં એક પૂતળીની વાર્તા આપી છે. શરૂઆતમાં પાંચ લીટીઓ ટોલસ્ટોયની પત્ની કાઉન્ટેસ સોફિયા ટોલસ્ટોયના અક્ષરમાં છે, ને બાકીનો કાગળ ટોલસ્ટોયના પોતાના અક્ષરમાં.]

૨૧મી માર્ચ ૧૮૬૩

કેમ, તાનિયા, તારું હૈયું સુકાઈ કેમ ગયું છે?.....તું મને બિત્તકુલ કાગળ જ લખતી નથી. તારા કાગળો મને તો બહુ મમે છે. હ્યોવોયકાએ તને પેલો પેલો કાગળ લખેલો તેનો પણ તું હતુ જવાબ આપ્યો નથી. હું તો એમાંથી એક અક્ષર પણ સમજી શકી નહોતી.

૨૩મી માર્ચ ૧૮૬૩

બહેન તાનિયા, સોનિયાએ^૧ લખવું શરૂ તો કર્યું પણ એકા-એક અટકી ગઈ, કેમકે આગળ લખી શકાયું નહીં. કેમ ન લખાયું એ તું જાણે છે, તાનિયા? એની વિચિત્ર દશા થઈ છે; ને મારી દશા તો એથીયે વિચિત્ર થઈ છે. તું જાણે છે કે આપણી પેઠે એ પણ હાડમાંસ ને લોહીની બનેલી છે. એ સ્થિતિમાં ફેટલાક લાભ છે, ને ફેટલાક ગેરલાભ પણ છે. એ શ્વાસ લેતી હતી. એનું શરીર હંફાળું હતું; ફેટલીકવાર તો ગરમ ગરમ થઈ જતું. તે નાક નસે-કતી (ફેટલું જોરથી!), વગેરે. એ મધા ઉપરાંત તે પોતાના અવયવો પર કાણુ રાખી શકતી. તેના હાથપગ જુદી જુદી રીતે ફરી શકતા. ઢૂંકામાં, એને આપણા જેવું જ શરીર હતું. એકાએક ૨૧મી

૧. તાનિયા, સોનિયા, ને હ્યોવોયકા એ અનુક્રમે તાતિયાના, સોફિયા ને લીઓનાં ઢૂંકાં ને લાડનાં નામ છે.

માર્ચે રાતે દસ વાગે એની ને મારી આ અસાધારણ દશા થવા પામી. તાનિયા, હું જાણું છું તું એને હંમેશાં ચાહતી હતી (હવે તને એને વિષે કેવી લાગણી ઊપજશે એ હું નથી જાણતો). મને ખબર છે કે તને મારે વિષે સમભાવ હતો, ને તું મારે વિષે રસ લેતી. હું એ પણ જાણું છું કે તું શાણી છે, જીવનના મોટા મોટા પ્રશ્નો વિષે ડહાપણથી વિચાર કરી શકે છે, ને તને તારાં માતૃપિતા વિષે પ્રેમ છે (એમને આ બનાવની ખબર આપજો), એટલે આ ઘટના કેવી રીતે બની એટલું જ હું તને લખું છું.

તે દહાડે હું સવારે વહેણે બિઠ્યો, ખૂબ ચાલ્યો ને ઘોડા પર ફરી આવ્યો. બપોરે ને સાંજે અમે સાથે જમ્યાં, ને વાંચતાં હતાં (એ હજી વાંચી શકતી હતી). મારું મન શાન્તિ ને આનન્દમાં હતું. દસ વાગે મેં ફ્રાન્સને સલામ કરી (ત્યાં સુધી સોનિયા હંમેશના જેવી સાજીતાજી હતી, ને એણે મને કહ્યું કે ‘તમે જાઓ, હું આવું છું.’) ને સૂઈ ગયો. જીવમાં મેં સાંભળ્યું કે એણે ખારણું ઉઘાડ્યું. તે કપડાં કાઢતી હતી તે વેળા એનો શ્વાસોચ્છવાસ પણ સાંભળ્યો.....પડદા પાછળથી નીકળી ને પથારી પાસે આવી એ પણ સાંભળ્યું. મેં આંખ ઉઘાડી.....તો શું જોઈું છું?—તું ને હું જે સોનિયાને આટલાં વરસથી જોતાં હતાં તે નહીં, પણ સફેદ ને ચકચકતી ચીની માટીની સોનિયા! તારાં બા ને બાપુજીને જે માટી વિષે કહ્યો થયેલો તે જ માટીની બનેલી. એ માટીની પૂતળીઓને ઉઘાડા ને ઠંડા ખભા હોય છે, ને તેમનાં ગળાં ને હાથ આગળ નમેલાં હોય છે, પણ શરીરના એ બધા ભાગ માટીના એક જ લોદામાંથી બનાવેલા હોય છે, એ તું જાણે છે. એ પૂતળીઓને કાળા રંગેલા ને ઓળેલા વાળ હોય છે ને એ રંગ ઉપલા ભાગમાં ધસાઈ જાય છે. તેમની આંખો માટીની, ને તેના ડોળા બહુ મોટા ને ઊપસી આવેલા હોય છે, ને આંખોના ખૂણા કાળા રંગેલા હોય છે. ફરાકને સળ પાડેલા હોય છે. પણ એ બધું

માટીના એક જ લોદાનું બનેલું હોય છે. સોનિયા આબેહૂમ એવી હતી ! હું એના હાથને અડ્યો — તો તે સુંવાળી લાગી. તેનો સ્પર્શ મને સારો લાગ્યો. ઠંડી માટીની હતી ખરી ને ! મને થયું હું જીવંતો હમિશ. એટલે હું બરાબર જાગીને બેઠો. પણ એ તો હતી તેવી ને તેવી જ મારી સામે ઊભી રહી. ન હાથે કે ન ચાથે. મેં પૂછ્યું : ‘ તું માટીની છે ? ’ તેણે મોઢું ખોલ્યા વિના જ (મોઢું તો હતું) તેમનું તેમ જ રહ્યું. મોઢાના વાંકા હોઠ લાલચોળ રંગેલા હતા.) તેણે જવાબ દીધો : ‘ હા, માટીની છું. ’ મને તો ધુનરી આવી મર્ધ. મેં એના પમ તરફ નજર નાખી : એ પણ માટીના; ને (હું કેવો છળો મયો હમિશ તેનો ખ્યાલ મને આવી શકશે) માટીની બેસણી પર જડાઈ મયેલા. બેસણી ને શરીર માટીના એક જ લોદામાંથી બનાવેલાં. બેસણીનો દેખાવ જાણે જમીન હોય એવો કરેલો હતો, ને ઘાસ ચીતરવા માટે લીલો રંગ લગાડેલો હતો. ડાખા પગની પાસે, ઢીંચણથી સહેજ ઉપરના ભાગમાં ને તેની પાછળ માટીની થાંભલી હતી. તે રત્નમડી રંગેલી હતી. કદાચ જાડનું ટૂંડું બનાવવા માટે તેમ કચું હશે. એ પણ પૂતળીનો જ એક ભાગ હતો. મેં જોયું કે આ ટૂંડા વિના એનાથી ટટાર ઊભી શકાય એમ નહોતું. મારા દુઃખનો પાર રહ્યો નથી. તને એને વિષે પ્રેમ હતો, એટલે તું તો એની કલ્પના કરી શકશે. મને મારી આંખ, મારા હાથ વગેરે પર હળુ વિશ્વાસ બેસતો નહોતો. એટલે મેં એને ખોલાવવા માંડી. પેલી બેસણી ને સાથેના ટૂંડા વિના એનાથી ખસી શકાય એમ નહોતું. એટલે તે બેસણી સહિત સહેજ ડોલી, ને મારી તરફ ઝૂકી. માટીની બેસણી ભોંય પર અથડાઈ તેનો અવાજ મેં સાંભળ્યો. હું એને ફરી અડ્યો. તેનું આખું શરીર સુંવાળું, અડતાં સારું લાગે એવું, ને માટીનું એટલે ઠંડું માર હતું. હું એનો હાથ ઊંચો કરવા મયો, પણ હાથ ઊંચો ન થયો. એની ઠાણી ને પડખા વચ્ચેના ભાગમાં આંગળી, અથવા ખીલી પણ, ખોસી જોઈ; પણ તે ખોસાય જ

શાની ? માટી હતી ખરીને. બજારમાં મળે છે, ને જેમાંથી જાત-જાતનાં વાસણુ બને છે, એવી જ માટી આ હતી. પૂતળી કેવળ બહારના દેખાવ માટે જ ઘડેલી હતી. મેં એની કાંચળી તપાસી જેઠી. તે પણ શરીરનો જ એક ભાગ હતો. મેં વધારે બારીકાઈથી જેલું. તો નીચેના ભાગમાં કાંચળીના સળનો એક ટુકડો તૂટી ગયેલો, એટલે ત્યાં રતૂમડો રંગ દેખાતો હતો. માથાના ઉપલા ભાગમાં કાળો રંગ સહેજ ધસાઈ ગયેલો, એટલે ત્યાં ધોળું ધોળું દેખાતું હતું. એક જગ્યાએ હોઠ પરથી પણ રંગ ધસાઈ ગયેલો, ને એક ખભા પરથી એક ટુકડો તૂટી ગયેલો. પણ પૂતળી એવી સરસ બનાવેલી હતી, ને એવી કુદરતી હતી, કે બન્ને પૂતળી તો પૂતળી, પણ આપણી સોનિયા જ હતી. કાંચળી પણ એ પહેરતી હતી તેવી જ, ઝીકની કેરવાળી હતી. માથા પાછળ કાળા વાળનો અંખોડો હતો, તે પણ માટીનો. સુંદર પાતળા હાથ, મોટી આંખો ને હોઠ — એ બધું આબેહૂબ હતું, પણ માટીનું. મારા ગભરાટનો પાર રહ્યો નહીં; ને શું કહેવું કે કરવું કે વિચારવું એ મને સૂઝ્યું નહીં. એ તો મને ખુશીથી મદદ કરત, પણ માટીની પૂતળી શું કરી શકે ? અડધી માંચેલી આંખો, આંખના ડોળા ને ભમર, બધું દૂરથી જોતાં ઊવતા માણસનું હોય એવું જ લાગતું હતું. એ મારા તરફ જોતી નહોતી, પણ મારી પેલી પાર એની પથારી હતી તેના તરફ જોઈ રહી હતી. તેને સૂઈ જવું હોય એમ લાગતું હતું, ને તે આખો વખત બેસણી પર ઝોલાં ખાતી હતી. મારું મન હાથમાં રહ્યું નહીં, એટલે મેં એને પકડી ને પથારીમાં સુવડાવવા ઉપાડી. મારી આંખોએ એના ટાઢા, માટીના શરીર પર જરાયે દખાઈ નહીં. એથી વધારે આશ્ચર્ય તો મને એ થયું કે એ ખાલી બાટલી જેવી હલકીફૂલ થઈ ગઈ હતી. પછી એકાએક તેનું શરીર નાનું થવા લાગ્યું, ને બહુ જ નાનું — મારી હથેળી કરતાંયે નાનું — થઈ ગયું. છતાં શરીરનો ઘાટ તો એનો એ જ હતો. મેં એક ઉસીકું ઉપાડ્યું, એના એક ખૂણામાં પૂતળીને મૂકી, તેના પર ઉસીકાનો બીજો ખૂણો મારી મૂકી વડે દબાવ્યો, ને એને ત્યાં

સુવાડી દીધી. પછી એની રાતે પહેરવાની ટોપી લીધી, તેની ચાર મડી કરી, ને તેનાથી એને માથા લગી ઢાંકી દીધી. એ તો ત્યાં ચૂપચાપ પડી રહી. પછી મેં દીવો હોલવ્યો, ને એને મારી દાઢી તળે મૂકી. ત્યાં તો ઓચિંતો ઉસીકા નીચેથી એનો અવાજ સંભળાયો: ‘લ્યોવા, હું માટીની કેમ બની ગઈ?’ મને શો જવાબ દેવો એની ખબર નહોતી. એણે ફરી કહ્યું: ‘હું માટીની છું એથી કશો ફરક પડશે?’ મારે એના મનને દુઃખ થવા દેવું નહોતું, એટલે કહ્યું: ‘ના, કશો ફરક નહીં પડે.’ મેં ફરી અંધારામાં એને રપશ કરી જોયો — એ પહેલાંના જેવી જ ઠંડીમાર, ને માટીની હતી. એનું પેટ તે જીવતી હતી ત્યારે હવે એવું જ, સહેજ ફાંદવાળું, હવે — માટીની પૂતળીને માટે એવું પેટ કંઈ કુદરતી ન કહેવાય. પછી મારા મનમાં કંઈક વિચિત્ર લાગણી થઈ આવી. મને એકાએક એમ થઈ ગયું કે એ પૂતળી છે એ કેવું સરસ છે! મને નવાઈ લાગતી મટી ગઈ — આખો બનાવ મને બહુ સ્વાભાવિક લાગ્યો. મેં એને બહાર કાઢી, એક હાથમાંથી બીજા હાથમાં લીધી, ને મારા માથા તળે ખોસી દીધી. એને એ બધું ગમ્યું. અમે ઊઠી ગયાં.

સવારે હું ઊઠ્યો, ને એની સામે નજર નાખ્યા વિના જ બહાર ચાલ્યો ગયો. રાતનો બનાવ ધણી જ બયંકર લાગતો હતો. હું બપોરે જમવા આવ્યો ત્યારે તો પાછી તે હંમેશના જેવી — આપણા જેવી માણસ જ — બની ગઈ હતી. રાતે બનેલી વાત મેં એને યાદ ન કરાવી. મને થયું એ વાત કરીશ તો સોનિયા ને ફોઈયા બંનેના મનને દુઃખ થશે. આ વાત મેં હજી કોઈને કરી નથી. આ તને લખું છું એ જ. મેં ધારેલું એ બધી મઠગુજરી થઈ ગઈ. પણ તે દિવસથી, અમે ન્યારે ન્યારે એકલાં પડીએ છીએ ત્યારે એની એ ઘટના બને છે. સોનિયા એકાએક ટચૂકડી માટીની પૂતળી બની જાય છે. બીજાંઓની હાજરીમાં તો હંમેશના જેવી માણસ હોય છે. એના મનને આથી ત્રાસ નથી થતો, ને મને પણ નથી થતો. ખરું કહું તો વિચિત્ર લાગે એવું છે, પણ હું કબૂલ કરું છું કે મને એ વાતથી આનન્દ થાય છે. અને એ માટીની છે છતાં અમે બહુ મુખી છીએ.

બહેન તોનિયા, હું આ બધું તને એટલા માટે લખું છું કે તું તારાં બાપુજી ને બાને આ વાત કરજે; અને બાપુજી પાસે ડાકટરને પૂછી જોવડાવજે કે આ બનાવનો અર્થ શો? ને જે બાળક જન્મવાનું છે તેને આથી કાંઈ હાનિ તો નહીં થાય? અત્યારે અમે એકલાં છીએ, એટલે એ મારી નેકટાઈ તજે બેઠી છે, ને એનું અણીદાર નાક મારા ગળામાં ખૂંચ ખૂંચ કરે છે. ગઈ કાલે એ ઝોરડામાં એકલી પડી હતી. હું અંદર ગયો ત્યાં જોયું કે ડોરા (અમારી નાની કૂતરી) એને ખૂણામાં ખેંચી ગઈ હતી ને તેની સાથે ગેઝ કરતી હતી. ભાંગી નહોતી નાખી એટલું સહભાગ્ય. મેં ડોરાને ફટકારી, ને સોનિયાને વારફોટના ગજવામાં મૂકી મારા અબ્યાસખાંડમાં લઈ ગયો. પણ મેં ટુલાથી એક નાની લાકડાની પેટી મંગાવી છે તે આજે આવવાની વડી છે. પેટીની બહાર મોરોજીકો ચામડું મટેલું છે, ને અંદરના ભાગમાં મખમલનું અસ્તર કરાવ્યું છે. એમાં પૂતળીબાઇને માટે એવી રીતે જગા રાખી છે કે અંદર મૂકી હોય ત્યારે કેણી, માથું ને પીઠ બધું સરખી રીતે રહે. પછી ભાંગી જવાની બીક જ નહીં. પૂતળીને પણ હું શેમોય ચામડાથી મઢી લઈશ.

મેં આ કામજી લખીને તૈયાર કર્યો હતો તેવામાં એક ભયંકર આફત આવી પડી. એ ટેબલ પર ઊભી હતી, ત્યાં અમારી ઘરડી નોકર નાતાલિયાએ ત્યાં થઇને પસાર થતાં એને અડફેટ મારી. એટલે પૂતળી પડી ગઈ, ને ઠૂંઠા પાસેના ઢીંચણના ઉપલા ભાગમાં પત્ત ભાંગી ગયો. અમારો નોકર એલેક્સી કહે છે કે ઈંડાંની સફેદીમાંથી બનાવેલા એક લેપ વડે એને સાંધી શકાશે. મોરકામાં આવો લેપ બનતો હોય તો મને મોકલી આપજો.

પ્રકાશક :
નંદલાલ મો. ઠક્કર
એન. એમ. ઠક્કર એન્ડ
કંપની, પ્રિન્સેસ સ્ટ્રીટ,
મું બ ઈ ૨.

મુદ્રક :
ચતુરભાઈ શનાભાઈ પટેલ
શ્રી મહેન્દ્ર મુદ્રણાલય,
મામાની હવેલી, શાકબગર
અમદાવાદ.

વાંચવા જેવા કેટલાંક પ્રકાશનો

ગાંધીજી સાથે અડવાડિયું : લેખક : લુઈ ફીશર. અનુવાદક : ચંદ્રશંકર શુક્લ.

ગાંધીજી સાથેની, ૧૯૪૨ ના જૂનમાં થયેલી, મુલાકાતનો અહેવાલ. કિં. રૂ. એ

પુણ્યપ્રલોક ગાંધીજી : સંગ્રાહક અને અનુવાદક : ચંદ્રશંકર શુક્લ.

ગાંધીજીના જીવન અને કાર્ય વિષેના ૬૫ લેખોનો અપૂર્વ અને અગ્નેડ સંગ્રહ.

શ્રી. ગણેશ વાસુદેવ માવળંકરની પ્રસ્તાવના સાથે. કિં. રૂ. સવાચાર

ગાંધીજીને જગવંદના : રાધાકૃષ્ણન : અનુ. : ચંદ્રશંકર શુક્લ.

૭૦ મી જયંતી પ્રસંગે ગાંધીજીને અર્પણ થયેલો અભિનંદનગ્રન્થ.

સ્વામી આનંદની પ્રસ્તાવના સાથે. બીજી આવૃત્તિ. કિં. રૂ. ત્રણ

ગાંધીવાદી આર્થિક યોજના : લે. આચાર્ય અગ્રવાલ. અનુ. : ચંદ્રશંકર શુક્લ.

ગાંધીજીના વિચારોને અનુસરીને આચાર્ય અગ્રવાલે આંકેલી હિંદના આર્થિક

વિકાસની યોજના. ગાંધીજીની પ્રસ્તાવના સાથે. કિં. રૂ. સવા

હિંદુ ધર્મ : રાધાકૃષ્ણન. અનુવાદક : ચંદ્રશંકર શુક્લ.

હિંદુ ધર્મનાં વિવિધ અંગોનું રસિક ને વિશેષ નિરૂપણ કરતા પાંચ નિબંધો.

અનુવાદકે લગભગ સાઠ શાસ્ત્રગ્રન્થોમાંથી આપેલાં આધારભૂત વચનો ને

તેના ગુજરાતી અનુવાદ સાથે. કિં. રૂ. સવાચાર

વેદની નિચારધારા : રાધાકૃષ્ણન. અનુવાદક : ચંદ્રશંકર શુક્લ.

રાધાકૃષ્ણનના સુપ્રસિદ્ધ ગ્રન્થ ‘ઇન્ડિયન ફિલોસોફી’ ના ભાગ ૧ ના

પ્રકરણ ૨-૩ નો અનુવાદ. મૂળ ગ્રન્થોના અનેક ઉતારા ને તેના ગુજરાતી

અનુવાદ સાથે. કિં. રૂ. સવાખે

યુવાનોની સંસ્કારસાધના : રાધાકૃષ્ણન. અનુ. : ચંદ્રશંકર શુક્લ.

રાધાકૃષ્ણને વિશ્વવિદ્યાલયો સમક્ષ વિદ્યાર્થીઓને ઉદ્દેશીને સ્વરાજ, શિક્ષણ

અને સંસ્કૃતિ ઉપર આપેલાં ભાષણોનો સંગ્રહ. કિં. રૂ. દોઢ

બે નવલકથા : લે. લીઓ ટોલસ્ટોય. અનુ. : ચંદ્રશંકર શુક્લ.

Ivan Ilych અને Master and Man એ નામની ટોલસ્ટોયની બે

રસિક કથાઓનો અનુવાદ. કિં. રૂ. અઢી

ગાંધીજીની યુરોપયાત્રા : લે. કુમારી મ્યુરીએલ લેસ્ટર અનુ. : ચંદ્રશંકર શુક્લ.

બીજી ગોળમેજી પરિષદ વખતે ગાંધીજી વિલાયત ગયેલા તે વખતનાં પ્રસંગ-

વર્ણનો, તથા મુલાકાતોનાં રસિક વર્ણન આપતું પુસ્તક.

ચેરા એન્ડ કંપની, પબ્લિશર્સ, લિમિટેડ

૩, રાઉન્ડ બિલ્ડિંગ, કાલબાદેવી રોડ, મુંબઈ ૨.

